

نور محمد صلی علیہ وسلم کے بچپن مہرہ پر ایک نظر جب آپ نے ماں کی گود میں  
رسالت کے مناظر دیکھے

# نظمی رسول ﷺ



مصنف

محمد حسین سرہی  
ایم اے - ایم ایڈ





نور محمد صلی علیہ وسلم کے بچپن میں ہر پہر پر ایک نظر جب آپ نے ماں کی گود میں

رسالت کے مناظر دیکھے

صلی علیہ وسلم

# نظمے رسول

مصنف

محمد حسین سرسوی

ایم اے۔ ایم ایڈ

مشتاق بک کارنر

الکریم مارکیٹ۔ اردو بازار، لاہور

7-286916

DAWA ENLIGHTENED

297-9921

کی 35 شے

## جملہ حقوق بحق ناشر محفوظ ہیں

نام کتاب	﴿.....☆.....﴾	نہے رسول ﷺ
مرتبہ و مولفہ	﴿.....☆.....﴾	محمد یسین سروہی
ناشر	﴿.....☆.....﴾	مشاق احمد
با اہتمام	﴿.....☆.....﴾	سلمان خالد
پروف ریڈنگ	﴿.....☆.....﴾	حافظ عبدالنجیر اویسی
پرنٹرز	﴿.....☆.....﴾	اسد نیئر، پرنٹرز لاہور۔
کیپوزنگ	﴿.....☆.....﴾	گل گرافکس
قیمت	﴿.....☆.....﴾	160 روپے

۱۷۵۴۴۳

نوٹ: کتاب ہذا میں اگر کہیں کوئی کیپوزنگ کی غلطی ہو تو ادارہ کو اطلاع فرما کر اپنا دینی فرض پورا کریں تاکہ اگلے ایڈیشن میں اس کی تصحیح ہو سکے۔ شکریہ

ادارہ

# انتساب

سرور کونین سیدنا حضرت

محمد ﷺ

کے نام

لوح بھی . تو قلم بھی تو تیرا وجود الکتاب  
گنبد آگینہ رنگ تیرے محیط میں حباب

محمد اقبال

بِسْمِ اللّٰهِ الرَّحْمٰنِ الرَّحِیْمِ

مقدمہ

نحمدہ و نصلی علی رسولہ الکریم

اما بعد!

دنیا کی آنکھ جانتی ہے کہ ظہور قدسی مکہ مکرمہ میں ہوا، حقیقت یہ ہے کہ اس شہر کو محمد صلی اللہ علیہ وسلم کے قدم مبارک سے شرف ملا، پہ زمین اللہ تعالیٰ نے بنائی، ساری زمین اس نے بنائی مگر اللہ تعالیٰ نے عرب کی سرزمین کو کیوں ساری دنیا کی زمین پر فوقیت دی اس زمین کو کیوں امتیاز بخشا گیا۔ ملائکہ کی نظر اس دھرتی پر، آدم علیہ السلام کی نگاہ اس دھرتی پر، ابراہیم علیہ السلام نے اپنے لاڈلے بیٹے کو اس جگہ بے آسرا چھوڑا۔ پہلے فرشتوں نے یہاں پر بیت اللہ بنایا، پھر آدم علیہ السلام نے اور پھر ابراہیم علیہ السلام نے اپنے لاڈلے بیٹے کی قربانی اس جگہ دی پھر یہاں اللہ کے گھر کے جو نشانات مٹ رہے تھے ان کو اللہ تعالیٰ نے اپنی جناب سے تعمیر کروایا۔ اس گھر کی بنیادیں بار بار خستہ و شکستہ ہوئیں اور اس کو بار بار تعمیر کیا گیا اس سرزمین پر تمام دنیا سے ہر مکتبہ فکر کے لوگ کیوں طواف کے لئے آتے ہیں۔ بار بار طواف کرنے کے بعد بھی انسان کا جی نہیں بھرتا۔ بار بار صدائیں آرہی ہیں کہ کوئی آنے والا ہے، اللہ کے تمام انبیاء کرام علیہم السلام نے اس آنے والے کی خوشخبری دی، پھر وہ وقت آیا کہ جس کو زمانے کی ظالم آنکھ نے بڑے پیار اور محبت سے دیکھا، آنے والا عالم وجود میں آچکا ہے وہ اپنی ماں کے لپٹن میں سانس لے رہا ہے اور اسی لمحے اللہ کے اس گھر کو گرانے

کے لئے ایک مرد و حملہ آور ہوا، مگر اللہ کی خدائی طاقتوں نے اس کا بھر کس نکال کے رکھ دیا اور ایسا عبرتناک انجام ہوا کہ رہتی دنیا تک اس کی مثالیں دی جائیں گی اور پھر وہ آنے والا اس دنیا کی زینت بنا جب اس در یتیم حضرت عبدالمطلب کے پوتے، حضرت آمنہ کے لال، اور حضرت عبد اللہ کے شہسوار نے اس دنیا میں آنکھ کھولی تو سب سے پہلے اس ننھے مولود مسعود (صلی اللہ علیہ وسلم) کو جس گھر کی سیر کرائی گئی وہ یہی اللہ کا گھر تھا جس کے لئے اس شہر کو سارے عالم کے لئے مرکز بنایا گیا اور جب وہ آیا تو اللہ کریم نے محبت بھری نظر اس شہر پر ڈالی اور فرمایا ”مجھے اس شہر کی قسم کہ اے محبوب تم اس شہر میں تشریف فرما ہو تمہارے باپ ابراہیم علیہ السلام کی قسم اور اس کی اولاد کی قسم کہ تم ہو“ (سورۃ البلد)

آپ صلی اللہ علیہ وسلم کی زندگی کا ہر پل مبارک اور سعادت بھرا ہے آپ صلی اللہ علیہ وسلم کی زندگی کی ہر ادھر انسان کے لئے مشعل راہ ہے۔ انسانوں کے دل صدیوں سے ایک ہی نام کے لئے دھڑک رہے تھے اور وہ آپ ہیں۔ یہ روز و شب کا قصہ کروڑوں سالوں سے ایک ہی راگ الاپ رہا ہے کیونکہ شاہ سے لے کر گدا تک، حاکم سے لے کر محکوم تک، منصف سے لے کر مظلوم تک، تاجر سے لے کر مزدور تک، سپہ سالار سے لے کر سپاہی تک، امیروں سے لے کر غریب تک، الغرض بادشاہ ہو یا فقیر، وزیر ہو یا امیر، دولت مند ہو یا ضرورت مند، غنی ہو یا گدا، تاجدار ہو یا چوبدار، نیاز مند ہو یا دردمند، زاہد ہو یا رند، عالم ہو یا فاضل، عربی ہو یا عجمی اور مجھ جیسا خطا کار ہو یا آپ جیسا عظیم انسان، سب کی زندگی کے لئے آپ صلی اللہ علیہ وسلم کی سیرت مطہرہ میں راہنمائی کے پہلو موجود ہیں۔

دنیا میں کروڑوں سالوں سے ابھی تک کوئی ایسا انسان پیدا نہیں ہوا جس کی سیرت پر لوگوں نے اتنا کام کیا ہو، جس کے تمام گوشہ ہائے زندگی کا انسان کی ناقص عقل نے سراغ لگایا ہو، جس قدر آپ صلی اللہ علیہ وسلم کی سیرت کے تابناک پہلوؤں کے بارے میں جاننے کی کوشش کی جا رہی ہے، اب تک کسی محقق، مدبر، اور مفکر نے یہ دعویٰ نہیں کیا کہ اس نے سیرت مطہرہ صلی اللہ علیہ وسلم کا مطالعہ مکمل کر لیا ہے۔ عالی جاہ! جس طرح سمندر کو کوزے میں دریا کی



لہروں کو آنچل میں اور آسمانی کہکشاں کو ایک آنکھ میں مقید نہیں کیا جاسکتا، اسی آپ ﷺ کی سیرت کے کسی پہلو پر ایک نشست، ایک زندگی یا ایک انسان، یا تمام انسان بل کر بحث مکمل نہیں کر سکتے اور آخر زبان عاجز آ کر یہ کہتی ہے:-

بعد از خدائے بزرگ توئی قصہ مختصر

ہم تو اس نبی امی (ﷺ) کے خادم ہیں، ہم تو اس تاجدار (ﷺ) کے غلام ہیں، ہم تو اس پیغمبر ﷺ کے دیوانے ہیں جس کے کردار کی بلندی کی گواہی دشمن نے دی۔ حضرت علی کرم اللہ وجہہ فرماتے ہیں کہ فضیلت اس انسان کو ہے جس کے کردار کی دشمن بھی گواہی دیں، آپ ﷺ کی تعریف میں اللہ کی دی ہوئی زبان اور قلم عاجز ہیں اور آپ (ﷺ) کی سیرت کے بہت سے لاتعداد پہلو اب بھی تشنہ کام ہیں۔ خاکسار مصنف نے اپنی بساط کے مطابق سیرت رسول (ﷺ) کے ایک نئے عنوان پر لکھنے کی ایک عاجزانہ کاوش کی جس میں اللہ کی کرم نوازی، عشق مصطفیٰ ﷺ، آپ کی دعائیں، اساتذہ کی مہربانیاں اور ماں باپ کی نیک تمنائیں شامل حال ہیں، میری آپ سے استدعا ہے کہ آپ اس کاوش کو پڑھیں اور مصنف کیلئے در حبیب ﷺ پر بلاوے اور مغفرت کے لئے دعا فرمائیں۔

میں اللہ جل شانہ کا جتنا بھی شکر ادا کرنا چاہوں نہیں کر سکتا کہ اس نے اپنے محبوب ﷺ کی سیرت لکھنے لئے مجھے زندگی جیسی قیمتی نعمت سے سرفراز فرمایا اور مجھے اتنی ہمت اور طاقت عطا فرمائی کہ میں ایسا کر گزروں۔ آخر میں، میں اپنے ان تمام محسنین اور کرم فرماؤں کا شکر یہ ادا کرتا ہوں جنہوں نے میرے ساتھ اس نیک کام میں بھرپور مدد کی، جن میں بالخصوص سروہی برادران، محمد جعفر، محمد زاہد، محمد شہاب، محمد علی، وائی اختر اور زاہدہ خان شامل ہیں۔ اس کے علاوہ میں اپنے ان دوسرے دوستوں کا شکر یہ بھی ادا کرتا ہوں کہ جن کی مہربانیوں سے میں یہ کتاب لکھنے میں کامیاب ہوا۔ آخر میں مشتاق بک کارنر کے تمام اراکین کا تہہ دل سے ممنون ہوں کہ جنہوں نے اس کاوش میں میری حوصلہ افزائی فرمائی

اور میں دعا گو ہوں کہ اللہ کریم ان کو اجر عظیم عطا فرمائے کہ انہوں نے اس کتاب کو اتنے اچھے اور پرکشش انداز میں آپ کی خدمت میں پیش کیا۔

اللہ تعالیٰ سے دعا ہے کہ وہ اس کوشش کو خاکسار مصنف کی نجات اور امت مسلمہ کے اتحاد کا ذریعہ بنائے اور ہم سب کو حضرت محمد مصطفیٰ صلی اللہ علیہ وآلہ وسلم کی اعلیٰ سیرت پر عمل کرنے کی توفیق عطا فرمائے۔ آمین

والحمد للہ علیٰ ذالک

خاکسار مصنف محمد یسین سروہی



## فہرست عنوانات

صفحہ	عنوان	
21	عربوں کا حال	☆
25	عربوں کی تاریخ	☆
28	مکہ کا حال	☆
30	یثرب کا حال	☆
32	کھڑا ہوں کب سے منتظر یا حبیب ﷺ	☆
33	نور محمدی کی بشارتیں	☆
35	بدھ مت کی گواہی	☆
35	حضرت سلیمان علیہ السلام کی بشارت	☆
36	سام وید کی بشارت	☆
36	کلنگی پران کی بشارت	☆
37	اتھرو وید اور شان محمد (ﷺ)	☆
37	تورات اور شان محمد (ﷺ)	☆

37	حضرت داؤد علیہ السلام کی بشارت	☆
38	حضرت اشعیاہ علیہ السلام کی بشارت	☆
38	رسالت محمدی (ﷺ) کی خصوصیات	☆
42	نہے رسول (ﷺ) کی انفرادیت	☆
42	پیدائش	☆
43	عالم ارواح میں نبوت	☆
43	محمد ﷺ کی امامت کا عہد	☆
43	وجہ تخلیق کائنات	☆
44	الہامی صحیفے اور اسم پاک	☆
44	آباؤ اجداد	☆
44	بتوں کا حال	☆
45	مخون ولادت	☆
45	حالت بوقت پیدائش	☆
45	برکت ولادت	☆
46	کلام اول	☆
46	بادل کا سایہ	☆
46	برائی سے حفاظت	☆
47	عضو مبارک	☆



47	اسم مبارک	☆
48	خزانوں کی ملکیت	☆
48	بصارت کی طاقت	☆
48	لعاب مبارک	☆
49	نقش پا	☆
49	مخزن خوشبو	☆
49	آواز مبارک	☆
50	سننے کی طاقت	☆
50	چشم مبارک	☆
50	انگڑائی	☆
51	پینہ مبارک	☆
51	قد کاٹھ	☆
51	سایہ مبارک	☆
52	حفاظت	☆☆
52	بول و براز	☆
52	امی نبی ﷺ	☆
52	خلیل کا ذکر	☆
53	ذکر کی بلندی	☆

53	اللہ کا انعام	☆
53	اللہ کی قسم	☆
54	شیطان کا بہروپ	☆
54	محمد نام رکھیں	☆
55	حضرت آدم علیہ الصلوٰۃ والسلام	☆
56	حضرت ادریس علیہ الصلوٰۃ والسلام	☆
56	حضرت نوح علیہ الصلوٰۃ والسلام	☆
56	حضرت ہود علیہ الصلوٰۃ والسلام	☆
56	حضرت صالح علیہ الصلوٰۃ والسلام	☆
57	حضرت ابراہیم علیہ الصلوٰۃ والسلام	☆
58	حضرت اسماعیل علیہ الصلوٰۃ والسلام	☆
58	حضرت یعقوب علیہ الصلوٰۃ والسلام	☆
58	حضرت یوسف علیہ الصلوٰۃ والسلام	☆
59	حضرت ایوب علیہ الصلوٰۃ والسلام	☆
59	حضرت موسیٰ علیہ الصلوٰۃ والسلام	☆
60	حضرت یوشع علیہ الصلوٰۃ والسلام	☆
61	حضرت داؤد علیہ الصلوٰۃ والسلام	☆
61	حضرت سلیمان علیہ الصلوٰۃ والسلام	☆



62	حضرت عیسیٰ علیہ الصلوٰۃ والسلام	☆
63	حضرت الیاس علیہ الصلوٰۃ والسلام	☆
64	حضرت لوط علیہ الصلوٰۃ والسلام	☆
65	حضرت اسحاق علیہ الصلوٰۃ والسلام	☆
65	حضرت شعیب علیہ الصلوٰۃ والسلام	☆
67	حضرت ہارون علیہ الصلوٰۃ والسلام	☆
67	حضرت یونس علیہ الصلوٰۃ والسلام	☆
68	حضرت زکریا علیہ الصلوٰۃ والسلام	☆
69	حضرت یحییٰ علیہ الصلوٰۃ والسلام	☆
71	رسول اللہ ﷺ قرآن کی نظر میں	☆
92	سرزمین عرب کا انتخاب	☆
93	رسالت محمدی ﷺ کا مقصد	☆
97	حضرت عبدالمطلب	☆
98	حضرت عبداللہ اور اونٹ کا قصہ	☆
100	حضرت عبداللہ	☆
101	حضرت آمنہ	☆
102	اصحاب فیل کا قصہ	☆
104	حضرت عبداللہ کا وصال	☆

109	حضرت آمنہؓ کی دل جوگی	☆
110	حضرت آمنہؓ بیوگی میں	☆
111	حضرت آمنہؓ کے خواب قبل از ولادت نبوی ﷺ	☆
111	حضرت عبدالمطلب کے خواب	☆
112	راہب کا خیال	☆
113	ابن الہبیان کا خیال	☆
114	بھاگوت کا خیال	☆
114	ولادت کا لمحہ	☆
118	حلیہ مبارک	☆
120	ابولہب کی خوشی	☆
120	بوقت ولادت شریف اللہ کی قدرت	☆
121	ایوان کسری کی خوشی کا انوکھا انداز	☆
122	ابلیس کا سوگ	☆
123	روما کی کرسی	☆
123	نور محمدی ﷺ کی برکات اور مشرکین کے معبدوں کی سلامی	☆
124	تاریخ ولادت	☆
124	شجرہ مبارک	☆
125	عمر شریف کا پہلا دن	☆

126	عمر شریف کا دوسرا دن	☆
126	عمر شریف کا تیسرا دن	☆
127	عمر شریف کا چوتھا دن	☆
127	عمر شریف کا پانچواں دن	☆
127	عمر شریف کا چھٹا دن	☆
128	عمر شریف کا ساتواں دن	☆
129	نام محمد ﷺ	☆
131	جائے ولادت کا اعزاز	☆
131	مسئلہ رضاعت	☆
133	نہا محمد ﷺ حضرت حلیمہ کے ہمراہ	☆
134	دائی حلیمہ سعدیہ رضی اللہ عنہما کا حال	☆
138	برکات محمدی ﷺ	☆
139	غسل محمدی ﷺ	☆
139	بنو سعد کی بستی زندگی کی راہ پر	☆
140	کاہن کی تیاری	☆
140	مندر پر حاضری	☆
141	رسول اللہ ﷺ کی دائی سے حسد	☆
141	حلیمہ کا نہے رسول ﷺ سے پیار	☆



142	رضائی بہنوں کی کشمکش	☆
142	شیماء کی لوریاں	☆
143	خود گفتنی	☆
143	نہے رسول ﷺ کے مشکل سوال	☆
144	رضاعی بہن بھائی سے سلوک	☆
144	جذامہ کی لوریاں	☆
145	مبارک بچپن	☆
145	نہے رسول ﷺ میلے میں	☆
146	بادل کا سایہ اور رسول ﷺ	☆
146	نہے رسول ﷺ جب ماں سے بلا	☆
147	شق صدر اول	☆
148	صحرائی بود و باش	☆
148	خدا حافظ بنو سعد	☆
151	رسول اللہ ﷺ کے ماموں اور خالہ کی محبت	☆
151	رسول اللہ ﷺ کے چچا	☆
152	پھوپھیوں کی محبت	☆
152	دادا کا نام محمد ﷺ	☆
153	محمد ﷺ تم ہو گے	☆

153	حضرت آمنہ کی بیماری	☆
154	ماں کی خدمت	☆
154	نہار رسول ﷺ کی شیر میں	☆
155	حضرت آمنہ شوہر کی قبر پر	☆
156	نہار رسول ﷺ کی جب تیراک بنا	☆
157	نہے رسول ﷺ کا مینار	☆
158	ماں کا داغ مفارقت	☆
159	اُمّ ایمن	☆
160	کاتب تقدیر کی فراست	☆
160	خاندان قریش کا سوگ	☆
161	دادا کا پیار	☆
161	آشوب چشم	☆
162	دادا کی وفات	☆
162	ابوطالب کا انس	☆
163	چچی کی محبت	☆
164	جوشی کی پشین گوئی	☆
164	محمد ﷺ کی دعا اور بارش کا نزول	☆
165	شرم و حیا کا منبع	☆

166	نہار رسول ﷺ روانہ کے لیے میں	☆
167	ایک عظیم چرواہا	☆
168	موسیقی سے نفرت	☆
169	درس زندگی	☆
169	نہار رسول ﷺ اور تعلیم	☆
170	نہار رسول ﷺ میدان معاش میں	☆
170	شام کا پہلا سفر	☆
171	بادل کا سایہ	☆
171	درختوں کی سلامی	☆
172	پھاڑوں کا سلام	☆
172	شان محمد ﷺ بحیرہ راہب کی نظر میں	☆
173	بے داغ بچپن	☆
174	نہار رسول ﷺ اڑائی کے میدان میں	☆
175	شائل مبارکہ بلوغت کی ذہلیز پر	☆
175	لباس	☆
176	خوردنوش	☆
177	استراحت	☆
177	چال اور رفتار	☆



177	تعلین مبارک	☆
178	رخ انور	☆
178	دندان مبارک	☆
178	جبین مبارک اور آنکھیں	☆
179	موتے مبارک	☆
179	انداز تکلم	☆
179	عادات	☆
180	گھڑ سواری	☆
180	خوشبو کا استعمال	☆
180	عمدہ اخلاق	☆
181	عفو و درگزر	☆
181	عاجزی	☆
181	سچائی	☆
182	امانتداری	☆
182	مہمان نوازی	☆
182	صابر	☆
182	استقامت	☆
183	خودداری	☆

183	شرم و حیا	☆
183	بزرگوں کا احترام	☆
184	صفائی	☆
185	حی علی الفلاح	☆
189	کتابیات	☆

.....☆☆☆.....

## عربوں کا حال

عرب کی دنیا ایک عجیب دنیا تھی وہاں خدا کا گھر بھی موجود تھا مگر پھر بھی اس کی پوجا پاٹ نہیں ہوتی تھی، وہاں اللہ کے جیبوں کی سرزمین فلسطین کی وادی بھی تھی مگر اس پر کسی کا اعتماد نہیں تھا، وہاں اللہ کی حکومت تو تھی مگر اس کو تسلیم کوئی نہیں کرتا تھا، وہاں اللہ کی مخلوق تو تھی مگر وہ مخلوق اپنے عارضی مالک کے سامنے جبین نیاز خم کئے ہوئے تھی، عورت کا وجود تو تھا مگر اس کا احترام کوئی نہیں کرتا تھا، ہر سو..... سرداری نظام قائم تھا مگر بیابانوں میں اس کی حکومت تھی جو طاقت ور تھا، جو منہ پھٹ تھا، جو منہ زور تھا، جو زیادہ ظلم کر سکتا تھا۔ عربوں کا ذریعہ معاش تجارت، گلہ بانی اور لوٹ مار سے وابستہ تھا۔

عربی لوگ ایک جگہ سے دوسری جگہ قافلوں کی شکل میں سفر کرتے تھے۔ دوران سفر کسی قسم کا مواصلاتی رابطہ نہ تھا، دوران سفر اگر کوئی بیمار ہوتا تو سفر کی صعوبتیں اس کو اس جہاں سے رخصت کر دیتیں اور اہل قافلہ اس کو وہاں ہی سپرد خاک کر کے اپنا قافلہ آگے بڑھا دیتے تھے۔ دوران سفر ڈاکو بھی حملہ آور ہوتے تھے، ڈاکو اور اہل قافلہ کے درمیان ایک خون ریز جنگ ہوتی جو طاقت ور ہوتا وہ فاتح ہوتا اور مفتوح کے ساتھ اپنی منشا کے مطابق سلوک کرتا تھا، اسی طرح کا ایک قافلہ عرب کے ویرانے میں اپنی منازل کی طرف رواں دواں تھا۔ اہل قافلہ یمن کے رہنے والے تھے، وہ قافلہ آنے والی ہر آفت اور ہر مصیبت سے بے نیاز تھا، اس قافلے میں کافی مسافر تھے، بچے بوڑھے، عورتیں اور مویشی سب ہی تو تھے اس زمانے میں لوگ اسی طرح قافلوں کی شکل میں سفر کیا کرتے تھے کیونکہ اس زمانے



میں کوئی سڑک، ریلوے ٹریک یا پھر کوئی بحری یا بری جہاز وغیرہ نہ تھا اس زمانے میں مسافروں کے حقوق کی دیکھ بھال کا مناسب بندوبست نہ تھا جو طاقت ور ہوتا غریب سے اس کا مال مویشی چھین لیتا تھا۔

اسی بد قسمت قافلے میں ایک عورت بھی تھی، اس عورت کے ساتھ اس کا دو ڈھائی سالہ چاند سا بیٹا بھی تھا، وہ قیدی بن کر آئی تھی اس کا کوئی مستقبل نہ تھا، اس کی کوئی پہچان نہ تھی، اس کی کوئی عزت نہ تھی، وہ فقط ایک قیدی خاتون تھی، جب یہ قافلہ بالکل ویران جگہ پر پہنچا تو انہوں نے اپنی سواریوں کو خوب تیز کر لیا کیونکہ وہ فوراً اس علاقے سے نکل جانا چاہتے ہیں، مگر ان کی قسمت ہی بری تھی کہ اہل قافلہ پر ڈاکوؤں کے ایک گروہ نے حملہ کر دیا، انہوں نے کہا کہ جس کسی کے پاس مال ہے وہ ہمارے حوالے کرے ورنہ ہم سب کو قتل کر دیں گے۔ اہل قافلہ پر جب یہ اچانک آفت آن پڑی تو وہ بہت گھبرائے۔ لیکن جب انہوں نے یہ سنا کہ تمام مال ان کے حوالے کر دیا جائے تو انہوں نے کہا کہ ہم بغیر مال مویشی اور مال و دولت کے کیا کریں گے، اس سوچ نے مسافروں کو متحد ہو کر ڈاکوؤں سے لڑنے پر آمادہ کیا مسافر ڈاکوؤں سے لڑنے لگے، ڈاکو زیادہ تھے اس لئے فتح ان کی ہوئی اور ہار مسافروں کے حصے میں آئی چنانچہ ڈاکوؤں نے سارا مال لوٹ کر مسافروں کو اپنا قیدی بنا لیا

جب وہ ڈاکو مکہ کے علاقے میں آئے تو وہاں عکاظ کا میلہ لگا ہوا تھا، مکہ میں یہ میلہ ہر سال لگتا تھا جس میں اہل مکہ کے علاوہ دور دراز کے لوگ اس میں سامان فروخت کرنے کے لئے لاتے اور خوب منافع کماتے تھے، ڈاکوؤں نے اس خاتون اور لڑکے کو میلے میں فروخت کر دیا، خریدنے والے دلال نے اس خاتون اور لڑکے کو زنجیر ڈال کر ایک پنجرے میں بند کر دیا تاکہ سرداران عرب کے آنے پر وہ اس خاتون کو ان کے ہاتھ بیچ کر بہت زیادہ مال کمائے گا۔ شام ڈھل چکی تھی میلے کا تیسرا روز تھا، آج تمام اہل مکہ خریداری اور تجارت کی غرض سے میدان عکاظ میں جمع تھے، تمام خوبصورت غلام فروخت ہو چکے

تھے۔ بس وہ خاتون اور چند لنگڑے لوے حبشی غلام باقی تھے، خاتون کا دل زور زور سے دھڑک رہا تھا کہ کہیں مالک اس کے بیٹے کو اس سے جدا نہ کر دے، اس خاتون نے اپنے اس لال کو اپنی چھاتی کے ساتھ لگا رکھا تھا اور بار بار آنکھیں بند کر کے اس سے پیار کرتی تھی کہ اتنے میں خویلد نامی ایک مکی سردار آیا اس نے ایک غلام کی طرف دیکھا، دلال نے اس کے دانت دکھائے اور کہا کہ اس کی عمر چالیس سال ہے اور کئی من وزن اٹھا کر دس بارہ میل جا سکتا ہے، میرے غلام بڑے وفادار ہوتے ہیں، اس کو لے جائیں تو مجھے عمر بھر یاد کریں گے، اس سردار نے کہا کہ مجھے کوئی کنیر چاہئے، ہاں ہاں وہ دیکھو..... وہ..... وہ..... بڑی خاص کنیر ہے اس کی عمر بس تیس سال ہے اس کے ہاں صرف ایک اولاد ہی ہوئی ہے، بڑی وفا دار ہے، لیکن مجھے تو کنیر چاہئے اس کے ساتھ تو بیٹا بھی ہے، آقا اس کو لے جائیں اور آٹھ دس سال کے بعد یہی لڑکا ایک غلام بن جائے گا اور مفت میں ایک بڑا مال ہاتھ لگ جائے گا نہیں مجھے اتنا آسان مشورہ نہ دو، اس کنیر کے کیا لوگے، بس یہی سو تو لے چاندی، سو تو لے..... وہ بھی چاندی..... اتنی زیادہ قیمت..... تو بہ..... تو بہ..... میں نہیں اس کو خرید سکتا خویلد نے کہا اور چل دیا، دلال بھی تنگ آچکا تھا کیونکہ ان کا کوئی خریدار نہیں رہا تھا، خاتون کی آنکھوں میں بیٹے سے جدائی کی گھڑیاں آگئیں، وہ زار و قطار رو رہی تھی مگر آنکھ میں آنسو نہ تھے، دلال نے سردار کو آواز دی کہ آؤ نوے دے دو، سردار نے کہا نہیں پچاس ہیں اور پچاس ہی دوں گا، لہذا ساٹھ میں سودا طے ہو گیا، دلال نے اس خاتون کو ٹھوکر ماری اور لڑکا کھینچ کر زمین پر پٹخ مارا، خاتون شدید دکھ میں چلائی اور چپ چاپ اپنے نئے آقا کے غلاموں کے ساتھ چل دی، ننھا لڑکا بلک بلک کر ہلکان ہوا جا رہا تھا، اسی سردار کی ایک جوان بیٹی خدیجہ..... بھی اس کے ہمراہ تھی، وہ لڑکی بڑی نیک سیرت..... نیک عادت..... اور خوبصورت تھی اس نے اس دلال سے کہا کہ اس لڑکے کے کیا لوگے، پچاس تو لے چاندی لوں گا، خدیجہ نے بس دے کر وہ لڑکا خرید لیا، خویلد نے کہا بیٹی اس کا کیا کروگی یہ عذاب بن جائے گا، ان پیسوں کا تم اپنا جوڑا لے لو، اچھا سوٹ آجائے گا، نہیں بابا میں نے اس بچے کو خریدنا ہے، چنانچہ باپ نے وہ بچہ خرید کر بیٹیکو دے دیا، خاتون نے نمناک آنکھوں سے

اس کا شکر یہ ادا کیا، اس خاتون کو خویلد اپنے گھر لے گئے، خویلد کی بیگم نے اس کو اپنے گھر کے اصول سمجھائے تاکہ اپنے تمام کام کاج بروقت کر سکے، نئی کنیز کو پہلے روز خوب ڈانٹ پڑی تاکہ ڈر کر رہے اور جب وہ اپنا کام کرنے لگی تو ننھا لڑکا اس کے ساتھ چمٹا ہوا تھا، خدیجہ نے کہا اس لڑکے کو مجھے دے دو، اس نے کچھ تامل کر کے وہ لڑکا خدیجہ کی طرف بڑھا دیا خدیجہ کی ماں نے اس کو ڈانٹا کہ اتنے کالے لکڑے لڑکے سے اب تم کھیلو گی، تم نے تو تمام غلاموں اور کنیزوں کو سر پر چڑھا رکھا ہے، نہیں امی یہ بھی تو انسان ہیں ان کے ساتھ اچھا سلوک کرنا چاہئے، چل چل بڑی آئی دادی اماں۔

اب خدیجہ اس ننھے لڑکے سے کھیلنے لگی تمہارا نام کیا ہے؟ شیطان، شیطان..... میرا نام شیطان ہے..... یہ تو اچھا نام نہیں ہے آؤ میں ابھی تمہارا نام رکھتی ہوں خدیجہ سوچ کر بتاتی ہے میسرہ..... میسرہ..... ہاں میسرہ..... کیسا نام رہے گا، میسرہ بہت اچھا ہے اور بس آج سے تم میسرہ ہو میسرہ جو ان ہو خدیجہ کی شادی ایک سردار کے بیٹے عتیق سے ہوئی اس کی وفات کے بعد اس خدیجہ نے دوسری شادی ابوہالہ سے کی وہ بھی فوت ہو گئے۔ وہ خدیجہ ایک تاجر کی بیٹی اور تجارت ہی اس کو میراث میں ملی تھی۔ یہی ننھا لڑکا جو اس نے عکاظ کے میلے سے خریدا تھا اس کی تجارت میں اس کا معاون تھا، اس لڑکے کے ساتھ خدیجہ کا سلوک ماں بیٹے کی طرح کا تھا اور یہی وہ لڑکا تھا جس نے محمد ﷺ کی سرمداری کی تعریفیں اپنی مالکہ کے سامنے کی تھیں اور ان کو اپنی تجارت میں شریک کر کے خوب دولت کمائی تھی۔

اس کتاب میں ہم اس خدیجہ کے تیسرے شوہر حضرت محمد ﷺ کے پاک بچپن کا مطالعہ کرنے کی سعادت حاصل کریں گے، یہ وہ مبارک بچپن ہے جو ہمارے اور بنی نوع آدم کے لئے بالعموم اور ہماری نئی نسل کے لئے بالخصوص مشعل راہ ہے اور تاقیامت رہے گا۔ یہ وہ مبارک گھڑیاں تھیں جن میں ننھے رسول ﷺ نے اپنی رسالت کے مناظر دیکھے جس کی گواہی بنو سعد کی وادی، کوہ فاران کی کھوہ طائف کی گھاٹیوں، حلیمہ کی بکریوں، کعبہ کی



راہدار یوں، زمزم کے نعموں اور مکہ کے کوہساروں نے دی۔

## عربوں کی تاریخ

زمانہ قدیم میں طوفان نوح کے بعد جزیرہ عرب میں سام بن نوح کی نسل آباد ہوئی، چنانچہ یمن میں بسنے والے بنو یعرب بن قحطان بن عامر بن شالح بن ارف خشد بن سام یمن میں بستے تھے۔ بنو جرہم بن قحطان اور بنو عملیق بن لوز بن سام حجاز میں رہتے تھے بنو طسم بن لوز اور بنو جدیشوس بن عامر بن آرم سام یمامہ بن بحرین تک کے علاقے میں آباد تھے۔ قوم عاد بن عوض بن آرم شحر و عمان حضرموت کے مابین احقاف میں پناہ گزین تھے اور اس قوم کی طرف اللہ تعالیٰ نے حضرت ہود علیہ السلام کو بھیجا تھا۔ قوم ثمود بن جاثرین بن آرم حجاز و شام کے درمیان حجر میں آباد تھی، ان کی ہدایت کے لئے اللہ تعالیٰ نے حضرت صالح علیہ السلام کو مبعوث فرمایا۔

اللہ کے حکم سے ایک عرصہ گزر جانے کے بعد عاد، ثمود، جدیس، عمالیق اور جرہم اس دنیا سے مٹ گئے، اس وجہ سے ان کو عرب باندہ کہتے ہیں اور اس نسل میں سے جونج گئے وہ حضرت اسماعیل علیہ السلام کی اولاد سے مل گئے۔ حضرت اسماعیل علیہ السلام کی شادی بنو جرہم میں ہوئی تھی اس وجہ سے ان کی اولاد کو عرب مستعربہ کہتے ہیں۔ اس کے علاوہ بنو قحطان کو عرب عاربہ یعنی اصل عربی بولنے والے کہتے ہیں، آفات زمانہ کی وجہ سے اس دنیا میں دو بڑے قبیلے رہ گئے جن کو بنو قحطان اور بنو عدنان کہتے ہیں اور اسی بنو عدنان سے رسول اللہ صلی اللہ علیہ وسلم پیدا ہوئے۔

ابتداء میں عربوں کی تجارت مصر و شام کے ساتھ تھی، جب حضرت یوسف علیہ السلام کو بھائیوں نے کنویں میں ڈالا تھا تو حضرت یوسف علیہ السلام کو کنویں سے اسماعیلی تاجروں نے انہیں نکالا تھا جو تجارت کی غرض سے گلعاد سے مصر کو جا رہے تھے۔

اس زمانے میں ان علاقوں میں ڈاکو بڑے دیدہ دلیر تھے جس کو چاہتے لوٹ لیتے

تھے کوئی حاکم ان کو زیر کرنے کے قابل نہ تھا اور کبھی کبھار تو یہ حاکم خود ان کی مدد سے اپنے دشمن کا کام تمام کروایا کرتے تھے۔ قیروش نامی حاکم نے ۵۲۹ قبل مسیح میں عرب کے شمالی حصے کو اپنے قبضے میں کیا مگر ہیر و ڈوٹس ہمیں بتاتا ہے کہ یہ عرب کسی کو کسی قسم کا خراج نہیں دیتے تھے بخت نصر نے ان عربوں پر حملہ کیا اس کو فتح کیا اور ان سے مال غنیمت لوٹا اور واپس اپنے وطن آ گیا۔ سکندر اعظم کے جانشین انطلیغونس، رومی فاتح پومے نے عرب کے علاقے کو فتح کیا مگر واپس لوٹ گئے۔ ولادت مسیح سے قبل رومی سپہ سالار ایوس گالس نے عرب کو فتح کرنا چاہا مگر قدرتی آفات کی وجہ سے وہ ایسا نہ کر سکا۔

شاہ فارس شاہ پور ذوالاکتاف نے عرب پر حملہ کیا اور موجودہ مدینہ تک پہنچ گیا۔ سردار ان عرب جو اس کے پاس قیدی بن کر آتے وہ ان کے بازو کا ندھوں سے نکال دیا کرتا تھا اس لئے اس کو ذوالاکتاف کہا گیا ہے۔ دسویں صدی میں یمن پر ملوک حمیر بن سبا میں سے ایک مالک نام کا حکمران تھا وہ کنواری لڑکیوں کو اکٹھا کیا کرتا تھا اور ان سے زنا کیا کرتا تھا۔ ایک دن اس کو اپنی چچا زاد بہن بلقیس نامی نظر آئی اور اس نے اس سے زنا کرنا چاہا تو بلقیس نے کہا کہ اس کے محل میں آجائے اور اس کے ساتھ زنا کر لے، پھر جب مالک اس کے محل میں آیا تو بلقیس نے اپنے دو محافظوں کی مدد سے مالک کو قتل کر دیا اس طرح بلقیس کو اس قوم نے اپنا حکمران بنا لیا۔ بلقیس کا خاندان ایک طویل عرصہ یمن پر حکمران رہا، اس قوم نے اللہ کی نافرمانی کی تو ان پر سیل عرم بھیجا جس سے یہ قوم تباہ ہو گئی، چنانچہ بنو لخم بن عدی کی ایک جماعت خراسان کی طرف آ گئی اور انہوں نے فرات کے کنارے پر ایک شہر کی بنیاد ڈالی جو اس خاندان کا دار الحکومت بنا، اس علاقے کو حضرت فاروق اعظم کے زمانے میں اسلام کے حلقہ میں شامل ہونے کا اعزاز حاصل ہے۔

ایک عرصہ بعد بنو قحطان کے دو بھائی اوس اور خزرج مدینہ کے علاقے میں آئے، انصار ان کی اولاد میں سے تھے، سیل عرم کے بعد جو لوگ یمن میں بچ گئے تھے ان کا حکمران شمر بن افریقیس بن ابراہیم تھا، شمر بڑا بہادر تھا، اس نے کئی علاقے فتح کئے مگر چین کی طرف

جاتے ہوئے اس کی فوج پیاس کی وجہ سے مر گئی۔ یمن میں سے بتان اسعد ابو کرب تھا وہ بلاد مشرق کو فتح کر کے واپس جا رہا تھا کہ مدینہ کے نواح میں پڑاؤ کیا اور یہاں وہ اپنے بیٹے کو چھوڑ گیا تھا مگر کسی نے اس کے بیٹے کو قتل کر دیا تھا اس لئے وہ اہل مدینہ کو مارنا چاہتا تھا مگر اس کو بنو قریظہ کے دو عالموں نے ایسا کرنے سے منع کیا اور اسے بتایا کہ ایک زمانے کے بعد قریش میں ایک پیغمبر پیدا ہوگا اور وہ یہاں آکر رہے گا، وہ اس خوشخبری کو سن کر یہودی بن گیا، اس نے مکہ کا سفر اختیار کیا اور کعبہ پر ایک پردہ چڑھایا اور یہ وہ پہلا آدمی تھا کہ جس نے کعبہ پر غلاف چڑھایا۔

بتان اسعد کے خاندان کی حکومت ایک عرصہ رہی ان کی صفوں میں گندگی آگئی اور اس وقت ان کا حاکم لخدیعہ نیوف ذوشنا تر بن گیا، یہ لواطت کیا کرتا تھا، اس نے ایک خوبصورت لڑکے سے برائی کا ارادہ کیا جس کا نام زرعہ تھا، بادشاہ نے اس کو حکم دیا کہ وہ شاہی محل کا دورہ کرے، لڑکا ساری صورتحال سمجھ گیا اور اس نے ایک چھری اپنے جوتے میں چھپالی اور اس نے اس چھری سے حاکم مردود کا کام تمام کر دیا اس کی یہ بہادری دیکھ کر اس کی قوم نے اس لڑکے کو اپنا حاکم بنا لیا اس کا لقب ذونو اس رکھا، اسی نے لوگوں کو یہودیت کی تعلیم دی اور جو یہودیت سے انکار کرتا اس کو آگ کی خندق میں ڈلوادیا کرتا تھا۔

اس ظلم سے تنگ آکر نجرانیوں نے قیصر روم سے مدد کی اپیل کی تو اس نے نجاشی کو یہ ٹاسک دیا کہ وہ اہل نجران کو اس جابر حاکم سے خلاصی دلائے، نجاشی نے اریاط کو جو دستہ اس ذونو اس کی سرکوبی کے لئے بھیجا تھا اس میں ابرہہ تھا، ذونو اس مارا گیا، ابرہہ اور اریاط اپنے اپنے علاقوں میں آگئے، کچھ آدمی اریاط کے ظلم کی وجہ سے ابرہہ سے مل گئے اور ایک دن ابرہہ اور اریاط کا آپس میں مقابلہ ہوا، اس مقابلے میں اریاط مارا گیا اور ابرہہ حاکم بن گیا، یہ وہی ابرہہ تھا جس نے کعبہ کو ڈھانے کا ارادہ کیا تھا اور اپنے لاؤ لشکر سمیت لوگوں کے لئے قیامت تک سامان عبرت کر گیا۔

## مکہ کا حال

مکہ دنیا میں انسانیت کا اول ترین منظم گہوارہ ہے خالق کائنات نے اپنے گھر کے لئے اس سرزمین کو پسند فرمایا اور جب اللہ تعالیٰ نے اپنے کرشمے کا شاہکار آدمی بنایا تو حضرت جبرائیل علیہ السلام مٹی اسی ٹیلے سے اٹھا کر لے گئے تھے۔ مکہ میں جو اللہ تعالیٰ کا گھر ہے اس کی تعمیر پانچ مراحل میں مکمل ہوئی، سب سے پہلے اس گھر کی تعمیر حضرت آدم علیہ السلام کے بیٹے حضرت شیث علیہ السلام نے کی، اس سے پہلے اس جگہ پر ایک سرخ یا قوت رکھا ہوا تھا جو اللہ کے حکم سے حضرت آدم علیہ السلام کے جنت سے اتارا گیا تھا، حضرت آدم علیہ السلام اس سے مانوس تھے اور اس کا طواف کرتے تھے۔ ایک روایت یہ ہے کہ اس گھر کی تعمیر سب سے پہلے حضرت جبرائیل علیہ السلام نے کی۔ دوسری روایت یہ ہے کہ اس گھر کی تعمیر سب سے پہلے حضرت شیث علیہ السلام کی بجائے حضرت آدم علیہ السلام نے کی تھی۔ اس کے بعد حضرت ابراہیم علیہ السلام، پھر عمالقہ علیہ السلام پھر بنی جرہم اور پھر رسول اللہ صلی اللہ علیہ وسلم کے اجداد نے اس کی تعمیر کی۔

حضرت ابراہیم علیہ السلام جب اپنی اولاد کو اللہ کے حکم سے گھر سے چھوڑنے نکلے تھے تو یہی وہ جگہ تھی جہاں اللہ کے حکم سے خلیل اللہ علیہ السلام نے اپنی بیوی اور اکلوتے بیٹے کو یہاں اللہ کے سپرد کر دیا۔ حضرت ہاجرہ رضی اللہ عنہا نے پانی کی تلاش میں دائیں بائیں کی چٹانوں پر دوڑیں لگائیں تو اللہ نے اپنی جناب سے حضرت اسماعیل علیہ السلام کی ایڑیوں سے پانی کا چشمہ جاری کر دیا، یہاں پر ہی حضرت خلیل اللہ نے اپنے بیٹے کی قربانی کا ارادہ کیا تھا۔ اور کہا جاتا ہے کہ کعبہ میں بوقت تولیت قریش اس مینڈھے کا سر موجود تھا جو حضرت ابراہیم نے اپنے لاڈلے بیٹے کی جگہ قربان کیا تھا۔ اس وقت اللہ تعالیٰ اپنے لاڈلے کا نور حضرت اسماعیل کی پیشانی میں تھا اس لئے ان کو ذبح نہیں کیا جاسکتا تھا، اس وقت جب حضرت ہاجرہ رضی اللہ عنہا یہاں مقیم تھیں تو قبیلہ بنو جرہم یہاں آکر آباد ہو گیا، پھر بنو خزاعہ نے ایک عدنانی قبیلے کی مدد سے بنو جرہم کے خلاف جنگ کا اعلان کیا اور ان کو مکہ سے نکال دیا، بنو جرہم نے مکہ چھوڑنے سے قبل زم زم کا کنواں بند کر دیا، انہوں نے کعبہ کے



طلائی ہرن، حجر اسود اور دوسرا قیمتی مال اس میں دفن کر کے یمن کی راہ لی۔ اس کے بعد قصی بن کلاب کا ظہور ہوا، یہ وہی قصی تھا جس نے عرب کو ایک وحدت میں پرودیا، قصی کو احساس ہوا کہ سرداری کا حق قریش کا ہے، لہذا اس نے تمام عرب کو متحد کیا اور دنیا کو پارلیمنٹ کا خیال دیا جس کو اس وقت دارالندوہ کے نام سے یاد کیا جاتا تھا اور اس طرح اللہ تعالیٰ کے کرم سے کعبہ کی تولیت اس کے اصل حق داروں تک پہنچ گئی اور وہ آب زم زم کا کنواں جو بنو جرہم نے بند کیا تھا اللہ تعالیٰ کے اشارے سے آپ ﷺ کے اجداد میں سے ایک سردار نے کھولا اور اہل عالم کے لئے عام کر دیا۔ (استفادہ:۔ سیرت سید المرسلین از خورشید گوہر قلم ”حیات محمد“ از محمد حسین ہیکل، ”الا امین ﷺ“ از محمد رفیق ڈوگر، ”سیرت خاتم النبیین ﷺ“ از ڈاکٹر ماجد علی خان)

ایک تاریخ دان ابن اسحاق لکھتا ہے کہ طوفان نوح کا پانی اس گھر میں داخل نہیں ہوا تھا۔ ایک روایت کے مطابق یعر ب بن قحطان نے حضرت ہود سے کہا کہ کیا ہم اس کی تعمیر نہ کر دیں، انہوں نے فرمایا کہ اسے میرے بعد آنے والا ایک نبی تعمیر کرے گا۔ طوفان نوح کے بعد بیت اللہ محض مٹی کا ایک تودہ تھا اور حضرت ہود، حضرت نوح علیہ السلام اور ان کے پیروکار اسی حالت میں اس کا طواف کرتے تھے۔ جب حضرت اسماعیل جوان ہوئے تو اللہ تعالیٰ نے حضرت ابراہیم کو بیت اللہ کی تعمیر کا حکم دیا اور ایک بدلی کی ذریعے اس کی جگہ کے نشاندہی کی جو بیت اللہ کی جگہ پر سایہ فلک رہی۔

”اور یاد کرو جب ابراہیم اور اسماعیل اس گھر کی دیواریں اٹھا رہے تھے (اور) دعا کرتے جاتے تھے کہ اے ہمارے رب ہم سے یہ خدمت قبول فرمालے، تو سب کی سننے اور سب کچھ جاننے والا ہے۔ (البقرہ: ۱۲۷)“

روایت ہے کہ بیت اللہ کی تعمیر آسمانوں پر فرشتوں کے کعبہ بیت المعمور کے بالکل نیچے کی گئی ہے کہ اگر بیت المعمور سے کوئی پتھر پھینکا جائے تو وہ سیدھا بیت اللہ پر گرے گا۔

بیت اللہ کی تعمیر کے لئے جبل مکہ کا پتھر استعمال کیا گیا اور اس پہاڑ کی باقیات باب فہد کے سامنے موجود ہیں۔ جب دیواریں بلند ہو گئیں تو جبرائیل علیہ السلام اللہ جل شانہ کے حکم سے ابوقبیس پہاڑ کھود کر حجر اسود لائے اور اپنی موجودہ جگہ نصب کر دیا۔ حضرت ابراہیم نے معمار اور حضرت اسماعیل نے مزدور کا کام کیا۔ حضرت ابن عباس پر سے روایت ہے کہ رسول اللہ ﷺ نے فرمایا ”حجر اسود جنت سے نازل ہوا“۔ جب مکہ کی تعمیر ہوئی تو اس وقت دیواروں کی اونچائی قد آدم کے برابر تھی۔ حضرت ابراہیم کے زمانے میں ۹ ہاتھ اونچائی، عرض ایک طرف سے ۲۰ ہاتھ اور دوسری طرف سے ۲۲ ہاتھ تھا، طول ایک طرف سے ۳۱ ہاتھ اور دوسری طرف سے ۳۲ ہاتھ تھا، اس گھر کی چھت نہیں تھی۔ بیت اللہ کی یہی وہ عمارت تھی جس کو گرانے کے لئے ابراہیم ۶۰ ہزار کا لشکر لے کر چڑھ دوڑا۔ اس کے بعد کعبہ کی آنکھ نے اولاد آدم کے کئی دور دیکھے اور پھر اللہ تعالیٰ کا گھر اپنے اصل مالک حضرت محمد ﷺ کی تولیت میں آ گیا اور آپ ﷺ نے اس گھر کو ہر طرح کی آلائش سے پاس کیا۔

آنے والے ادوار میں کعبہ کی آرائش و زیبائش کا اور بہتر انداز میں اہتمام کیا گیا، کعبہ کے اندر چھ ستون بنا کر اوپر چھت دی گئی، پھر اس پر غلاف بھی چڑھایا گیا جس کا سلسلہ اب تک جاری ہے۔ اس وقت خانہ کعبہ کی بلندی ۱۵ میٹر ہے اور حجر اسود کی بلندی ڈیڑھ میٹر ہے، دروازہ زمین سے دو میٹر بلند ہے۔ موجودہ دروازہ خالص سونے کا ہے جس پر ۲۸۰ کلو سونا لگا اس پر ۳۴ لاکھ ۲۰ ہزار ریال خرچ ہوئے۔ کعبہ کی تعمیر مختلف ادوار میں ہوتی رہی مگر یہ تعمیر اسی جگہ رہی جہاں حضرت جبرائیل امین نے کی تھی۔ اس گھر کی زیارت اللہ اپنی جناب سے اپنے برگزیدہ بندوں کی قسمت میں لکھتا ہے۔ (استفادہ:- سیرت سید المرسلین از خورشید گوہر قلم، حیات محمد از محمد حسین بیگل، الامین ﷺ از محمد رفیق ڈوگر، سیرت خاتم الانبیاء ﷺ از ڈاکٹر ماجد علی خان)

### یثرب کا حال

یثرب مدینہ منورہ کا پرانا نام ہے یہ سرزمین عرب میں علاقہ حجاز کا ایک شہر ہے یہ

مکہ مکرمہ سے تقریباً ۲۷۰ میل کے فاصلے پر دمشق سے جنوب مشرق میں تقریباً ۶۵۰ میل کے فاصلے پر واقع ہے اور سطح سمندر سے یہ شہر تقریباً ۲۰۵۰ فٹ بلند ہے۔ یہ ایک بڑے میدانی علاقہ جس کا ایک حصہ کوہ آتش فشان میں پھٹے ہوئے کوہ آتش فشان کے مادہ سے بنا ہوا ایک میدان ہے جبکہ باقی تین اطراف میں نصف دائرہ کی شکل میں خشک پہاڑیاں ہیں اور ان میں سب سے اونچا پہاڑ جو نخلستان کی سطح سے بارہ سو فٹ سے زیادہ بلند ہے اس کا نام جبل احد ہے۔

یہاں کے باسیوں میں خاص قبائل اوس اور خزرج تھے اس کے علاوہ شہر کے گرد و نواح میں یہودی بھی آباد تھے اور ان کے بارے میں قیاس کیا جاتا ہے کہ حضرت عیسیٰ سے پہلے کے یہاں آباد ہیں۔ اگر ہم تاریخ کا مطالعہ کریں تو معلوم ہوگا کہ یہاں پہلی آباد کاری اس وقت ہوئی جب روم کے بادشاہ ہاڈین نے ان کو ۳۵۱ء میں جلاوطن کر دیا اس زمانے میں اوس اور خزرج کا یہاں کے نخلستان پر قبضہ تھا اور یہودیوں کی وجہ سے یہاں کے رہائشی قبائل کمزور ہو گئے اور یہودی یہاں آکر مضبوط ہو گئے۔

یہودیوں سودی کاروبار کے بانی ہیں اور اس وجہ سے یہ یثرب کی معیشت پر چھا گئے انہوں نے یہاں کے قبائل کو اپنا قرض دار بنا لیا وہ قبائل ان سے قرض لیتے اور بھاری سود کی ادائیگیوں میں ایک عرصہ لگ جاتا اور مقرض کی اولاد بھی ان کی غلام بن جاتی آہستہ آہستہ یہودیوں کے تین قبائل آباد ہو گئے ان میں بنو قریظہ، بنو قنقاع اور بنو نضیر شامل ہیں اور یہاں کے سارے یہودی رسول اللہ ﷺ کی آمد کے منتظر رہے مگر جو نبی رسول اللہ ﷺ کی ولادت ہوئی تو وہ رسول اللہ ﷺ کے نام سے بھی متنفر ہونے لگے۔ کیونکہ ان کو اپنی حکومت کے جانے کا ڈر محسوس ہونے لگا یہودی اصلاً قبیلہ جذام سے تعلق رکھتے تھے لیکن عمالقہ اور ان کی بت پرستی سے تنگ آکر وہ حضرت موسیٰ پر ایمان لے آئے اور یہ لوگ ملک شام چھوڑ کر حجاز چلے آئے۔

## کھڑا ہوں کب سے منتظر یا حبیب ﷺ

تاریخ ایک عجیب شے ہے یہ اپنے آپ کو دہراتی ہے رسول اللہ ﷺ کے احترام میں بھی اس نے ایسا ہی کیا، جیسے کہا جاتا ہے کہ رسول اللہ ﷺ کی نبوت اللہ تعالیٰ نے آپ ﷺ کو عالم ارواح میں دے دی تھی اور اس کی اطلاع اپنے صحائف اور انبیاء کرام کے ذریعے دنیا والوں کو دے دی تاکہ جب آپ ﷺ کی ولادت ہو تو کوئی یہ نہ کہہ سکے کہ ہم کو خبر نہ ہوئی۔

آپ ﷺ کی ولادت باسعادت سے ایک طویل عرصہ پہلے جب اللہ تعالیٰ نے حضرت آدم کی ولادت کی تھی تو اسی وقت آپ ﷺ کا نور پشت آدم میں رکھ دیا تھا یہاں تک کہ آپ ﷺ کی زندگی کے احوال بھی پہلے ہی رقم فرما دیئے تھے۔ یہودی اور عیسائی علماء کرام جو عرب میں رہتے تھے آپ ﷺ کی ولادت باسعادت کا انتظار کرنے لگے۔ انکا انتظار کچھ اس طرح ہے کہ ولادت نبوی ﷺ سے تقریباً ایک ہزار سال پہلے دنیا کا حکمران تبع اول حمیر بن وردع اپنے چار ہزار علماء دانشور اور ایک فوج ظفر موج کے ساتھ سفر پر نکلا، قزیر بن عمار بھی ساتھ تھا، جب یہ کارواں صحرائے مدینہ سے گزرا تو یہاں ایک خیمہ کے سوا کچھ نہ تھا مگر تورات و زبور و انجیل اور آسمانی صحائف کے عالم جاننے تھے کہ یہاں ایک نبی آنے والا ہے۔ چار سو علماء نے عرض کیا کہ ہمیں یہاں رہنے دیں بادشاہ نے پوچھا کیوں؟ ان علماء نے جواب دیا کہ یہاں ایک رسول آنے والا ہے جس کا نام محمد ﷺ ہو گا وہ ہجرت کر کے یہاں آئیں گے اور یہیں بس جائیں گے اس حاکم نے یہ سن کر حکم دیا کہ یہاں ایک بستی بنائی جائے اس حکمران کے کہنے پر چار سو مکان تعمیر کئے گئے اور اس حاکم کے کہنے پر ایک خط لکھا گیا اور وہ خط ایک عالم کو دیا گیا کہ وہ یہاں ٹھہرے اور جب رسول اکرم ﷺ کا ظہور ہو تو یہ خط آپ ﷺ کو دے دے بادشاہ نے جس عالم کو وہ خط دیا تھا اللہ کی شان سے حضرت ابو ایوب انصاری اسی کی اولاد سے تھے۔

جب بعثت نبوی ﷺ کا چرچا ہوا اور ہر سمت کے لوگ آپ ﷺ سے ملنے آئے تو

آپ ﷺ کے سامنے ابولیلیٰ نام کا ایک آدمی آیا تو آپ ﷺ نے کہا! اے ابولیلیٰ تم ہو؟ ابو لیلیٰ یہ سن کر حیران ہو گئے کہ آپ ﷺ کو میرا نام کس نے بتا دیا، آپ ﷺ نے اس سے کہا کہ اے ابولیلیٰ وہ خط لاؤ جو میرے لئے تم کو ملا تھا۔

یہ سن کر ابولیلیٰ وہ خط لے کر آئے تو حضرت علی رضی اللہ عنہ نے وہ خط پڑھ کر سنایا۔ اس خط کا متن سن کر رسول پاک ﷺ بہت خوش ہوئے اور ارشاد فرمایا کہ نیک بخت بھائی، شاباش ﴿شرف النبی۔ ابو سعید خردگوشی، مطبوعہ تہران ایران﴾

### نور محمدی ﷺ کی بشارتیں

اللہ تعالیٰ نے رسول اکرم ﷺ کے بارے میں تمام الہامی کتب اور صحائف میں یہ بشارتیں عطا فرما رکھی تھیں تاکہ اس کے محبوب بندے اور رسول ﷺ کے اس زمانے والے بہترین انداز میں استقبال کر سکیں اور وہ بھول میں نہ رہ جائیں۔ انجیل برناباس کے باب نمبر ۸ میں رسول اللہ ﷺ کی ولادت کی بشارت اس انداز میں دی گئی۔

”لیکن میرے بعد جو نبی تشریف لانے والا ہے جو تمام انبیاء اور اہل بصیرت کے لئے چمک دمک ہے اور جو اس سے پہلے انبیاء نے کہا ہے وہ ان کی تشریح کرنے والا ہے کیونکہ وہ اللہ کا رسول ہے۔“ (انجیل برناباس کے باب نمبر ۸)

باب نمبر ۸ میں درج ہے کہ حضرت عیسیٰ علیہ السلام اس طرح فرماتے ہیں۔

”بے شک میں تو صرف بنی اسرائیل کے لئے ہی مبعوث ہوا ہوں لیکن میرے بعد جو آنے والا ہے وہ تمام جہانوں کے لئے ہدایت اور نور بن کر آئے گا، وہ باعث تخلیق کائنات ہے اور اس کی کوششوں سے ہی دنیا میں اللہ تعالیٰ کی پرستش کی جائے گی اور اس کی رحمت نصیب ہوگی۔“



انجیل برناباس باب نمبر ۸ میں حضرت عیسیٰ علیہ السلام اس طرح فرماتے ہیں۔

”یعنی جس ہستی کا تم ذکر کر رہے ہو میں تو اللہ کے اس رسول کی جوتیوں کے تسمے کھولنے کے بھی لائق نہیں، جس کو تم مسیحا کہتے ہو اس کی تخلیق مجھ سے پہلے ہوئی ہے لیکن تشریف میرے بعد لائے گا وہ سچائی کا علمبردار ہوگا اور اس کے دین کی کوئی انتہا نہ ہوگی“  
(انجیل برناباس کے باب نمبر ۸)

انجیل جو کہ تحریف کا شکار ہوئی ہے اس میں کئی ایک مقامات پر رسول اللہ ﷺ کی ولادت اور آمد کی بشارتیں اس طرح موجود ہیں:-

”اگر تم مجھ سے محبت کرتے ہو تو میرے احکامات پر عمل بھی کرو گے اور میں اپنے باپ سے درخواست کروں گا کہ وہ تمہیں دوسرا مددگار بخشے گا کہ ابد تک تمہارے ساتھ رہے گا“ (انجیل۔ یوحنا باب ۱۴، آیت نمبر ۱۶، ۱۷)

دوسری جگہ پر انجیل میں کہا گیا۔

”اس کے بعد میں تم سے بہت سی باتیں کروں گا کیونکہ دنیا کا حکمران آنے والا ہے اور مجھ میں اس کا کچھ نہیں۔“ (انجیل۔ یوحنا باب ۱۴، آیت نمبر ۳۱)

آگے انجیل محمد ﷺ کے واسطے اس طرح بشارت دیتی ہے۔

☆ ”لیکن جب وہ مدد کرنے والا آئے گا جس کو میں تمہارے باپ کی طرف سے بھیجوں گا یعنی سچائی کی جان جو باپ سے صادر ہوتا ہے تو وہ میری گواہی دے گا اور تم بھی گواہ ہو کیونکہ شروع سے میرے ساتھ ہو۔“ (انجیل۔ یوحنا باب ۱۴، آیت نمبر ۲۶-۲۷)

انجیل نے ایک اور جگہ پر محمد ﷺ کی شان کا اظہار اس طرح فرمایا۔

”لیکن میں تم سے سچ کہتا ہوں کہ میرا جانا تمہاریلئے فائدہ مند ہے

کیونکہ اگر میں نہ جاؤں تو وہ مددگار تمہارے پاس نہیں آئے گا۔

لیکن اگر جاؤں گا تو اسے تمہارے پاس بھیجوں گا اور وہ آکر دنیا کو

گناہ اور راست بازی اور عدالت کے بارے میں قصور وار

ٹھہرائے گا۔“ (انجیل۔ یوحنا باب ۱۶، آیت نمبر ۸، ۹)

### بدھ مت کی گواہی

انجیل کے علاوہ بدھ مت کے بانی گوتم بدھ نے اپنے ایک شاگرد کے سوال کے

جواب میں کہا کہ میں پہلا بدھ نہیں کہ جو زمین پر آیا ہوں اور نہ ہی میں آخری بدھ ہوں

اپنے وقت پر ایک بدھ آئے گا جو بتریا کے نام سے موسوم ہوگا اور بتریا کے معنی رحمت

کے ہیں یہاں بتریا سے مراد رسول اللہ ﷺ ہی ہیں۔

### حضرت سلیمان علیہ السلام کی بشارت

حضرت سلیمان علیہ السلام کے مقدس صحیفے غزل الغزلات کے باب ۵ کے درس

نمبر ۱۶ میں حضرت محمد ﷺ کی بشارت اس طرح دی گئی ہے جو کہ ہے۔

میں محمدی ہوں اور خود بھی آنے والے پیغمبر ﷺ پر ایمان لایا ہوں، آگیا بلوص

محمد ﷺ یروشلم میں، آگے چل کے محمد ﷺ کی نشانی اس طرح بیان کی گئی ہے کہ ان کا رخ

انور نورانی، گندی، ہزاروں میں سردار، ان کا سر مبارک ہیرے کی طرح کا سا چمکدار، ان کی

زلفیں سیاہ کالی، ان کا چہرہ سورج کی طرح روشن، سروقد، آواز نہایت پرسوز اور بالکل محمد ﷺ

تعریف کیا گیا ہے۔ وہ مخلوق سے ڈرتا نہیں ہوگا، بہت بہادر اور سمجھدار ہوگا اور اس کا نام

مہامت ہوگا مہامت اس طرح عبادت نہیں کرے گا جس طرح کہ اس کے قبیلہ کے لوگ

کرتے ہوں گے بلکہ وہ اپنے قبیلے والوں سے کہے گا کہ مجھے اس قادر ذات کی طرف سے جو واحد ہے اور کوئی اس کا شریک نہیں رکھتا یہ حکم ہے کہ اس قسم کی عبادت مت کیا کرو اور میں ایک اللہ کے علاوہ کسی اور کی عبادت کرنے والا نہیں اور اس کی تبلیغ کی وجہ سے اس کی قوم کے لوگ اس سے الگ ہو جائیں گے یہاں مہامت کے معنی محمد ﷺ کے ہیں۔

### سام وید کی بشارت

سام وید میں محمد ﷺ کی نشانیاں اس طرح ہیں کہ احمد نے اپنے رب سے پڑھتے ہوئے حکمت شریعت کو حاصل کیا، اس کے بعد رسول اکرم ﷺ کی چند صفات کچھ یوں بیان کی گئیں۔ کہ وہ ہر مقدس اسم کو پانے والا، رعد والا، نہایت تعریف کیا گیا، قلعوں کو توڑنے والا، جوان، عقیل، بے انداز قوت کا پیدا کیا گیا، انہوں نے دعا کے بھجوں کے ساتھ اندر کی شان بیان کی جو اپنی قوت سے حکومت کرتا ہے۔

### کلنکی پران کی بشارت

کرشن جی ہندوؤں کے بڑے گرو ہیں اور ان کے احکام ہندوؤں کے لئے بہت زیادہ اہمیت رکھتے ہیں، کرشن جی اپنی مشہور کتاب کلنکی پران میں رسول اللہ ﷺ کی شان کچھ اس طرح بیان کرتے ہیں:-

”آخری زمانے میں ایک اوتار پیدا ہوگا اور اس کی پیدائش شمبل دیپ میں ہوگی، ان کے والد گرمی کا نام اشتولیس ہوگا، وہ اوتار پہاڑی کھوہ میں اللہ کی عبادت کرے گا اور اللہ تعالیٰ اسے وہاں سبق پڑھائے گا اور اس سبق کے پھیلانے کی وجہ سے اس کو اپنے اہل خانہ کی طرف سے تکلیف ہوگی اور وہ مجبوراً جدا ہو کر شمالی پہاڑوں پر چلا جائے گا۔“

کرشن اپنے ماننے والوں کو وصیت بھی کرتا ہے کہ اگر تم میں سے کوئی اس کے

زمانے کو پالے تو اس کو چاہئے کہ اس کے قدموں میں اپنا سر رکھے اور اس کی اطاعت کرے  
اسی میں اس کی بھلائی ہے اور یہی اصلی راہ ہدایت ہے اور اللہ اس طرز کرنے والوں کو روز  
قیامت شانتی عطا فرمائے گا۔

### اتھروید اور شان محمد ﷺ

حضرت شعیب علیہ السلام کے صحیفے اتھروید میں بھی محمد ﷺ کی بشارت کچھ اس  
طرح دی گئی ہے کہ ”اے لوگوں سنو! یہ بشارت احترام سے سنو! محمد (ﷺ) تعریف کیا  
جائے گا ساٹھ ہزار اور نوے دشمنوں میں اور اس ہجرت کرنے والے کو ہم حفاظت میں لیتے  
ہیں۔“

اتھروید کی یہ بشارت حرف بحرف اس وقت لوگوں نے سمجھی جب آپ ﷺ مکہ  
سے ہجرت کر کے مدینہ جانے لگے تو اس وقت مکہ کی آبادی ساٹھ ہزار سے نوے افراد اسے  
اوپر ہو چکی تھی۔

### تورات اور شان محمد ﷺ

تورات نے حضرت محمد ﷺ کی بشارت جو دی تھی وہ حرف بحرف پوری ہوئی،  
یہاں آپ ﷺ کے نام نامی احمد بتایا گیا ہے اور یہی آپ ﷺ کا آسمانی نام ہے۔ تو  
رات میں آپ ﷺ کے بارے میں کہا گیا ہے کہ ”اور میں اپنے بعد ایک رسول کی خوشخبری  
دیتا ہوں جن کا نام احمد ہوگا۔“

### حضرت داؤد علیہ السلام کی بشارت

حضرت داؤد علیہ السلام اس طرح حضرت محمد ﷺ کی بشارت دیتے ہیں۔

”وہ آرہا ہے۔ وہ زمین کی عدالت کرنے کو آرہا ہے، وہ صداقت  
سے جہاں کی اور اپنی سچائی سے قوموں کی عدالت کرنے آرہا

” ہے۔“

حضرت داؤد علیہ السلام کی بشارت پوری ہوئی اور آپ ﷺ صادق اور امین نام سے بھی مشہور ہوئے، انہوں نے تو کیا غیروں نے بھی آپ ﷺ کی اس خوبی کا اقرار کیا۔ ﴿زبور بحوالہ قتیل دانا پوری﴾

### حضرت اشعیاہ علیہ السلام کی بشارت

حضرت اشعیاہ علیہ السلام نے اس طرح ندادی ”آئے گا اللہ جنوب سے اور قدوس فاران کے پہاڑ سے آسمانوں کو جمال سے چھپائے گا اور اس کی ستائش سے زمین بھر جائے گی“ ﴿کتاب اشعیاہ باب ۴۱﴾

رب سینا سے آیا ساعیر سے چمکا اور جبل فاراں سے ظاہر ہو گیا۔ گویا حضور اکرم ﷺ کو فاران کی گھائی سے نبوت کا اعزاز ملے گا اور اللہ کے کرم سے ایسا ہی ہوا اور آپ ﷺ پر وحی نازل ہوئی۔

حضرت اشعیاہ علیہ السلام فرماتے ہیں کہ اے آسمان کان بن جا اور اے زمین خاموش ہو جا، اے پہاڑ و سب دم بخود ہو کر سنو! کہ بنی اسماعیل سے ایک پیغمبر پیدا ہو گا جو بہرے کانوں کو سننے والا بنا دے گا اور اندھی آنکھوں کو بینا کر دے گا، جو دل کے پردوں میں چھپے ہوئے اسرار واضح کر دے گا، اس کی جائے مولد مکہ ہوگی اور وہ مکہ چھوڑ کر مدینہ آئے گا۔

اللہ تعالیٰ نے حضرت اشعیاہ علیہ السلام کی تمام بشارتیں پوری کیں اور جو آپ علیہ السلام نے کہا اسی طرح حضرت محمد ﷺ کی زندگی گزری۔ ﴿کتاب البشارات﴾

### حضرت موسیٰ علیہ السلام کی بشارت

حضرت موسیٰ علیہ السلام نے آپ ﷺ کی شان یوں بیان کی۔

وہ غیب کی خبریں بتائے گا، حضرت اسماعیل کی اولاد سے ہونگے،



حضرت موسیٰ علیہ السلام کی شریعت کو ختم کریں گے، اُمی ہونگے،  
امانت دار ہونگے اور وہ کسی کو قتل نہیں کریں گے۔

### رسالت محمدی ﷺ کی خصوصیات

رسول اللہ ﷺ کی خصائص سے متعلق حضرت جلال الدین سیوطی رحمۃ اللہ علیہ  
فرماتے ہیں کہ محمد ﷺ کی نبوت کو مندرجہ ذیل خصوصیات حاصل تھیں:-

- ۱- اللہ تعالیٰ نے محمد ﷺ کو سب سے پہلے پیدا فرمایا اور دنیا میں سب نبیوں اور  
رسولوں کے آخر میں مبعوث فرمایا۔
- ۲- آپ ﷺ کو اللہ تعالیٰ نے نبوت عالم ارواح ہی میں عطا فرمادی تھی۔
- ۳- اللہ تعالیٰ نے تمام انبیاء کرام اور رسولوں سے یہ عہد لیا تھا کہ جو بھی رسول اللہ ﷺ  
کو پائے تو وہ ان پر ایمان لے آئے۔
- ۴- اللہ تعالیٰ نے تمام مخلوقات آپ ﷺ کے واسطے پیدا فرمائیں۔
- ۵- رسول اللہ ﷺ کا نام اللہ کو ایسا پسند ہے کہ آپ ﷺ کا نام اللہ نے عرش مبارک  
پر، ہر ایک آسمان پر، جنت کے تمام درختوں پر، حوروں کی آنکھوں میں، محلات  
جنت پر اور فرشتوں کی آنکھوں کے درمیان لکھا۔
- ۶- اللہ تعالیٰ نے محمد ﷺ اور آپ ﷺ کے شجرہ نسب کو حضرت آدم علیہ السلام سے  
لے کر حضرت عبد اللہ تک ہر طرح کی برائی اور بدی سے بچایا۔
- ۷- اللہ تعالیٰ نے سابقہ الہامی کتب میں آپ ﷺ کے آنے کی خوشخبریاں دیں تاکہ  
تمام لوگ آپ ﷺ کو پہچان لیں۔
- ۸- رسول اللہ ﷺ منخون پیدا ہوئے۔
- ۹- اللہ تعالیٰ نے آپ ﷺ کے ستر شریف (شرم گاہ) کو ہر کسی کی نظر سے محفوظ رکھا۔
- ۱۰- آپ ﷺ کی زندگی میں اعلان رسالت سے پہلے بھی بادل آپ ﷺ پر سایہ  
فلک ہوتے تھے۔
- ۱۱- قرآن پاک نے محمد ﷺ کے اعضاء مبارک کی کھول کھول کی تعریف فرمائی ہے۔

- ۱۲- رسول اللہ ﷺ کے اسمائے گرامی میں اکثر وہ ہیں جو اللہ کے بھی ہیں۔
- ۱۳- رسول اللہ ﷺ کے پاس سے ہر وقت خوشبو آتی تھی۔
- ۱۴- رسول اللہ ﷺ ہر سمت میں برابر دیکھنے کی صلاحیت رکھتے تھے۔
- ۱۵- رسول اللہ ﷺ کا لعاب دہن کھاری پانی کو میٹھا کر دیتا تھا۔
- ۱۶- اللہ تعالیٰ نے آپ ﷺ کو اتنی زبردست قوت سامعہ عطا فرمائی تھی کہ آپ ﷺ ملائکہ کی آہٹ بھی سن لیتے تھے۔
- ۱۷- آپ ﷺ کا قد شریف درمیانہ تھا مگر جب لوگوں کے ساتھ چلتے تھے تو سب سے بڑے محسوس ہوتے تھے۔
- ۱۸- رسول اللہ ﷺ کے جسم مبارک پر کبھی نہیں بیٹھتی تھی۔
- ۱۹- آپ ﷺ کی مدد کے لئے فرشتے ہر وقت تیار ہوتے تھے۔
- ۲۰- جس راستے سے سرکار ﷺ گزر جاتے اس راستے سے خوشبو آتی تھی۔
- ۲۱- جنت میں صرف آپ ﷺ پر وحی کی جانے والی کتاب قرآن مجید ہی پڑھی جائے گی۔
- ۲۲- اللہ نے آپ ﷺ کو اپنے پاس بلا کر اپنا دیدار عطا فرمایا جس کو معراج کہا جاتا ہے۔
- ۲۳- آپ ﷺ کی قبر شریف پر ایک فرشتہ مقرر ہے جو امت مسلمہ کی تمام درود و سلام آپ ﷺ تک پہنچاتا ہے۔
- ۲۴- آپ ﷺ بالکل معصوم ہیں اور آپ ﷺ کے گستاخ کا قتل جائز ہے۔
- ۲۵- جس نے آپ ﷺ کو خواب میں دیکھا تو بے شک اس نے رسول اللہ ﷺ کو ہی دیکھا، کیونکہ شیطان آپ ﷺ کی شکل میں نہیں آسکتا۔
- ۲۶- اللہ نے رسول اللہ ﷺ پر تمام قسم کی وحی سے کلام الہی نازل فرمایا۔
- ۲۷- تمام انبیاء کرام میں سے اللہ تعالیٰ نے آپ ﷺ کو ہی مقام محمود عطا فرمایا جو کہ قیامت کے دن شفاعت کا حق ہے۔
- ۲۸- رسول اللہ ﷺ کی شریعت ناقیامت قائم رہے گی اور کسی کی شریعت آپ ﷺ کی

شریعت کو منسوخ نہیں کرے گی۔

۲۹۔ رسول اللہ ﷺ کا مقام مرقد شریف عرش مبارک سے بھی نازک ہے۔

۳۰۔ آپ ﷺ کی امت کے لئے تمام زمین عبادت کے لئے حلال قرار دی گئی۔ (خصائص الکبریٰ از جلال الدین سیوطی صاحب)

.....☆.....☆.....

## نہے رسول ﷺ کی انفرادیت

اللہ تعالیٰ نے سب سے پہلے بالواسطہ اپنے حبیب اور رسول اللہ ﷺ کا نور پیدا فرمایا، پھر اسی نور کو خلق عالم کا واسطہ ٹھہرایا اور عالم ارواح میں اس روح سراپا نور کو وصف نبوت سے سرفراز فرمایا۔ صحابہ نے آپ ﷺ سے دریافت کیا کہ یا رسول اللہ ﷺ آپ کی نبوت کب ثابت ہوئی تو آپ نے فرمایا کہ میں اس وقت بھی نبی تھا جب آدم علیہ السلام کی روح نے جسم نہیں پکڑا تھا اور جب دوسری مخلوق کو پیدا کیا گیا تو ان سے یہ حلف لیا گیا تھا کہ وہ آپ ﷺ کی مدد فرمائیں گے تب جا کر ان کو اللہ تعالیٰ نے ان کی نبوت اور معجزات کے وصف سے سرفراز فرمایا ان سب کے علاوہ رسول اللہ کو یہ امتیازات حاصل ہیں۔

### پیدائش

اللہ جل شانہ نے حضرت محمد صلی اللہ علیہ وآلہ وسلم کو تمام انبیاء کرام علیہم السلام سے پہلے پیدا فرمایا اور آپ کو تمام انبیاء کرام کے بعد دنیا میں مبعوث فرمایا، آپ کی ولادت کے ساتھ نبوت کے سلسلے کو بھی منقطع فرمادیا اور جب آپ ﷺ کی ولادت رونما ہوئی اللہ تعالیٰ نے اپنے خاص معجزات کے ذریعہ پوری مخلوق کو اس بات کا علم دیا کہ اللہ تعالیٰ کا آخری رسول اس دنیا میں نازل ہو چکا ہے۔

## عالم ارواح میں نبوت

حضرت محمد صلی اللہ علیہ وآلہ وسلم کو اللہ تعالیٰ نے عالم ارواح میں ہی نبوت کے عہدے پر سرفراز فرمایا اور عالم ارواح میں تمام انبیاء کرام نے آپ ﷺ نے فائدہ حاصل کیا۔ کہا جاتا ہے کہ جب اللہ تعالیٰ نے حضرت آدم کو پیدا فرمایا تو اس وقت آپ ﷺ کی نبوت کا نور حضرت آدم کی پیشانی میں رکھ دیا۔ ایک بار حضور پر نور ﷺ نے حضرت جبرائیل سے دریافت فرمایا کہ تمہاری عمر کتنی ہے؟ اس نے عرض کیا کہ یہ تو میں نہیں بتا سکتا ہاں اتنا جانتا ہوں کہ ایک ستارا ستر ہزار سال کے بعد چمکتا تھا وہ میں نے ۷۲ ہزار بار دیکھا ہے ارشاد ہوا کہ وہ ستارہ ہم ہی تھے۔ گویا اس بات سے یہ امر واضح ہوتا ہے کہ آپ ﷺ کی پیدائش اس کائنات میں سب سے پہلے کی گئی اور نبوت بھی سب سے پہلے دی گئی یعنی کہ آپ ﷺ کو نبوت عالم ارواح میں دے دی گئی۔

## محمد صلی اللہ علیہ وسلم کی امامت کا عہد

اللہ تعالیٰ نے تمام انبیاء کرام علیہ السلام سے عالم ارواح میں یہ عہد لیا تھا کہ اگر تم میں سے کوئی حضرت محمد صلی اللہ علیہ وآلہ وسلم کے زمانے کو پائے تو اس پر ایمان لے آئے اس کا کہا مانے اور اس کی ہر طرح سے مدد کرے مگر اللہ کے کرم سے جب محمد ﷺ کی ولادت ہوئی تو تمام سابقہ انبیاء کرام اس ظاہری دنیا سے پردہ فرما چکے تھے۔

## وجہ تخلیق کائنات

اللہ تعالیٰ نے حضرت محمد صلی اللہ علیہ وآلہ وسلم کے واسطے ہی تمام دنیا کو پیدا فرمایا۔ فقہا حضرات فرماتے ہیں کہ اگر محمد ﷺ نہ ہوتے تو یہ جہاں نہ ہوتا اگر یہ جہاں نہ ہوتا تو کچھ بھی نہ ہوتا اگر کچھ بھی نہ ہوتا تو محمد ﷺ کا نور ضرور ہوتا اور اللہ تعالیٰ ہوتا اس کا محبوب ہوتا اور بس کچھ نہ ہوتا۔



## الہامی صحیفے اور اسم پاک

اللہ جل شانہ نے حضرت محمد صلی اللہ علیہ وآلہ وسلم کے نام نامی کو تمام پہلے الہامی صحیفوں میں لکھوایا ہے اور ان صحیفوں میں آپ ﷺ کے خاتم النبیین ہونے کی بشارت بدرجہ اتم موجود ہے۔ آپ ﷺ کی ولادت اور آپ ﷺ کی زندگی کے تمام حالات علماء کرام کو اللہ تعالیٰ کے الہامی صحیفوں سے ملے اور جو صحیفوں میں رقم تھا وہ بالکل درست تھا۔

## الہامی صحیفے اور اسم پاک

حضرت محمد صلی اللہ علیہ وآلہ وسلم کا خاندان ہر زمانے میں ایک معزز اور قابل احترام رہا ہے ہر طرح کی آلائش اس خاندان سے دور رہی اور تاقیامت رہے گی اور یہ شرف صرف حضرت محمد صلی اللہ علیہ وآلہ وسلم کے خاندان کو ہی حاصل ہے۔ جس وقت آپ ﷺ کی ولادت ہوئی تو ہر طرف برائی ہی برائی تھی مگر اللہ تعالیٰ نے آپ ﷺ کے گھرانے کو ان برائیوں سے مکمل طور پر دور رکھا اور آپ ﷺ کے باب دادا کے متعلق نہ تو چوری کا ذکر ملتا ہے اور نہ ہی لڑکیوں کو زندہ درگور کرنا اور نہ ہی یا اس طرح کی دوسری خامیوں کا۔

## آباء و اجداد

حضرت محمد صلی اللہ علیہ وآلہ وسلم کے آباء و اجداد حضرت آدم علیہ السلام سے لے کر حضرت عبد اللہ تک اور حضرت اماں حوا سے لے کر حضرت آمنہ تک شریف رہے ہیں آپ تمام حضرات اللہ کے کرم سے ہر طرح کی معاشرتی برائی یعنی زنا و جبر سے پاک رہے اس کے علاوہ آپ ﷺ کے اجداد اپنے وقت میں اپنے قبیلے کے سردار رہے۔

## بتوں کا حال

حضرت محمد صلی اللہ علیہ وآلہ وسلم کی ولادت شریف کے وقت تمام بت کدے مانند پڑ گئے، بت منہ کے بل گرے، آتش کدوں میں آگ ٹھنڈی پڑ گئی اور جنوں۔

آپ ﷺ کی شان میں اشعار پڑھے۔ دراصل جو بت منہ کے بل گرے تھے وہ آپ ﷺ کی شان کا اعلان کر رہے تھے کہ بس اب ایک اللہ کی حکمرانی کا اعلان کرنے والا آ گیا ہے اے گمراہو ہماری پوجا نہ کرو بلکہ اس آنے والے کی بات مانو۔

### مختون ولادت

بوقت ولادت حضرت محمد صلی اللہ علیہ وآلہ وسلم ہر طرح کی آلائش اور گندگی سے پاک تھے آپ ﷺ کی شرم و حیا کو اللہ جل شانہ نے محفوظ رکھا اور آپ ﷺ کو مختون پیدا فرمایا اس سے پہلے کوئی دوسرا آدمی اس طرح مختون پیدا نہ ہوا اور مختون پیدا ہونا آپ ﷺ کی شان کا پہلا اعلان تھا کہ یہ مولود ایک خاص مقام کا حامل ہے۔

### حالت بوقت پیدائش

حضرت محمد صلی اللہ علیہ وآلہ وسلم جب اس فانی دنیا میں تشریف لائے تو آپ ﷺ سجدے میں تھے آپ ﷺ کی دونوں شہادت کی انگلیاں مبارک اللہ جل شانہ کی طرف بلند تھیں جو اس بات کا پیغام دے رہیں تھیں کہ اللہ ایک ہے اس کا کوئی شریک نہیں اور وہی عبادت کے لائق ہے۔

### برکت ولادت

جب حضرت محمد صلی اللہ علیہ وآلہ وسلم پیدا ہوئے تو آپ ﷺ کے ساتھ ایک ایسا نور تھا جس سے ہر کون مکان روشن ہو گیا اور آپ ﷺ کی والدہ ماجدہ نے ملک شام کے محل اس نور کی روشنی میں دیکھ لئے اس کے علاوہ بوقت زچگی عورت کو بہت تکلیف ہوتی ہے مگر حضرت آمنہ کو کسی قسم کی کوئی تکلیف ہی نہیں ہوئی۔

## کلام اول

جب آپ ﷺ پنگھوڑے میں ہوتے تھے تو فرشتے آپ ﷺ کے پنگھوڑے کو ہلایا کرتے تھے آپ ﷺ نے کہواریں میں کلام کیا، آپ ﷺ چاند سے باتیں کیا کرتے تھے، حضرت محمد صلی اللہ علیہ وآلہ وسلم جب چاند کی طرف شہادت کی انگلی اٹھایا کرتے تھے تو چاند جھک جایا کرتا تھا اور ایسا محسوس ہوتا تھا کہ وہ آپ ﷺ کو سلام کرنے کی کوشش کر رہا ہو۔

## بادل کا سایہ

بعثت سے قبل گرمی میں بادل آپ ﷺ پر سایہ کیا کرتا تھا، جب آپ ﷺ کسی درخت کے سائے میں بیٹھتے تو سایہ آپ ﷺ کی طرف جھک جایا کرتا تھا اور جب آپ ﷺ چلتے تو بادل کی ٹکڑی آپ ﷺ کے سر مبارک پر سایہ کئے رہتی تھی اور جو لوگ آپ ﷺ کے ساتھ ہوتے تھے وہ بھی اس سائے سے محفوظ ہوتے تھے۔

## برائی سے حفاظت

اللہ تعالیٰ نے حضرت محمد صلی اللہ علیہ وآلہ وسلم کو ہر طرح کی برائی سے محفوظ رکھنے کا خود بندوبست کیا تھا، اس کے لئے آپ ﷺ کا سینہ مبارک چار مرتبہ شق کیا گیا، پہلی بار جب آپ ﷺ کی عمر مبارک ۴ سال تھی تاکہ آپ ﷺ کی پرورش اچھے انداز سے ہو دوسری مرتبہ دس سال کی عمر میں تاکہ آپ پر شیاطین کا اثر نہ ہو سکے تیسری مرتبہ افار حرام میں تاکہ آپ اللہ جل شانہ کے کلام کا وزن برداشت کر سکیں اور آخری بار معراج شریف پر تاکہ آپ ﷺ کے دل میں اتنی استقامت آجائے کہ آپ ﷺ اللہ جل شانہ کا سامنا کر سکیں اور ایسی حفاظت

آپ ﷺ کے علاوہ کسی اور پیغمبر کو حاصل نہیں ہوئی۔

### عضو مبارک

اللہ تعالیٰ نے آپ ﷺ کے عضو مبارک کی قرآن پاک میں بڑے اچھے اور شاندار الفاظ میں تعریف کی ہے اللہ تعالیٰ نے آپ ﷺ کے تمام جسم کو مثالی اور خوبصورت انداز میں بنایا تھا اور آپ (ﷺ) جیسا جسم مبارک اللہ تعالیٰ نے کسی کو عطا نہیں کیا تھا اسی لیے اللہ نے آپ ﷺ کے ہر اعضاء کی تعریف فرمائی ہے۔

### اسم مبارک

حضرت محمد صلی اللہ علیہ وآلہ وسلم کے اسم مبارک کو عرش مبارک، ہر آسمان پر، بہشت کے ہر درخت، ہر فوارے، ہر محل اور ہر شے پر، حوروں کے سینوں اور فرشتوں کی آنکھوں کے درمیان میں لکھا گیا ہے۔

حضرت محمد صلی اللہ علیہ وآلہ وسلم کا نام مبارک ”محمد“ اللہ جل شانہ کے نام مبارک ”محمود“ سے نکالا گیا ہے اور یہ نام آپ ﷺ کے دادا جان کے دل میں ڈال دیا گیا تا کہ وہ آپ ﷺ کا نام محمد ﷺ رکھیں۔

حضرت محمد صلی اللہ علیہ وآلہ وسلم کے اسم مبارک میں سے ستر نام وہ ہیں جو اللہ جل شانہ کے ہیں جو کہ اس بات کا منہ بولتا ثبوت ہیں کہ آپ ﷺ اللہ جل شانہ کے بڑے لاڈلے اور محبوب رسول ہیں۔

حضرت محمد صلی اللہ علیہ وآلہ وسلم کا اسم مبارک احمد بھی ہے جو کہ آپ ﷺ کی والدہ ماجدہ نے رکھا یہ مبارک اسم اس سے پہلے کسی آدمی کا نہیں رکھا گیا اور الہامی کتب میں

جہاں بھی احمد کا ذکر خیر آیا ہے وہ حضرت محمد صلی اللہ علیہ وآلہ وسلم کا ہی ہے۔

### خزانوں کی ملکیت

حضرت محمد صلی اللہ علیہ وآلہ وسلم کو اللہ تعالیٰ اپنی جناب سے بہشت کے خزانوں سے کھلاتا تھا، آپ ﷺ کی تواضع اللہ تعالیٰ جنت کی شراب اور طعام مبارک سے کرتے تھے، اس کے علاوہ دنیا میں بھی اللہ تعالیٰ نے اپنے محبوب کی ہر طرح سے مدد کی اور اس کو دنیاوی خزانوں کی بھی ملکیت سے نوازا۔

### بصارت کی طاقت

اللہ تعالیٰ نے حضرت محمد صلی اللہ علیہ وآلہ وسلم کو ایسی خصوصیت عطا فرما رکھی تھی کہ آپ رات کو بھی ایسے ہی دیکھتے تھے جس طرح عام آدمی دن میں دیکھتا ہے اور آپ ﷺ اپنے پیچھے ایسے ہی دیکھتے تھے جیسے آپ ﷺ آگے دیکھ رہے ہوں گویا کہ آپ ﷺ کی نظر اللہ جل شانہ نے بہت تیز فرمائی تھی۔

### لعاب مبارک

حضرت محمد صلی اللہ علیہ وآلہ وسلم کا لعاب مبارک کڑوے پانی کو میٹھا اور ننھے بچوں کے لئے دودھ کا کام کرتا تھا، آپ ﷺ اپنا لعاب مبارک صحابہ کرام رضوان اللہ علیہم اجمعین کے مجروح اعضا مبارک پر لگاتے تو وہ ٹھیک ہو جاتے، گویا کہ آپ ﷺ کا لعاب مبارک لوگوں کے لئے ایک قیمتی مرہم کی طرح استعمال ہوتا تھا۔



نقش یا

حضرت محمد صلی اللہ علیہ وآلہ وسلم جب چلتے تھے تو آپ ﷺ کے قدم مبارک کے نشانات پتھر پر لگ جاتے تھے چنانچہ مقام ابراہیم اور سنگ مکہ پر آپ ﷺ کی کہنی مبارک کے نشانات موجود ہیں۔ جب آپ ﷺ کے قدم مبارک زمین پر پڑتے تھے تو گویا زمین آپ ﷺ کے پاؤں کی طرف لپٹی آرہی ہوتی۔

مخزن خوشبو

آپ ﷺ کا جسم اطہر کا ہر حصہ خواہ وہ بغل ہو پاک صاف اور معطر تھا ان سے بدبو کی بجائے خوشبو نکلا کرتی تھی آپ ﷺ کے جسم اطہر میں کسی قسم کی ناخوش گوارانہ تھی جب آپ ﷺ کسی بازار سے گزرتے تھے تو وہ بازار آپ ﷺ کی خوشبو سے معطر ہو جاتا تھا اور جس سے آپ ﷺ ہاتھ ملایا کرتے تو آپ ﷺ کے ہاتھ مبارک کے ملنے سے بھی دوسرے آدمی کو خوشبو تحفے میں ملتی اور ساری عمر اس جگہ سے خوشبو آتی جو آپ ﷺ کے جسم مبارک کے ساتھ مس ہوا تھا۔

آواز مبارک

اللہ تعالیٰ نے آپ ﷺ کی آواز مبارک میں بڑی قوت اور تاثیر دے رکھی تھی اور آپ ﷺ آواز مبارک جب آپ بولتے تھے ہر آدمی تک قابل سماعت حد میں پہنچتی تھی اور ہر آدمی اس کو سمجھ لیتا تھا۔ جب آپ ﷺ خطبہ شریف دیا کرتے تھے تو گھروں میں پردہ نشین خواتین ایسے سنا کرتیں تھیں گویا وہ آپ ﷺ کی محفل میں بیٹھیں ہوئی ہیں۔ خطبہ حجۃ الوداع میں ایک جم غفیر تھا اس وقت لاؤڈ سپیکر نہیں تھا مگر آپ ﷺ کی آواز مبارک ہر آدمی تک پہنچ

رہی تھی جو کوہ صفا پر بھی کھڑا تھا وہ بھی آپ ﷺ کی آواز مبارکہ سن رہا تھا اور جو مکہ میں اپنے گھر میں بھی تھا وہ بھی آپ ﷺ کے خطبے کو سن رہا تھا۔

## سننے کی طاقت

قوت سامعہ میں اللہ جل شانہ کے کرم سے حضرت محمد صلی اللہ علیہ وآلہ وسلم کا کوئی ثانی نہیں تھا، آپ ﷺ آسمان پر ہونے والی فرشتوں کی آواز بھی سن لیا کرتے تھے حضرت جبرائیل علیہ السلام جب آسمان پر ہوتے تھے تو آپ کے پروں کی آواز بھی آپ ﷺ سن لیتے تھے اور جب حضرت جبرائیل آپ ﷺ کے لئے وحی لے کر اترتے تھے تو آپ ﷺ اس کی خوشبو سونگھ لیتے تھے اور آپ ﷺ آسمان کے دروازوں کے کھلنے کی آواز بھی سن لیا کرتے تھے۔

## چشم مبارک

رات کو نیند کیلچب آپ ﷺ کی چشم مبارک سو جاتی تھی تو آپ ﷺ کا دل مبارک جاگتا رہتا تھا۔ علماء کرام فرماتے ہیں کہ دوسرے انبیاء کرام اور رسولوں کا بھی یہی حال تھا۔ اللہ تعالیٰ نے آپ ﷺ کی چشم مبارک کو دیکھنے کی بہت زیادہ طاقت عطا فرما رکھی تھی اور آپ ﷺ کی چشم مبارک ہر وہ چیز دیکھ لیتی تھی جو عام آدمی کی آنکھ نہیں دیکھ سکتی تھی۔

## انگڑائی

آپ ﷺ کا یہ بھی اعزاز تھا کہ آپ ﷺ کو کبھی انگڑائی نہیں آئی اور نہ کبھی آپ ﷺ سوتے میں ناپاک ہوئے یعنی آپ ﷺ کو کبھی احتلام نہیں ہوا اور دوسرے تمام رسول اور انبیاء کرام بھی اس اعزاز میں مشترک ہیں انگڑائی کا آنا انسان پر شیطانی اثرات کا ہونا

تصور کیا جاتا ہے اور جبکہ شیطان آپ ﷺ کے سائے سے بھی ڈرتا تھا۔

### پینہ مبارک

حضرت محمد صلی اللہ علیہ وآلہ وسلم کے جسم سے ہمیشہ خوشبو آتی رہتی تھی، آپ کا پینہ صحابہ کرام بطور خوشبو استعمال کیا کرتے تھے اور جب کوئی آپ ﷺ کے پاس خوشبو کا تذکرہ کرتا تو آپ ﷺ اس کو اپنا پینہ مبارک بوتل میں ڈال کر دے دیا کرتے تھے۔ آپ ﷺ جس راستے سے گزر جاتے تھے اس راستے کو مہرکا جاتے تھے اس خوشبو سے معلوم ہوتا تھا کہ آپ ﷺ اس راستے سے گزر گئے ہیں۔

### قد کاٹھ

حضرت محمد صلی اللہ علیہ وآلہ وسلم کا جسم مبارک درمیانہ تھا، جب آپ ﷺ چلتے تو ایسے محسوس ہوتا تھا کہ آپ ﷺ اترائی اتر رہے ہیں اور جب آپ ﷺ کسی محفل میں آرام فرما ہوتے تھے تو آپ کا جسم مبارک سب سے اونچا محسوس ہوتا تھا اور ظاہری طور پر آپ ﷺ سے کوئی بڑا محسوس نہیں ہوتا تھا۔

### سایہ مبارک

حضرت محمد صلی اللہ علیہ وآلہ وسلم جسم اطہر کا اللہ تعالیٰ نے سایہ نہیں بنایا تھا۔ آپ ﷺ کا جسم اطہر نور ہی نور تھا اس لئے آپ ﷺ کا سایہ نہیں تھا، جب جسم آپ ﷺ کا نور تھا تو پھر سایہ کس لئے ہوتا اور یہ آپ ﷺ کی شان کا ایک امتیازی پہلو ہے۔

## حفاظت

آپ ﷺ کی حفاظت کا ذمہ اللہ تعالیٰ نے لیا ہوا تھا اس لئے جب آپ ﷺ چلتے تو آپ ﷺ کے ارد گرد فرشتے چلتے تھے آپ ﷺ اپنے صحابہ کرام سے فرماتے تھے کہ آپ لوگ میرے دائیں بائیں اور آگے پیچھے فرشتوں کیلئے جگہ چھوڑ دیا کریں تاکہ وہ میرے ساتھ رہ سکیں۔

## بول و براز

حضرت محمد صلی اللہ علیہ وآلہ وسلم کے جسم مبارک سے نکلنے والے فضلات پاک تھے جب وہ زمین پر گرتے تھے تو زمین ان کو نگل لیا کرتی تھی اور ان سے کستوری کی خوشبو نکلا کرتی تھی۔ آپ ﷺ کا خون پاک تھا جب کبھی آپ ﷺ کا لہو نکل آتا تھا تو صحابہ اس کو دفن کرنے کی بجائے پینے پر ترجیح دیتے تھے۔

## امی نبی ﷺ

حضرت محمد صلی اللہ علیہ وآلہ وسلم ان پڑھ تھے مگر اللہ تعالیٰ نے اپنی جناب سے آپ ﷺ کو وہ علم سکھایا جس کا آپ کو علم نہیں تھا۔ آپ ﷺ کو کو کتاب عطا فرمائی جو قیامت تک کے لئے انسانیت کے پاس راہ ہدایت ہے اور اس میں کبھی تحریف نہیں ہو سکے گی اور اس کا ہر لفظ اللہ تعالیٰ کی واحدانیت کا منہ بولتا شاہکار ہے۔

## خلیل کا ذکر

جہاں اللہ تعالیٰ نے اپنے حبیب و خلیل کا ایک جگہ پر ذکر فرمایا وہاں اپنے خلیل کا نام اور آپ ﷺ کو نبوت کے خطاب کے ساتھ یاد فرمایا جہاں کہیں بھی آپ ﷺ کا نام نامی

یاد کیا گیا وہاں آپ ﷺ کی نبوت اور رسالت کا ضرور ذکر کیا گیا جو کہ آپ ﷺ کی شان کے شایان ہی ہے اور دوسرے تمام انبیاء کرام اس اعزاز سے محروم رہے۔

## ذکر کی بلندی

حضرت محمد صلی اللہ علیہ وآلہ وسلم کا ذکر اللہ تعالیٰ نے بلند فرمایا، چنانچہ اذان، خطبے اور تشہد میں اللہ عزوجل کے نام کے ساتھ آپ ﷺ کا نام مبارک آیا ہے جبکہ دوسرے انبیاء کا یہ مقام نہیں ہے بلکہ اللہ تو قرآن میں فرماتا ہے کہ اے محبوب میں نے تیرا ذکر بلند فرما دیا۔

## اللہ تعالیٰ کا انعام

اللہ تعالیٰ نے پہلے انبیاء کو مانگنے کے بعد عطا فرمایا، جبکہ حضرت محمد صلی اللہ علیہ وآلہ وسلم کو اللہ تعالیٰ نے بن مانگے عطا فرمایا۔ جیسے حضرت ابراہیم نے اللہ تعالیٰ سے دعا فرمائی کہ اے اللہ مجھے رسوا نہ کرنا جس دن جی کر اٹھیں گے۔ ﴿سورۃ شعراء ع-۵﴾ جبکہ حضرت محمد صلی اللہ علیہ وآلہ وسلم اور آپ کی امت کے لئے اللہ تعالیٰ یوں فرماتا ہے ”جس دن اللہ تعالیٰ رسوا نہ کرے گا نبی کو اور اس کی امت کو“ ﴿سورۃ التحریم ع-۲﴾ حضرت محمد صلی اللہ علیہ وآلہ وسلم کو اللہ تعالیٰ نے بن مانگے اس سے بڑھ کر عطا کیا اور فرمایا کہ ہم نے تیرا نام بلند کر دیا۔ ﴿سورۃ الم نشرح﴾

## اللہ تعالیٰ کا قسم اٹھانا

اللہ تعالیٰ نے حضرت محمد صلی اللہ علیہ وآلہ وسلم کی نبوت کی قسم اٹھائی، جیسے یسین قسم ہے قرآن کریم کی تحقیق تو البتہ پینمبروں میں سے ہے جبکہ آپ ﷺ سے پہلے کسی نبی کو یہ



اعزاز حاصل نہ تھا اور قرآن میں اللہ تعالیٰ نے کئی مقامات پر اپنی قدرت کی قسم اٹھا کر محمد ﷺ کی شان کو دو بالا فرمایا۔ ﴿سورۃ یسین﴾

### شیطان کا بہروپ

حضرت محمد مصطفیٰ صلی اللہ علیہ وآلہ وسلم کی شکل میں شیطان نہیں آسکتا جس نے خواب میں رسول پاک صلی اللہ علیہ وآلہ وسلم کو دیکھا اس نے آپ ﷺ ہی کو دیکھا، محدثین حضرات کہتے ہیں کہ شیطان کسی نبی کی شکل اختیار نہیں کر سکتا کیونکہ ایسا کرنا اس کے دائری اختیار میں نہیں ہے۔

### محمد نام رکھیں

حضرت محمد مصطفیٰ صلی اللہ علیہ وآلہ وسلم کا اسم شریف ”محمد“ رکھنا مبارک اور دنیا اور آخرت میں نافع ہے مگر ابولقاسم کنیت رکھنے میں اختلاف ہے، بعض فقہاء نے اسم اور کنیت کو یکجا کرنے سے منع فرمایا ہے۔ مسلمان کے نام کی پہچان اسم محمد (صلی اللہ علیہ وآلہ وسلم) سے ہو جاتی ہے۔ آپ ﷺ کے اور بہت سے صفاتی نام ہیں وہ رکھنے بھی مناسب ہیں۔

.....☆☆☆.....

## دوسرے انبیاء کرام پر رسول ﷺ کی فضیلت

حضرت محمد صلی اللہ علیہ وآلہ وسلم کی فضیلت اور کمالات کا احاطہ بشری طاقت میں نہیں، علمائے ظاہر و باطن سب یہاں عاجز ہیں۔ وہ معجزات و کمالات جو دوسرے انبیائے کرام صلوات اللہ علیہم اجمعین میں الگ الگ موجود تھے وہ تمام کے تمام میرے اللہ کے محبوب بندے اور رسول حضرت محمد صلی اللہ علیہ وآلہ وسلم کی ذات اقدس میں بدرجہ اتم موجود تھے۔

### حضرت آدم علیہ الصلوٰۃ والسلام

حضرت آدم علیہ الصلوٰۃ والسلام کو اللہ جل شانہ نے تمام چیزوں کے ناموں کا علم عطا فرمایا اور اللہ جل شانہ نے آپ کو فرشتوں سے سجدہ کروایا جبکہ اللہ جل شانہ نے حضرت محمد ﷺ کو سب چیزوں کے ناموں کے علاوہ مسمیات کا بھی علم عطا فرمایا۔ حضرت محمد ﷺ پر اللہ جل شانہ اور اس کے تمام فرشتے درود و سلام بھیجتے رہتے ہیں اس کے علاوہ تمام مومنین کرام بھی آپ ﷺ کو درود و سلام بھیجتے رہتے ہیں یہ شرف صرف آپ ﷺ کو ہی حاصل ہے کیونکہ سجدہ تو ایک بار ہو کر منقطع ہو جاتا ہے جبکہ درود و سلام کا سلسلہ تو ہر وقت جاری و ساری رہتا ہے اور رہے گا۔ امام فخر الدین رازی رحمۃ اللہ علیہ اپنی کتاب تفسیر کبیر میں ارشاد فرماتے ہیں کہ اللہ جل شانہ نے فرشتوں کو اس لئے سجدے کا حکم دیا تھا کہ نور محمدی ﷺ حضرت آدم علیہ السلام کی پیشانی میں رکھا گیا تھا۔

## حضرت ادریس علیہ الصلوٰۃ والسلام

حضرت ادریس علیہ الصلوٰۃ والسلام کو اللہ جل شانہ نے آسمان پر اٹھایا جبکہ حضرت محمد ﷺ کو اللہ جل شانہ نے معراج کی رات عرش معلیٰ تک کی سیر کرانے کے ساتھ ساتھ جنت اور دوزخ کے احوال بھی دکھائے اور یہ مقام صرف میرے اللہ جل شانہ کے لاڈلے رسول حضرت محمد ﷺ کو ہی حاصل ہے جبکہ باقی تمام رسل اس اعزاز سے محروم رہے۔

## حضرت نوح علیہ الصلوٰۃ والسلام

اللہ جل شانہ نے حضرت نوح علیہ الصلوٰۃ والسلام کو اور آپ پر ایمان لانے والوں کو طوفان میں غرق ہونے سے نجات دی جبکہ اللہ جل شانہ نے آپ ﷺ کی امت کو ہر قسم کے عذاب سے محفوظ رکھا۔ اللہ جل شانہ نے کشتی نوح کو بھی آپ ﷺ ہی کے نور کی برکت سے غرق ہونے سے بچایا کیونکہ اس وقت نور محمدی ﷺ حضرت سیدنا سام کی پیشانی مبارک میں موجود تھا۔ ﴿زرقاتی علی المواہب جزء ۲۔ ص ۵۴﴾

## حضرت ہود علیہ الصلوٰۃ والسلام

اللہ جل شانہ نے حضرت ہود علیہ الصلوٰۃ والسلام کی مدد کے لئے اپنے کرم سے ہوا بھیجی اور آپ کو کامیاب کیا اور قوم عاد کو مغربی ہوا سے ہلاک کر دی گئی حضرت محمد ﷺ فرماتے ہیں اللہ جل شانہ نے باد صبا سے میری مدد کی اور اس طرح کا کمال اللہ جل شانہ نے آپ ﷺ کے علاوہ کسی کو نہیں عطا فرمایا۔

## حضرت صالح علیہ الصلوٰۃ والسلام

اللہ جل شانہ نے حضرت صالح علیہ الصلوٰۃ والسلام کے لئے اپنی جناب سے ایک پتھر سے ایک مکرم اونٹنی نکالی۔ آپ ﷺ کو اللہ جل شانہ نے فصاحت و بلاغت کمال کی عطا فرمائی اور جبکہ اونٹ نے سردار دو عالم ﷺ کے حکم کی پیروی کی اور آپ ﷺ سے کلام

کیا اس کے علاوہ دوسرے جانور آپ ﷺ کو سلام کرتے تھے اور اپنی شکایات پیش کرتے تھے اور فصاحت و بلاغت میں آپ ﷺ کا کوئی ثانی نہیں تھا۔ ﴿خصائص الکبریٰ بحوالہ صحیحین۔ جز۔ ۱۔ ص ۲۳۰﴾

### حضرت ابراہیم علیہ الصلوٰۃ والسلام

اللہ جل شانہ نے حضرت ابراہیم علیہ الصلوٰۃ والسلام کے واسطے نارنمرود کو گلزار بنا دیا اور اللہ تعالیٰ نے آپ ﷺ ہی کی برکت سے حضرت ابراہیم علیہ صلوٰۃ و سلام کو نارنمرود سے محفوظ فرمایا۔ آپ ﷺ کی ولادت پر فارس کی آگ جو ہزاروں سالوں سے جل رہی تھی ٹھنڈی ہو گئی۔ شب معراج میں کرۂ نار سے آپ ﷺ کا گزر ہوا اور کوئی تکلیف نہ پہنچی آپ ﷺ کی امت میں بھی ایسے بزرگ گزرے ہیں کہ آگ میں ڈالے گئے اور اللہ تعالیٰ کے فضل و کرم سے صحیح و سالم باہر نکلے۔

اللہ تعالیٰ نے حضرت ابراہیم علیہ الصلوٰۃ والسلام کو مقام خلعت عطا فرمایا اسی لیے آپ خلیل اللہ کہلائے۔ آپ ﷺ کو نہ صرف اللہ تعالیٰ نے درجہ خلعت عطا فرمایا بلکہ اس سے بڑھ کر درجہ محبت عطا فرمایا اور اسی لئے آپ ﷺ کو اللہ تعالیٰ کا لاڈلا محبوب کہتے ہیں۔ ﴿خصائص کبریٰ جزء ۲۔ ص ۳۶﴾

حضرت ابراہیم علیہ الصلوٰۃ والسلام نے اپنی قوم کے بت توڑ ڈالے تاکہ وہ ان بتوں کے انجام سے عبرت حاصل کر کے ایک اللہ کی طرف لوٹ آئیں۔ آپ ﷺ نے اللہ کے گھر یعنی خانہ کعبہ کے گرد و نواح میں جو تین سو ساٹھ بت نصب تھے ان تمام کو محض اپنی چھڑی مبارک کے ایک اشارے سے زمین بوس کر دیا۔

حضرت ابراہیم علیہ الصلوٰۃ والسلام نے اللہ جل شانہ کے گھر خانہ کعبہ کی تعمیر فرمائی، آپ ﷺ نے بھی خانہ کعبہ کی تعمیر کی اور حجر اسود کو اس کے اپنے مقام پر رکھا تاکہ آپ ﷺ کی امت کے لوگ اس مبارک پتھر کا طواف کر سکیں۔

## حضرت اسماعیل علیہ الصلوٰۃ والسلام

اللہ جل شانہ کے حکم سے جب حضرت ابراہیم علیہ الصلوٰۃ والسلام اپنے فرزند ارجمند حضرت اسماعیل علیہ الصلوٰۃ والسلام کو ذبح کرنے کے ارادے سے اٹھے تو آپ نے صبر سے کام لیا اور والد گرامی کو اللہ تعالیٰ کا حکم مکمل کرنے میں تامل نہ کیا۔ جبکہ سرور کونین ﷺ کے شق صدر کے واقعات رونما ہوئے لیکن حضرت اسماعیل علیہ الصلوٰۃ والسلام کو ذبح نہیں کیا گیا تھا بلکہ ان کی جگہ پر جنت کا دنبہ ذبح کیا گیا تھا۔

## حضرت یعقوب علیہ الصلوٰۃ والسلام

حضرت یعقوب علیہ الصلوٰۃ والسلام کو جب برادران یوسف نے خبر دی کہ حضرت یوسف علیہ الصلوٰۃ والسلام کو بھیڑیا کھا گیا ہے تو حضرت یعقوب علیہ الصلوٰۃ والسلام نے بھیڑیے کو بلا کر حضرت یوسف کے بارے میں دریافت کیا تو بھیڑیے نے کہا کہ اس نے حضرت یوسف علیہ الصلوٰۃ والسلام کو نہیں دیکھا اور جبکہ آپ ﷺ نے بھی بھیڑیے سے کلام کیا۔ ﴿خصائص کبریٰ جزء ثانی۔ ص ۱۸۲﴾

حضرت یعقوب علیہ الصلوٰۃ والسلام نے فراق یوسف میں مبتلا ہو کر صبر کیا یہاں تک کہ غم کے مارے آپ کی آنکھیں سفید ہو گئیں اس صدمے سے آپ کو اتنا دکھ ہوا کہ قریب تھا کہ آپ ہلاک ہو جاتے۔ آپ ﷺ کو بھی اپنے صاحبزادے حضرت ابراہیم کی دائمی مفارقت کا غم ملا مگر آپ نے صبر کیا حالانکہ آپ ﷺ کا اور کوئی صاحبزادہ نہ تھا۔

## حضرت یوسف علیہ الصلوٰۃ والسلام

اللہ جل شانہ نے حضرت یوسف علیہ الصلوٰۃ والسلام کو بڑا حسین جمیل بنایا تھا اور جبکہ اللہ تعالیٰ نے آپ ﷺ کو اتنا حسین بنایا تھا کہ آپ ﷺ سے حسین دنیا میں کوئی پیدا ہی نہیں ہوا تھا اور نہ ہی کوئی پیدا ہوگا۔ حضرت یوسف علیہ الصلوٰۃ والسلام کو اللہ جل شانہ نے



صرف نصف حسن عطا فرمایا تھا لیکن حضرت محمد ﷺ کو اللہ تعالیٰ نے تمام حسن عطا فرمادیا تھا۔ اللہ تعالیٰ نے حضرت یوسف کو خوابوں کی تعبیر سکھائی تھی اور آپ سے صرف تین خوابوں کی تعبیر درج ہے جس کا ثبوت قرآن مجید میں محفوظ ہے اور جبکہ آپ ﷺ سے خوابوں کی تعبیر سے متعلق بہت سی احادیث مروی ہیں۔

حضرت یوسف اپنے والدین اور وطن کے فراق میں مبتلا ہوئے جبکہ محمد ﷺ نے اپنے تمام اہل و عیال دوستوں اور اقرباء کو چھوڑ کر اللہ کی راہ میں ہجرت کی۔

### حضرت ایوب علیہ الصلوٰۃ والسلام

اللہ تعالیٰ نے حضرت ایوب علیہ الصلوٰۃ والسلام کو کمال کا صبر عطا کیا تھا لیکن حضرت محمد مصطفیٰ صلی اللہ علیہ وآلہ وسلم کو اللہ کی جناب سے سب سے زیادہ صبر عطا کیا گیا دنیا میں آپ ﷺ کا ہم پلہ کوئی صابر پیدا ہی نہیں ہوا اور نہ ہی پیدا ہوگا اور یہ اعزاز صرف اللہ تعالیٰ کے کرم سے حضرت محمد صلی اللہ علیہ وآلہ وسلم کو ہی حاصل ہے۔

### حضرت موسیٰ علیہ الصلوٰۃ والسلام

حضرت موسیٰ علیہ الصلوٰۃ والسلام کو اللہ تعالیٰ نے ید بیضا کا معجزہ عطا فرمایا تھا اور جب آپ اپنا ہاتھ اپنی بغل سے نکالتے تھے تو وہ سفید ہو جاتا تھا جبکہ حضرت محمد ﷺ کی کمر مبارک مہر نبوت سے مرصع تھی آپ ﷺ سر اپا نور تھے اور اگر آپ ﷺ نے بشریت کا پردہ نہ اوڑھا ہوتا تو دنیا آپ ﷺ کے جمال کی تاب نہ لاسکتی۔

حضرت موسیٰ علیہ الصلوٰۃ والسلام نے پتھر پر عصا مار کر پانی جاری کر دیا جبکہ آپ ﷺ نے اپنی انگلیوں سے اللہ تعالیٰ کے حکم سے پانی جاری کر دیا اور انگلیوں سے پانی کو جاری کرنا پتھر سے پانی کو جاری کرنے سے زیادہ بڑھ کر ہے کیونکہ پتھر زمین پر ہوتا ہے اور وہاں سے پانی نکل سکتا ہے مگر خون اور گوشت سے پانی کے نکلنے کی مثال نہیں ہے۔

حضرت موسیٰ علیہ الصلوٰۃ والسلام کو اللہ تعالیٰ کی طرف سے ایک عصا عطا ہوا تھا جو جب آپ زمین پر پھینکتے تھے تو وہ ازدہا بن جاتا تھا اور جبکہ آپ ﷺ نے ابو دجانہ رضی اللہ عنہ کو ایک لاشی دی جو تلوار بن گئی اور اس تلوار نے کفر کا بہت کام کیا۔

حضرت موسیٰ علیہ الصلوٰۃ والسلام نے کوہ طور پر اللہ تعالیٰ سے کلام کیا، مگر محمد ﷺ کو اللہ تعالیٰ نے اپنے ساتھ کلام کرنے کے لئے اپنے سامنے بلا لیا۔ اللہ تعالیٰ نے جب موسیٰ الصلوٰۃ والسلام کو اپنے نور کا ذرہ برابر جلوہ کروایا تو حضرت موسیٰ علیہ الصلوٰۃ والسلام بے ہوش ہو گئے اور جبکہ محمد ﷺ نے اللہ کے جمال کا دل کھول کر نظارہ کیا اور ہوش میں بھی رہے۔

حضرت موسیٰ علیہ الصلوٰۃ والسلام نے اپنی عصا سے بحیرہ قلزم کو دو حصوں میں کر دیا، جبکہ محمد ﷺ نے اپنی انگلی کے اشارے سے چاند کو دو ٹکڑے کر دیا۔ حضرت موسیٰ علیہ الصلوٰۃ والسلام کا معجزہ تو زمین پر تھا مگر محمد ﷺ کا معجزہ آسمان پر تھا۔

### حضرت یوشع علیہ الصلوٰۃ والسلام

اللہ جل شانہ نے حضرت یوشع علیہ الصلوٰۃ والسلام کے لئے آفتاب کو ٹھہرا دیا جبکہ اللہ تعالیٰ نے حضرت محمد ﷺ کے لئے اپنے سوچ کو غروب ہوتے ہوئے واپس عصر کے وقت کے لئے لوٹا دیا۔ حضرت یوشع علیہ الصلوٰۃ والسلام کے لئے تو آفتاب صرف رکا تھا، مگر ہمارے پیارے محبوب ﷺ کے لئے تو آفتاب رکا ہی نہیں بلکہ واپس لوٹ آیا۔

حضرت یوشع علیہ الصلوٰۃ والسلام نے اپنے جد امجد حضرت موسیٰ علیہ الصلوٰۃ والسلام کے بعد جبارین سے جہاد کیا اور حضرت محمد مصطفیٰ ﷺ نے بدر کے میدان میں جبارین سے جہاد کیا اور اللہ جل شانہ کے حکم سے فتح پائی اور آپ ﷺ نے صرف بدر کے مقام پر ہی جہاد کا سلسلہ ختم نہیں کیا بلکہ یہ مبارک سلسلہ آپ ﷺ کے وصال تک نہیں بلکہ کفر کے خلاف حشر تک جاری رہے گا۔

## حضرت داؤد علیہ الصلوٰۃ والسلام

حضرت داؤد علیہ الصلوٰۃ والسلام کو اللہ تعالیٰ کی طرف سے یہ اعزاز حاصل تھا کہ آپ کے ساتھ پہاڑ بھی اللہ جل شانہ کی تسبیح کیا کرتے تھے۔ حضرت محمد ﷺ کے سامنے ایک کافر کے ہاتھ میں موجود سنگریزوں نے کلمہ حق ادا کیا اور اس سے بڑھ کر یہ کہ آپ ﷺ کے مبارک کھانے میں سے تسبیح کی آواز آیا کرتی تھی۔

اللہ تعالیٰ نے پرندوں کو حضرت داؤد علیہ الصلوٰۃ والسلام کے لئے مسخر کر دیا تھا، جبکہ حضرت محمد ﷺ کے سامنے پرندوں کے علاوہ تمام حیوانات اونٹ، بھیڑیے اور شیر وغیرہ آپ ﷺ کے حکم کے تابع تھے اور وہ تمام آپ ﷺ کے حکم کے منتظر رہا کرتے تھے۔

حضرت داؤد علیہ الصلوٰۃ والسلام کے ہاتھ میں لوہا موم کی طرح نرم ہو کر خود جس طرح حضرت داؤد علیہ الصلوٰۃ والسلام چاہتے مڑ جاتا تھا، جب حضرت محمد ﷺ معراج پر تشریف لے جا رہے تھے تو بیت المقدس پر مقام صخر خمیر کی مانند ہو گیا تھا اور آپ ﷺ نے اس کے ساتھ اپنی براق کو باندھا تھا۔

حضرت داؤد علیہ الصلوٰۃ والسلام کو اللہ جل شانہ نے کمال کی خوش الحانی عطا فرمائی تھی جبکہ اللہ تعالیٰ نے حضرت محمد ﷺ کو بھی بڑی خوبصورت آواز عطا فرما رکھی تھی۔

## حضرت سلیمان علیہ الصلوٰۃ والسلام

اللہ جل شانہ نے اپنے خصوصی کرم سے حضرت سلیمان علیہ الصلوٰۃ والسلام کو ایک بہت بڑے ملک کی حکومت عطا فرمائی، جبکہ اللہ تعالیٰ نے حضرت محمد ﷺ کو اس بات کا اختیار دیا تھا کہ اگر آپ چاہیں تو حکومت لے لیں یا پھر عبودیت کو اپنے لئے منتخب کر لیں تو حضرت محمد ﷺ نے اپنے لئے عبودیت کو پسند فرمایا اور اللہ تعالیٰ نے حضرت محمد ﷺ کو زمانے کے تمام خزانوں کی کنجیاں عطا فرمائیں اور آپ کو یہ اختیار بھی عطا فرمایا کہ یہ خزانہ آپ ﷺ جس کو چاہیں عطا فرمائیں۔

اللہ تعالیٰ نے حضرت سلیمان علیہ الصلوٰۃ والسلام کو یہ شان عطا فرمائی تھی کہ آپ کا تخت ہوا میں اڑتا تھا اور دنوں کی مسافت لمحوں میں طے ہو جاتی تھی۔ اللہ تعالیٰ نے حضرت محمد ﷺ کو شب معراج پر ایک ایسی سواری عطا فرمائی کہ جو دنیا کی ہر چیز سے اتنی تیز تھی کہ تا حد نگاہ اس کا قدم پڑتا تھا۔

اللہ تعالیٰ نے جنات کو حضرت سلیمان علیہ الصلوٰۃ والسلام کے زیرِ کمان رہنے کا حکم دے دیا تھا جبکہ جن اور دوسری مخلوقات آپ ﷺ پر ایمان لے آئی۔

حضرت سلیمان علیہ الصلوٰۃ والسلام پرندوں کی زبان سمجھتے تھے جبکہ حضرت محمد ﷺ پرندوں کے علاوہ تمام حیوانات اونٹ بھیرے، شیر وغیرہ سب کی زبانیں سمجھتے تھے اور آپ ﷺ سے پتھر نے کلام کیا جس کو آپ ﷺ نے سمجھ لیا۔

### حضرت عیسیٰ علیہ الصلوٰۃ والسلام

اللہ تعالیٰ نے حضرت عیسیٰ علیہ الصلوٰۃ والسلام کو یہ شان دی تھی کہ آپ مردوں کو زندہ، اندھوں کو بینا اور کوڑھیوں کو اچھا کر دیتے تھے۔ حضرت محمد ﷺ نے مردوں کو زندہ اندھوں کو بینا اور کوڑھیوں کو تندرست کیا۔ آپ اپنے ذہن میں فتح خیر کا سماں پیدا کریں تو معلوم ہوگا کہ ایک یہودی عورت نے آپ ﷺ کو بکری کا زہر آلودہ گوشت بطور ہدیہ پیش کیا اور جب آپ نے کھانے کے لئے ایک بوٹی اٹھائی تو اس بوٹی نے آپ ﷺ سے کہا کہ میں زہر آلودہ ہوں اور یہ مردے کو زندہ کرنے بڑھ کر ہے کیونکہ یہ میت کے ایک حصے کا زندہ ہونا ہے اور اس بکری کا دوسرا گوشت جو آپ ﷺ کے سامنے طشتری میں پڑا تھا مردہ ہی تھا۔

حضرت عیسیٰ علیہ الصلوٰۃ والسلام نے مٹی سے ایک پرندہ بنا دیا۔ جبکہ اوہ غزوہ بدر میں ایک صحابی حضرت عکاشہ بن محسن آپ ﷺ کی خدمت میں حاضر ہوا اور کہا کہ اے اللہ کے محبوب ﷺ میری تلوار ٹوٹ گئی ہے۔ تو آپ ﷺ نے ان کو ایک خشک لکڑی دے دی اور کہا کہ اس کو لے کر لڑائی کرو اور وہ لکڑی دیکھتے ہی دیکھتے ایک مضبوط تلوار بن گئی۔

حضرت عیسیٰ علیہ الصلوٰۃ والسلام نے بوقت پیدائش گہوارہ میں ہی لوگوں سے کلام کیا مگر آپ ﷺ نے ولادت کے فوراً بعد کلام کیا جو کہ گہوارے کے کلام سے بڑھ کر ہے۔  
حضرت عیسیٰ علیہ الصلوٰۃ والسلام بڑے زاہد اور عابد تھے لیکن حضرت محمد ﷺ کا زہد تمام عالم سے زیادہ تھا۔

### حضرت الیاس علیہ الصلوٰۃ والسلام

امام بخاری سے روایت ہے کہ حضرت ادریس علیہ الصلوٰۃ والسلام کا نام ہی حضرت الیاس علیہ الصلوٰۃ والسلام اس لئے ان کا نام نامی ایک ساتھ آتے ہیں۔ قرآن پاک کی سورۃ الصافات میں اس بات کا اقرار کیا گیا ہے کہ حضرت الیاس علیہ الصلوٰۃ والسلام نے بعل نامی بت کے خلاف کھلم کھلا واعظ فرمایا، جبکہ یہ کام بڑا مشکل تھا اس میں جان کا بھی خطرہ تھا جس کو آپ نے سرانجام دیا۔

اسی طرح رسول اللہ ﷺ نے بھی بڑی جرات اور ہمت سے قریش کے بتوں کے خلاف لوگوں کو درس دیا اور آپ ﷺ نے بتوں کی حکومت سے دنیا کو نجات دلائی۔ حضرت الیاس علیہ الصلوٰۃ والسلام نے تو صرف درس ہی دیا تھا اور جبکہ آپ ﷺ نے بتوں کو توڑا بھی ہے اور بتوں کی پوجا کو نہ صرف ختم کیا بلکہ اللہ تعالیٰ کی واحدانیت کا پرچار بھی کیا۔ قرآن پاک کی سورہ النجم میں ہے کہ ”کیا تم نے لات اور عزی کو اور اور تیسرے بے عزت منانہ کو دیکھا ہے کیا تمہارے لئے تو بیٹے ہوں اور اللہ تعالیٰ کے لئے بیٹیاں، یہ بھونڈی بانٹ ہے لوگوں کی یہ تو نام ہی نام ہیں جو تم نے رکھ لئے ہیں اور تمہارے باپ دادا نے گھڑ لئے ہیں اللہ تعالیٰ نے اس بات کی کوئی دلیل نہیں اتاری تم تو اپنی ہی گمان اور اپنی نفسانی خواہش کی پیروی کر رہے ہو حالانکہ تمہارے رب کی طرف سے ہدایت آچکی ہے۔“

حضرت الیاس علیہ الصلوٰۃ والسلام نے تو صرف ایک قوم کے بت کے خلاف واعظ کیا جبکہ محمد ﷺ نے پوری دنیا کے بتوں کے خلاف اللہ تعالیٰ کا حکم بلند کیا جو کہ یہ حضرت



الیاس علیہ الصلوٰۃ والسلام سے کہیں زیادہ سخت اور مشکل کام تھا۔

## حضرت لوط علیہ الصلوٰۃ والسلام

حضرت لوط علیہ الصلوٰۃ والسلام حضرت ابراہیم کے عزیز ہیں۔ آپ حضرت ابراہیم پر دوسرے نمبر پر ایمان لائے۔ حضرت لوط علیہ الصلوٰۃ والسلام نے حضرت ابراہیم کے دین حنیف کی خاطر ہجرت بھی کی۔ حضرت لوط علیہ الصلوٰۃ والسلام کی قوم نے آپ کو اس طرح دھمکی دی جس کو قرآن مجید کی سورۃ شعراء میں یوں نقل فرمایا ہے۔ اے لوط! اگر تو ہم کو نصیحت کرنا نہیں چھوڑے گا تو ہم تجھے یہاں سے نکال دیں گے۔

رسول اللہ ﷺ کی قوم نے بھی کچھ اس طرح کا ہی سلوک کیا اور کہا کہ اگر آپ ﷺ نے ہمارے بتوں کو برا کہنا نہ چھوڑا تو آپ ﷺ کو قتل کر دیا جائے گا۔ جس کو قرآن مجید نے سورۃ التوبہ میں یوں نقل فرمایا ہے ”اپنی سوگندوں کو توڑ دیا اور رسول کریم کو باہر نکال دینے کا قصد کر لیا۔“

حضرت لوط علیہ الصلوٰۃ والسلام کی قوم کی خباثیوں کا قرآن کی سورۃ انبیاء میں یوں ذکر فرمایا ”وہ خباثیوں والے کام کیا کرتے تھے“۔ رسول اللہ ﷺ کے بارے میں اللہ تعالیٰ سورۃ اعراف میں یوں دلجوئی فرماتا ہے ”ہمارا نبی لوگوں پر بری عادتوں کو حرام ٹھہراتا ہے، ان کا بوجھ اتارتا اور ان کی گردنوں سے طوق نکالتا ہے“

اللہ تعالیٰ حضرت لوط علیہ الصلوٰۃ والسلام کی مدد فرشتوں کی جمعیت سے فرماتا ہے جس کا قرآن کی سورۃ ہود میں یوں ذکر فرمایا ”اے لوط ہم تیرے رب کی طرف سے بھیجے گئے ہیں، تیرے اعداء تیرے قریب نہ آنے پائیں گے۔“ اللہ تعالیٰ نے محمد ﷺ کی بھی فرشتوں کی مدد سے کئی بار مدد فرمائی، غزوہ بدر ہو یا حنین ہر حالت میں آپ ﷺ کی مدد کے لئے اللہ تعالیٰ نے اپنے فرشتے بھیجے جس کا قرآن نے یوں ذکر فرمایا ”اللہ تمہاری مدد پانچ ہزار فرشتوں سے کہ جن کی مدد پر اور فرشتے بھی ہوں گے فرمائے گا۔“

گویا حضرت لوط علیہ الصلوٰۃ والسلام کے کام سے مشکل کام محمد ﷺ کا تھا اور اس نسبت سے اللہ تعالیٰ نے آپ ﷺ کی مدد کے لئے فرشتے متعین فرما رکھے تھے۔

## حضرت اسحق علیہ الصلوٰۃ والسلام

اللہ تعالیٰ کی کتاب قرآن مجید میں حضرت اسحق علیہ الصلوٰۃ والسلام کا ذکر دوسرے انبیاء کرام کی نسبت کم آیا ہے۔ حضرت اسحق علیہ الصلوٰۃ والسلام کی بشارت اللہ تعالیٰ نے حضرت ابراہیم علیہ الصلوٰۃ والسلام کو دی، جس کے بارے میں قرآن یوں فرماتا ہے ”ہم نے ابراہیم کو اسحق کی بشارت دی۔“ اس بشارت الہی سے یہ بات واضح ہوتی ہے کہ اللہ تعالیٰ نے حضرت اسحق علیہ الصلوٰۃ والسلام کی پیدائش کی بشارت آپ کی ولادت سے پہلے دی تھی جو کہ تو بڑا منصب اور فضیلت ہے لیکن رسول اللہ ﷺ کی بابت تو اللہ تعالیٰ نے اپنے نبی حضرت عیسیٰ کو بھی بشارت دے دی تھی۔ سورۃ الصف میں اللہ تعالیٰ نے خبر دی تھی جس کو حضرت عیسیٰ نے لوگوں سے یوں بیان فرمایا تھا کہ ”میں احمد (ﷺ) رسول کی جو میرے بعد آئیں گے کی بشارت دیتا ہوں۔“

اللہ جل شانہ نے حضرت اسحق علیہ الصلوٰۃ والسلام کی بشارت تو صرف ایک نبی مکرم کو دی تھی، جبکہ میں محمد ﷺ کی بشارت تو اللہ تعالیٰ نے سب نبیوں کو دی تھی یہ اس سے بھی بڑے مرتبے اور شان کی بات ہے۔

## حضرت شعیب علیہ الصلوٰۃ والسلام

اللہ تعالیٰ نے حضرت شعیب علیہ الصلوٰۃ والسلام کو ایک مغرو، ہٹ دھرم، کنجوس، بددیانت قوم میں مبعوث فرمایا تھا، آپ کے وعظ زیادہ تر مال و دولت سے متعلق ہی رہے۔ جس کی سورۃ ہود میں کہانی یوں بیان کی گئی ہے ”اے قوم ناپ تول کو انصاف کے ساتھ پورا کرو اور لوگوں کو چیزیں دیتے وقت کم نہ دیا کرو۔“

رسول اللہ ﷺ کو اللہ تعالیٰ نے جس قوم میں بھیجا اس قوم میں بھی یہ خرابیاں موجود تھیں اور آپ ﷺ نے ان خرابیوں کا بڑے اچھے انداز میں قلع قمع فرمانے کے لئے درس دئے اس کا ذکر اللہ تعالیٰ سورۃ الرحمن میں فرماتے ہیں ”تول کو انصاف کے ساتھ قائم کرو اور اوروزن کم نہ کرو“

اللہ تعالیٰ کے احکام کی بجا آوری کا اعلان سن کر قوم کے سرداروں نے جو دھمکیاں دیں اللہ تعالیٰ نے ان کے بارے میں قرآن مجید کی سورۃ اعراف میں یوں فرمایا ”قوم کے سرداروں نے کہا کہ اے شعیب! ہم تجھے اور تجھے پر ایمان لانے والوں کو اپنی بستی سے نکال دیں گے۔“ حضرت شعیب علیہ الصلوٰۃ والسلام کی طرح رسول اللہ ﷺ کے ساتھ بھی ایسا ہی معاملہ پیش آیا۔ رسول اللہ پر ایمان لانے والوں کے اخراج اور آپ ﷺ کی کامیابی کا ذکر قرآن پاک کی سورۃ حشر میں یوں ہے ”مہاجر لوگ جو اپنے گھروں اور ملکیتوں سے نکالے گئے وہ اللہ کے فضل اور خوشنودی کے متلاستی اور اللہ تعالیٰ اور رسول اللہ ﷺ کی مدد کرنے والے ہیں۔“

کفار نے حضرت شعیب علیہ الصلوٰۃ والسلام کے اٹل دلائل سے تنگ کر حضرت شعیب علیہ الصلوٰۃ والسلام سے یوں کہا جس کا قرآن نے سورہ ہود میں یوں ذکر کیا ”اے شعیب تمہاری بہت سی باتیں ہماری سمجھ میں نہیں آتیں۔“ رسول اللہ ﷺ کو بھی قریش نے اسی طرح کہا تھا جس کو قرآن نے یوں نقل کیا ہے ”کافروں نے کہا کہ ہمارے دل پوری دعوت سے دور ہیں اور ہمارے کان تمہاری بات کو سمجھ نہیں سکتے اور ہمارے اور تمہارے درمیان میں پردے پڑے ہوئے ہیں۔“

حضرت شعیب علیہ الصلوٰۃ والسلام کو بیک وقت ایک قوم سے سامنا تھا جبکہ محمد ﷺ کو اللہ نے کئی قوموں اور نسلوں سے واسطہ بڑا یہاں سرکش بھی تھے بددیانت بھی، کم تولنے والے ملعون بھی تھے اور لوگوں کے مال جھوٹ بول کر ہڑپ کرنے والے غاصب بھی تھے۔ گویا آپ ﷺ کا کام حضرت شعیب علیہ الصلوٰۃ والسلام سے بہت زیادہ مشکل تھا مگر

آپ ﷺ نے اللہ تعالیٰ کی مدد سے اس مشن میں کامیابی حاصل کی۔

## حضرت ہارون علیہ الصلوٰۃ والسلام

حضرت ہارون علیہ الصلوٰۃ والسلام حضرت موسیٰ کے بڑے بھائی تھے۔ حضرت ہارون علیہ الصلوٰۃ والسلام کو حضرت موسیٰ کی دعا پر نبوت عطا فرمائی گئی۔ بائبل میں ہے کہ حضرت ہارون علیہ الصلوٰۃ والسلام کو اللہ تعالیٰ نے عبادت خانے کا انتظام دیا تھا اور ان کی امامت کرنے کا حکم تھا۔ قرآن کریم کی سورۃ منزل اس بات کی گواہی پیش کرتی ہے کہ محمد ﷺ بھی یہ کام خود کیا کرتے تھے۔ اللہ فرماتا ہے کہ ”اللہ جانتا ہے کہ تو دو تہائی رات سے کم اور آدھی رات یا ایک تہائی رات کے برابر قیام کیا کرتا ہے اور تیرے ساتھ والوں میں سے بھی ایک گروہ ایسا ہی کیا کرتا ہے۔“ دوسری جگہ فرمایا کہ اللہ تعالیٰ آپ ﷺ کو رکوع و سجود کرتے ہوئے دیکھتا ہے۔

قرآن میں حضرت ہارون علیہ الصلوٰۃ والسلام کے متعلق حضرت موسیٰ فرما رہے ہیں کہ ہارون میرا بھائی ہے اور وہ تو مجھ سے بہت زیادہ فصیح البیان ہے اس سے آپ کے بارے میں واضح ہوتا ہے کہ حضرت ہارون علیہ الصلوٰۃ والسلام بڑے فصیح البیان تھے مگر محمد ﷺ ان سے بھی زیادہ فصیح البیان تھے بلکہ تمام انبیاء کرام کے امام تھے۔

## حضرت یونس علیہ الصلوٰۃ والسلام

اللہ تعالیٰ نے نینوا شہر کی طرف حضرت یونس علیہ الصلوٰۃ والسلام کو نبی بنا کر مبعوث فرمایا اس شہر میں کثیر تعداد میں لوگ آباد تھے ان سب نے حضرت یونس علیہ الصلوٰۃ والسلام کی اطاعت سے انکار کر دیا تو آپ ان سے ناراض ہو کر شہر چھوڑ گئے اور جب حضرت یونس علیہ الصلوٰۃ والسلام نے شہر چھوڑ دیا تو تب جا کر اہل شہر کو احساس ہوا کہ وہ غلطی پر ہیں۔ لہذا اللہ تعالیٰ کے حکم سے حضرت یونس علیہ الصلوٰۃ والسلام واپس شہر میں آئے اور تمام لوگ ایمان لے آئے۔ رسول اللہ ﷺ کے ساتھ بھی ایسا ہی ہوا کہ اہل مکہ نے

آپ ﷺ کو مکہ سے نکل جانے پر مجبور کیا اور پھر ایک عرصہ بعد ان کو احساس ہوا اور تمام اہل مکہ فتح مکہ کے وقت اسلام لے آئے۔

اللہ تعالیٰ حضرت یونس علیہ الصلوٰۃ والسلام کے متعلق قرآن پاک کی سورۃ صافات میں فرماتے ہیں کہ ”مچھلی نے ان کو لقمہ بنا لیا“ نبی کریم ﷺ کے بارے میں سورۃ التوبہ یوں فرماتی ہے کہ ”جب کافروں نے نبی کو نکال دیا تھا اور اس وقت نبی دو میں دوسرا تھا اور وہ دونوں اس وقت غار کے اندر تھے۔“ جس طرح مچھلی کے پیٹ میں حضرت یونس علیہ الصلوٰۃ والسلام تین دن رہے اور اللہ تعالیٰ کی عبادت میں مشغول رہے اسی طرح رسول اللہ ﷺ بھی اپنے ساتھی حضرت ابو بکر رضی اللہ عنہ کے ہمراہ غار میں تین دن رہے اور اللہ تعالیٰ کی عبادت کرتے رہے۔

قرآن پاک میں حضرت یونس علیہ الصلوٰۃ والسلام کی تسبیح کا ذکر کیا گیا ہے جو آپ نے مچھلی کے پیٹ میں کی تھی یہاں پر اللہ تعالیٰ نے اپنے بندے کی خطا اور اپنی تسبیح کو یکجا کر دیا ہے اور سورۃ بنی اسرائیل میں اللہ تعالیٰ نے محمد ﷺ کے بارے میں دو امور کو محفوظ کر دیا قرآن فرماتا ہے ”کہہ دے میرا رب پاک ہے میں تو ایک بشر اور رسول ہوں“۔ اللہ تعالیٰ نے جس طرح حضرت یونس علیہ الصلوٰۃ والسلام کی شان کو مچھلی کے پیٹ میں دو بالا کیا اسی طرح محمد ﷺ کی شان کو غار کے پیٹ میں سہ بالا کر دیا۔

## حضرت زکریا علیہ الصلوٰۃ والسلام

حضرت زکریا علیہ الصلوٰۃ والسلام اللہ تعالیٰ کے ایک مکرم نبی تھے۔ اللہ تعالیٰ آپ کا ذکر سورۃ مریم میں یوں فرماتے ہیں ”یہ تیرے پروردگار کی رحمت کا ذکر ہے جو اس نے اپنے بندے زکریا علیہ السلام پر فرمائی۔“ آخری رسول ﷺ کے بارے میں فرمایا جس کو سورۃ بنی اسرائیل میں یوں فرمایا ”تیرے رب کی رحمت ہے اور اس کا فضل تجھ پر بڑا ہے“ آگے سورۃ الانبیاء میں اس طرح فرمایا ”ہم نے تجھے تمام جہانوں کے لئے رحمت بنا کر

بھیجا۔“

اس طرح حضرت زکریا علیہ الصلوٰۃ والسلام کی عزت کا بیان قرآن نے فرمایا کہ ان کی اللہ تعالیٰ کے ہاں بڑی عزت اور مقام ہے جبکہ رسول اللہ ﷺ کی عزت اور مقام تمام انبیاء کرام سے اعلیٰ وارفع ہے۔

### حضرت یحییٰ علیہ الصلوٰۃ والسلام

حضرت زکریا علیہ الصلوٰۃ والسلام کی دعا کا نتیجہ تھے جو انہوں نے محراب مسجد میں مانگی تھی اور آپ کی دعا وجہ سے اللہ تعالیٰ نے ان کو حضرت یحییٰ علیہ الصلوٰۃ والسلام کی صورت میں بیٹا عطا فرمایا جو آگے چل کر اپنے باپ کا جانشین ہوا۔ اسی طرح کا واقعہ رسول اللہ کے ساتھ پیش آیا کہ جب حضرت ابراہیم بیت اللہ کے دیواریں بلند فرما رہے تھے اور اللہ سے دعا کر رہے تھے کہ اے میرے پروردگار میری اولاد میں سے ایک ایسا نبی بھیجے جو ان کو تیری آیات پڑھ کر سنائے۔ گویا محمد ﷺ اپنے دادا حضرت ابراہیم علیہ الصلوٰۃ والسلام کی دعا کا نتیجہ ہیں۔

حضرت یحییٰ علیہ الصلوٰۃ والسلام اپنے باپ کی دعا کا صلہ ہیں اور جبکہ محمد ﷺ تمام انبیاء کی دعاؤں کا صلہ ہیں اور یہ شان اللہ تعالیٰ نے صرف محمد ﷺ کو ہی عطا فرمائی ہے۔

اللہ تعالیٰ نے حضرت یحییٰ علیہ الصلوٰۃ والسلام کو زکوٰۃ کے نام سے یاد فرمایا یعنی صاف ستھرا، نبی کریم ﷺ کی شان میں اللہ تعالیٰ نے فرمایا کہ وہ تو لوگوں کو پاکیزہ کرنے والا ہے۔ حضرت یحییٰ علیہ الصلوٰۃ والسلام کی صفت میں اللہ تعالیٰ نے فرمایا کہ وہ تو بہت تقویٰ والا ہے جب کہ محمد ﷺ کے بارے میں اللہ تعالیٰ سورۃ الفتح میں اس طرح فرماتا ہے ”پھر اللہ تعالیٰ نے اپنا اطمینان اپنے رسول اور ایمان والوں پر اتارا اور پرہیزگاری کا کلمہ ان پر لازم فرمایا اور وہ اس کے زیادہ حق دار اور اس کے اہل تھے۔“

حضرت یحییٰ علیہ الصلوٰۃ والسلام کو ماں باپ سے نیکی کرنے والا فرمایا جبکہ محمد



ﷺ کو تمام مخلوق کے ساتھ نیکی کرنے والا بنایا اور یہ تمام صفات حضرت یحییٰ علیہ الصلوٰۃ والسلام کی صفات سے اعلیٰ ہیں۔

یہ تھے مصطفیٰ ﷺ کی شان کے چند درخشان پہلو جو دوسرے انبیاء کا انفرادی خاصہ تھے تھا جبکہ وہ تمام خصوصیات جو تمام انبیاء کرام میں موجود تھیں اور آپ ﷺ کی ہستی میں وہ بدرجہ اتم موجود تھیں۔

.....☆☆☆.....

## رسول صلی اللہ علیہ وسلم قرآن کی نظر میں

نہے رسول صلی اللہ علیہ وسلم کے بارے میں اللہ تعالیٰ فرماتے ہیں۔

وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّن مِّثْلِهِ  
وَادْعُوا شُهَدَاءَكُمْ مِّن دُونِ اللَّهِ إِنْ كُنْتُمْ صَادِقِينَ ۝ (سورۃ بقرہ-۲۳)

قرآن کریم کی اس آیت مبارکہ میں اللہ تعالیٰ فرماتا ہے کہ اے کافر و اگر تم کو کچھ شک ہو اس کتاب میں جو ہم نے اپنے خاص بندے پر اتاری ہے تو تم اس کی طرح ایک سورۃ تو لے آؤ اور اللہ کے سوا اپنے مددگاروں کو بلا لو۔

کفار مکہ رسول اللہ صلی اللہ علیہ وآلہ وسلم سے کہتے تھے کہ یہ تو سراسر محمد صلی اللہ علیہ وسلم کی بنائی ہوئی باتیں ہیں جن کا نام قرآن لیا جا رہا ہے یہ تو دھوکہ ہے۔ دراصل انسان کی بنائی ہوئی چیز کو دوسرا انسان بنا سکتا ہے۔ مگر تلی اور انسان بنانے کا کوئی کارخانہ نہیں اللہ تعالیٰ کے کام نرالے ہیں وہ تلی کے پروں پر بھی بڑے شوخ رنگ کے پھول بناتا ہے۔ اس طرح کفار کے اعتراض میں اللہ تعالیٰ محمد صلی اللہ علیہ وسلم کی شان کوتاے ہیں اور اپنے محبوب صلی اللہ علیہ وسلم کی طرف سے کفار کے مقابلے میں دفاع کرتے ہیں اور فرماتے ہیں کہ اے رسول ان کو بتادیں کہ اگر تم کو قرآن پاک میں کوئی شک ہے تو اس کی طرح کی کوئی ایک آیت ہی بنا کر لاؤ۔ یہاں اللہ تعالیٰ رسول اللہ صلی اللہ علیہ وآلہ وسلم کی شان کو بلند فرما رہے ہیں۔ اس سے پہلے اللہ تعالیٰ نے اپنے محبوب انبیاء کرام کی اسی طرح مدد کی مگر میرے پیارے رسول صلی اللہ علیہ وسلم کی مدد کچھ ذرا

کھلم کھلا الفاظ میں کی ہے۔ ارشاد ربانی ہے

وَعَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمَلَائِكَةِ

(سورة بقرہ - ۳۱)

اس آیہ مبارکہ میں اللہ تعالیٰ بظاہر حضرت آدم کی شان بیان فرما رہے ہیں مگر حقیقت میں یہ تو پیغمبر آخر الزماں اللہ صلی اللہ علیہ وآلہ وسلم کی تعریف اور توصیف بیان کی جا رہی ہے جس میں اللہ تعالیٰ فرماتے ہیں کہ ”آدم کو تمام نام سکھا دئے پھر ان چیزوں کو فرشتوں پر پیش کیا“۔ اللہ تعالیٰ نے حضرت آدم کو اپنی تمام مخلوقات میں سے ہر چھوٹی بڑی شے کے نام بتائے تھے۔ اسی خوبی کی وجہ سے اللہ تعالیٰ نے فرشتوں کو حکم دیا تھا کہ تم اس کو سجدہ کرو یہ سجدہ جو اللہ نے فرشتوں سے کروایا تھا یہ رسول اللہ صلی اللہ علیہ وآلہ وسلم کے لئے ہی کروایا گیا تھا کیونکہ اللہ تعالیٰ نے حضرت آدم کی پیشانی میں رسول اللہ صلی اللہ علیہ وآلہ وسلم کا نور رکھ دیا تھا اور یہ رسول اللہ صلی اللہ علیہ وآلہ وسلم کی شان ہے کہ اللہ تعالیٰ تمام دنیا سے پہلے آپ صلی اللہ علیہ وآلہ وسلم کے نور کو فرشتوں سے سجدہ کروا رہے ہیں۔

يَا أَيُّهَا الَّذِينَ آمَنُوا لَا تَقُولُوا رَاعِنَا وَقُولُوا انظُرْنَا وَاسْمَعُوا وَلِلْكَافِرِينَ  
عَذَابٌ أَلِيمٌ (سورة البقرہ - ۱۰۴)

اللہ تعالیٰ اس آیت میں فرماتے ہیں کہ اے ایمان والو! راعنا نہ کہو یوں عرض کرو کہ حضور ہم پر نظر رکھیں اور پہلے ہی بغور سن لو کہ کافروں کے لئے دردناک عذاب ہے۔

اس کلام الہی کا شان نزول اس طرح ہے کہ جب رسول اللہ صلی اللہ علیہ وآلہ وسلم اپنے جانثاروں کے سامنے کوئی چیز پیش فرماتے تو وہ درخواست کرتے کہ راعنا یا رسول اللہ عربی اے اللہ کے رسول صلی اللہ علیہ وآلہ وسلم ہمارے لئے رعایت فرمائیں یعنی ہمیں آپ صلی اللہ علیہ وآلہ وسلم کا فرمان سمجھ نہیں آیا آپ صلی اللہ علیہ وآلہ وسلم دوبارہ ارشاد فرمائیں۔ راعنا یہاں یہود کی زبان میں گالی ہے جبکہ یہودیہ کلمہ رسول اللہ صلی اللہ علیہ وآلہ وسلم کی خدمت میں بری نیت سے کہتے تھے۔ یہاں اللہ تعالیٰ نے اپنے رسول صلی اللہ علیہ وآلہ وسلم کی

شان کا احترام کرتے ہوئے اہل اسلام کو راعنا کہنے سے روک دیا ہے۔ اور اہل اسلام کو اس کلمے کا بدل بھی بتایا گیا کہ آپ اُنظرنا کہا کریں۔ ذرا آپ انداز لگائیں کہ اللہ تعالیٰ کو اپنے محبوب ﷺ کی شان کتنی عزیز ہے فوراً اپنے محبوب کی شان میں ایک آیت نازل فرمادی۔

إِنَّا أَرْسَلْنَاكَ بِالْحَقِّ بَشِيرًا وَنَذِيرًا وَلَا تُسْئَلُ عَنْ أَصْحَابِ  
الْجَحِيمِ ۝ (سورة البقرہ۔ ۱۱۹)

بے شک ہم نے آپ ﷺ کو حق کے ساتھ بھیجا خوشخبری اور ڈرانے والا اور آپ سے دوزخ والوں کا سوال نہ ہوگا۔ اس آیت مبارکہ میں رسول اللہ صلی اللہ علیہ وآلہ وسلم کے بہت سے فضائل اور مراتب کا تذکرہ کیا گیا ہے رسول اللہ ﷺ کو اللہ تعالیٰ نے رسول رحمت بنا کر نازل فرمایا تھا جب رسول اللہ ﷺ کفار اور مشرکین کی حالت دیکھتے تو آپ ﷺ کو بڑا رنج ہوتا تھا۔ آپ ﷺ کی آرزو تھی کہ شاید یہ مسلمان جائیں اور مسلمان ہو کر جنتی بن جائیں تاکہ ان کو اللہ جہنم کے عذاب سے محفوظ فرمائیں۔ مگر اللہ تعالیٰ فرماتے ہیں کہ اے میرے محبوب جو آپ ﷺ کا دشمن ہوگا، جس نے آپ ﷺ کی بدگوئی کی ہوگی ہم اسے معاف نہیں کریں گے اور وہ جنت کی بوتل سے محروم رہے گا۔ یہاں اللہ تعالیٰ یہ بھی فرما رہا ہے کہ اے میرے محبوب ﷺ آپ کا کام تھا لوگوں کو ڈرانا دھمکانا، سو وہ آپ ﷺ نے پورا کیا اب قیامت کے دن آپ ﷺ سے یہ سوال نہ کیا جائے گا کہ یہ لوگ ایمان کیوں نہیں لائے تھے۔

رَبَّنَا وَابْعَثْ فِيهِمْ رَسُولًا مِّنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ  
وَالْحِكْمَةَ ط وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ ۝ (سورة البقرہ۔ ۱۲۹)

اے ہمارے رب اور بھیج ان میں ایک رسول انہی میں سے کہ وہ ان پر تیری آیات تلاوت فرمائیں اور ان کو تیری کتاب کی تعلیم دے۔ اور انہیں سچا علم سکھائے اور ان کو پاک صاف کرنے بے شک تو ہی غالب حکمت والا ہے۔

جب حضرت ابراہیم نے خانہ کعبہ کی عمارت بلند فرمایا تو حضرت ابراہیم نے اللہ سے دعا کی کہ اے اللہ یہ گھر تو ہم نے بنا دیا اب تو اس گھر کو آباد کرنے والا اور اپنے بندوں کو پاک کرنے والا نبی اس مکرم شہر میں بھیج، اللہ تعالیٰ نے یہ دعا قبول فرمائی اور رسول اللہ صلی اللہ علیہ وآلہ وسلم کو مکہ میں ہی پیدا فرمایا۔ آپ ﷺ یہ کہا کرتے تھے کہ میں اپنے دادا کی دعا ہوں اور اللہ تعالیٰ نے آپ ﷺ کے دادا کی دعا قبول فرمائی اور آپ ﷺ کو نبی بنا کر بھیجا اور اللہ نے اسی خانہ کعبہ کا والی آپ ﷺ کو بنایا جس کی تعمیر کے دوران دعا کی گئی تھی۔ آپ ﷺ کی ولادت کے وقت کعبہ بتوں سے اٹا پڑا تھا وہ بھی آپ ﷺ کا انتظار کر رہا تھا کہ کوئی آئے گا اور مجھ کو آزاد کروائے رسول اللہ صلی اللہ علیہ وآلہ وسلم آئے اور کعبہ کو بتوں سے پاک کیا اب کعبہ صرف اور صرف اللہ کا گھر بن گیا ہے اور یہ میرے اللہ کا بڑا خاص کرم تھا جو محمد ﷺ پر ہوا تھا۔

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ  
الرَّسُولُ عَلَيْكُمْ شَهِيدًا۔۔۔۔۔ ط۔ (سورۃ بقرہ۔ ۱۴۳)

اللہ جل شانہ رسول مقبول صلی اللہ علیہ وآلہ وسلم کو خوشخبری دے رہا ہے کہ بات یوں ہی ہے کہ ہم نے آپ کو سب امتوں میں افضل کیا تاکہ تم لوگوں پر گواہ ہو اور یہ رسول تمہارے نگہبان اور گواہ“

اللہ تعالیٰ نے اس آیت مبارکہ میں رسول مقبول صلی اللہ علیہ وآلہ وسلم کی تعریف بیان فرمائی ہے لیکن بظاہر امت محمدیہ کی تعریف کی جارہی ہے اور یہ بات تو روز روشن کی طرح عیاں ہے کہ جو امت کو عزت ملی رسول مقبول صلی اللہ علیہ وآلہ وسلم کی غلامی میں ملی۔ اس آیت مبارکہ کے کئی ایک مطالب ہیں مگر ہیں سب رسول مقبول صلی اللہ علیہ وآلہ وسلم سے متعلق۔ قیامت کے دن دوسرے انبیاء کرام کی امتیں بارگاہ الہی میں عرض کریں گی کہ یا الہی تیرا کوئی پیغمبر ہم تک نہیں پہنچا اور نہ کسی نے تیرے احکام ہم تک پہنچائے وہ انبیاء کرام عرض کریں گے کہ اے اللہ یہ جھوٹے ہیں، ہم نے تیرے سارے کے سارے احکام ان کو

سنائے، اور ان پر عمل کر کے دکھایا مگر یہ لوگ دولت و ہٹ دھرمی کے جال میں پھنسے رہے اور انہوں نے تیرے کلام کو سننے کی زحمت گوارا نہ کی، انبیاء کرام کو اللہ تعالیٰ حکم فرمائیں گے کہ آپ اپنی صفائی میں کوئی گواہ لائیں۔ تو انبیاء کرام امت محمدیہ کو اپنی صفائی میں پیش کریں گے۔ یہ امت گواہی دے گی کہ یا الہی تیرے رسول سچے ہیں یہ کفار جھوٹ بولتے ہیں واقعی انبیاء کرام حضرات نے تیرا کلام ان تک پہنچایا مگر یہ اپنی مستی میں گم رہے۔ اس پر کفار اعتراض کریں گے کہ تم تو ہمارے زمانے میں موجود نہ تھے وہ کہیں گے کہ ہم نے دیکھنے والے سے سنا ہے۔ اسی وقت رسول مقبول صلی اللہ علیہ وآلہ وسلم تشریف لائیں گے اور اللہ تعالیٰ سے فرمائیں گے کہ اے اللہ واقعی ہم نے تیرا کلام ان تک پہنچایا، اللہ تعالیٰ یہ بیان سن کر انبیاء کرام کے حق میں فیصلہ صادر فرمادیں گے۔ گویا اس آیت سے شان محمدی ﷺ کی بلندیوں کا اندازہ ہوتا ہے کہ اللہ تعالیٰ اس امت کی گواہی انبیاء کرام کے حق میں تسلیم فرمائیں گے۔

قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا فَوَلِّ وَجْهَكَ شَطْرَ الْمَسْجِدِ الْحَرَامِ ط۔ (سورۃ بقرہ - ۱۴۴)

اس آیت میں اللہ تعالیٰ فرماتے ہیں کہ ”ہم دیکھ رہے ہیں بار بار تمہارا آسمان کی طرف منہ اٹھانا، تو ضرور ہم تمہیں پھیر دیں گے اس قبلہ کی طرف جس میں تمہاری خوشی ہے ابھی اپنا منہ پھیر دو مسجد حرام کی طرف“

اس میں اللہ بظاہر نماز میں قبلہ رو ہونے اور پرانے قبلہ کو چھوڑ کر اصل قبلہ کی طرف منہ کرنے کا حکم ہے اگر اس کو ذرا غور سے دیکھا جائے تو معلوم ہوگا کہ اللہ تعالیٰ یہاں پر رسول مقبول صلی اللہ علیہ وآلہ وسلم کی وہ دیرینہ خواہش پوری فرما رہے ہیں۔ اس آیت کا شان نزول یہ ہے کہ نماز تو اللہ جل شانہ نے معراج کی رات عطا فرمائی اور کعبہ شریف قبلہ نماز مقرر ہوا، ہجرت کے بعد بجائے کعبہ شریف کے منہ کر کے نماز پڑھنے کے اللہ تعالیٰ نے مسلمانوں کو بیت المقدس کی طرف منہ کر کے نماز ادا کرنے کا حکم دیا، یہی یہود و



نصاری کا قبلہ تھا اور وہ اعتراض کرتے تھے کہ مسلمان ہمارے قبلہ کی طرف منہ کر کے نماز ادا کرتے ہیں۔ کعبہ کی بنیاد حضرت ابراہیم نے رکھی تھی اور رسول مقبول صلی اللہ علیہ وآلہ وسلم ابراہیمی تھے۔ اس لئے ایک دن آپ ﷺ نے حضرت جبرائیل سے فرمائش بھی کر دی تھی کہ میرا دل چاہتا ہے کہ میں کعبہ شریف ہی کی طرف منہ کر کے نماز ادا کروں۔ رسول مقبول صلی اللہ علیہ وآلہ وسلم کی یہ شان تھی کہ اللہ تعالیٰ آپ ﷺ کی کوئی خواہش اور دعا رد نہیں فرماتے تھے لہذا ایک دن آپ ﷺ جی کے انتظار میں آسمان کی طرف دیکھ رہے تھے کہ اللہ جل شانہ کو اپنے رسول مقبول صلی اللہ علیہ وآلہ وسلم کی یہ ادا بہت اچھی لگی اور فوراً حکم دے دیا کہ اے رسول ﷺ اپنا قبلہ تبدیل کر لو اور یہ حکم ہجرت کے سترہ ماہ کے بعد نازل ہوا۔

تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ مِّنْهُمْ مَّن كَلَّمَ اللَّهُ وَرَفَعَ بَعْضَهُمْ دَرَجَاتٍ --- ط --- (سورة بقرہ - ۲۵۳)

یہ رسول ہیں کہ ہم نے ان میں سے ایک کو دوسرے پر افضل کیا ان میں کسی سے اللہ نے کلام فرمایا اور کوئی وہ ہے جسے سب پر درجوں بلند کیا۔

وہ جن کو اللہ تعالیٰ نے دوسروں پر درجوں بلند کیا وہ ہیں رسول مقبول صلی اللہ علیہ وآلہ وسلم کہ آپ کو بدرجات کثیرہ تمام انبیاء کرام پر افضل کیا اور اس پر تمام امت کا اجماع ہے اور بکثرت احادیث سے ثابت ہے۔ یہاں اللہ تعالیٰ رسول مقبول صلی اللہ علیہ وآلہ وسلم کی اس رفعت و مرتبت کا ذکر فرما رہے ہیں۔ یہاں واضح نام مبارک نہیں لیا گیا اس سے بھی آپ ﷺ کی شان ہی مقصود ہے۔ جب تمام انبیاء کرام پر فوقیت کا ذکر کیا جائے گا تو یہ رسول مقبول صلی اللہ علیہ وآلہ وسلم کی ذات بابرکات پر ہی آتا ہے۔

مُحَمَّدٌ رَّسُولُ اللَّهِ (فتح - ۳۹)

سورۃ فتح کی اس آیت میں اللہ تعالیٰ نے محمد ﷺ کا منصب جلیلہ بھی بتا دیا ہے، اوپر والا ارشاد ہر اعتبار سے رسول اللہ ﷺ کی شان کا مظہر ہے، نبی اکرم ﷺ کی شان کی

عظمت کے اظہار میں اللہ تعالیٰ کے یہ الفاظ بڑی عظمت کے حامل ہیں۔ دوسرے انبیاء کرام علیہم السلام میں سے کسی نبی کا نام بھی ایسا نہیں پایا جاتا کہ وہ نام ہی خود ایک اعلیٰ مقام پر فائز ہو۔ آدم کے معنی گندم گوں کے ہیں اور ابوالبشر کا یہ نام ان کے جسمانی رنگ کو ظاہر کرتا ہے۔ نوح کے معنی آرام کرنے کے ہیں اور باپ نے ان کو آرام کرنے کا موجب قرار دیا۔ اسحاق کے معنی ضاحک کے ہیں یعنی ہنسنے والا۔ یعقوب کے معنی ہیں پیچھے آنے والا یعنی کہ آپ اپنے بھائی کے پیچھے آئے۔ موسیٰ کا مطلب ہوا کہ پانی سے نکالا گیا یعنی کہ جب ان کو صندوق سے نکالا گیا تھا تو تب ان کا نام موسیٰ رکھا گیا۔ تکلی عمر دراز اور بوڑھے کو کہا جاتا ہے۔ عیسیٰ سرخ رنگ اور گلگوں چہرے کی وجہ سے آپ کا یہ نام رکھا گیا۔ مگر آپ ﷺ کا نام نامی محمد ﷺ آپ ﷺ کی نبوت کے مقام کی بلندی کو ظاہر کرتا ہے جبکہ دوسرے انبیاء کرام کے ناموں سے ان کی نبوت اور رسالت ظاہر نہیں ہوتی۔

رسول اللہ کا ذاتی نام محمد ﷺ اور احمد ہے اور یہ دونوں الفاظ حمد سے بنے ہیں جن کا مطلب کسی کی تعریف کرنا، کسی کی شان کا ذکر کرنا، آپ ﷺ کا یہ اس نام آپ ﷺ کے مقام محمود کو بھی ظاہر کرتا ہے جو اللہ کے حکم سے آپ ﷺ کو قیامت کے دن ملے گا۔ دوسرے انبیاء کرام کے ناموں کے ہمراہ رسول اللہ کا ذکر نہیں ہوا جبکہ محمد ﷺ کے نام کے ساتھ اللہ تعالیٰ نے قرآن میں آپ ﷺ کے نام کے ساتھ رسول اللہ کا لفظ شامل رکھا۔

محمد رسول اللہ والذین معہ۔ (الفتح)

اس کے علاوہ قرآن مجید میں جہاں بھی اس بات کا ذکر کیا گیا ہے کہ اللہ کی اطاعت کرو تو وہاں اللہ تعالیٰ نے رسول اللہ ﷺ کی اطاعت کو لازمی قرار دیا۔

یا ایہا الذین امنوا اطیعوا اللہ واطیعوا الرسول (النساء)

اللہ جل شانہ رسول اللہ ﷺ کی شان کو اور چار چاند لگا رہے ہیں اور فرما رہے ہیں کہ وہ رسول ﷺ تم میں سے ہیں۔ یہاں اللہ نے قریش مکہ کو مخاطب کر کے فرمایا کہ یہ محمد ﷺ جو تم کو اسلام کا کہہ رہا ہے وہ تم میں سے ہی تو ہے۔ رَسُولًا مِّنْكُمْ (البقرہ۔ ۱۸) اس

نے اپنا بچپن تمہارے ساتھ گزارا، جوانی بھی تمہارے درمیان گذاری۔ اس کے علاوہ اللہ تعالیٰ تمام نوع انسانی کو مخاطب فرماتا ہے اور اللہ تعالیٰ کے اس انداز میں بڑی مصلحت ہے۔ رسول اللہ ﷺ سے پہلے تمام امتوں نے اپنے انبیاء کرام کو جنس انسانی سے اعلیٰ قرار دے رکھا تھا۔ ہندوؤں نے اپنے بزرگوں کو اوتار کہا۔ اہل مسیح نے بھی حضرت مسیح کو اوتار ہی کہا۔ اہل تبت نے دلانی لامہ کو خالقیت کے مسند پر بٹھایا۔ انگریزوں نے اپنے لارڈ کو معصوم اور غیر معصوم کی پہچان کا آلہ بنا رکھا تھا۔ اہل ناروے کا ایک بت صدیوں اہل یورپ کا خدا بنا رہا۔ تاتاریوں نے اپنی بیگم انقوا کے مجہول النسب لڑکوں کو نور قرار دیا۔ مصر کی عورتوں نے حضرت یوسف کو اپنا اوتار مان کر انگلیاں تراش لیں۔ اس افراط و تفریط کے گھپ اندھیرے میں محمد ﷺ کی ذات گرامی ہی ہے جو اس حقیقت کا انکشاف فرماتے ہیں اور خود کو بشر کہلوانے میں فخر محسوس کرتے ہیں۔ رسول اللہ ﷺ کی اس شان نے گمراہ لوگوں انسان کے اشرف المخلوقات ہونے کا درس دیا تو دوسری طرف اندھیرے میں ڈوبے ہوئے لوگوں کو راہ راست کی طرف بلایا۔ رسول اللہ ﷺ اس لئے سرور کائنات ہیں کہ کمالات ابدیت کی تمام صفات آپ ﷺ کی ذات میں موجود ہیں۔

عَلَّمَكَ مَا لَمْ تَكُنْ تَعْلَمُ (سورة النساء)

اللہ تعالیٰ فرماتا ہے کہ (اے رسول) تجھے علم سکھایا ان چیزوں کا جن کا تجھے علم نہیں تھا۔ قرآن نے بار بار فرمایا کہ محمد ﷺ پڑھنا لکھنا نہیں جانتے تھے مگر اللہ تعالیٰ نے ان کو اپنے کلام کی مدد سے پڑھنا لکھنا سکھایا۔ اس کا مطلب یہ ہوا کہ محمد ﷺ کے استاد اللہ تعالیٰ خود تھے۔ اب دنیا کے سامنے یہ رمز آئی کہ انبیاء کرام کی تعلیم ان کے قلب سے شروع ہوتی ہے جبکہ بندے کی تعلیم کی ابتدا کا انداز کچھ اور ہے۔ اللہ تعالیٰ فرماتے ہیں:-

سَنُقَرِّبُكَ فَلَا تَنْسِيٰ (سورة اعلیٰ)

(اے رسول) ہم تجھے پڑھائیں گے اور پھر تو نہ بھولے گا۔ اللہ تعالیٰ کی تعلیم کی یہ خصوصیت ہے کہ انسان اس تعلیم کو کبھی نہیں بھولتا جو رسول اللہ ﷺ کی شان کا مظہر ہے

رسول اللہ صلی اللہ علیہ وآلہ وسلم کے لئے یہ اعزاز بہت اعلیٰ ہے کہ جس قوم میں آپ پیدا ہوئے ان کو ان پڑھ ہونے پر بڑا فخر تھا۔ آپ صلی اللہ علیہ وسلم ایک ایسے ملک میں پیدا ہوئے جو مہذب نہ تھا۔ وہ جانوروں کی سی زندگی گزار رہے تھے مگر آپ صلی اللہ علیہ وسلم کے آنے سے ان کی طرح بدل گئی اور جب اللہ نے اس قوم کی تعلیم و تربیت کا آغاز فرمایا تو فصاحت و بلاغت کے انبار لگادئے۔ اللہ فرماتا ہے کہ اے بندے پڑھا اپنے رب کے نام سے جس نے انسان کو جنمے ہوئے خون سے پیدا فرمایا۔ اگر انسان اس سبق پر نظر ڈالے تو حیران رہ جائے گا کہ جب انسان لکھنا پڑھنا شروع کرتا ہے تو وہ الف، ب سے قدم اٹھاتا ہے مگر یہاں تو سیدھا سبق پڑھا دیا۔ یہ سبق آپ صلی اللہ علیہ وسلم کی اعلیٰ شان کا ایک منہ بولتا ثبوت ہے۔

اَلَمْ نَشْرَحْ لَكَ صَدْرَكَ ۝ (الم نشرح - ۱)

اللہ تعالیٰ یہاں فرماتا ہے کہ (اے رسول صلی اللہ علیہ وسلم) کیا اہم نے تیرے سینے کو نہیں کھول دیا۔ یہاں رسول اللہ صلی اللہ علیہ وآلہ وسلم کے شق صدر کا تذکرہ بیان کیا جا رہا ہے۔ حضرت انس بن مالک فرماتے ہیں کہ اس آیت مبارکہ کا اشارہ آپ صلی اللہ علیہ وسلم کی اس عمر کی طرف ہے جب آپ صلی اللہ علیہ وسلم اپنی دانی ماں کے ہاں تھے اور وہاں آپ صلی اللہ علیہ وسلم کا سینہ کھول کر ٹھیک کر دیا گیا تھا۔ اس کا مقصد یہ تھا کہ آپ صلی اللہ علیہ وسلم کے دل مبارک میں صداقت و حقانیت کوٹ کوٹ کر گھر کر لے اور اس طرح آپ صلی اللہ علیہ وسلم کے دل مبارک کو اور سکون مل جائے گا۔ گویا نبی کے سینے کو اللہ تعالیٰ اس قابل کر رہے تھے کہ اس میں ہر طرح کا ڈر، خوف، خدشات وغیرہ تمام دور ہو جائیں اور آپ صلی اللہ علیہ وسلم کا دل مبارک اللہ تعالیٰ کی یاد اور اس کی محبت میں لگ جائے۔

یہ مقام جو رسول اللہ صلی اللہ علیہ وسلم کو ملا کسی دوسرے کو نہ مل سکا۔ حضرت موسیٰ کو شرح صدر اللہ تعالیٰ سے مانگ کر لینا پڑی، مگر میرے مولا رسول اللہ صلی اللہ علیہ وآلہ وسلم کو اللہ تعالیٰ نے خود عطا فرما دیا جو آپ صلی اللہ علیہ وسلم کی اعلیٰ و ارفع شان کے شایاں تھا۔

وَوَضَعْنَا عَنْكَ وِزْرَكَ ۝ (الم نشرح - ۲)

اللہ تعالیٰ فرماتے ہیں کہ (اے رسول ﷺ) ہم نے تیرے بوجھ کو تجھ پر سے اتار دیا۔ یہاں اللہ تعالیٰ رسول اللہ صلی اللہ علیہ وآلہ وسلم کی دلجوئی فرما رہے ہیں کہ اے رسول ہم نے تمہاری ہر طرح کی ذمہ داری اٹھالی ہے جبکہ کوئی آدمی کسی دوسرے کا بوجھ نہیں اٹھا سکتا مگر رسول اللہ ﷺ کا بوجھ اللہ تعالیٰ خود اٹھا رہا ہے۔ یہاں تزییر کا لفظ استعمال کیا گیا، ہمارے ہاں یہ لفظ بادشاہ کے بوجھ کم کرنے والے کے لئے مخصوص ہے۔ اللہ تعالیٰ نے جب حضرت موسیٰ پر اپنی نبوت کا بوجھ ڈالا تو آپ نے اللہ تعالیٰ سے دعا کی کہ اے اللہ میرے اس بوجھ کو اٹھانے کیلئے مجھے میری قوم میں سے کسی کو میرا مددگار بنا، میرا بھائی اس کام میں میری مدد کر سکنے کی طاقت رکھتا ہے۔ گویا حضرت موسیٰ نے پہلے ہی دن مددگار مانگ لیا تھا جبکہ محمد ﷺ نے یہ بار نبوت اکیلا و تنہا برداشت کیا رسول اللہ صلی اللہ علیہ وآلہ وسلم کی اس ہمت کو دیکھ کر اللہ تعالیٰ نے آپ ﷺ کی مدد کرنے کی یقین دہانی فرمائی۔

جب حضرت علی رضی اللہ عنہ نے آل ہاشم میں نصرت و معیت کی آواز دی تو حضرت طفیل بن عمرو دوسی نے ریگستان میں اللہ تعالیٰ کے اس پیغام کا چرچا کیا۔ حضرت عروہ بن مسعود ثقفی نے طائف کے کوہساروں کی بلند و بالا چوٹیوں میں اس پیام محبت کو بلند کیا۔ حضرت مصعب بن عمیر نے رضی اللہ عنہ نے مدینہ میں تبلیغ کا باقاعدہ کامد رسہ کھولا، جعفر رضی اللہ عنہ طیار نے دربار حبش میں اللہ تعالیٰ کا نام بلند کیا، حضرت ربیعہ بن عامر رضی اللہ عنہ نے موت کی آنکھوں میں آنکھیں ڈال کر رستم فرعون وقت کے سامنے تنہا اللہ تعالیٰ کی واحدانیت کا اعلان کیا۔ یہ وہ مقام تھا جس نے رسول اللہ ﷺ کے تمام بوجھ کو کم کر دیا تھا۔ جب موسیٰ علیہ السلام اپنی قوم سے دشمن کے ساتھ لڑائی کا کہتے ہیں تو وہ کہتے ہیں کہ ہم نہیں لڑتے جاؤ تم اور تمہارا خدا لڑو ہم تو یہیں بیٹھے ہیں لیکن محمد ﷺ کے متوالوں نے کہا کہ ہم تو اپنی جان تک بھی اللہ کی راہ میں لٹادیں گے یہ ہی رسول اللہ ﷺ کی شان ہے۔

وَرَفَعْنَا لَكَ ذِكْرَكَ ۝ (الم نشرح - ۴)

اللہ جل شانہ فرماتے ہیں کہ (اے رسول ﷺ) ہم نے تیرا نام بلند کر دیا۔ بے



شک اللہ نے رسول اللہ صلی اللہ علیہ وآلہ وسلم کے نام کو اتنا بلند کر دیا کہ دنیا کا کوئی کونہ ایسا نہیں کہ جہاں اللہ اور اس کے محبوب رسول ﷺ کے نام کا ڈنکا نہ بجتا ہو۔ کبھی یہ ڈنکا اذان کی شکل میں اور کبھی یہ نعرہء تکبیر کی شکل میں زبان زد عام ہے اور اس سے بہتر ذکر کی بلندی ہو نہیں سکتی۔ آج کوہ بادشاہ اپنی حکومت میں اور کوئی اپنے حلقہ اثر میں اس بات کو نہیں روک سکتا نام کا اعلان ہر روز و شب اس طرح کیا جاتا ہے کہ خواہ اس کو کوئی اور اس مبارک سننا چاہے یا نہ مگر یہ اعلان اپنی صدا میں ہوتا رہے گا۔ بے شک اللہ تعالیٰ نے یہ مقام رسول اللہ صلی اللہ علیہ وآلہ وسلم کو ہی دیا ہے اس کے علاوہ ہر کوئی اس شان سے محروم رہا ہے۔

مجھے یہ جان کر حیرت ہوئی کہ طامس کارلائل جب اپنی کتاب ہیروز آف دی ہیروز لکھتا ہے تو وہ سب سے اوپر اپنے نبی کی بجائے محمد ﷺ کا نام لکھتا ہے۔ وہ موسیٰ علیہ السلام کے کارناموں کو بھول جاتا ہے، وہ داؤد کی یاد کو پس پشت ڈال دیتا ہے۔ وہ عیسیٰ کے معجزات کو بھلا دیتا ہے، وہ شالٹی کی خدمات کو بھول جاتا ہے، کیا وہ حضرت ذکریا کی کہانت سے نابلد تھا، نہیں ایسا نہیں تھا بلکہ وہ سب کچھ جانتا تھا مگر رسول اللہ صلی اللہ علیہ وآلہ وسلم سے بڑا مدبر، راہبر، اور سچا اور شجاع آدمی کوئی نہ تھا اور وہ سب کچھ جاننے کے باوجود سب سے اوپر رسول اللہ صلی اللہ علیہ وآلہ وسلم کا نام لکھ دیتا ہے۔

مَا وَدَّعَكَ رَبُّكَ وَمَا قَلَىٰ (النحیٰ-۳)

اللہ تعالیٰ فرماتا ہے کہ (اے رسول ﷺ) تیرے رب نے نہ تجھے چھوڑا ہے اور نہ ہی تجھ سے ناراض ہوا ہے۔

یہاں جب پہلی وحی نازل ہوئی تو اللہ تعالیٰ نے اپنی مصلحت کے سبب محمد ﷺ پر اپنی وحی کے نزول میں کچھ دیر فرمائی تو کفار نے آپ ﷺ کو طعنے دینے شروع کر دئے کہ اللہ تعالیٰ نے تم کو بھلا دیا ہے اور مزید وحی کو تم پر نازل کرنا مکروہ تصور کیا ہے۔ آپ ﷺ اس فکر میں اللہ تعالیٰ سے دعا گو ہوئے اور ایک مخصوص مدت کے بعد اللہ تعالیٰ نے وحی کا سلسلہ دوبارہ جاری فرمایا اور سے فرمایا کہ اے ہم نے تجھے نہیں بھلایا اور نہ ہی تجھ سے ناراض ہوئے



ہیں۔ اللہ تعالیٰ کا ایسا جواب آپ ﷺ کی بے مثال نبوت کی شان ہے۔

وَآلَا خَيْرٌ خَيْرٌ لَّكَ مِنَ الْاُولٰٓئِ ۝ (الم نشرح-۴)

یہاں اللہ تعالیٰ یہ خوشخبری دیتے ہیں کہ (اے رسول ﷺ) آخرت تیرے لئے اولیٰ (دنیا) سے بہتر ہے۔

یہاں اللہ تعالیٰ اپنے محبوب رسول صلی اللہ علیہ وآلہ وسلم کو فرما رہے ہیں کہ آپ کیلئے آخرت دنیا سے بہتر ہے کیونکہ وہاں رسول اللہ صلی اللہ علیہ وآلہ وسلم کے مقام محمود اور حوض کوثر ہے، وہاں آپ ﷺ تمام امتوں پر گواہ ہیں۔ آپ ﷺ کی شفاعت سے مومنین کے مرتبے اور درجے بلند ہونا اور بے انتہا عزتیں اور کرامتیں ہیں جو بیان میں نہیں آسکتیں۔ آخرت کی زندگی سدا رہنے والی ہے اور وہاں کی عزت دنیا کی نسبت دیر پا ہے، اس لئے اللہ تعالیٰ رسول اللہ صلی اللہ علیہ وآلہ وسلم سے فرماتے ہیں کہ اے رسول تمہارے لئے اور تمام مومنین کے لئے آخرت بہتر ہے، ایسا اللہ تعالیٰ نے کسی دوسری قوم کے نبی کے ساتھ نہیں کیا اور یہ رسالت محمدی کی شان ہی ہے کہ اللہ تعالیٰ ان کو اس بات کی خوشخبری سنا رہا ہے کہ آپ ﷺ کا کل آج سے بہت بہتر ہے۔

وَلَسَوْفَ يُعْطِيكَ رَبُّكَ فَتَرْضٰۤی ۝ (الضحٰی-۵)

اللہ تعالیٰ ارشاد فرماتا ہے (اے رسول اللہ ﷺ) تیرا رب تجھے اتنا کچھ دے گا کہ تو راضی ہو جائے گا۔

یہاں اللہ تعالیٰ فرماتا ہے کہ اے رسول، ہم تمہیں اتنا عطا فرمائیں گے کہ اس سے آپ راضی ہو جائیں گے، اللہ تعالیٰ کا یہ وعدہ صرف آپ ﷺ کے ساتھ ہی ہوا، یہاں ان نعمتوں کو بھی شامل کیا گیا ہے جو آپ ﷺ کو دنیا میں عطا فرمائیں اور وہ فتوحات جو آپ کے عہد مبارک میں اور آپ ﷺ کے صحابہ کرام کے دور میں اور اہل اسلام کے دور میں ہوں گی ان تمام کا اللہ نے وعدہ فرمایا ہے۔ جب رسول اللہ صلی اللہ علیہ وآلہ وسلم نے اپنے دونوں

دست مبارک اٹھا کر اللہ کے حضور رو کر دعا فرمائی تو اللہ تعالیٰ نے حضرت جبرائیل علیہ السلام کو بھیجا اور دریافت فرمایا کہ رونے کا کیا سبب ہے اللہ دانا و سیانا ہے وہ سب کچھ جانتا ہے مگر پھر بھی رسول اللہ صلی اللہ علیہ وآلہ وسلم سے دریافت فرمایا تو آپ ﷺ نے اپنی امت کی بخشش کی فرمائی تو اللہ تعالیٰ نے وعدہ فرمایا کہ اے رسول میں آپ کو اتنا عطا فرماؤں گا کہ آپ کا دل خوش ہو جائے گا۔

### النَّبِيُّ الْأُمِّيُّ (اعراف-۹)

قرآن پاک میں اللہ تعالیٰ فرماتے ہیں کہ وہ نبی امی ہیں رسول اللہ صلی اللہ علیہ وآلہ وسلم کے سوا کسی نبی کا نام امی نہ تھا اور رسول اللہ صلی اللہ علیہ وآلہ وسلم کا یہی نام سابقہ انبیاء کرام کو بتایا گیا تھا۔

امی ام القریٰ کی نسبت سے ہے، اللہ تعالیٰ نے مکہ مکرمہ کا نام ام القریٰ فرمایا ہے قرآن فرماتا ہے کہ ”تو ام القریٰ کو اور اس کے ارد گرد کی بستیوں کو ڈرائے“۔ (سورۃ الانعام ۱۱)

تمام صحیفہ جات سے یہ بات واضح ہوتی ہے کہ عرب میں سب سے پہلی بستی مکہ کی تھی جہاں خانہ بدوش لوگوں نے قیام کیا اور تمدن کے اصول یہاں سے سیکھے۔ حضرت ابراہیم علیہ السلام نے مکہ کے لئے یہ دعا فرمائی ”اے رب اس جگہ کو امن والا شہر بناؤ اور یہاں والوں کو میوہ جات کھلاتے رہنا“۔ آگے چل کر آپ نے اللہ تعالیٰ سے اس طرح دعا فرمائی کہ ”اے اللہ ان میں ایک رسول بھی بھیج جو ان میں سے ہو۔“

لفظ امی، ام کی طرف منسوب ہے، اس اعتبار سے کہ رسول اللہ صلی اللہ علیہ وآلہ وسلم بوجہ پاکی فطرت و عصمت اللہ تعالیٰ کی طرف سے تمام نقائص سے پاک تھے آپ ﷺ ایسے پاک رہے کہ جس طرح ابھی ماں نے جنم دیا ہو۔

اہل مکہ میں پڑھنے لکھنے کا رواج کم ہی تھا، وہ تمام عمر لکھنے پڑھنے سے عاری

ہوتے تھے اور وہ اپنی تمام عمر اسی حالت میں پوری کر دیا کرتے، جو ایک ایسے بچہ کی ہوتی ہے جو نہ مکتب گیا، نہ درس لیا، نہ قلم اٹھایا اور نہ ہی سبق زبان پر جاری ہوا۔ یہودیوں نے اسی لئے اہل عرب کو امیون کہا تھا۔ آل عمران میں ہے کہ ”یہودی کہتے ہیں کہ ہم ان امی لوگوں کے ساتھ خواہ کچھ ہی برتاؤ کریں، ہم پر کچھ مواخذہ نہ ہوگا۔“ اور اللہ تعالیٰ کے حکم سے یہی نام عربوں کے لئے عام ہو گیا۔ سورۃ جمعہ میں اللہ تعالیٰ فرماتے ہیں ”اللہ وہ ہے جس نے امیوں کے اندر رسول کو مبعوث فرمایا۔“ گویا اللہ تعالیٰ نے امی کے نام محمد ﷺ کی شان کو اور دو بالا فرمادیا۔

وَمَارَمَيْتَ إِذْ رَمَيْتَ وَلَكِنَّ اللَّهَ رَمَىٰ۔ (الانفال)

اس آیت میں اللہ تعالیٰ اس طرح محمد ﷺ کی شان بیان کرتے ہیں کہ ”جب تو نے پھینکا تھا تب تو نے نہ پھینکا تھا۔“

حضرت ابن عباس رضی اللہ عنہما اس آیت کے متعلق فرماتے ہیں کہ یہ آیت غزوہ بدر کے موقع پر نازل ہوئی۔ جب رسول اللہ ﷺ نے قریش کے لشکر کو دیکھا تو اللہ تعالیٰ سے التجا کی کہ اے اللہ یہ قریش ہیں، فخر و غرور میں چور، تیرے نافرمان ہیں، تیرے رسول کے مکذب ہیں، میں تیری موعود نصرت کا طالب ہوں۔ جبرائیل آئے اور کہا، اللہ کے رسول صلی اللہ علیہ وآلہ وسلم آپ ذرا ایک مٹھی مٹی اٹھائیں اور اللہ کا نام لے کر قریش کی جانب پھینک دیجئے اور اللہ کی قدرت کا مطالعہ فرمائیں۔

رسول اللہ صلی اللہ علیہ وآلہ وسلم نے مٹی کی ایک مٹھی اٹھائی اور دشمنوں کے لشکر اعداء کی طرف اڑادی۔ اس لشکر میں بڑے سوراٹھے، کئی پہلوان تھے، جس کو اپنی طاقت پر غرور تھا یہ مٹھی بھر خاک ایٹم بم بن کر ہر ایک مردود کی آنکھ میں گری اور یہ مٹی اس امر کا پیغام دے گئی کہ جو بھی رسول اللہ ﷺ کی شان کے انکاری ہیں ان کو اس طرح کی سزائیں ملا کرتی ہیں۔ اس واقعہ نے راز کھول دیا کہ محمد ﷺ کا دست مبارک اللہ کا دست مبارک تھا قدرت کے ہر کام میں اللہ کی شان شامل رہی ہے اور رہے گی۔

يَتْلُوا عَلَيْهِمْ آيَاتِهِ (بقرہ-۱۵۱، عمران-۱۶۴، جمعہ-۲)

اللہ تعالیٰ محمد ﷺ کی شان میں فرماتا ہے کہ نبی ﷺ لوگوں پر اللہ تعالیٰ کی آیات پڑھ کر سناتا ہے۔

حضرت عبداللہ بن مسعود رضی اللہ عنہ فرماتے ہیں کہ جب وہ مسلمان ہوئے تھے تو انہوں نے چاہا کہ وہ اسلام کی خدمت میں سب سے مشکل کام کریں گے۔ مسلمانوں نے فرمایا کہ سب سے مشکل کام قریش مکہ کو قرآن مجید کا سنانا ہے۔ آپ رضی اللہ عنہ اپنی دھن کے پکے نکلے، قریش کے مجمع میں پہنچے اور تلاوت قرآن شروع کر دی، تھوڑی دیر میں واپس آئے تو ان کا سارا بدن لہو لہان تھا زخموں نے چہرہ کو پہچان کے قابل نہیں چھوڑا تھا۔ اس بات سے اندازہ ہوتا ہے کہ لوگوں کو قرآن سنانا کتنا مشکل ہے لیکن رسول اللہ صلی اللہ علیہ وآلہ وسلم ہر وقت اسی کام میں لگے رہتے تھے۔ مکہ کے ہر مجمع میں رسول اللہ صلی اللہ علیہ وآلہ وسلم نے اپنا مبارک قدم رکھا تھا اور لوگوں کو قرآن سنایا تھا اور آپ ﷺ ہر آدمی کو تنہائی میں ملتے اور اس کو اللہ تعالیٰ کا پیغام پہنچاتے تھے۔

عرب میں جہاں کہیں کوئی میلا ٹھیلا ہوتا تو آپ ﷺ وہاں تشریف لے جاتے اور لوگوں کو قرآن سنایا کرتے تھے جبکہ دوسرے تمام انبیاء کرام اس طرح کی جرأت سے محروم رہے کیونکہ یہ کام رسول اللہ صلی اللہ علیہ وآلہ وسلم کے کرنے کا ہی تھا اور قرآن گواہ ہے کہ رسول اللہ صلی اللہ علیہ وآلہ وسلم نے اس کام کو نہایت خوش اسلوبی سے سرانجام دیا اور اس کا رتا منہ نے رسول اللہ صلی اللہ علیہ وآلہ وسلم کی شخصیت کو دو بالا کر دیا۔

وَيَعْلَمُكُمْ مَا لَمْ تَكُونُوا تَعْلَمُونَ ۝ (البقرہ-۱۸)

اللہ تعالیٰ فرماتا ہے کہ نبی تم کو وہ کچھ سکھاتا ہے جو تم نہ جانتے تھے۔ اللہ تعالیٰ نے اس آیت میں اہل عالم کو مخاطب کرتے ہوئے فرمایا کہ نبی صلی اللہ علیہ وآلہ وسلم کی شان یہ ہے کہ ساری دنیا کو ان علوم کی تعلیم دیں جن سے دنیا ناواقف اور بے بہرہ تھی۔

رسول اللہ ﷺ کی شان میں حضرت مسیح فرماتے ہیں کہ میری اور بہت سے باتیں ہیں کہ میں تمہیں کہوں لیکن اب تم ان کی برداشت نہیں کر سکتے، جب وہ یعنی روح حق آئے گی تو وہ تمہیں ساری سچائی کی راہ بتا دے گی۔ (یوحنا۔ باب ۱۶۔ کتاب مقدس)

یہاں اللہ تعالیٰ اس بات کا اقرار فرما رہے ہیں کہ محمد ﷺ ایسے رسول ہیں جو تمام انبیاء کرام نے سبق لوگوں کو پڑھایا اس کی دہرائی رسول اللہ صلی اللہ علیہ وآلہ وسلم نے کروائی بلکہ ان سے بھی بڑھ کر لوگوں کو سبق دیا جو پہلے رسولوں نے نہ دیا تھا۔

يُعَلِّمُهُمُ الْكِتَابَ وَالْحِكْمَةَ۔ (جمہ۔ ۲)

اللہ تعالیٰ فرماتا ہے کہ ہمارا نبی لوگوں کو کتاب اور حکمت کی تعلیم دیتا ہے۔۔ یہاں کتاب سے مراد قرآن مجید اور حکمت سے مراد دانائی ہے، قرآن فرماتا ہے ”جسے حکمت دی گئی اسے خیر کثیر دی گئی“ اس سے ظاہر ہوتا ہے کہ فضائل محمودہ اور اعلیٰ اخلاق و کردار اور محاسن کثیرہ کا نام ہے۔ دوسری جگہ سورہ لقمان میں فرمایا کہ ہم نے لقمان کو حکمت عطا فرمائی تھی۔

یہاں ایک قابل تعریف نکتہ یہ ہے کہ رسول اللہ صلی اللہ علیہ وآلہ وسلم مکہ سے مدینہ رونق افروز ہوتے ہیں تو اول مہاجرین و انصار میں مواخات قائم کرتے ہیں اور پھر یہودان یثرب اور موثنین اسلام میں ایک معاہدہ قلم بند فرما کر ان کو بھی اتحاد میں شامل کر لیا، یہ تھا حکمت کی طرف رسول اللہ ﷺ کا قدم مبارک جس نے بکھرے ہوئے لوگوں کو ایک لڑی میں پرو دیا۔ صلح نامہ حدیبیہ رسول اللہ ﷺ کی حکمت کو اور عام کرنے میں اہم کردار ادا کرتا ہے، فتح مکہ رسول اللہ ﷺ کی حکمت کی معراج تھی اور یہ شان صرف اللہ تعالیٰ نے رسول اللہ صلی اللہ علیہ وآلہ وسلم کو ہی عطا فرمائی تھی۔

لَقَدْ جَاءَكُمْ رَسُولٌ مِّنْ أَنْفُسِكُمْ۔ (سورۃ التوبہ)

اللہ تعالیٰ فرماتا ہے کہ تمہارے پاس ایک عظیم الشان رسول آیا ہے جو تم ہی میں



سے ہے اس کلام کے مخاطب اہل عرب اور قریش ہیں۔

اہل عرب کو اپنے حسب نسب پر بہت زیادہ غرور تھا، غیر عرب کی ان کے نزدیک کوئی وقعت نہ تھی اور وہ ایسے آدمی کی اطاعت کو بھی تنگ و عار سمجھا کرتے تھے لہذا رب العالمین نے اہل عرب پر یہ بھی احسان فرمایا کہ یہ عظیم الشان رسول جس کا اول فرض عرب کو ہدایت کرنا ہے تم ہی میں سے ہے تم سے غیر نہیں۔

حضرت ابو ہریرہ رضی اللہ عنہ سے نقل کرتے ہیں کہ رسول اللہ ﷺ نے فرمایا اللہ تعالیٰ نے مجھے قبائل کی شاخ در شاخ میں بہترین شاخ سے مبعوث فرمایا، حتیٰ کہ میں اس قرن سے پیدا ہوا جو میرا ہے۔ حضرت وائلہ بن اسقر رضی اللہ عنہ فرماتے ہیں کہ رسول اللہ ﷺ نے فرمایا تھا کہ اللہ تعالیٰ نے نسل اسمعیل میں سے کنانہ کو برگزیدہ کیا اور بنو کنانہ میں سے قریش کو برگزیدہ کیا اور قریش میں سے بنو ہاشم کو برگزیدہ کیا اور مجھے بنو ہاشم میں سے برگزیدہ فرمایا۔

مندرجہ بالا احادیث سے رسول اللہ ﷺ کی شان ظاہر ہوتی ہے۔

بِالْمُؤْمِنِينَ رَءُوفٌ رَحِيمٌ ۝ (سورۃ التوبہ)

یہاں اللہ تعالیٰ رسول اللہ ﷺ کو رءوف اور رحیم کے لقب سے یاد کرتے ہوئے فرماتے ہیں کہ ”وہ مومنوں سے بہت پیار کرنے والا اور ان پر ہمیشہ رحم کرنے والا ہے۔“ سورۃ حج میں اللہ تعالیٰ فرماتے ہیں کہ ”اللہ تعالیٰ تمام انسانوں پر رءوف و رحیم ہیں۔“ رسول اللہ صلی اللہ علیہ وآلہ وسلم کے حق میں اللہ تعالیٰ کا یہ اعلان نہایت اعلیٰ و ارفع ہے کہ رسول اللہ صلی اللہ علیہ وآلہ وسلم کی صفت میں وہ دو نام بہ حالت ترکیبی تجویز فرمائے گئے ہیں جو اسی ترکیب کے ساتھ خود ذات باری تعالیٰ کے لئے مستعمل ہیں۔

رسول اللہ صلی اللہ علیہ وآلہ وسلم کی عادت مبارکہ تھی کہ آپ ﷺ کے سامنے جب بھی کوئی ضرورت مند رو آتا تو آپ ﷺ کو اس پر ترس آتا اور آپ ﷺ اس کو اتنا عطا



فرماتے کہ اس کی ضرورت پوری دور ہو جاتی تھی اور جب کوئی مسلمان مقروض فوت ہو جاتا تو رسول اللہ ﷺ اس کا قرض بیت المال سے ادا فرماتے اور پھر اس کا جنازہ پڑھتے بارہا ایسا ہوا کہ رسول اللہ صلی اللہ علیہ وآلہ وسلم ساری ساری رات امت محمدیہ کی بخشش کے لئے اللہ تعالیٰ کی حضور کھڑے ہو کر دعا مانگتے رہے۔ آپ ﷺ چھوٹے بچوں کو پیار کرتے تھے، ان کو خود سلام کرتے ان کے سر پر دست شفقت رکھتے، گلی میں کھیلنے والے بچوں کو اپنی سواری پر آگے پیچھے سوار کر لیتے، غلاموں کے ساتھ فرش محمدی پر بیٹھ کر کھانا تناول فرماتے۔ ان تمام امور کا اظہار ازراہ شفقت و رافت ہوا کرتا تھا اور اس بلند ترین رافت و رحمت کا ظہور نبی ﷺ کی شان میں سے تھا۔

اللہ تعالیٰ قرآن میں رسول اللہ صلی اللہ علیہ وآلہ وسلم کے لئے حکم فرماتے ہیں کہ ”ہم نے تجھے انواع انسانی کے لئے بھیجا ہے۔“

وَمَا أَرْسَلْنَاكَ إِلَّا كَافَّةً لِّلنَّاسِ۔ (سبا۔ ۲۸)

یہاں پر اللہ تعالیٰ یہ بات کھول کر بیان فرماتا ہے کہ رسول اللہ صلی اللہ علیہ وآلہ وسلم کسی ایک طبقے، گروہ نسل یا ملک کے لئے نبی نہ تھے جبکہ آپ ﷺ سے پہلے تمام انبیاء کرام ایک مخصوص قوم اور ایک خاص طبقے کے لئے تھے مگر رسول اللہ صلی اللہ علیہ وآلہ وسلم تمام انبیاء کرام کے لئے نبی اور رسول بنا کر بھیجے گئے۔

اس بات کا اقرار قرآن نے سورۃ اعراف میں اس طرح کیا ہے۔

”اے نبی کہہ دیجئے کہ اے نسل انسان کے بچو، میں تم سب کی طرف اللہ کا رسول ہوں، وہ اللہ جو آسمانوں اور زمین کا مالک ہے۔“

قرآن کے اس فیصلے سے یہ بات امر ہو جاتی ہے کہ رسول اللہ ﷺ تمام جہانوں اور مخلوقات کے لئے نبی و رسول بنا کر بھیجے گئے۔ جیسا کہ قرآن کریم دوسرے مقام پر فرمایا۔

وَمَا أَرْسَلْنَاكَ إِلَّا رَحْمَةً لِّلْعَالَمِينَ۔ (انبیاء)

(اے رسول ﷺ) ہم نے تجھے دونوں جہانوں کے لئے رحمت بنا کر بھیجا ہے۔

یہ دنیا رنگ برنگے لوگوں سے پر ہے اس میں کہیں تو نامور سائنس دان ہیں۔ کہیں دنیا کو سر کرنے والے مہم جو کہیں عسکری شہرت رکھنے والے کمانڈر ہیں تو کہیں لوگوں کو امن و صلح کا پیغام دینے والے سوشل ریفارمر بن کر شہرت کے افق پر نامور ہوئے ہیں۔ انہوں نے اپنی اس شہرت کے لئے واسطے بہت سے القاب اپنے نام کے ساتھ لگائے، کوئی مہاراجہ بن گیا اور کوئی شہنشاہ۔ یہ خطابات اس آدمی کی شخصیت کو ظاہر کرتے ہیں لیکن اللہ تعالیٰ نے رسول اللہ صلی اللہ علیہ وآلہ وسلم کو رحمت العالمین کا خطاب دے کر آپ ﷺ کو دنیا کی تمام مخلوقات میں سے اعلیٰ مقام پر فائز کر دیا۔ رحمت کا معنی پیار، ترس، ہمدردی، غمگساری، محبت اور خبر گیری ہیں ان تمام الفاظ کے معانی لفظ رحمت کے اندر پائے جاتے ہیں۔

رسول اللہ صلی اللہ علیہ وآلہ وسلم کو اللہ تعالیٰ نے یہ خاصیت عطا فرمائی کہ آپ ﷺ نے طاقت ہونے کے باوجود اپنے دشمن کو بھی معاف کر دیا اور دنیا کو یہ درس دیا کہ برائی کا مقابلہ اچھائی سے کرو اس طرح تمہارا جانی دشمن بھی تمہارا لنگوٹیا یا بن جائے گا۔

رحمتہ العالمین وہ ہے جس نے کاہنوں کو کاہنیت سے، ہندوؤں کی پوجا پاٹ کو، جوگ اور سنیاں کو، یہودیوں کے مکروہ کردار کو، یونانیوں کے کلیہ گروہ کو، عیسائیوں کے پادریوں اور روحانی پیشواؤں کو اور ان سب کے افسوسناک اور عبرت خیز نتائج کو دیکھا اور اللہ تعالیٰ کے کلام کو عام کیا کہ اللہ تعالیٰ کے لوگوں کی خود ساختہ اور من گھڑت رہبانیت کو کبھی بھی مفید نہیں فرمایا۔

رحمتہ العالمین تو وہ جس کی تعلیمات اختلاف اور فسادات سے بہت بلند ہے جس کی تعلیم میں حسب و نسب کا خالی دعویٰ صداقت سے عاری ہے، رحمتہ العالمین تو وہ ہے جس

نے سب سے پہلے اللہ اکبر کا نعرہ بلند فرمایا، رحمتہ العالمین تو وہ جس نے لوگوں کو امن و سلامتی کا درس دیا ان کو اخلاقِ رذیلہ سے مطہر کر دیا، لوگوں کو جینے کا ڈھنگ بتایا، منشیات کو اُمّ الخبیثت بتلایا اور اس میں تھوڑی سی بھی رعایت نہیں دی۔

رحمتہ العالمین تو وہ جو غریب کا محبت اور مسکین کا ساتھی، جو شاہوں کا تاج اور آقاؤں کا آقا، غلاموں کا محسن اور یتیموں کا سہارا، خاکساری کا نمونہ اور رحمت ربانی کا پتلا، اولین انسان اور آخری رسول ہے جس میں ہر کسی کی محبت کا عشق کوٹ کوٹ کر بھرا ہوا ہے۔

رحمتہ العالمین وہ ہے جس کے دربار میں بلال حبشی رضی اللہ عنہ، سراقہ رضی اللہ عنہ کنکن کا منتظر، ابوذر غفاری رضی اللہ عنہ، صہیب رومی رضی اللہ عنہ، طفیل دوسی رضی اللہ عنہ، حسان بن ثابت رضی اللہ عنہ، سلمان فارسی رضی اللہ عنہ، کرز فہری رضی اللہ عنہ اور عداس نینوانی رضی اللہ عنہ سب ایک ساتھ کندھے سے کندھا ملا کر بیٹھے ہیں۔ اسی دربار میں فارس کے جاگیردار کا بیٹا سلمان بھی ہے اور مکہ کے تاجر حضرت ابو بکر صدیق رضی اللہ عنہ بھی جلالِ مصطفیٰ کے باریاب ہو رہے ہیں، یہاں خالد بن ولید بھی ہیں جو بت پرستی کی تقلید میں محمد ﷺ کو شہید کرنا چاہتے تھے، ذوالجنادین رضی اللہ عنہ بھی موجود ہیں جو اپنے گھربار کو چھوڑ کر دو کپڑوں میں رسول اللہ ﷺ کی خدمت میں حاضر ہوتے ہیں، یہ رحمت العالمین ﷺ کا دربار ہے یہاں ہر کسی کو امان حاصل ہے۔

قرآن پاک میں اللہ تعالیٰ محمد ﷺ کی شان میں بڑائی کا اضافہ فرماتے ہوئے فرما رہے ہیں کہ

إِنَّا آعَطَيْنَاكَ الْكُوْثَرَ (الکوثر)

اے رسول ﷺ ہم نے تجھے کوثر عطا فرمایا۔ کوثر کے معنی فراوانی اور کثرت کے ہیں، اس میں اللہ کی رحمت کا ذکر کھول کھول کر بیان کیا گیا ہے کہ محمد ﷺ کے لئے اللہ تعالیٰ کی رحمت کے سارے دروازے کھلے ہیں۔

حضرت ابوبشر رضی اللہ عنہ نے حضرت سعید بن جبیر سے اور انہوں نے ابن عباس سے روایت کی ہے کہ کوثر کے معنی وہ خیر کثر ہے جو اللہ تعالیٰ نے خصوصیت کے ساتھ رسول اللہ ﷺ کو عطا فرمائی ہے۔ ابوالبشر نے سعید بن جبیر رضی اللہ عنہ سے عرض کی کہ لوگ تو کہتے ہیں کہ کوثر اللہ تعالیٰ کی جنت کی نہروں میں سے ایک نہر کا نام ہے تو ابن عباس نے ارشاد فرمایا کہ جنت والی نہر بھی تو خیر کثیر میں سے ہے اور یہ شان اللہ تعالیٰ نے صرف محمد ﷺ کو ہی عطا فرمائی ہے۔

اللہ تعالیٰ نے قرآن میں یہ حکم دے کر محمد ﷺ کی شان کو چار چاند اس طرح لگائے کہ جس آدمی نے رسول اللہ ﷺ کی اطاعت کی اس نے اللہ کی اطاعت کی۔ آگے قرآن پھر فرما رہا ہے کہ ہم نے جو رسول ﷺ بھیجا وہ اس لئے بھی کہ اس کی اطاعت ہمارے اذن کے تحت میں کی جائے تو بلاشبہ رسول اللہ ﷺ کی شان اعلیٰ وارفع ہو جاتی ہے صاحب کوثر وہی ہے جس کی اطاعت کا امر الہی جاری ہوا، صاحب کوثر وہی ہے جس کی اطاعت کو اطاعت ربانی فرمایا گیا، صاحب کوثر کی نبوت وہی نبوت ہے جس کی قدامت تاریخ البشر سے پہلے کی ہے اور جس کی نہایت انتہائے عالم سے ملی ہوئی ہے۔

اس کے علاوہ اور فرمایا گیا کہ اللہ تعالیٰ کی شہادت ہے کہ اس کے سوا اور کوئی بھی معبود نہیں اور پھر یہ فرمایا کہ اللہ تعالیٰ کی یہ بھی شہادت ہے کہ محمد ﷺ اللہ کے رسول ہیں۔ جب اللہ تعالیٰ محمد ﷺ کی نبوت و رسالت میں اپنی شہادت کو شامل کر لیتا ہے تو پھر شان محمد ﷺ کے خیر کثیر ہونے میں کیا باقی رہ جاتا ہے۔

اس کے علاوہ کوثر کا مطلب کثیر امت بھی ہے جو آپ ﷺ کو اللہ نے اپنے حکم سے عطا فرمائی، کوثر کے مطالب میں ایک مطلب قرآن مجید بھی ہے جو کہ محمد ﷺ پر نازل فرمایا گیا، کوثر سے مراد وہ جمیلہ اوصاف بھی ہیں جو وجود مصطفیٰ ﷺ میں بدرجہ اتم موجود ہیں۔

میرے آقا ﷺ کی شان میں انابت آدم بھی ہے اور استقامت نوح بھی، علم

اسماعیل بھی ہے اور علم خلیل بھی درس اور لیس بھی ہے اور تنصیف شیث بھی، حقانیت اسحق بھی ہے اور عاقبت بنی یعقوب بھی، نورانیت یوسف بھی ہے اور صالحیت صالح بھی، ہدی ہود بھی ہے اور جمعیت شعیب بھی، لطافت ہود بھی ہے اور عبرت عزیز بھی، شکوہ سلیمان بھی ہے اور اندوہ تکئی بھی، دادِ داؤد بھی ہے اور دعائے یونس بھی، ایاب ایوب بھی ہے اور ذہاب زکریا بھی، امامت ہارون بھی ہے اور ایناس الیاس بھی، زہد عیسیٰ بھی ہے اور علوم موسیٰ بھی، احسانیت لقمان بھی ہے اور انقیاد خضر بھی، مساعی الیسع بھی، کفالت ذوالکفل بھی، گویا کہ اللہ تعالیٰ نے آپ ﷺ کی شان میں ہر وہ شے سمودی ہے کہ جس سے کے حامل فرداً فرداً دوسرے انبیاء کرام تھے۔

کوثر کا مطلب یہ بھی ہے کہ آپ ﷺ وہ مرد کامل ہیں کہ جنہوں نے انسانیت کو تخت سیادت پر بٹھا دیا اور قیامت کے دن وہ تمام لوگ جو اللہ تعالیٰ پر یقین اور ایمان رکھنے کے ساتھ ساتھ محمد ﷺ پر ایمان لاتے ہونگے کو حوض کوثر کی میزبانی کی سعادت محمد ﷺ کو ملے گی۔

### سرزمین عرب کا انتخاب

اللہ تعالیٰ نے محمد ﷺ کی ولادت کے لئے سرزمین عرب ہی کیوں منتخب فرمائی؟۔ اس لئے کہ یہاں کے لوگوں کی زبان بہت فصیح و بلیغ اور عمدہ تھی، وہ اپنا مطمح نظر بڑے اچھے انداز میں پیش کر سکتے تھے، اہل عرب کا حافظہ بہت مضبوط تھا، اس کے ساتھ ساتھ یہاں کا موسم بڑا ہی سخت تھا، یہاں زمین بڑی جاندار اور معدنی وسائل سے مالا تھی، یہاں کے لوگوں کی انسانیت بھی اپنے کمال پر تھی، یہاں کے آدمی عیار و مکار نہیں تھے۔ عیاری و مکاری بزدلی کی نشانی ہوتی ہے جبکہ اہل عرب بزدل نہ تھے بلکہ بہادر تھے۔ ان کی رگوں میں جرات و مردانگی اور حوصلہ تھا، وہ بڑے جفاکش اور محنت شعار لوگ تھے، اس کے علاوہ یہ خطہ تمام دنیا کے سنگھم پر ہونے کی وجہ سے اس سرزمین کو زمین کی ناف بھی کہا جاتا ہے۔ اگر یہاں پر کسی قسم کا کوئی کام ہو تو پوری دنیا میں بہت جلد اس کے اثرات مرتب ہو جاتے ہیں۔ اس کے



علاوہ یہ اللہ تعالیٰ کا بھی فیصلہ تھا کہ اس کا لاڈلا رسول (ﷺ) سرزمین عرب میں پیدا ہو اور یہاں سے اسلام کا غلغلہ اٹھے اور پوری دنیا کو تسخیر کر لے تو یہی وجہ تھی کہ اللہ جل شانہ نے عرب کو اپنے محبوب ﷺ کے لئے پسند فرمایا۔

### رسالت محمدی ﷺ کا مقصد

قرآن کریم نے جو رسالت اور نبوت کا تصور دیا وہ یہ ہے کہ ہر نبی صرف اس لئے مبعوث کیا گیا ہے کہ وہ اللہ تعالیٰ کے بندوں کو اللہ تعالیٰ کی عبادت کی دعوت دے اور اللہ تعالیٰ کے علاوہ کسی بھی دوسرے کی عبادت سے روک دے اللہ تعالیٰ کے ساتھ اللہ تعالیٰ کے بندوں کا تعلق پیدا کرے اور دنیا کی زندگی میں رہنے کے طریقے سکھائے جو اللہ تعالیٰ نے ارشاد فرمائے ہیں جس کے نتیجے میں انہیں اللہ تعالیٰ کی رضا نصیب ہو اور اس کی دائمی اور اخروی زندگی کا میابی سے ہم کنار ہو، کسی قوم کی محض بیماری ٹھیک کرنے کے لئے نبی کبھی مبعوث نہیں ہوا اور تخلیقی طور پر اللہ تعالیٰ نے ہر بندے میں یہ استعداد رکھ دی ہے کہ وہ ایک دوسرے کو دیکھ کر یا ایک دوسرے سے سمجھ کر سیکھ جاتا ہے۔

جو چیز عقل سے دریافت ہو سکتی ہے اور جس میں کسی آسمانی راہنمائی کی ضرورت نہیں بلکہ اس کے مدارس مل جاتے ہیں ان کے لئے نبی مبعوث نہیں ہوتے۔ نبی اس سوال کے لئے مبعوث ہوتے ہیں جس کا جواب عقل کی رسائی سے بہت بلند ہوتا ہے اور جب وہ جواب ملتا ہے تو عقل اس کی تائید کر سکتی ہے اور اس کی تائید میں دلائل تلاش کر سکتی ہے۔ توحید باری تعالیٰ کے دلائل دنیا میں ہیں۔ نظام کائنات کو دیکھ کر اللہ کی عظمت کا پتا چلتا ہے لیکن جب تک نبی نہ بتائے کہ اللہ کیسا ہے یہ دلائل کچھ نہیں بتا سکتے۔ رسول اللہ ﷺ کی بعثت سے پہلے کچھ لوگ ایسے بھی تھے جو شرک نہیں کرتے تھے ان کو اتنا احساس تھا کہ پتھر کا بت ہمارا کام نہیں کر سکتا، جب وہ ہمارا کام نہیں کر سکتا تو پھر ہم اس کی پوجا کیوں کریں، پھر وہ خیال کرتے تھے کہ اس کائنات کو بنانے والی کوئی ہستی تو ہوگی وہ کیسی ہستی ہے اس کے راضی اور ناراض ہونے کے کیا پیمانے ہیں، موت زندگی کے خاتمے کا نام ہے یا کسی نئی زندگی کی آمد



کا نام؟، اس موت کے پردے میں کیا چھپا ہے؟ موت کے بعد انسان کو کہاں جاتا ہے؟ ان سوالوں کا جواب کسی کے پاس بھی نہیں، ان سوالوں کا جواب قرآن اور اللہ تعالیٰ کے بھیجے ہوئے رسولوں کے پاس ہے۔

اس طرح کے اور بہت سے سوالات کائنات کے ذہنوں میں گردش کر رہے تھے مگر ان کے جواب دینے کے لئے کوئی نہیں اٹھ رہا تھا، ایسے میں محمد ﷺ ہامی ایک جوان کھڑا ہوا، اس نے لا الہ الا اللہ کی صدا بلند تو کی اس آواز کے ساتھ ہی لوگوں کو ان کے سوالوں کا جواب مل گیا جن سوالوں کا جواب سائنس نے اب معلوم کیا ہے، محمد ﷺ نے چودہ سو سال پہلے اس مسئلے کا حل قرآن کی مدد سے بتا دیا۔

اہل مدینہ زیادہ پھل لینے کے لئے اپنی کھجوروں کے درختوں کو پیوند کیا کرتے تھے اور اس طرح پیوند سے زیادہ پھل آتا تھا، ایک بار رسول اللہ ﷺ نے لوگوں سے فرمایا کہ پیوند کے لگانے سے کیا فرق پڑتا ہے جو رزق اللہ تعالیٰ نے دینا ہے وہ ضرور دیگا، لوگوں نے پیوند لگانا ترک کر دیا مگر ان کے درختوں پر پھل کم آئے، تو وہ لوگ دوڑ کر رسول اللہ ﷺ کی خدمت میں آئے کہ ہمارے درختوں پر پھل کم ہے، یہاں رسول اللہ ﷺ نے ان لوگوں کو یوں جواب دیا:-

انتم اعلمون بامور دنیا کم۔

یہ جو تمہارے دنیاوی کام ہیں تم ان میں مجھ سے بہتر سمجھتے ہو، جس طرح زیادہ فائدہ ہے اس طرح کر لیا کرو، مجھے اللہ تعالیٰ نے اس لئے مبعوث نہیں فرمایا، میری بعثت کا مقصد تو آخرت ہے، اخروی زندگی ہے، نہ ختم ہونے والی زندگی ہے، میں دنیاوی کاموں میں تم لوگوں کو حلال و حرام بتا سکتا ہوں جائز و ناجائز بتا سکتا ہوں، اللہ تعالیٰ کس بات سے راضی ہے اور کس بات پر خفا، یہ بتا سکتا ہوں لیکن کون سے کام سے تم کو کتنا نفع ہو سکتا ہے یہ میرا موضوع نہیں ہے۔

مذہب باطلہ اور مذہب حقہ میں ہمیشہ ایک فرق رہا ہے مذہب باطلہ میں کوئی بھی آخرت کا قائل نہیں ہے، نہ کسی کے ساتھ آخرت کی کوئی خبر ہے اور جبکہ مذہب حقہ میں بڑی سادہ سی بات بتائی گئی ہے کہ انسان خواہ کتنا بڑا انسان ہی کیوں نہ بن جائے وہ محتاج ہی ہے مگر اس کا اللہ قادر ہے وہ کسی کا محتاج نہیں اور ساری دنیا اس کی محتاج ہے۔ انسان کو چاہئے کہ وہ اپنے اس رب سے مانگے جو ہر کام پر قادر ہے اور اس کے ساتھ یہ بھی فرما دیا گیا ہے کہ یہ ضروری نہیں ہے کہ جو تم مانگو وہی تم کو مل جائے بلکہ اس میں کچھ کمی بیشی ہو سکتی ہے۔

دنیا کے مذاہب کی تاریخ میں یہ بات ہے کہ اکثر مذاہب جو حق سے بگڑ جاتے ہیں تو وہ باطل کی طرف چلے جاتے، جس طرح دور حاضر میں یہودیت اور عیسائیت بگڑ چکی ہے، جب حضرت موسیٰ مبعوث ہوئے تو ان کا مذہب حق تھا، جب حضرت عیسیٰ نازل کئے گئے تو بھی ان کا مذہب حق تھا مگر جب اللہ تعالیٰ نے محمد ﷺ کو نبی بنا دیا تو اب صرف محمد ﷺ کا مذہب حق ہے، دوسرے تمام مذاہب ختم ہو گئے اور ان کو اسلام نے باطل قرار دیا ہے۔

یہاں ایک چھوٹی سی بات قابل غور ہے کہ جب ہم اپنے نفس کی بات کرتے ہیں اور اللہ تعالیٰ کی بات پر عمل کرنا چھوڑ دیتے ہیں تو ہم شرک کے مرتکب ٹھہرتے ہیں، فرمایا کہ جو لوگ اپنی پوجا کرتے ہیں۔ یہاں یہ بات کھل کر سامنے آتی ہے کہ جب اللہ تعالیٰ کے سامنے کسی کو رکھا جائے اور اس کی بات مانی جائے تو یہ غیر اللہ کی عبادت ہوگی اور اسی میں ہی خسارہ ہے۔ اللہ تعالیٰ نے یہاں ایک قانون واضح فرما دیا کہ محتاج، محتاج کی حاجت کیسے پوری کر سکتا ہے۔ اسی طرح جب ایک آدمی ایک پتھر یا اپنی خواہش کی پوجا کرے گا تو وہ غیر اللہ کی پوجا کر رہا ہے اور ہر غیر اللہ محتاج ہے، اس طرح اس انسان کے لئے نقصان اور بربادی ہے جس نے غیر اللہ کی عبادت کی۔

جب رسول اللہ ﷺ مبعوث ہوئے تو مکہ کی حالت بری تھی ان کے سامنے جب کوئی آدمی کسی طرح کا کوئی عجیب کام کرتا تو وہ لوگ اس آدمی کی پوجا کرتے، جب کوئی جوگی ان کے سامنے آتا تو وہ لوگ اس کی پوجا کرتے، جب وہ کسی جادوگر کو دیکھتے تو اس سے متاثر

ہو کر اس کی پوجا کرتے تھے مگر رسول اللہ ﷺ نے جتنے معجزے پیش کئے ان میں عقلی بھی تھے اور دلائلی بھی، آپ ﷺ کی انگلی سے ماہ منیر کٹ گیا، آپ ﷺ کے اشارے سے سورج واپس پلٹ گیا، آپ ﷺ کا ہاتھوں میں کنکروں نے کلمہ حق کہا اور باوجود اس کے کہ آپ امی تھے مگر قرآن اور اللہ تعالیٰ کے احکامات کے حافظ تھے۔ اس زمانے کے تمام اہل علم و فضل آپ ﷺ کے معجزات کے سامنے سرنگوں ہو گئے، ہر دوست دشمن نے محمد ﷺ کو صادق اور امین کے خطابات سے نوازا مگر پھر بھی لوگوں نے آپ ﷺ کو جھٹلایا۔ اگر آپ ﷺ لوگوں سے یہ کہتے کہ اے لوگو! تم مجھ کو سجدہ کرو تو کوئی بھی مکی اس بات کی مخالفت نہ کرتا بلکہ تمام سردار آپ ﷺ کو سجدہ کرنے کے لئے فوراً گر جاتے مگر تنازعہ تو وہاں کھڑا ہوا، جب آپ ﷺ نے فرمایا کہ میں تو اللہ کا بندہ ہوں اور میں بھی اس کی عبادت کرتا ہوں، تم بھی اس کی عبادت کرو میں بھی تمہارے ہمراہ اس کے حضور سر ٹکاتا ہوں اور تم بھی اس کے سامنے سجدہ کرو یہی آپ ﷺ کی رسالت تھی، یہی آپ ﷺ کی نبوت تھی اور آپ ﷺ نے لوگوں سے اپنی ذات کے لئے سوال نہیں کیا بلکہ ان سب کو یہ کہا کہ اس اللہ کی عبادت کرو جو اس جہاں کے پالنے والا ہے۔ بس یہی آپ ﷺ کی رسالت کا مقصد تھا کہ اللہ کی مخلوق کو اس بات کا درس دیا جائے کہ اس اللہ کی عبادت کرو جس نے تم کو پیدا کیا ہے، اس کا کسی کو شریک نہ ٹھہراؤ اور ہر وہ کام کرو جو تم کو آخرت میں فائدہ پہنچائے اور ہر اس کام سے بچو جو تم کو آخرت میں نقصان دے۔

اللہ رب العزت نے محمد ﷺ کو ایک بڑے اعلیٰ عہدے پر سرفراز فرمانے کے لئے تیار کر لیا تھا، یہ آپ ﷺ کا ایک بڑا امتحان تھا جس کا ممتحن خود اللہ تھا، آپ ﷺ کی رسالت کا چارٹر اللہ تعالیٰ نے خود مرتب فرمایا تھا، امتحان بڑا سخت تھا مگر اللہ تعالیٰ نے اپنے بندے کو امتحان میں کامیاب ہونے کے لئے بڑی محبت سے محنت اور تیاری کروالی تھی۔ آپ ﷺ کی رسالت کے قواعد یہ تھے۔

۱۔ اللہ تعالیٰ کے نام اور عبادت سے منحرف ٹولے کو ان کی حالت سے آگاہ کرنا

اور ان کے انجام سے ڈرانا۔

۲۔ اللہ تعالیٰ کی کبریائی کا پرچار کرانا، اللہ تعالیٰ کی عظمت اور جلال کا آشکارا کرنا اور اللہ تعالیٰ کی ربوبیت کی طرف مائل کرنا۔

۳۔ لوگوں کو غلیظ عقائد، اور اعتماد، اخلاق کی ظاہری و باطنی نجاستوں سے پاک کرنا اور انکی ایک اللہ پر بھروسہ رکھنے کا درس دینا۔

۴۔ پاکیزگی صفائی اور پاکدامنی سکھانا اور یہ واضح کرنا کہ اللہ تعالیٰ پاک ہے اور وہ پاک لوگوں کو ہی پسند فرماتا ہے۔

۵۔ اللہ تعالیٰ کی تعلیم مفت دینا، اس تعلیم کا ان پر احسان نہ جتاننا اور نہ ہی ان سے اپنے کسی فائدے کی توقع رکھنا۔

اس کام میں جس قدر بھی مصائب اور شدید مشکلات سامنے آئیں ان کے سامنے ڈٹ جانا اور ایک اللہ سے مدد طلب کرنا اور اسی کو اپنا کارساز جاننا یہ تھا پرچہ جس پر رسول اللہ ﷺ کی رسالت کا مقصد استوار تھا۔

### حضرت عبدالمطلب

حضرت عبدالمطلب آپ ﷺ کے دادا جان تھے آپ اپنے قبیلہ کے سردار تھے نور محمدی آپ کے پیشانی میں چمک رہا تھا، جب قریش پر کوئی کڑا وقت آتا تھا وہ حضرت عبدالمطلب کو پہاڑ پر لے جاتے تھے اور ان کے وسیلہ سے اللہ رب العزت کے حضور دعا مانگتے تو اللہ ان کی دعا کو قبول فرماتے۔ اگر قحط کے موسم میں حضرت عبدالمطلب بارش کی دعا فرماتے تو اللہ تعالیٰ اپنے محبوب ﷺ کے نور کے صدقے بارش نازل فرماتے اسی وجہ سے حضرت عبدالمطلب مکہ کے ایک مقرب سردار تھے۔

حضرت عبدالمطلب نے زمزم کو نئے سرے سے کھدوا کر درست کیا، جب زمزم

کی کھدائی ہو رہی تھی حضرت عبدالمطلب نے اپنے معاونین کی کمی دیکھ کر اللہ جل شانہ سے منت مانی کہ اگر اس کے دس بیٹے پیدا ہوئے اور وہ جوان ہوئے تو میں ان بیٹوں میں سے ایک کو تیرے نام پر قربان کر دوں گا اللہ تعالیٰ کے کرم سے اس سردار کے گھر دس بیٹے ہوئے اور سارے جوان ہوئے ان بیٹوں میں سے جو بیٹا باپ کی آنکھ کا تارا بنا ہوا تھا اس کا نام حضرت عبد اللہ تھا۔ باپ بیٹے کو بہت زیادہ چاہتا تھا باپ کو اپنی منت پوری کرنے کا خیال آیا کہ کس بیٹے کو اللہ کے نام پر قربان کرے، منت کو پورا کرنے کے لئے جب قرعہ ڈالا گیا تو حضرت عبد اللہ کا نام آیا مگر اللہ تعالیٰ نے اپنی جناب سے حضرت عبد اللہ کو بچا لیا اور اس کی جگہ سوا دس بیٹوں کی قربانی پسند فرمائی۔

ابن ہشام کے بقول حضرت عبدالمطلب کے ہاں پانچ بیویوں سے دس لڑکے اور چھ لڑکیاں پیدا ہوئیں۔

عیص نامی ایک شامی راہب نے اس خیال سے مکہ مکرمہ میں رہائش اختیار کر لی کہ آپ ﷺ کی آمد آمد کا وقت ہے اور وہ آپ ﷺ کے انوار سے منور ہونا چاہتا ہے، حسن اتفاق سے جس روز آپ ﷺ کی ولادت ہوئی، اسی روز اس کی ملاقات آپ ﷺ کے دادا محترم حضرت عبدالمطلب سے ہوئی تو وہ دیکھ کر کہنے لگا کہ بے شک وہ لڑکا جس کے متعلق میں تمہیں باتیں سنا تا تھا آج پیر کے دن پیدا ہو چکا ہے اور بحیثیت نبی ان کی بعثت بھی پیر کے دن ہوگی اور وصال بھی پیر کے دن ہوگا اور آج کی رات ان کی قسمت کا ستارہ طلوع ہو چکا ہے۔

### حضرت عبد اللہ اور اونٹ کا قصہ

قریش مکہ بیٹوں کو اللہ تعالیٰ کی بہت بڑی نعمت خیال فرماتے تھے جب ان کے ہاں پہلا بیٹا پیدا ہوتا تھا تو وہ باپ کا نام ہی بدل دیتے اور کہا جاتا کہ فلاں کا باپ جس کے جتنے لڑکے ہوتے وہ اتنا ہی باثر، طاقتور اور مضبوط فرد ہوتا تھا۔ جو نبی حضرت



عبدالطلب نے کعبہ کی سرداری سنبھالی تو اسی دن انہوں نے تباہ حال زم زم کی کھدائی کا پروگرام بنایا مگر تمام قریش مکہ لڑائی کرنے پر ڈٹ گئے کہ یہ ان کا حق ہے اس وقت سردار مکہ کو اپنی کم طاقت کا احساس ہوا تو انہوں نے کعبہ میں جا کر اپنے رب سے دعا کی کہ اگر اللہ تعالیٰ اس کو دس بیٹے عطا فرمائے اور وہ سارے جوان ہوں تو وہ ان میں سے ایک کو اللہ کے اس گھر پر قربان کرے گا اللہ تعالیٰ نے ان کی دعا قبول فرمائی اور والی کعبہ کو دس لڑکے عطا فرمائے اور سارے کے سارے اللہ کے فضل سے جوان ہوئے۔

ایک دن حضرت عبدالطلب نے اپنے تمام لڑکوں کو اکٹھا کیا اور انکو اپنی منت کے بارے میں بتایا تو سب نے آمین کہا کہ ہم حاضر ہیں آپ اپنی منت پوری کریں اب حضرت عبدالطلب اس لوچ میں پڑ گئے کہ ان میں سے کس بیٹے کو اللہ کی راہ میں قربان کروں؟

یہ تو وہی معاملہ تھا جو حضرت ابراہیم علیہ السلام کے ساتھ پیش آیا تھا مگر ان کے بیٹے زیادہ نہیں تھے انہیں صرف اپنی عزیز شے قربان کرنا تھی مگر یہاں تو تمام جوان بیٹے ہیں جن میں سے ایک کو قربان کرنا تھا ان تمام بیٹوں میں عبداللہ حضرت عبدالطلب کی آنکھ کا تارا بڑا سجیلا جوان چمکتی پیشانی، ہر دل عزیز اور وجیع و جمیل تھا بلکہ باقی تمام بھی کچھ کم نہ تھے آخر کار کس کو قربان کیا جائے قال نکالا گیا تو قال عبداللہ کے نام نکل آیا یہ دیکھ کر حضرت عبدالطلب پریشان ہوئے کہ میں کس طرح چاند جیسے سے بیٹے کو قربان کروں مگر ایک طرف اللہ تعالیٰ سے کیا ہوا وعدہ تھا منت پوری کرنا لازمی تھا بادل ناخواستہ حضرت عبدالطلب اپنے چاند سے فرزند کو قربانی کے لئے لے کر چل دئے۔

جب اہل مکہ نے دیکھا کہ حضرت عبدالطلب اپنے چاند سے بیٹے کو چھری ہاتھ میں اٹھائے لے جا رہے ہیں تو تمام نے جلد ہی یہ معاملہ سمجھ لیا وہ تمام بھاگے کہ اس لڑکے کو بچائیں تمام لوگوں نے کہا کہ ایسا نہ کریں مگر حضرت عبدالطلب نے کہا کہ میں اپنے بیٹوں کی نذر ضرور اتاروں گا بھلا میں اپنے رب کے حکم کی خلاف ورزی کیسے کر سکتا ہوں قریش



نے کہا کہ اگر آج آپ نے بیٹا قربان کیا تو تمام لوگ اپنے بیٹوں کی قربانی میں آپ کی تقلید کریں گے ایک قریشی نے کہا کہ وہ اپنا سارا مال دے کر بھی اپنے ہاشمی جوان کو بچائیں گے کیونکہ یہ سب کچھ اللہ کے کرم سے ہو رہا تھا اور ہوتا بھی کیوں نہ کیونکہ اللہ تعالیٰ کے آخری رسول کا نور عبد اللہ کی پیشانی میں چمک رہا تھا اور وہ نور کسی طرح سے ضائع نہیں کیا جاسکتا۔

اہل قریش نے حضرت عبدالمطلب کو اس بات پر راضی کر لیا کہ اگر اللہ تعالیٰ عبد اللہ کے بدلے جانور کی قربانی پسند فرمائیں جس طرح کہ اللہ تعالیٰ نے حضرت ابراہیم علیہ السلام کے ساتھ کیا تھا کہ ان کے بیٹے کی جگہ اللہ تعالیٰ نے اپنی جناب سے دنبہ بھیجا تھا۔ اب یہ معاملہ درپیش آیا کہ عبد اللہ کے بدلے کیا قربان کیا جائے۔ لہذا قریش کا ایک وفد ایک یثرب کی راہبہ کے پاس گیا اس نے مشورہ دیا کہ آپ ایک طرف وہ لڑکا کھڑا کریں اور دوسری طرف دس اونٹ اور پھر فال نکالیں اس طرح اس وقت تک فال نکالیں جب تک فال اونٹوں پر نہ آجائے اور ہر بار دس اونٹ بڑھادیں۔

وہ وفد مکہ واپس آیا اور انہوں نے اس راہبہ کے مشورہ پر عمل کیا اور ہر بار فال عبد اللہ کے نام آتا یہاں تک کہ نوے اونٹ آگئے اب کی بار سواونٹ تھے تمام لوگوں کے دل کانپ گئے نہ جانے اگلا فال کیا دکھائے گا جو نہی فال ڈالا وہ اونٹ کے نام کا نکلا تو حضرت عبدالمطلب نے فوراً سواونٹ آپ کی قربانی کے لئے تیار کئے اور قربان کر کے لوگوں میں تقسیم کر دئے اس دن سے عرب میں آدمی کا خون بہا سواونٹ مقرر ہو گیا اسلام کے نزول کے بعد رسول اللہ ﷺ نے بھی خون بہا سواونٹ ہی رکھے۔

### حضرت عبد اللہ

حضرت عبدالمطلب اپنے پیارے بیٹے حضرت عبد اللہ کے بدلے کے اونٹوں کی قربانی سے فارغ ہوئے تو آپ نے اپنے لاڈلے بیٹے کی شادی کا پروگرام بنایا عبد اللہ نور محمدی کی وجہ سے بڑا حسن و جمال رکھتے تھے اور حضرت عبدالمطلب کی منت نے ان کے

حسن کو چار چاند لگا دئے تھے۔ مکہ کی ہر لڑکی کی خواہش تھی کہ عبداللہ اس کا ہو جائے مگر اللہ تعالیٰ نے ان کو اپنی کرم نوازی سے پردہ عفت میں رکھا۔ ایک حسین و جمیل خاتون آئی اور اس نے حضرت عبداللہ سے اپنی خواہش کا کہا تو حضرت عبداللہ نے اس کی خواہش کو ٹھکرا دیا کہ وہ اس سے شادی نہیں کر سکتا بلکہ اپنے باپ کی مرضی سے کرے گا۔ حضرت عبدالمطلب ان کے لئے ایسی لڑکی کی تلاش میں تھے جو نسب اور سیرت کے لحاظ سے حضرت عبداللہ کے ہم پلہ ہو۔ آخر کار کافی کوشش بسیار کے بعد حضرت عبدالمطلب نے ایک خوب رو خوب سیرت لڑکی تلاش کر لی اور حضرت عبدالمطلب کی نظر انتخاب بنوز ہرہ کے سردار وہب بن عبد المناف کی پری جمال اور چاند سی صاحبزادی آمنہ پر آ کر رک گئی۔ حضرت آمنہ مکہ کی تمام لڑکیوں سے حسن و جمال، سیرت و کردار اور نسب میں سب سے اعلیٰ تھی۔ عبداللہ سردار مکہ کا پیارا اور لاڈلا بیٹا تھا سو اونٹوں کی قربانی نے اس شخصیت کو اور نکھار دیا تھا۔ بنوز ہرہ کے سردار وہب بن عبد المناف وفات پا چکے تھے اور آمنہ اس وقت اپنے چچا کی نگرانی اور کفالت میں تھیں۔

حضرت عبدالمطلب نے آمنہ کے چچا وہیب کو اپنے پیارے بیٹے کے واسطے آمنہ کے لئے پیغام بھیجا جو کہ بغیر کسی چوں و چراں کے قبول کر لیا گیا، ایک مجلس میں حضرت آمنہ حضرت عبداللہ کی دلہن بنی اور اسی مجلس میں حضرت عبدالمطلب نے وہیب کی بہن سے شادی کی۔ اور اس طرح اللہ تعالیٰ نے اپنے محبوب رسول ﷺ کا نور اپنی منزل تک پہنچانے کا کام مکمل کر دیا۔ مکہ کے دستور کے مطابق حضرت عبداللہ تین دن اپنے سسرال میں رہے اس کے بعد اپنی دلہن لے کر اپنے گھر آ گئے، اس وقت عبداللہ کی عمر شریف چوبیس سال تھی اور حضرت آمنہ کی عمر شریف بھی بیس سال کے لگ بھگ تھی۔

### حضرت آمنہ

حضرت آمنہ بنوز ہرہ کے سردار وہب کی خوب سیرت بیٹی تھی اس کی شادی اس وقت کے سب سے حسین و جمیل اور خوب سیرت و خوب صورت لڑکے عبداللہ سے ہوئی یہ وہ

مکرم لڑکا تھا کہ جس میں اللہ تعالیٰ نے اپنے محبوب رسول ﷺ کا نور ڈالا تھا۔ شادی کے بعد حضرت عبداللہ تین دن حضرت آمنہ کے ساتھ رہے۔ اللہ جل شانہ نے اپنی جناب سے حضرت محمد ﷺ کا نور حضرت عبداللہ کے توسط سے حضرت آمنہ کے رحم میں ڈال دیا، اس طرح وہ نور جو اللہ تعالیٰ نے اس کائنات کے بنانے سے پہلے بنایا تھا، جب حضرت آدم علیہ السلام کی تخلیق ہوئی تو یہ نور حضرت آدم کی پیشانی میں رکھ دیا گیا اور یہ نور مختلف انبیاء کرام و صالحین کے ذریعہ سے حضرت عبدالمطلب اور پھر حضرت عبداللہ تک پہنچا اور پھر یہاں سے حضرت آمنہ کے رحم میں ڈال دیا گیا وہ سفر اپنی منزل پر پہنچ کر مکمل ہو گیا۔

حضرت آمنہ فرماتی ہیں کہ عورتوں کو حمل کی گرانی محسوس ہوتی ہے ان کو بہت سے مسائل کا سامنا کرنا پڑتا ہے مگر اللہ تعالیٰ کے کرم سے مجھے کسی قسم کے مسئلے کا سامنا نہیں کرنا پڑا۔

## اصحاب فیل کا قصہ

رسول اللہ ﷺ کی ولادت مبارکہ سے پہلے شاہ حبشہ کی طرف سے یمن کا جو گورنر تھا وہ خانہ کعبہ کے طواف سے بڑا سیخ پا تھا، اس نے اپنے ایک شہر صنعاء میں ایک بڑا عالی شان کلیسا بنوایا اور حکم دیا کہ اب کوئی آدمی کعبہ کا طواف نہیں کرے گا بلکہ وہ تمام لوگ اس کے تعمیر کردہ کلیسا کا طواف کریں گے۔ اس نے اس کی منادی ہر طرف کروادی اور اس منادی سے سیخ پا ہو کر بنی کنانہ کے ایک بہادر مرد نے اس کلیسا میں گھس کر پیشاب کر دیا، جب اس گھناؤنی کارروائی کی خبر ابرہہ کو ملی تو اس کو بڑا غصہ آیا اور اس نے ارادہ کیا کہ اب وہ خانہ کعبہ کو گرا کر ہی دم لے گا۔ چنانچہ وہ ایک بڑا عالی شان لشکر لے مکہ پر حملہ آور ہوا، اس کے پاس بڑے ہاتھی تھے اسے اپنے ان ہاتھیوں پر براگمان تھا۔ یہ مکہ وہ لشکر کعبہ سے دیکھ فاصلے پر خیمہ زن ہو گیا اور اس نے اپنے ایک فوجی افسر اسود بن مقصود کو ایک لشکر دے کر حکم دیا کہ وہ مکہ والوں سے چھیڑ چھاڑ کرے تاکہ لڑائی کا بہانہ بن جائے لہذا وہ اٹھا اور اہل تہامہ اور قریش کے مال مویشی جن میں حضرت عبدالمطلب کے اونٹ بھی تھے لوٹ کر اپنے ساتھ

لے آیا جب حضرت عبدالمطلب کو اس کی خبر ملی تو آپ ابراہمہ کے پاس گئے ابراہمہ نے آپ کا بڑا احترام کیا اور آنے کا مقصد پوچھا تو آپ نے کہا کہ میرے اونٹ واپس کر دو۔

ابراہمہ یہ جواب سن کر بڑا متعجب ہوا اور جواب دیا! کہ اے سردار تم جانتے ہو کہ میں کس لئے یہاں آیا ہوں؟ میں تمہارے اللہ کے گھر کو گرانے آیا ہوں، حضرت عبدالمطلب نے بڑے اعتماد سے کہا کہ اونٹوں کا میں مالک ہوں اور خانہ کعبہ کا مالک وہ اللہ تعالیٰ ہے وہ اپنے گھر کی حفاظت خود کر لے گا بس آپ میرے اونٹ واپس کر دیں۔ یہ جواب سن ابراہمہ بہت خوش ہوا کہ اب میدان خالی ہے اور اسے کعبہ گرانے میں دیر نہیں لگے گی اور اس نے نعرہ لگایا کہ اب کعبہ مجھ سے بچ نہیں سکتا۔

حضرت عبدالمطلب اپنے اونٹ لے کر واپس لوٹ آئے اور قریش کو جمع کر کے حکم دیا کہ مکہ کو خالی کر دو اور پہاڑی دروں میں چلے جاؤ یہ کہہ کر چند آدمیوں کو ساتھ لے کر کعبہ گئے اور کعبہ کے حلقے کو پکڑ کر اللہ تعالیٰ سے یوں دعا گو ہوئے۔

اے اللہ بندہ اپنے گھر کو بچایا کرتا ہے تو بھی اپنے گھر کو بچا، ایسا نہ ہو کہ کل کو ان کی صلیب اور تدبیر تیری تدبیر پر غالب آجائے، اگر تو ہمارے قبلہ کو ان پر چھوڑنے لگا ہے تو حکم کر جو چاہتا ہے۔

یہ دعا کر کے حضرت عبدالمطلب اپنے ساتھیوں کے ہمراہ پہاڑوں کی طرف نکل گئے، اگلی صبح ابراہمہ نے اپنی فوج کو حملے کا حکم دیا، جب اس نے ہاتھیوں کا منہ مکہ کی طرف کیا تو وہ بیٹھ گئے، ان پر بہت تشدد کیا مگر وہ نہ اٹھے، جب ان کا منہ دوسری طرف کیا جاتا تو وہ اٹھ کر دوڑ پڑتے، اللہ تعالیٰ نے سمندر کی طرف سے اپنی فوج بھیجی، یہ فوج ابا بیلوں کی فوج تھی، ننھے منے پرندے تین تین کنکر لے کر آتے اور ابراہمہ کے لشکر پر مارتے وہ تین کنکر ایٹم بم بن کر گرتے اور تباہی مچا دیتے، اس طرح ابراہمہ کا انجام بڑا غضبناک ہوا یہ واقعہ آپ ﷺ کی ولادت سے صرف ۵۵ دن قبل کا تھا۔

## حضرت عبداللہ کا وصال

حضرت عبدالمطلب بڑے خوش و خرم تھے کہ انہوں نے اپنے لال کی شادی کر دی اور وہ بھی ایک نیک سیرت، پری جمال اور خوش بخت لڑکی سے ادھر حضرت عبداللہ کی ماں بھی بہت خوش تھی کہ اس کی بہو حور کی طرح خوبصورت تھی۔ شادی کو ابھی چند دن ہی ہوئے تھے کہ شام کی طرف ایک تجارتی قافلے کی روانگی کا وقت آ گیا تاکہ مال تجارت جو جمع ہے اس کو فروخت کر کے منافع کمایا جائے۔ اس مرتبہ اس تجارتی قافلے کی قیادت بھی حضرت عبداللہ کو سونپی گئی تھی۔ حضرت عبدالمطلب کے گھر کے احاطے میں سامان تجارت تیار ہو رہا تھا اور اس کا رواں میں اہل مکہ کے کئی تاجر اور بھی شامل ہو گئے تاکہ دوران سفر ڈاکوؤں کے حملوں کا خطرہ کم سے کم ہو جائے اگر کوئی حملہ ہو بھی تو اس کا کامیاب جواب دیا جاسکے۔ آخر اللہ تعالیٰ کے حکم سے روانگی کا وقت آ گیا، حضرت عبداللہ اپنے سامان تجارت کے ہمراہ تیار ہوئے اور آخری بار اپنے حرم میں گئے جہاں پری جمال حضرت آمنہ ان کا انتظار فرما رہی تھیں، حضرت عبداللہ نے اپنی نئی نویلی دلہن کے ہمراہ صرف تین دن بسر کئے تھے، آپ ان سے ملے اور وعدہ کیا میں جلد ہی آ جاؤں گا اور یہ سفر صرف ایک دو ماہ پر محیط ہوگا۔ حضرت عبداللہ حضرت آمنہ سے چند باتیں کر کے واپس پلٹ آئے جہاں سامان تجارت اونٹوں پر لادا جا رہا تھا، حضرت عبداللہ اپنے والد محترم سے ملے اور ان سے ہدایات لے کر اپنے سامان سفر کے پاس آ گئے اور چلنے کا حکم دیا، ادھر حضرت آمنہ اپنے خوش بخت شوہر کی سلامتی کے لئے اللہ تعالیٰ سے دعا گو تھی۔ (طبقات ابن سعد، ج ۱، ص ۹۵)

حضرت عبداللہ کی قیادت میں تجارتی قافلہ بمعہ سامان روانہ ہو گیا، مکہ کا موسم سخت تھا، ہر طرف سے سخت لو چل رہی تھی، جب ہوا چلتی تو معلوم ہوتا کہ ہوا تنور سے نکل کر آرہی ہے۔ ہوا اپنے ساتھ ریت کے ذرات بھی اڑا کر لے آتی تھی اور یہ تجارتی قافلہ منازل طے کرتا ہوا شام کی سرحدوں کو چھونے لگا، اگلے دن شام کے بازاروں کی سرداروں کا سامان تجارت فروخت ہونے لگا، مکہ کی کھجوروں کی پوری دنیا میں مانگ تھی اور اس وقت بھی ہے، سامان تجارت خوب فروخت ہوا، پہلے اس سفر میں آٹھ نو ماہ کا عرصہ لگتا تھا مگر اس بار



یہ سفر مختصر ہو کر چھ سات ماہ پر محیط ہو گیا۔ حاصل شدہ منافع سے مزید سامان تجارت خریدا گیا کیونکہ مکہ میں بھی سامان تجارت فروخت ہوتا تھا اور وہاں عکاظ کا میلہ بڑا مشہور تھا۔ یہ کامیاب کارواں مکہ کی طرف روانہ ہوا اور یثرب کی سرزمین پر آگیا یہ وہ سرزمین تھی جس کو حضرت آمنہ کے لال نے منور کرنا تھا، ہر طرف کھجوروں کی قطاریں خوبصورت اور بہترین نخلستان یثرب والوں نے اہل قافلہ کا استقبال ایک نئے انداز سے کیا مگر اس قافلے کو یہاں ایک سانحہ کا سامنا کرنا پڑا وہ یہ کہ یہاں سردار قافلہ حضرت عبداللہ کی طبیعت خراب ہو گئی۔ وہ اس قابل نہیں تھے کہ اونٹ پر بیٹھ کر اپنا سفر جاری رکھ سکیں، سفر کی صعوبتوں کی وجہ سے ان کی بیماری میں اضافہ ہو رہا تھا، لہذا یہ فیصلہ کیا گیا کہ حضرت عبداللہ کو یہاں ہی چھوڑ دیا جائے تاکہ یہ صحت یاب ہو کر مکہ چلے آئیں اور ان کی خدمت کیلئے ایک خدمت گار چھوڑ کر یہ قافلہ اپنی منزل کی طرف بڑھ گیا اور حضرت عبداللہ یثرب میں اپنی دادی اماں کے خاندان بنونجار کے ہاں ٹھہر گئے۔

تجارتی قافلہ مکہ میں آیا تو ہر طرف خوشیوں کا سامان تھا، حضرت عبدالمطلب کچھ پریشان سے تھے کیونکہ ان کو ان کا لاڈلا حضرت عبداللہ نظر نہیں آ رہا تھا انہیں اطلاع دی گئی کہ ان کا لاڈلا یثرب میں بیمار پڑ گیا تھا، ان کا سفر کرنا ان کی صحت کے لئے مناسب نہیں تھا اس لئے ان کو وہاں پر ہی چھوڑ دیا گیا ہے اور جب وہ صحت یاب ہو جائیں گے تو وہ مکہ لوٹ آئیں گے۔ اس خبر نے حضرت عبدالمطلب کو اور غمگین کر دیا ادھر حضرت آمنہ بھی اس خبر کی منتظر ہیں کہ کب حضرت عبداللہ تشریف لائیں اور وہ ان کو بتائیں کہ ان کو کس طرح کی خوشیوں کا سامنا ہے کہ ان کے لطن میں حضرت عبداللہ کا وارث پل رہا ہے اور وہ روئے زمین پر چند ماہ میں قدم رکھنے والا ہے، حضرت آمنہ کی نگاہیں ہر طرف حضرت عبداللہ کو تلاش کر رہی تھیں مگر مارے شرم سے اس بات کا اظہار نہیں کر رہی تھی کہ کس قسم کا معاملہ ہے۔ وہ اہل کارواں کو دیکھ رہی تھیں مگر ان میں حضرت عبداللہ نہیں تھے۔ اتنے میں حضرت عبدالمطلب گھر میں تشریف لائے اور انہوں نے تمام قصہ حضرت آمنہ کو بتایا کہ ان کا لاڈلا یثرب میں بیمار پڑا ہے اور ان کی خدمت کے لئے ہم کوئی مناسب بندوبست کر رہے ہیں



اس خبر نے حضرت آمنہ کے دل پر اوس ڈال دی اور وہ غمگین ہو کر رہ گئیں سردار مکہ نے فرمایا بیٹا پریشان نہ ہوں میں ابھی کسی کو بھیج رہا ہوں تاکہ وہ حضرت عبداللہ کو لائیں اور ہم یہاں ان کا مناسب علاج کروائیں۔

ادھر حضرت عبدالمطلب نے حضرت حارث جو کہ حضرت عبداللہ کے بھائی تھے کو اپنے پاس بلایا اور ساری صورتحال سے آگاہ فرمایا اور کہا کہ اب تم یثرب جاؤ اور دیکھو کہ ہمارے لاڈلے کا کیا حال ہے اور ان کے آرام کا خیال رکھتے ہوئے ان کو مکہ میں لے آؤ۔ حضرت حارث تیار ہو کر یثرب کی طرف روانہ ہوئے تاکہ حضرت عبداللہ کی صحت کی خیر خبر جلد از جلد سردار کو بتائیں۔

حضرت عبدالمطلب کچھ زیادہ ہی پریشان ہو گئے۔ حضرت عبداللہ کی بیماری کی خبر نے ان کے دل کو بٹھا دیا، ان کی نگاہوں میں وہ دعا جو انہوں نے کعبہ میں مانگی تھی کہ اگر اللہ تعالیٰ ان کو ایک کثیر اولاد دے گا تو وہ اپنا ایک بیٹا اس کعبہ کے نام کر دے گا۔ اس کی نظروں میں اپنے تمام جوان فرزند ہیں، ان کی نظروں میں حرب بن امیہ کی سازشیں بھی ہیں، ان کی نظروں میں اپنے لاڈلے پر اونٹ قربان کرنے کا منظر بھی ہے، ان کی نظروں میں وہ وقت بھی ہے جب انہوں نے اہل فیل کو دو ٹوک جواب دیا تھا اور اللہ تعالیٰ نے اس کی فوج کو تباہ کیا تھا اور ان کی نظروں میں وہ وقت بھی تھا جب انہوں نے خوشی خوشی حضرت عبداللہ کو تجارت کے لئے روانہ کیا تھا۔

حضرت عبدالمطلب حضرت حارث کو یثرب کی طرف روانہ کر کے سیدھے حرم کعبہ میں گئے اور وہاں دامن کعبہ تھام کر اللہ تعالیٰ سے رورو کر دعائیں کیں کہ اے اللہ میرے لال کا تو ہی نگہبان ہے اور پھر کعبہ کا طواف کیا۔ اس سے پہلے جب ابرہہ نے کعبہ پر حملہ کیا تھا تو اسی طرح حضرت عبدالمطلب نے دامن کعبہ تھام کر اللہ تعالیٰ سے دعائیں کیں تھیں اور اس وقت اللہ تعالیٰ نے آپ کی دعائیں قبول فرمائیں تھیں۔

حضرت عبدالمطلب کے حکم سے حضرت حارث یثرب کی طرف اپنا اونٹ اور

ایک ساتھی لے کر فوراً نکل گئے تاکہ جلد از جلد حضرت عبداللہ سے مل کر ان کا حال دریافت کر کے والد محترم کو دیں جب حضرت حارث یثرب پہنچے تو ان کو اپنے چھوٹے بھائی کی خدمت کرنے کا موقع ہی نہ ملایا کیونکہ ان کے پہنچنے سے چند دن قبل حضرت عبداللہ کا وصال ہو چکا تھا وصال کے وقت ان کی عمر شریف پچیس سال تھی اور ان کو بنو نجار کے نابغہ جعدی نامی قبرستان میں سپرد خاک کر دیا گیا تھا۔ اس سانحہ کا حضرت حارث پر بہت برا اثر پڑا۔ حضرت حارث حضرت عبداللہ کی بجائے ان کے وصال کی اطلاع لے کر انتہائی غمگین حالت میں بو جھل قدموں سے مکہ کی طرف عازم سفر ہو گئے۔

حضرت عبداللہ نے اس سرزمین پر اپنا آخری سانس لیا جس کو اس کے لال نے منور کرنا ہے یہ جگہ ہی اس کے لال کا دار الحکومت ہوگا اور وہ یہاں رہ کر پوری دنیا پر حکومت کرے گا۔ یہی وہ قبیلہ تھا جس نے رسول اکرم صلی اللہ علیہ وسلم کی یثرب تشریف آوری پر خوشی کے شادیاں بجاے تھے اور اس قبیلہ کی بچیوں نے حضرت عبداللہ کے لال کے لئے پھول کی پیتیاں نچھاور کیں تھی اور یہاں ہی اللہ تعالیٰ کے رسول صلی اللہ علیہ وسلم نے اسلام کی پہلی مسجد بنائی تھی۔

حضرت عبدالمطلب طواف کعبہ سے فارغ ہوئے تو ان کے دل کو سکون سا آ گیا اور وہ سیدھے حضرت آمنہ کے پاس آئے اور ان کو کہا کہ آج یا کل ایک قافلہ آ رہا ہے میرا لال اس میں ہوگا پریشانی کی کوئی بات نہیں وہ بالکل ٹھیک ہیں حضرت آمنہ کو دلا سے دینے کے بعد حضرت عبدالمطلب کی طبیعت میں کچھ ٹھہراؤ سا آ گیا تھا اور حضرت آمنہ کو بھی دلا سے مل گیا کہ جو بات حضرت عبدالمطلب کرتے ہیں اس میں وزن ہوتا ہے اور وہ جو بات کرتے ہیں سچ کرتے ہیں۔ حضرت عبدالمطلب اب اپنے بیٹے حارث کی واپسی کا انتظار کرنے لگے۔

اس تجارتی قافلے سے سرداران مکہ کو بہت سا منافع ملا تھا اس منافع کی خوشی میں ہر طرف ضیافتوں کا ایک سلسلہ چل نکلا تھا ہر سردار نے اپنی بساط کے مطابق ضیافت کا انتظام کیا مگر جس ضیافت کا اہتمام حضرت عبدالمطلب نے کیا اس کی کیا بات تھی۔ ویسے بھی

حضرت عبدالمطلب کا خاندان خیرات اور صدقات دینے میں سب سے زیادہ مشہور تھا، وہ ضیافت جو حضرت عبدالمطلب کی طرف سے دی گئی اس میں مکہ کی مشہور ڈش 'ثرید شامل تھا اور ہر کسی نے اس 'ثرید کی خوب تعریف کی۔

حضرت عبدالمطلب ضیافت سے فارغ ہو کر اس طرف گئے جہاں سے 'ثیرب کا راستہ صاف دکھائی دیتا تھا، آپ کو اپنے لال کا انتظار تھا جس کو لاکھ منٹوں کے بعد اللہ تعالیٰ نے ان کو عطا کیا تھا، لال بھی ایسا کیا جو ان کے دل کا ٹکڑا تھا۔ حضرت عبدالمطلب کی پریشانی بڑھ رہی تھی کہ کافی دیر ہو چلی ہے اور اب تک 'ثیرب کی طرف سے کوئی خبر ان کو نہیں ملی اور یہ سوچ کر دل کو تسلی دی کہ بس میرا بیٹا حارث اپنے بھائی کو لے کر ہی آئے گا اور اب وہ گھڑی بھی آن پہنچی جس کا ہاشمی خاندان کو انتظار تھا۔ حضرت عبدالمطلب کو دور ایک اونٹ دکھائی دیا اور پہچان گئے کہ یہ تو حارث کا اونٹ ہے لیکن اس کے ہمراہ تو بس ایک ہی آدمی ہے، ہاں یہی میرا بیٹا ہوگا حضرت عبدالمطلب نے سوچا کہ اگر یہ عبد اللہ ہے تو پھر غلام کہاں ہے؟ کچھ دیر بعد یہ اونٹ مکہ کی گلیوں میں آ گیا اور حضرت عبدالمطلب کے سامنے آ کر رک گیا۔

حضرت حارث کا چہرہ ادا اس اُترا ہوا تھا اس نے اترتے ہی رونا شروع کر دیا اور وہ دلخراش خبر دی کہ جس کی حضرت عبدالمطلب کو توقع ہی نہ تھی یہ خبر سن کر حضرت عبدالمطلب لرز گئے کہ ان کا لاڈلا بیٹا اس دنیا سے رخصت ہو گیا ہے ہر طرف کہرام مچ گیا، وہ بیٹا جس کی خاطر میں نے ہزاروں اونٹوں کی قربانی دینے کا فیصلہ کیا تھا، جس بیٹے کی نذر کی قبولیت نے کوئی زندگی دی تھی آج اس کی موت نے میری زندگی کو تلخ بنا دیا ہے۔ جس بہو کو وہ گھربیاہ کر لائے تھے اور انہوں نے کعبہ میں اس کا شکر ادا کیا تھا آج وہ اس کے آنگن میں بیوہ ہو چکی تھی۔ حضرت آمنہ، اور حضرت عبدالمطلب کا غم پورا عرب مل کر بھی نہیں بٹا سکتے تھے۔ کل تک حضرت آمنہ کو دنیا کی خوش قسمت ترین دلہن کیا جاتا تھا آج اس کا سہاگ اجڑ گیا تھا، آج وہ مکہ کی سب سے دکھی خاتون بن گئی تھی مگر پھر حضرت آمنہ نے خیال کیا کہ ان کے لطن میں حضرت عبد اللہ کی نشانی موجود ہے اس کو رونے کی کوئی ضرورت نہیں اللہ تعالیٰ نے اس کو

تہا نہیں رکھا۔

حضرت عبداللہ کی موت سے حضرت عبدالمطلب کو سخت صدمہ پہنچا۔ سردار حرب بن امیہ نے کہا کہ حرب بن امیہ کا خاندان اب ہاشمی خاندان پر سبقت لے جائے گا کیونکہ اب حضرت عبدالمطلب کو ایک دلخراش صدمہ پہنچا ہے اور وہ اس صدمے کو برداشت نہیں کر سکے گا۔ حضرت عبداللہ نے اپنے پس ماندگان میں اپنی حاملہ بیوی حضرت آمنہ، ایک لوٹھی جس کا نام ام ایمن تھا جس کو برکت کہا جاتا تھا کو چھوٹا اور ترکہ میں پانچ اونٹ اور بکریوں کا ایک ریوڑ بھی ہاشمی خاندان کے لئے یہ وہ صدمہ تھا جس کو وہ برداشت نہیں کر سکتے تھے مگر اللہ تعالیٰ نے ان کو ہمت دی اور انہوں نے اس صدمہ کو خندہ پیشانی سے برداشت کیا۔ (سیرت خاتم النبیین ﷺ از ڈاکٹر ماجد علی خان)

## حضرت آمنہ کی دل جوئی

جب حضرت آمنہ حضرت عبداللہ کے گھر دلہن بن کر آئی تو اس نے خیال کیا کہ وہ اب ایک قلعے سے نکل کر دوسرے قلعے میں آگئی ہے اب اس کو کسی قسم کا کوئی خطرہ نہیں۔ حضرت آمنہ کو اپنا قبیلہ یاد آتا کہ اس کے کڑیل جوان بھائی، چچا، ماموں اور ان کے وہ عرب حلیف جن کی تلواروں میں بجلیاں بستی تھیں جن کے بازووں میں سمندر کی طاقت تھی جن کی چوپالیں مہمانوں سے پھری رہتی تھیں جن کے چولھے دن رات بکریوں کے گوشت کی خوشبو سے رچے رہتے تھے ان کے حلیفوں کی تعداد بھی ناقابل گنتی تھی ان کی کھجوروں کی شہرت پوری دنیا میں تھی اور اس کے بھائیوں نے آمنہ کو اپنی ہتھیلیوں کی چھاؤں میں پال پوس کر جوان کیا تھا۔ ادھر سردار کعبہ کے پاس بھی اس کی یہی شان تھی عبداللہ کی وفات سن کر حضرت آمنہ کے بھائی، چچا، ماموں پھوپھیاں اور خالائیں آئیں تاکہ اپنی لاڈلی کا دکھ بٹا سکیں مگر ان میں اتنی سکت نہیں تھی کہ کوئی اٹھ کر اس لاڈلی کے آنسو بھی پونچھ ڈالے، اس کے دکھ میں شریک ہو جائے مگر ان میں سے کوئی بھی ایسا نہ تھا کہ وہ حضرت آمنہ کے دل کو دلا سہ دے دے، اس کے آنسو پونچھ دیکھو کیونکہ یہ قدرت کا کیا ہوا تھا اس کے سامنے کسی کی

نہیں چلتی تھی، بس بھائیوں نے اپنی بے بسی پر آنسو بہائے اور چلے گئے مگر اللہ تعالیٰ نے اپنے حبیب ﷺ کی ماں کی دل جوئی خود فرمائی۔

## حضرت آمنہ بیوگی میں

حضرت عبداللہ کی وفات کا سب سے زیادہ دکھ حضرت عبدالمطلب اور حضرت آمنہ کو ہوا مگر اللہ تعالیٰ نے ان دونوں کو اپنی جناب سے حوصلہ اور ہمت عطا فرمائی۔ رسول اللہ ﷺ کی والدہ ماجدہ حضرت آمنہ فرماتی ہیں کہ جب میں امید سے تھی پریشانیوں نے مجھے گھیرا ہوا تھا مگر میرا دل خوش تھا۔ بیوگی میں کسی خاتون کو خوش ہونا مشکل ہوتا ہے مگر اللہ تعالیٰ اپنی جناب سے اپنے محبوب ﷺ کی ماں کو خوش خرم رکھ رہا تھا۔ حضرت آمنہ جب بھی چلتیں تو ان کو محسوس ہوتا کوئی ان کو کہہ رہا ہو کہ آہستہ آہستہ چلو تمہارے بطن میں اس امت کا امام ہے۔

یوں تو جب سے حضرت آمنہ کو حمل ہوا، تب سے حضرت آمنہ شاداں و فرحاں تھیں اور جوں جوں حمل اپنی منازل کی طرف بڑھ رہا تھا حضرت آمنہ کی خوشی اور مسرت میں اضافہ ہو رہا تھا آپ کو طرح طرح کو خواب دکھائی دے رہے تھے۔ حضرت آمنہ خوش و خرم رہ رہی تھی۔ ان کا چہرہ پر نور اور کھلا کھلا سے دکھائی دے رہا تھا جیسے تمام جہان کی خوشیاں ان کی جھولی میں ڈال دی گئی ہوں اس لئے روز بروز ان کے حسن میں اضافہ ہو رہا تھا اور آنے والے مہمان کے آنے کے دن نزدیک سے نزدیک تر ہو رہے تھے مکہ کی گلیاں ایک حسین نور سے منور ہو رہی تھیں ہر طرف خوشیوں کا سماں تھا پریشان اور افسردہ سردار قریش حضرت عبدالمطلب بھی خوش ہو رہے تھے ان کے دل میں بھی ایک ان جانی سے خوشی گردش کر رہی تھی اور ان تمام خوشیوں نے حضرت آمنہ کی بیوگی کو افسردگی سے نکال کر خوشی کی راہ پر ڈال دیا تھا۔ ﴿میلاد مصطفیٰ - از علامہ ابن کثیر رحمۃ اللہ علیہ﴾



## حضرت آمنہ کے خواب قبل از ولادت نبوی ﷺ

رسول اللہ ﷺ کی والدہ ماجدہ حضرت آمنہ فرماتی ہیں کہ جب میں امید سے تھی تو کسی نے آکر مجھے خواب میں یہ بشارت دی کہ تم اس دنیا اور آخرت کے سردار کی ماں بننے والی ہو، دیکھو جب وہ پیدا ہو تو کہنا کہ میں اس مولود مسعود کو اللہ واحد کی پناہ میں دیتی ہوں تاکہ وہ ہر حاسد کے حسد سے محفوظ رہے اور ان کا نام محمد ﷺ رکھنا۔ حضرت آمنہ مزید فرماتی ہیں کہ انہوں وقت ولادت دیکھا کہ ان کے اندر سے ایک نور سا نکلا ہے جس کی روشنی میں ان کو شام اور بصری کے محل نظر آگئے اور وہ گھر جس میں آپ ﷺ کی ولادت ہوئی وہ نور سے بھر گیا۔

جب سے حضرت آمنہ کو حمل ہوا تب سے سے شاداں و فرجاں تھیں اور جوں جوں وضع حمل کا وقت نزدیک آ رہا تھا توں حضرت آمنہ کی خوشی اور مسرت میں اضافہ ہو رہا تھا اور آپ کو طرح طرح کو خواب دکھائی دے رہے تھے۔

رسول اللہ ﷺ کی والدہ ماجدہ حضرت آمنہ فرماتی ہیں ایک رات میں خواب دیکھتی ہوں کہ ایک آنے والا مجھے کہہ رہا ہے کہ:-

”تمہارے بطن میں اس امت کا آقا ہے اس کے ساتھ ایک ایسا نور ظاہر ہوگا جس سے سرزمین شام کے مقابل بصری کے محلات روشن ہو جائیں گے اور جب وہ تشریف لائیں تو ان کا نام محمد ﷺ رکھنا، ان کا نام تورات اور انجیل میں احمد ہے اور تمام اہل زمین اور آسمان اس کے مدح سراہیں۔“ ﴿میلاد مصطفیٰ۔ از علامہ ابن کثیر رحمۃ اللہ علیہ﴾

## حضرت عبدالمطلب کے خواب

حضرت عبدالمطلب کو لاڈلے بیٹے کی وفات اور حریفوں کی سازشوں نے کچھ



پریشان کر دیا تھا۔ ایک رات وہ محو خواب تھے وہ دیکھتے ہیں کہ ان کے دست مبارک میں ایک ایسا مضبوط درخت ہے جس کا ایک سر آسمان کے ساتھ لگا ہوا ہے اور اس کی دوسری ٹہنیاں مشرق و مغرب کو چھو رہی ہیں اور اس درخت سے انتہائی تیز روشنی نکل رہی ہے جس سے آنکھیں خیرہ ہو کر رہ گئیں تھیں۔ اس طرح کی روشنی انہوں نے کبھی نہیں دیکھی تھی۔ انہوں نے دیکھا کہ تمام دنیا اس کے سامنے سجدہ کر رہی ہے۔ اس خواب نے حضرت عبدالمطلب کی تمام پریشانی دور کر دی، حضرت عبدالمطلب نے فوراً ایک نجومی کو بلایا اور اس کے سامنے اپنا خواب رکھا، اس نجومی کچھ تھوڑا سا سوچا اور پھر حضرت عبدالمطلب سے گویا ہوا کہ تیرا خواب سچائی پر مبنی ہے اور تیرے گھر ایک ایسا لڑکا پیدا ہوگا جس کی شہرت کے سامنے آسمان بھی کم پڑ جائے گا، اس کی حکومت مشرق و مغرب اور شمال سے جنوب تک پھیلی ہوگی، اس کے سامنے کسی کا چراغ نہیں جلے گا، تمام دنیا اس کی فرمانبرداری اور مطیع ہوگی، ہر کوئی اس کی تعریف کرے گا اور وہ اللہ تعالیٰ کا ایک محبوب انسان ہوگا۔ (شواہد النبوة از مولانا عبدالرحمن جامی)

اس خواب کی تعبیر نے حضرت عبدالمطلب کو اور شاداں و فرحان کر دیا۔ وہ کعبہ میں گئے اور اللہ کا شکر ادا کیا کہ اس نے اس کو ایک سچا خواب دکھایا۔ اس طرح کے کئی خواب حضرت آمنہ نے بھی دیکھے۔ یہ ہی وہ اثاثہ تھا جس نے ان دونوں اصحاب کو خوشی میں مبتلا کر رکھا تھا۔

### راہب کا خیال

اس وقت عیسائی مذہب کی فرمانروائی کا چرچا تھا، ہر کوئی اس کی حقانیت کو مانتا تھا، ہر وہ آدمی جو عیسائی مذہب کا پیروکار تھا اس کو ان کی الہامی کتاب سے یہ لکھا ہوا ملا کہ ایک اللہ کا رسول آئے گا اور اس طرح پہلے تمام رسولوں کی حکومت اور ان کا مذہب ختم ہو کر اس رسول کے مذہب میں مل جائے گا، اس کا مذہب ہی سچا اور آخری مذہب ہوگا اور اس طرح کا نظریہ ایک عیسیٰ نامی راہب کا تھا۔ اور وہ اس خیال سے مکہ آ کر رہنے لگا کہ اب اس نبی

کی آمد کا وقت آچکا ہے اور وہ اس نبی کے انوارات سے منور ہو رہی ہیں اور وہ تمام مناظر دیکھ سکیں جو ان کے مذہب میں درج ہیں۔ اللہ تعالیٰ کا ایسا احسان ہوا کہ جس دن آپ ﷺ کی ولادت ہوئی اس دن حضرت عبدالمطلب ان سے ملنے کے لئے ان کے گھر گئے، اس راہب کی دوستی حضرت عبدالمطلب کے ساتھ تھی اور حضرت عبدالمطلب اس بات سے بے خبر تھے کہ ان کے ہاں اللہ نے پوتا دیا ہے، اس راہب نے دور سے حضرت عبدالمطلب کو دیکھا اور کہا کہ تم کو مبارک ہو وہ لڑکا جس کا میں ذکر خیر کیا کرتا تھا وہ پیدا ہو گیا ہے۔ آج چونکہ پیر کا دن ہے یہ دن ہی اس کی ولادت کا دن ہے اور پیر کا دن ہی اس کی بعثت کا دن ہوگا۔ اس کا وصال جس دن ہوگا اس وہ دن بھی پیر کا ہوگا کیونکہ آج رات اس کا ستارہ آسمان پر طلوع ہو چکا ہے۔ اور پھر سوچ بچار کر کے حضرت عبدالمطلب کے چہرے کو دیکھا اور کہا کہ آپ اس کے جدا مجد ہیں۔ (خصائص الکبریٰ انوار محمدیہ از جلال الدین سیوطی)

### ابن الہبیان کا خیال

اہل یہود کو بھی آپ ﷺ کی ولادت کا علم تھا ان کے تمام یہودی اس بات کے قائل تھے کہ ایک دن اس علاقے میں اللہ تعالیٰ کا آخری رسول (ﷺ) مبعود ہوگا اور ساری دنیا اس کی تعریف کرے گی۔ اس بات کا خیال کر کے ایک یہودی عالم جس کا نام ابن الہبیان تھا شام سے مکہ منتقل ہو گیا تا کہ رسول اللہ (ﷺ) کا نظارہ کر سکے۔ مگر اس کی حیات نے اس کو اتنی مہلت نہ دی کہ وہ رسول اللہ (ﷺ) کا نظارہ کرتا، اس کی موت نزدیک آگئی وہ بستر پر لگ گیا تو اس نے اپنے دوستوں اور احباب کو جمع کیا اور کو کہا کہ اللہ تعالیٰ کے ایک رسول (ﷺ) کی ولادت کا وقت قریب ہے اور اگر تم میں سے کوئی اس کو دیکھے تو اس پر فوراً ایسی ایمان لے آئے اور وہ اللہ کا آخری رسول ہوگا کیونکہ ہمارا مذہب بھی ہم کو یہی کہتا اور ہماری الہامی کتاب میں بھی اس کا مکمل حال موجود ہے اس نصیحت کے اس کا وصال ہو گیا۔ (سیرت ابن ہشام)

## بھاگوت کا خیال

ہندوؤں کی مذہبی کتاب بھاگوت میں بھی جا بجا سرور عالم صلی اللہ علیہ وسلم کی ولادت کی طرف اشارہ موجود ہے۔ ان غیر مذاہب کی کتب تو اس بات کی گواہی دیتی ہیں کہ اللہ کا ایک رسول آئے گا اور وہ رسول اُمی ہوگا مگر وہ خود اس مذہب کے خلاف عمل پیرا ہیں۔ بھاگوت میں لکھا ہے کہ ایک پیغمبر کی ولادت شانسی والے شہر، شبہل میں سب سے بڑے پروہت کے ہاں ۱۲ اشکل پلئہ کو ہوگی باپ کا نام ویشنویش ہوگا اور ماں کا نام سومتی ہوگا یہاں شانسی سے مراد امن، شبہل سے مراد مکہ ہے، پروہت سے مراد سردار حضرت عبدالمطلب، شکل پلئہ سے مراد بیچ الاول، ویشنویش سے مراد حضرت عبد اللہ اور سومتی کا مطلب حضرت آمنہ ہے۔ (بھاگوت پران)

## ولادت کا لمحہ

رسول اللہ صلی اللہ علیہ وسلم کا نور اللہ تعالیٰ نے مختلف واسطوں سے حضرت عبد اللہ کی پیشانی میں منتقل کر دیا اور یہ نور پھر یہاں سے حضرت آمنہ کے شکم مبارک میں منتقل ہو گیا۔ یہاں بھی اس نور پاک کی ایک الگ شان تھی۔ حضرت آمنہ فرماتی ہیں ”مجھے محسوس ہی نہ ہوا کہ میں حاملہ ہوں۔ اور نہ ہی مجھے دوسری عورتوں کی مانند گرانی ہوئی، مجھے بس اتنا معلوم ہوا کہ میرے ایام ماہواری رک گئے۔ ایک بار میں خود رنگی میں تھی کہ کسی نے آکر مجھ سے دریافت کیا کہ اے آمنہ! کیا تجھے علم ہے کہ تو حاملہ ہو گئی ہے؟۔ انہوں نے جواب دیا نہیں، پھر اس نے بتایا کہ تم حاملہ ہو اور تیرے پاس اس امت کا سردار اور نبی ہے اور جس دن یہ واقعہ رونما ہوا وہ سوموار کا دن تھا۔“ (الوفاء ابن جوزی، جلد اول۔ ص ۸۸)

حضرت آمنہ فرماتی ہیں کہ میرے ایام حمل بڑے سکون و آرام سے بسر ہوئے اگرچہ میں اپنے شوہر کی وفات کی وجہ سے بہت زیادہ پریشان تھی۔

ربیع الاول کا مہینہ تھا، سوموار کے دن کی حسین سحر طلوع ہوئی، آسمان پر اندھیرا

اپنی حکومت سمیٹ رہا تھا کیونکہ دھرتی پر ایک ایسا سورج طلوع ہونے والا تھا جس کے سامنے کسی شے کی روشنی نہیں بڑھ سکے گی۔ صبح ہوئی سویرے حضرت عبدالمطلب کعبہ میں تشریف لے گئے ان کا دل آج بہت خوش تھا وہ کعبے کے مالک سے کچھ مانگ رہے تھے کہ اے اللہ مجھے میرے لاڈلے کی نشانی عطا کر دے اس سے پہلے حضرت عبدالمطلب ایک راہب سے مل کر آئے تھے اس نے بھی خوش خبری دی تھی کہ اس دھرتی پر اللہ کا رسول پیدا ہو چکا ہے اور اس نے اشارہ بھی کیا تھا کہ اے عبدالمطلب تو اس لڑکے کا جدا مجد ہوگا اور مگر نہ جانے وہ کیوں پھر بھی اللہ سے کچھ التجا کر رہے تھے اور حضرت عبدالمطلب اس خاندان کے سردار تھے جس نے کبھی بھی شرک نہیں کیا تھا انہوں نے کبھی اپنی بیٹیوں کو زندہ دفن نہیں کیا تھا یہ وہ خاندان تھا جس کے کسی فرد نے زنا نہیں کیا تھا یہ خاندان اللہ تعالیٰ کے فضل سے ہر طرح کی اخلاقی اور سماجی برائی سے پاک تھا۔ گڑگڑا کر دعائیں مانگ رہے تھے۔

حضرت آمنہ فرماتی ہیں کہ جب حمل مبارک کو پورے نو ماہ ہو گئے تو وہی آواز گونجی ہوئی جس نے مجھے حمل کی اطلاع دی تھی کہ اے آمنہ! یہ کہو کہ میں اللہ واحد سے اس کے لئے ہر حاسد کے شر سے پناہ مانگتی ہوں۔ اور اس کے بعد ہر سو ایک تیز روشنی پھیل گئی اس روشنی سے کمرہ بقعہ نور ہو گیا یہ روشنی اتنی تیز روشنی جس میں حضرت آمنہ نے شام کے محلات دیکھ لئے اور اللہ تعالیٰ نے اپنے حکم سے حضرت آمنہ کو ایک بیٹے کی ماں بنا دیا۔

یہ صدا آئی کہ یہ ان کی دعاؤں کا صلہ ہے جنہوں نے ہزاروں سال پہلے دعائیں کیں تھیں۔ نہے رسول ﷺ جب اس دنیا پر تشریف لائے تو دونوں ہاتھ زمین پر رکھے ہوئے تھے دائیں ہاتھ کی مٹھی بند اور شہادت کی انگلی اللہ کی طرف اٹھی ہوئی تھی جو اس بات کا اعلان کر رہی تھی کہ اللہ ایک ہے وہ ہی حمد کے لائق ہے اور وہی ساری کائنات کا خالق اور سب اسی کے بندے ہیں۔

جب آپ ﷺ پیدا ہوئے تو آپ ﷺ کا بدن بالکل پاکیزہ اور تیز بوکتوری کی طرح، ناف بریدہ اور خنتہ کئے ہوئے تھے چہرہ چودھویں رات کے چاند کی طرح چمک رہا

تھا، آنکھیں قدرت الہی سے سرگیں جیسے ابھی کمال کا سرمہ لگایا ہو اور دونوں مبارک شانوں کے درمیان مہر بنوت درخشاں تھی۔ وہب بن زمعہ جو آپ کی پھوپھی تھی اس نے آپ ﷺ کے دادا حضرت عبدالمطلب کی طرف آدمی بھیجا اس وقت آپ حطیم میں اپنے اور اپنی قوم کے مردوں کے درمیان تشریف فرما تھے۔ جب دادا کو خبر ملی کہ اس کے گھر پوتا ہوا ہے تو وہ دوڑ کر گھر آئے تاکہ اپنے لاڈلے بیٹے کے بیٹے کو دیکھیں، جونہی وہ گھر میں آئے اور پوتے کے رونے کی آواز آئی تو دل خوشی کے مارے باغ باغ ہو گیا۔ گھر کی ہر شے منور تھی ہر چیز کا رنگ نکھرا نکھرا تھا، بام و در سے خوشبو کی لپٹیں آرہی تھیں، ہر خادمہ شاد تھی حرم عبدالمطلب میں چاندنی کھیل رہی ہے، گھر کی فضا مہک رہی ہے، نوری کی چادر تن گئی ہے، خاموشیاں مسکرا رہی ہیں، چچاؤں کے دل کی کلیاں کھل رہی ہیں، ہر طرف چہل پہل ہے۔ ہر طرف سے مبارک ہو..... مبارک ہو..... کی صدائیں گونج رہی تھیں۔ حضرت عبدالمطلب گھر میں داخل ہوئے تو ننھا منا پوتا سامنے لایا گیا، یہ ننھا منا پوتا کیا تھا چاند کا ٹکڑا تھا، ننھے ننھے بازو بند مٹھیوں کے ہمراہ کھلے ہوئے تھے، آنکھیں چودھویں کے چاند کی مانند روشن، پلکوں میں اس طرح سیاہی تھی کہ ابھی کسی نے سرمہ لگایا ہو، ننھا منا منہ ہلکی ہلکی سانسیں لے رہا تھا، ناک مبارک انتہائی خوبصورت انداز میں تھی، پیشانی انتہائی اعلیٰ معیار پر تھی، ریشمی بال سر کو چار چاند لگا رہے تھے، جسم اطہر سے خوشبو آرہی تھی، اس طرح کی خوشبو کہ کسی نے اس کو سونگھا تک نہیں تھا، جونہی بوڑھے عبدالمطلب نے پوتے کو دیکھا تو جوانی ان کی رگوں میں لوٹ آئی اور ایک بار پھر مبارک ہو کی صدا گونجی، یہ آواز ام ایمن کی تھی جو ننھے منے بچے کو اٹھائے ہوئے کھڑی تھی، حضرت عبدالمطلب اپنے پوتے کو دیکھ کر مسرور ہوئے اور اس ننھے پوتے کو لے کر خانہ کعبہ گئے، کعبہ بھی مسرور تھا کہ اس کو اس کا والی مل گیا جس کا اللہ تعالیٰ نے اس سے وعدہ کیا تھا۔

حضرت عبدالرحمن بن عوف رضی اللہ عنہ کی والدہ شفاء صاحبہ جس کو رسول اللہ ﷺ کی دانی بننے کی سعادت حاصل ہوئی تھی وہ فرماتی ہیں کہ جب سیدہ آمنہ کے ہاں رسول اللہ ﷺ کی ولادت باسعادت ہوئی تو آپ کو میں نے اپنے دو ہاتھوں پر اٹھایا اور میں نے ایک



آواز سنی جو کہہ رہی تھی کہ اے آمنہ! تیرا رب تجھ پہ رحم فرمائے۔

حضرت شفاء فرماتی ہیں کہ اس نور مجسم کے ظاہر ہونے سے میرے سامنے مشرق و مغرب میں روشنی پھیل گئی یہاں تک کہ میں نے شام کے بعض محلات کو دیکھا، پھر جب میں لیٹ گئی تو اندھیرا اچھا گیا اور مجھ پر رعب اور کپکی طاری ہو گئی اور میرے دائیں جانب سے روشنی ہوئی تو میں نے کسی کہنے والے کو سنا وہ پوچھ رہا تھا کہ تم اس بچے کو کہاں لے گئے تھے، جواب ملا میں انہیں لے کر مغرب کی طرف گیا تھا، پھر وہی اندھیرا وہی رعب اور وہی لرزا مجھ پر دوبارہ طاری ہوا، پھر میری بائیں جانب سے روشنی ہوئی، میں نے سنا کوئی پوچھ رہا تھا تم اسے کدھر لے گئے تھے تو دوسرے نے جواب دیا کہ میں انہیں مشرق کی طرف لے گیا تھا، اب دوبارہ نہیں لے جاؤں گا اور یہ بات میرے دل میں کھٹکتی رہی یہاں تک کہ اللہ تعالیٰ نے اپنے پیارے رسول ﷺ کو مبعوث فرمایا اور میں ان لوگوں میں سے تھی جو سب سے پہلے آپ ایمان لائے۔

مکہ کے ایک یہودی نے اہل قریش سے پوچھا کہ اے اہل قریش! کیا آج رات تمہارے ہاں کوئی بچہ پیدا ہوا ہے تو اہل قریش نے لاعلمی کا اظہار کیا، پھر اس یہودی نے تاکید کی کہ خیال رکھو آج کی رات قریش کے خاندان میں ایک لڑکا پیدا ہوگا جس کے کندھے پر بالوں کا ایک گچھا ہوگا، یہ بات سن کر اہل قریش اپنے اپنے گھروں میں چلے گئے اور پوچھا تو معلوم ہوا کہ عبد اللہ کے ہاں فرزند پیدا ہوا ہے۔ ان لوگوں میں سے ایک آدمی اس یہودی کے پاس آیا اور کہا کہ عبد اللہ کے گھر بیٹا پیدا ہوا ہے، اس نے کہا کہ مجھے اس کے گھر لے جاؤ، وہ قریشی اس کے گھر لے گیا۔ درمیتیم ننھا رسول ﷺ اس کے سامنے لایا گیا تو اس نے ننھے رسول ﷺ کی کمر سے کپڑا ہٹایا تو اس کو مہر نبوت نظر آئی، یہ دیکھ کر وہ یہودی غش کھا کر گر گیا اور بے ہوش ہو گیا، جب اس کو ہوش آئی تو لوگوں نے اس سے کہا کہ کیا وجہ تھی تو اس نے کہا کہ آج بنی اسرائیل سے نبوت ختم ہو گئی اور پھر قریشیوں سے کہا کہ اے اہل قریش! خوشیاں مناؤ، ناچو، کودو اس لڑکے کی وجہ سے پوری دنیا میں تمہاری عظمت کا چرچا ہوگا۔



السيرة النبوية، احمد بن زيني دحلان، ج ۱، ص ۲۸)

حضرت عباس رضی اللہ تعالیٰ عنہ فرماتے ہیں کہ رسول اللہ ﷺ جب پیدا ہوئے تو آپ مختون تھے اور ناف کٹی ہوئی تھی یہ صورتحال دیکھ کر دادا نے فرمایا کہ میرے بیٹے کی شان بہت بلند ہوگی۔

شاعر اسلام حضرت حسان بن ثابت رضی اللہ عنہ کو اللہ تعالیٰ نے طویل عمر عطا فرمائی۔ آپ رضی اللہ عنہ فرماتے ہیں کہ میری ابھی عمر آٹھ سال تھی اور اس وقت مجھ میں اتنی سمجھ بوجھ تھی کہ جو میں دیکھتا اور سنتا تو وہ مجھے یاد رہتا تھا، ایک دن علی الصبح یثرب میں ایک اونچے ٹیلے پر ایک یہودی کو میں نے چیختے چلاتے ہوئے دیکھا، وہ یہ اعلان کر رہا تھا کہ اے گروہ یہود سب یہاں آ جاؤ، جب تمام اکٹھے ہو گئے تو اس نے کہا کہ وہ ستارہ طلوع ہو گیا ہے جس نے اس شب کو طلوع ہونا تھا۔

حضرت کعب رضی اللہ عنہ احبار فرماتے ہیں کہ میں نے تورات میں پڑھا تھا کہ اللہ تعالیٰ نے حضرت موسیٰ کو نبی کریم ﷺ کی ولادت کے وقت آگاہ کیا تھا اور اس طرح حضرت موسیٰ علیہ السلام نے اپنی قوم کو رسول اللہ ﷺ کی ولادت کی نشانی بھی بتادی تھی کہ جب آپ ﷺ کی ولادت ہوگی تو اس وقت آسمان پر ایک ستارہ مکہ میں طلوع ہوگا۔

### حلیہ مبارک

روئے مبارک جمال الہی کا آئینہ دار اور انوار تجلی کا شاہکار تھے، ننھے رسول صلی اللہ علیہ وآلہ وسلم کا رخسار مبارک نہ بہت زیادہ گداز تھے اور نہ ہی کم، بلکہ نرم سرخی مائل اور ہموار تھے۔ ننھے رسول صلی اللہ علیہ وآلہ وسلم کے چہرے مبارک کا رنگ گورا، گلابی اور نورانی چہرہ چودھویں رات کے چاند کی طرح چمکتا تھا، ٹھوڑی چھوٹی اور ننھے رسول صلی اللہ علیہ وآلہ وسلم کی پیشانی مبارک کشادہ اور روشن جو کہ ابھری ہوئی نہ تھی، چہرہ قدرے گول تھا، ننھے رسول صلی اللہ علیہ وآلہ وسلم کی بھونیں خمدار، باریک اور گنجان، اور دونوں کے درمیان ایک رگ تھی

جو کہ ابھری ہوئی تھی، آپ ﷺ کی پلکیں لمبی تھی، آنکھیں مبارک بڑی بڑی، سرخی مائل ان میں سرخ ڈورے تیر رہے تھے، روشن اس طرح کہ ابھی ابھی ان میں کا جل ڈالا گیا ہو۔ آپ ﷺ کا دہانہ مبارک کشادہ، جو مناسب تھا اور پاکیزگی لئے ہوئے تھا۔

نہے رسول صلی اللہ علیہ وآلہ وسلم کی ناک مبارک بلندی مائل مگر زیادہ اونچی نہ تھی سر مبارک بڑا لیکن نہایت موزوں جس پر بال مبارک سیاہ اور قدرے گنگریا لے تھے اور آپ کے بال مبارک جوانی میں کبھی کانوں تک کبھی کانوں سے نیچے تک، کبھی شانہ مبارک تک اور کبھی شانہ مبارک سے نیچے تک، پہلے آپ ﷺ سر میں کنگھی فرماتے اور پھر مانگ نکالتے تھے جو کہ سر مبارک کے درمیان ہوا کرتی تھی۔

مہر نبوت دونوں شانوں کے درمیان میں بائیں طرف والی سخت ہڈی کے قریب تھی یہ کیبوتری کے انڈے کے برابر تھی، مہر نبوت کا گوشت مبارک خوبصورتی سے بھرا ہوا اور سرخی مائل تھا اور اس مہر مبارک کے چاروں طرف بڑے بڑے تل تھے اور گردا گرد باریک بال تھے جس طرح کہ کسی محل کے گرد چوکیدار حفاظت پر مامور ہوں۔ نہے رسول صلی اللہ علیہ وآلہ وسلم کا سینہ مبارک کشادہ اور ابھرا ہوا تھا، شکم مبارک بالکل ہموار اور بالوں سے خالی تھا۔ نہے رسول صلی اللہ علیہ وآلہ وسلم کی کلائی مبارک مضبوط دراز اور بازو مبارک پر گوشت تھا بوقت ولادت آپ کی دونوں مٹھیاں بند اور سرخ سرخ مکوں کی کیفیت میں نظر آتی تھیں، ہتھیلیاں مبارک نرم، کشادہ، خوشبودار اور پر گوشت تھیں، جسم مبارک کی ہڈیاں بڑی چوڑی اور مضبوط تھیں۔ نبی اکرم صلی اللہ علیہ وآلہ وسلم کی انگلیاں مبارک نہایت حد تک دراز، مناسب اور خوبصورت تھیں، پاؤں مبارک پر گوشت، ہموار صاف اور نرم تھے اور جلد مبارک خوبصورت، نرم و نازک اور خوشبودار تھی۔

نہے رسول صلی اللہ علیہ وآلہ وسلم کی مبارک پنڈلیوں پر گوشت نہیں تھا بلکہ موزونیت کے مطابق متوازن تھیں، آپ ختنہ اور ناف بریدہ پیدا ہوئے، آپ سے پہلے کوئی نبی مختوں اور ناف بریدہ نہیں پیدا ہوا، بغل مبارک صاف خوبصورت، خوشبودار پاک تھیں،

کرمبارک اور ریڑھ کی ہڈی نہایت خوبصورت اور مناسب تھی۔ اور آپ صلی اللہ علیہ وآلہ وسلم کے لب مبارک نہایت خوبصورت سرخی مائل اور نرم و نازک تھے۔

### ابولہب کی خوشی

مکہ کا ہر ذرہ آپ ﷺ کی ولادت کی خوشی میں مست تھا، ہر کوئی ہر دوسرے کو مبارک دے رہا تھا کہ اس کو مبارک ہو کیونکہ اللہ تعالیٰ نے اس دھرتی پر اپنا کرم کر دیا ہے، اسی طرح آپ ﷺ کی ولادت کی خوشی میں تمام سرداروں کو حضرت عبدالمطلب کی طرف سے یہ خوشخبری بھیجی گئی کہ اس کے ہاں ایک پوتا پیدا ہوا ہے، ہر کوئی یہ خوشخبری سن کر آپ ﷺ کا دیدار کرنے کے لئے لپکا، اس طرح کی خوشخبری آپ ﷺ کے چچا ابولہب کو دی گئی ان کے ہاں یہ خوشخبری ان کی ایک خادمہ ثویبہ لے کر گئی، تو ابولہب نے اس باندی کو ایک انگلی کا اشارہ کر کے آزاد کر دیا روز حشر اللہ تعالیٰ اپنی جناب سے ابولہب کی اس خوشی کے موقع پر اس انگلی کے اشارے پر اس انگلی کو اس کا حق ضرور عطا فرمائیں گے اس دائمی دوزخی کو اسی وقت اسی دن ٹھنڈا پانی بھی پینے کو مل جاتا اور اس کے عذاب میں تخفیف کر دی جاتی ہے اور روز حشر تک ایسا ہوتا رہے گا۔ آزادی حاصل کر کے وہ خادمہ آپ ﷺ کے پاس آئی اور اس نے تین دن آپ ﷺ کو دودھ پلایا اس نے حضرت حمزہ رضی اللہ عنہ کو بھی دودھ پلایا تھا اور عقیقہ کے بعد پندرہ بیس دن تک انہوں نے ننھے رسول ﷺ کو اپنا دودھ پلایا۔

### بوقت ولادت اللہ تعالیٰ کی قدرت

جب اللہ تعالیٰ نے اپنے محبوب بندے اور رسول ﷺ کو دنیا میں مبعوث فرمایا تو بڑے عجیب و غریب حالات سامنے آئے تاکہ لوگوں کو معلوم ہو جائے کہ یہ بچہ کوئی معمولی نہیں بلکہ اللہ تعالیٰ کا نبی اور رسول ہے، آپ ﷺ کے نور سے مکہ کی زمین کے پست حصے منور ہو گئے۔ آپ کی پیدائش کے وقت ایسا نور خارج ہوا کہ اس سے قیصر و کسری کے محل نظر آ گئے، شیاطین جو آسمانوں پر جاتے تھے اب ان کا آسمانوں پر جانا بند کر دیا گیا اور آسمانوں کی حفاظت شہاب ثاقب سے کر دی گئی۔ شہر مدائن میں محل کسری پھٹ گیا اور اس کے چودہ

کنگرے ٹوٹ کر گئے جس کا اشارہ تھا کہ یہ حکومت چودہ حکمرانوں کے بعد اہل اسلام کے حوالے ہو جائے گی۔ آتش کدہ فارس بجھ گیا۔ بحیرہ سادہ جس کے گرد شرک ہوتا تھا اس کے علاوہ وہاں کے لوگ اس بحیرہ میں اپنے بچوں کو غسل دیتے تھے تاکہ وہ ہر لحاظ سے بہتر ہوں وہ خشک ہو گیا اور وادی سادہ کی جو ندی خشک تھی وہ لبالب بھر گئی ﴿ابن سعد و ابو نعیم﴾

### ایوانِ کسری کی خوشی کا انوکھا انداز

اللہ تعالیٰ نے یہ دنیا بڑی عجیب بنائی ہے اس میں ہر شے کے انداز و اطوار ایک دوسرے سے مختلف ہیں ہر ایک کی عادت دوسرے کی نفی بن کر سامنے آتی ہے گویا کہ ہر کسی کی اپنی بانسری اپنا راگ کے مصداق اس دنیا کا کارخانہ چل رہا ہے مگر سب کا منبع و محور ایک ہی ہے ہر ایک کو اپنے محبوب سے محبت ہوتی ہے۔ جب اللہ تعالیٰ نے اپنے محبوب کو دنیا میں بھیجا تو اللہ تعالیٰ کی مخلوق نے اپنے اللہ کے محبوب کی آمد پر اپنے انداز سے خوشی منائی۔ سیرۃ المصطفیٰ صلی اللہ علیہ وسلم میں ہے کہ جس شب اللہ کے محبوب صلی اللہ علیہ وسلم کی ولادت ہوئی تو ایوانِ کسریٰ میں زلزلہ آیا، جس سے محل کے چودہ کنگرے گر گئے اور فارس کا آتش کدہ بجھ گیا جو کئی ہزار سال سے مسلسل روشن تھا اور دریائے ساوہ خشک ہو گیا گویا کہ یہ سب رسول اللہ صلی اللہ علیہ وسلم کی ولادت کی خوشی میں جھوم رہے ہوں اور ان تمام چیزوں نے اپنی یہ ساری خوشی رات کی تاریکی میں منائی۔

جب صبح ہوئی تو کسریٰ نہایت پریشان تھا مگر شاہانہ وقار اس کے اظہار سے مانع تھے۔ بالآخر اس نے تنگ آ کر اپنے وزراء و امراء کا اجلاس بلایا اور اسی وقت اسے یہ خبر سنائی گئی کہ فارس کا آتش کدہ بجھ گیا ہے یہ سن کر کسریٰ کی پریشانی میں اور اضافہ ہو گیا۔ ادھر سے موبدان نے یہ خبر دی کہ اس رات میں نے یہ خواب دیکھا کہ سخت اونٹ عربی گھوڑوں کو کھینچے لے جا رہے ہیں اور دریائے وجلہ سے پار ہو کر سارے ملک میں پھیل گئے ہیں۔ کسریٰ نے موبدان سے اس خواب کی تعبیر پوچھی تو اس نے کہا کہ شاید عرب کی طرف سے کوئی بڑا حادثہ پیش آئے گا۔ کسریٰ نے اپنے اطمینان کی خاطر نعمان بن منذر کے نام ایک

پیغام بھیجا کہ میری طرف کسی عالم کو بھیجو۔

نعمان بن منذر نے عبدالمسیح غسانی کو اس کی طرف بھیجا اور کسریٰ نے اس سے مخاطب ہو کر کہا کہ جو کچھ میں تم سے پوچھنا چاہتا ہوں کیا تم کو اس کا علم ہے، عبدالمسیح نے کہا کہ جب آپ حکم کریں گے تو مجھے معلوم ہو جائے گا کہ مجھے علم ہے یا نہیں اور اگر علم ہو تو صحیح جواب دوں گا ورنہ کسی جاننے والے کی طرف راہنمائی کروں گا۔ کسریٰ نے تمام واقعہ بیان کیا تو عبدالمسیح نے کہا کہ مجھ کو اس کی تعبیر کا علم نہیں بلکہ میرے ماموں کو ہے جو کہ آج کل شام میں موجود ہے کسریٰ نے اسے حکم دیا کہ تم خود اپنے ماموں کو میرے پاس لے کر آؤ، جب عبدالمسیح اپنے ماموں کے پاس آیا تو وہ مرنے کے نزدیک تھا مگر ابھی تک ہوش میں تھا، عبدالمسیح نے چند شعر اس کے سامنے کہے جن کو سن کر اس کے ماموں سطح نے کہا کہ تم کو کسریٰ نے بھیجا ہے کہ اس کے سوالوں کا جواب دو، اے عبدالمسیح سن لے جب کلام الہی کی تلاوت کثرت سے ہونے لگے اور صاحب عصا ظاہر ہو اور وادی سادہ رواں ہو جائے دریاے سادہ خشک ہو جائے، فارس کی آگ بجھ جائے تو سطح کے لئے شام، شام نہ رہے گا۔ بنی ساسان کے چند مرد اور عورتیں بقدر کنگروں کے حکومت کریں گے اور جو شے آنے والی تھی وہ آگئی ہے، یہ کہ کر سطح مر گیا۔

عبدالمسیح واپس آیا اور کسریٰ سے سارا ماجرا کہہ سنایا، چودہ حکومتوں کو گزرنے کے لئے ایک وقت درکار ہے مگر زمانہ تیزی سے گزر جاتا ہے اور زمانے کی آنکھ نے وہ وقت دیکھ لیا جب حضرت عثمان غنی رضی اللہ عنہ کے سالار کسریٰ کے ملک پر قابض ہو گئے۔ (سیرۃ المطفیٰ از حضرت علامہ مولانا محمد ادریس صاحب کاندھلوی۔ ص ۵۵ تا ۵۷)

### ابلیس کا سوگ

جس دن محمد ﷺ کی ولادت ہوئی وہ دن ابلیس پر بڑا بھاری دن تھا، اس دن وہ خوب پھوٹ پھوٹ کر رویا، شیطان اپنی زندگی میں وہ چار بار رویا۔ جن میں دوبارہ رسول



اللہ صلی اللہ علیہ وسلم کی ولادت کے غم میں اور دو مرتبہ اپنی کوتاہیوں پر۔ پہلی مرتبہ اس دن رویا جس دن اس کو دھتکارا گیا اور ملعون قرار دیا گیا، دوسری بار جب اسے بلندی سے پستی میں ڈال دیا گیا، تیسری بار جب رسول اللہ صلی اللہ علیہ وسلم کی ولادت شریف ہوئی اور چوتھی بار جب اللہ تعالیٰ نے سورۃ فاتحہ نازل فرمائی۔ (روض الانف، جلد ۱، ص ۱۸۱)

## روما کی کرسی

روما کے ایک گرجا گھر میں دو کرسیاں پڑی تھیں جن میں سے ایک کرسی حضرت عیسیٰ علیہ السلام کے حواری پطرس کی کرسی کے نام سے موسوم تھی، وہ کرسی خالی رہتی تھی۔ جب ۱۷۹۵ء کو نپولین نے روما کو تاراج کیا اور اس کرسی کے پاس گیا تو وہ یہ دیکھ کر حیران ہوا کہ اس کرسی پر ”لا الہ الا اللہ محمد رسول اللہ“ یہ وہی کلمہ تھا جو اللہ کریم کے عرش پر لکھا ہوا تھا۔ جب حضرت آدم علیہ السلام پیدا کئے گئے تو انہوں نے سب سے پہلی نظر جب عرش عظیم پر ڈالی تو یہی کلمہ لکھا تھا، یہی کلمہ ہے جس کی طاقت سے جبرائیل امین افلاک کو سر کرتے ہیں اور اسی کلمے کی صدقے شیاطین باندھے گئے ہیں۔ (جان جاناں از پروفیسر ڈاکٹر مسعود احمد)

## نور محمدی صلی اللہ علیہ وسلم کی برکات اور مشرکین کے معبدوں کی سلامی

جب اللہ تعالیٰ نے اپنے محبوب بندے اور رسول کو دنیا میں مبعوث فرمایا تو نور محمدی صلی اللہ علیہ وسلم کے بڑے عجیب و غریب کرشمے سامنے آئے تاکہ لوگوں کو پیدا ہونے والے بچے کی شان کو معلوم ہو جائے کہ یہ بچہ کوئی معمولی نہیں بلکہ اللہ کا نبی اور رسول ہے اور آپ صلی اللہ علیہ وسلم کے نور سے مکہ کی زمین کے پست حصے منور ہو گئے۔ حضرت آمنہ فرماتی ہیں کہ آپ کی پیدائش کے وقت ایسا نور خارج ہوا کہ مجھے اس سے قیصر و کسریٰ کے محل نظر آ گئے۔ جو شیاطین آسمانوں پر جاتے تھے اب آپ کی پیدائش پر ان کا آسمانوں پر چانا بند کر دیا گیا اور آسمانوں کی حفاظت شہاب ثاقب سے کر دی گئی۔ ﴿ابن سعد و ابو نعیم﴾



حضرت محمد صلی اللہ علیہ وآلہ وسلم جب اس فانی دنیا میں تشریف لائے تو آپ ﷺ سجدے میں تھے آپ ﷺ کی دونوں شہادت کی انگلیاں مبارک اللہ جل شانہ کی طرف بلند تھیں جو اس بات کا پیغام دے رہیں تھیں کہ اللہ ایک ہے اس کا کوئی شریک نہیں اور وہی عبادت کے لائق ہے۔

حضرت آمنہ فرماتی ہیں جب کہ حضرت محمد صلی اللہ علیہ وآلہ وسلم پیدا ہوئے تو آپ ﷺ کے ساتھ ایک ایسا نور تھا جس سے ہر کون مکان روشن ہو گیا اور آپ ﷺ کی والدہ ماجدہ نے ملک شام کے محل اس نور کی روشنی میں دیکھ لئے۔

### تاریخ ولادت

رسول اللہ ﷺ کی ولادت باسعادت سوموار کے ۱۲ دن ربیع الاول، ۵ء کو ہوئی علامہ ابن کثیر رحمۃ اللہ علیہ فرماتے ہیں کہ جمہور کا مذہب یہ ہے کہ آپ ﷺ کی ولادت باسعادت ماہ ربیع الاول میں ہوئی۔ حضرت جابر رضی اللہ عنہ اور حضرت عباس رضی اللہ عنہ فرماتے ہیں کہ رسول اللہ ﷺ کی ولادت باسعادت سوموار بارہ ربیع الاول کو ہوئی۔ اسی روز آپ ﷺ کو رسالت کا عہدہ ملا، اسی روز آپ ﷺ کو اللہ تعالیٰ نے اپنے پاس معراج پر بلایا اور رسول اللہ ﷺ نے بھی اسی مبارک دن کو مکہ سے ہجرت کی مگر چند مورخین کے نزدیک آپ ﷺ کی ولادت باسعادت ۹ یا ۵ ربیع الاول کو ہوئی لیکن ایک بات مشترک ہے وہ یہ کہ دن سوموار کا ہی تھا (ابن کثیر)

### شجرہ مبارک

قریش کا شجرہ نسب عدنان تک جاتا ہے اس کے بعد حضرت اسماعیل علیہ السلام تک چالیس پشتوں کا فرق ہے جن کے نام تاریخ میں نہیں ملتے اور ام المومنین بن سیدہ عائشہ صدیقہ رضی اللہ عنہا سے مروی ہے کہ ہم نے کسی شخص کو ایسا نہیں پایا جو عدنان سے آگے رسول اللہ ﷺ کا نسب جانتا ہو۔ عدنان تک کا شجرہ نسب یہ ہے محمد ﷺ بن عبد اللہ بن

عبدال مطلب بن ہاشم بن عبد المناف بن قصی بن کلاب بن مرہ بن کعب بن اوس بن غالب بن فہر بن مالک بن نصر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان۔ سرور عالم صلی اللہ علیہ وسلم کا یہ سارا شجرہ نسب زمان و مکان کی لعنتوں سے مکمل طور پر پاک رہا اور یہ صرف نور محمدی صلی اللہ علیہ وسلم کا اعزاز تھا۔

### عمر شریف کا پہلا دن

عمر شریف کے پہلے دن دادا جان آپ صلی اللہ علیہ وسلم کو کعبہ کی سیر کرانے کیلئے لے گئے اور جونہی دادا جان نے آپ صلی اللہ علیہ وسلم کو اپنے مضبوط بازوؤں میں اٹھایا تو ان کے جسم میں اللہ تعالیٰ نے ایک نئی طاقت ڈال دی اس کے بعد دادا جان نے رسول اللہ صلی اللہ علیہ وسلم کی پیشانی مبارک پر بوسہ دیا اور آپ صلی اللہ علیہ وسلم کو لے کر حرم کعبہ میں گئے اور اللہ کا شکر ادا کیا جس نے ان کو ان کے بیٹے کی نشانی عطا فرمائی، کعبہ کا در کھلوا دیا اور ننھے مولود کو کعبہ کے اندر لے جایا گیا جو غیر معبودوں سے بھر ہوا تھا تو دادا جان نے کعبہ میں کھڑے ہو کر یہ اشعار کہے:-

”تمام تعریفیں اس اللہ کے لئے ہیں جس نے مجھے ایک پاکیزہ پوتا عطا فرمایا، یہ بچپن ہی میں لڑکوں کا سردار ہے، میں اس کو اللہ کی پناہ میں دیتا ہوں جو اس مضبوط کناروں والے گھر کا مالک ہے یہاں تک کہ یہ بھر پور جوانی کو پہنچ جائے اور میں دیکھوں کہ اس کا جسم مضبوط ہو گیا ہے میں اسے ہر دشمن کی دشمنی سے اللہ کی پناہ میں دیتا ہوں اور ٹھوکریں کھانے والے اندھے اور بوڑھے حاسد کے حسد سے اللہ کی پناہ طلب کرتا ہوں یہاں تک کہ میں اسے خطیب اور مصیح اللسان آور دیکھوں۔“

یہ اشعار کہہ کر دادا جان آپ صلی اللہ علیہ وسلم کو لے کر گھر کی طرف روانہ ہو گئے۔ آپ صلی اللہ علیہ وسلم کو شفا دانی کے حوالے کر دیا دانی نے دادا حضور کو مزید فرمایا کہ بوقت ولادت اس بچے کے ہمراہ کسی قسم کی غلاظت نہیں تھی بلکہ جب یہ پیدا ہوا تو یہی خوشبو پھیل گئی جس کو اب بھی آپ

محسوس کر رہے ہیں یہ معجزہ سن کر دادا جان اور خوش ہوئے۔

جب دادا جان مولود مسعود کو لے کر گھر آ رہے تھے تو سر راہ حضرت عباس رضی اللہ عنہ سے ملاقات ہوئی تو حضرت عبدالمطلب ان کو اپنا پوتا دکھاتے ہوئے کہا کہ دیکھو یہ تمہارے بھائی کا بیٹا کتنا خوبصورت ہے؟ حضرت عباس رضی اللہ عنہ نے خوشی سے نو مولود مسعود کا منہ چوما اور بہت خوش ہوئے اور اس دن آپ ﷺ کو حضرت ثوبیہ نے اپنا دودھ پلایا۔

### عمر شریف کا دوسرا دن

عمر شریف کے دوسرے دن آپ ﷺ کی ولادت کی خوشخبری اہل مکہ کو دی گئی، ہر کسی نے اس نو مولود مسعود کے لئے نیک خواہشات کا اظہار فرمایا، ہر کسی نے آپ ﷺ کی ولادت کی خوشخبری کے جواب میں دادا جان کو مبارک بھی دی، ہر طرف خوشی کے شادیاں بجائے گئے اور آج پھر حضرت ثوبیہ نے آپ ﷺ کو اپنا دودھ پلایا۔ ایک یہودی راہب نے آپ ﷺ کی زیارت کی اور جب اس نے آپ ﷺ کی کمر مبارک دیکھی تو غش کھا کر گر پڑا اور کہنے لگا کہ اے قریشیو! جشن مناؤ اور اپنی خوش قسمتی پر ناز کرو کہ امت کا رسول تمہاری قوم میں آ گیا ہے اور اب رسالت ہمارے مذہب سے ختم ہو گئی۔

### عمر شریف کا تیسرا دن

تیسرے دن آپ ﷺ کا نام مبارک رکھنے کے بارے میں سوچا جانے لگا کہ اس ننھے سردار کا کیا نام رکھا جائے اور اس دن بھی حضرت ثوبیہ نے اپنا دودھ آپ ﷺ کو پلایا۔ بہت سے ملنے والوں نے نو مولود مسعود ﷺ کے حسن کا نظارہ کیا، ہر کسی نے اس ننھے رسول ﷺ کی جی بھر کر تعریف کی، آپ ﷺ منھی منھی سرخ سرخ مٹھیاں بند کر کے ہوا میں لہراتے رہے گویا وہ کسی سے مکابازی کر رہے ہوں اور غور سے سارے منظر کا مطالعہ فرماتے رہے، حقیقت میں آپ ﷺ کے مکے کفر کے خلاف بلند ہو رہے تھے اور جب آپ ﷺ کی

زیارت کے لئے کوئی بت پرست آتا تو یہ مکابازی اور تیز ہو جاتی تھی۔

### عمر شریف کا چوتھا دن

اس دن دادا جان نے رسول اللہ ﷺ کی خوشی میں باقاعدہ ضیافت کا اعلان فرمایا کہ بروز اتوار ایک شاندار ضیافت کا اہتمام کیا جائیگا جس میں تمام دوستوں کو بلا یا جائے گا۔ چنانچہ تمام دوستوں کو اس خوشخبری کے دعوت نامے ارسال کئے گئے۔ قریش کی مشہور زمانہ ڈش ٹرید پیش کیا جائے گی اس دعوت میں اور آج ننھے رسول ﷺ نے اپنی والدہ ماجدہ کا دودھ پیا۔ والدہ ماجدہ کا پاک اور طاقتور دودھ پی کر آپ ﷺ کچھ زیادہ ہی خوش نظر آ رہے تھے، حضرت عباس رضی اللہ عنہ فرماتے ہیں کہ اس دن میں نے اپنے بھتیجے کو غور سے دیکھا کہ یہ لوگ اس ننھے رسول ﷺ کی کیوں تعریف کر رہے ہیں تو مجھے ایسے لگا جیسے اللہ تعالیٰ نے اس دنیا کو ایک اور چاند عطا کر دیا ہو۔ آپ ﷺ کا چہرہ روشن اور انتہائی پرکشش تھا۔

### عمر شریف کا پانچواں دن

آج جمعہ کا مبارک دن تھا، اس دن بھی دادا جان نے اس ننھے سردار کو جی بھر کر پیار کیا اور خوب دل بھر کر ان سے باتیں کیں، بیت اللہ کی سیر کرائی اور آج ننھے رسول ﷺ کی دایوں کو ودھائی دی گئی، چند دایوں نے اپنی خواہش ظاہر کی کہ وہ ننھے رسول ﷺ کو دودھ پلائیں گی ان میں ثویبہ، اور ام ایمن قابل ذکر ہیں لیکن فی الحال ماں نے اپنا دودھ پلانے کی خواہش ظاہر کی۔ بہت سی ملنے والیوں نے حضرت آمنہ کو ان کے ننھے منے سردار کی مبارکباد دی۔ ننھا منا سردار چودھویں کے چاند کی مانند روشن چہرہ کے مالک تھے۔

### عمر شریف کا چھٹا دن

آج ضیافت کے تمام انتظامات کو حتمی شکل دی گئی، قربانی کے جانور پیش کئے گئے ان کا تفصیلی معائنہ سردار مکہ نے کیا، گویا کسی کی شادی کے لئے تیاری ہو رہی ہو اور ہر طرح کی خامی کو دور کیا گیا۔ صبح منہ جبین کا عقیقہ ہے ہر طرف ایک گہما گہمی تھی کہ اس ننھے سردار ﷺ

کا کیا نام رکھا جائے گا؟ یہ سردار مکہ کی ذمہ داری ہے کہ وہ ننھے منے رسول ﷺ کا کیا نام رکھیں گے۔ ان کا نام تو لوح محفوظ میں ہے اور آپ ﷺ کا نام تو اللہ جل شانہ نے اس دنیا کو بنانے سے پہلے ہی مقرر فرما دیا تھا اور وہ نام حضرت عبدالمطلب کے ذہن میں ڈال دیا تھا۔ حضرت آمنہ نے بھی اپنے لال کے لئے اچھا سا نام سوچ رکھا تھا اور وہ بھی آپ کے ذہن میں اللہ تعالیٰ نے ڈال دیا تھا۔ سر اور بہو دونوں ایک دوسرے کے پیش کردہ نام سے شناسا نہیں تھے مگر دونوں لاثانی نام تھے اور عرب میں کوئی بھی ان ناموں سے واقف نہیں تھا۔

### عمر شریف کا ساتواں دن

آج ابن عبد اللہ ﷺ کی زندگی کا ساتواں دن انتہائی تابناکی سے طلوع ہوا، آج والئی کعبہ کا عقیقہ ہے، سردار مکہ حضرت عبدالمطلب کا گھر مہمانوں سے کچھا کھج بھرا ہوا ہے، کیونکہ آج سردار مکہ حضرت عبدالمطلب کی طرف سے عام دعوت ہے، قریش کا یہ معمول تھا کہ وہ ایسے مواقع پر اس طرح کا اہتمام کرتے رہتے تھے، دراصل یہ سنت ابراہیمی تھی جو ابھی تک قریش میں زندہ و تابندہ تھی۔ عرب ایک ایسا خطہ تھا جہاں لوگوں کی آپس کی دشمنی مثالی تھی مگر آج سردار مکہ حضرت عبدالمطلب کی دعوت میں تمام لوگ کیا دوست کیا دشمن! سب ہی شامل تھے۔ تھوڑی دیر کے لئے نہیں بلکہ پوری عمر کے لئے انہوں نے اپنی رقابتیں اسی سردار کی وجہ سے بھلانا ہے اس کا علمی ثبوت آج پیش کر دیا گیا تھا۔ شام کو ہی کئی بکریاں اور کئی اونٹ ذبح کئے گئے تاکہ قریش کی مشہور زمانہ و مرغوب دنیاؤں تیار کی جائے۔ نہایت نفیس روٹی کو بکری یا اونٹ کے گوشت کے شوربے میں بھگو کر تیار کی جانے والی غذا کو خریدتے ہیں اور یہی خوراک آج کے معزز مہمانوں کے لئے دسترخوان کی زینت بنی۔

سردار مکہ حضرت عبدالمطلب کا دسترخوان ہمیشہ وسیع رہا تھا اور آج بھی وسیع تھا، بلا تخصیص وہ دسترخوان پھیلا یا گیا، تمام سردار آئے اور ضیافت میں شریک ہوئے، آج کی خرید کا مزہ ہی الگ تھا کیونکہ اس طرح کی خرید پہلے کبھی کسی نے کھائی تھی اور نہ ہی آئندہ کسی کے نصیب میں ہو سکے گی کیونکہ یہ اللہ تعالیٰ کے آخری اور لاڈلے رسول ﷺ کا عقیقہ تھا اور



اللہ تعالیٰ نے تمام لذتیں اور برکتیں اس ضیافت میں ڈال دی تھیں۔ تمام حاضرین نے اس ضیافت کی دل کھول کر تعریف کی۔ اس ضیافت کی ایک خاص بات یہ تھی کہ اس سے پہلے تمام ضیافتوں میں شراب پیش کی جاتی تھی مگر اس ضیافت میں آب زم زم پیش کیا گیا، گویا اللہ تعالیٰ نے اپنے لاڈلے رسول ﷺ کو ہر طرح کی برائی سے پاک رکھا۔ پھر جب اب ضیافت کا سلسلہ ختم ہوا تو سردار مکہ حضرت عبدالمطلب کے لال کو سلامی دی گئی، تمام حاضرین اس ننھے منے ہونہار کو دیکھ کر خوش ہوئے کہ ایک ننھا منا بچہ اتنا توانا اور ہوشیار کہ کسی کو محسوس نہیں ہوتا تھا کہ اس کی عمر ابھی سات دن ہے۔ اس کے بعد آپ ﷺ کا سر مبارک منڈوایا گیا اور سر مبارک جو بال حاصل ہوئے ان کے برابر چاندی تول کر خیرات کی گئی۔ ضیافت سے فارغ ہو کر تمام سرداران کعبہ بیٹھ گئے تاکہ اس نومولود مسعود کے مبارک نام کا علم ہو سکے۔ (استفادہ:۔ الامین ﷺ از محمد رفیق ڈوگر، سیرت سید المرسلین ﷺ از خورشید عالم گوہر قلم، سیرت خاتم النبیین از ڈاکٹر ماجد علی خان)

### نام محمد ﷺ

تمام سرداران مکہ اس بات کے منتظر تھے کہ بچے کا نام رکھا جائے سردار مکہ حضرت عبدالمطلب کھڑے ہوئے اور یہ اعلان کیا کہ ہم اس بچے کا نام ”محمد“ رکھ رہے ہیں، یہ نیا نام تھا کسی نے اس طرح کا نام پہلے کبھی نہیں سنا تھا۔ یہ نام مبارک سن کر تمام حاضرین حیران ہوئے کہ ایسا نام کہ جو ہماری سر زمین پر پہلے کسی کا نام نہیں تھا۔ لوگوں نے پوچھا اے سردار آپ ایسا نام کیوں رکھ رہے ہیں کہ جو ہمارے ملک میں کسی نے نہیں رکھا، تو آپ نے فرمایا کہ میں نے یہ نام اس لئے رکھا ہے کہ اللہ تعالیٰ آسمان میں اور اس کی مخلوق زمین میں اس مولود کی حمد اور ثنا کر رہی ہے۔ (فتح الباری، ج۔ ۷، ص ۱۲۲)

حضرت عبدالمطلب نے آپ ﷺ کی ولادت سے قبل ایک خواب دیکھا تھا کہ جو اس نام رکھنے کا باعث بنا، وہ یہ کہ عبدالمطلب کی پشت سے ایک زنجیر ظاہر ہوئی کہ جس کی ایک جانب زمین میں اور ایک جانب مشرق میں اور ایک جانب مغرب میں ہے پھر کچھ دیر



کے بعد وہ زنجیر درخت بن گئی جس کے ہر پتے پر ایسا نور ہے کہ جو آفتاب کے نور سے ستر درجہ زائد ہے اور مشرق و مغرب کے لوگ اس کی شاخوں کو پکڑے ہوئے ہیں جبکہ قریش میں سے بھی کئی لوگ اس شاخ کو پکڑے ہوئے ہیں اور قریش میں سے کچھ لوگ اس کو کاٹنے کا ارادہ رکھتے ہیں اور جب یہ لوگ اس کو کاٹنا چاہتے ہیں تو ایک نہایت حسین و جمیل جوان ان کو ایسا کرنے سے روکتا ہے۔ خواب کی تعبیر بتانے والے نے حضرت عبدالمطلب کے خواب کی یہ تعبیر دی کہ اس کی اولاد سے ایک ایسا آدمی پیدا ہوگا کہ جس کی سارا عالم تعریف کرے گا لہذا اس وجہ سے حضرت عبدالمطلب نے آپ ﷺ کا نام (محمد صلی اللہ علیہ وآلہ وسلم) رکھا۔ ﴿روض الانف، ج ۱۔ ص ۱۰۵﴾

والدہ ماجدہ نے آپ (ﷺ) کا نام احمد رکھا۔ دادا نے جس نام کا اعلان کیا وہ لوح محفوظ میں محفوظ ہے اور یہ ربانی فیصلہ ہے۔ قرآن مجید میں بھی محمد ﷺ کا نام آیا ہے بلکہ پوری ایک سورت محمد ﷺ ہے، نام بھی محمد ﷺ کا ہے، محمد ﷺ کی کردار بھی محمد ﷺ، سیرت بھی محمد ﷺ۔ کیونکہ رب المشرقین والمغربین کو یہ نام پیارا لگتا ہے۔ محمد ﷺ پر اللہ بھی درود بھیجتا ہے اور اس کی مخلوق بھی۔ آپ ﷺ کا بھی کہلائے، احمد بھی احمد آپ ﷺ فرماتے تھے کہ آسمانوں پر میرا نام احمد ﷺ ہے اوزمین پر محمد ﷺ ہے اور مطلب دونوں کا ایک جیسا ہی ہے۔

حضرت جبیر بن معطم رضی اللہ عنہ سے مروی ہے کہ آپ ﷺ فرماتے ہیں میں محمد ہوں۔ احمد ہوں، حاشر ہوں، ماحی ہوں، عاقب ہوں، خاتم ہوں، معلوم ہوں، شاہد ہوں، یسین ہوں، عادل ہوں، کامل ہوں، منزل ہوں، ولی ہوں، قوی ہوں، مکرم ہوں، امی ہوں، بشیر ہوں، بینہ ہوں، حبیب اللہ ہوں، حلیم ہوں، حازن ہوں، خلیل الرحمن ہوں، الیتیم ہوں، خطیب الانبیاء ہوں، خیرۃ اللہ ہوں، داعی الی اللہ ہوں، رحمت ہوں، روح الحق ہوں، سید ہوں، شافع ہوں، صاحب ہوں، صادق ہوں، صادق ہوں، مصدوق ہوں، طہ ہوں، طیب ہوں، طاہر ہوں، عبد اللہ ہوں، غفو ہوں، فاتح ہوں، قاسم ہوں، مصطفیٰ ہوں، مطاع

ہوں، مدثر ہوں، نور ہوں، مشہود ہوں، مذکر ہوں، مبارک ہوں، مہاجر ہوں، ہادی ہوں، اور سب سے بڑھ کر خاتم النبیین ہوں۔ آپ ﷺ کے کئی نام اس بات کی گواہی دیتے ہیں کہ آپ خاتم الانبیاء ﷺ ہیں اور آپ کے بعد نبوت ختم ہو جائے گی۔ اس کے علاوہ اللہ تعالیٰ کے بیشتر نام آپ کے نام نامی کا حصہ بن گئے۔ آپ ﷺ کا ہر نام ایک نئی دنیا بسائے ہوئے ہے اور آپ ﷺ کا ہر نام اہل اسلام کے لئے نجات کا پیامبر ہے۔

### جائے ولادت کا اعزاز

جس گھر میں ننھے رسول کی ولادت ہوئی وہ گھر حضرت ابو طالب کے بیٹے حضرت عقیل کی ملکیت میں تھا۔ ایک طویل عرصہ بعد اس گھر کو محمد بن یوسف ثقفی نے ایک لاکھ درہم ادا کر کے اولاد حضرت ابی طالب سے خرید لیا اور انہوں اس گھر کو اپنے گھر میں شامل کر لیا۔ یہ گھر سفید چونے سے بنایا گیا تھا اس لئے اس کا نام بھی سفید گھر ہی رکھا گیا۔ خلیفہ ہارون الرشید کے زمانے میں اس کی زوجہ محترمہ زبیدہ رحمۃ اللہ علیہ جب حج پر آئی تو اس نے یہ گھر خرید لیا کر وادیا اور اس کی جگہ ایک شاندار مسجد تعمیر کروائی۔ اور اس مسجد میں ایک مکتبہ بھی تعمیر کر دیا گیا ہے۔ (السیرۃ الحلبیہ، جلد اول، ص ۶۰، ۵۹)

### مسئلہ رضاعت

مکہ ایک ایسا ملک تھا کہ جس میں کاشتکاری وغیرہ نہیں ہو سکتی تھی اور اہل مکہ کی معیشت کا دار و مدار تجارت پر مبنی تھا۔ کھجور، بکری اور اونٹ وہاں کی سب سے بڑی نقد آور اجناس تھیں۔ مکہ ایک ایسی جگہ پر واقع تھا کہ شام اور اس کی اطراف کے تمام ممالک کی تجارت اسی روٹ پر سے ہوتی تھی۔ مکہ میں تجارت کی غرض سے بہت سے لوگ آتے رہتے تھے اور بہت سے غیر مکہ کے لوگ مکہ میں آباد ہو گئے تھے۔ یوں تو مکہ کی زبان عربی تھی مگر ان غیر مکہ لوگوں کی وجہ سے مکہ کی زبان عربی نہ رہی تھی بلکہ عربی میں مختلف زبانوں کی ملاوٹ ہو گئی تھی، عرب میں ہر کسی کے لئے یہ بہت بڑا فخر تھا کہ اس کو خالص عربی زبان آتی ہو اور عربوں کو اپنی زبان دانی اور عربی زبان پر بڑا فخر تھا اور وہ غیر عربوں کو عجیبی کہتے تھے یعنی

گوزگا۔ اہل عرب کی یہ کوشش ہوتی تھی کہ ان کے بچے عربی کو اچھے انداز میں سیکھیں اور ایک خالص عربی زبان بول سکیں۔ حضرت عبدالمطلب نے جب محمد ﷺ کو کعبہ میں پہلے دن لے تو گئے اس دن یہ دعا کی تھی کہ اے اللہ میں اسے خطیب اور فصیح اللسان دیکھوں، اس دعا سے یہ بات عیاں ہو جاتی ہے کہ وہاں کے لوگ زبان دانی کو کتنی اہمیت دیتے تھے۔

اس زمانے میں مکہ میں رسمی اور غیر رسمی تعلیم کا کوئی انتظام نہ تھا۔ اور مکہ سے کچھ فاصلے پر صحراؤں میں بدوی قبائل کی آبادیاں تھیں ان کی زبان خالص تھی کیونکہ ان کا واسطہ غیر عرب لوگوں سے نہیں پڑتا تھا اسی لئے امرائے مکہ کے بچے ان بدوی قبائل میں بھیجے جاتے تھے تاکہ ان کی زبان خالص عربی رہے۔ بدوی عورتیں قریش کے شیر خوار بچوں کو اپنے ہاں لے جاتی تھیں اور بچپن کے چند سال یہ بچے ان کے پاس رہتے تھے۔ یہاں رہ کر یہ بچے اپنے پرورش کاروں کے گھر، ان کے ماحول اور ان کے بچوں کے ہمراہ مل کر رہتے، ان سے میل جول کرتے ان کے ساتھ کھیلتے بلکہ وہ ان کو اپنا بہن بھائی تصور کرتے تھے اور جب یہ بچے عربی زبان سیکھ لیتے تھے تو یہ بدوی خواتین ان بچوں کو اپنے اصل والدین کے پاس چھوڑ دیتیں تھیں۔ اس پورے چھ سات سال کے عرصے میں یہ خواتین گاہے بگاہے ان بچوں کو ان کے والدین سے ملانے لاتی تھیں تاکہ یہ بچے اپنے والدین سے بھی مانوس ہو جائیں اور اسی دوران بچوں والدین سے انعام و اکرام بھی وصول کر کے لے جاتی تھیں۔

بدوی قبائل کی یہ خانہ بدوش بستیاں ان امرائے عرب کے بچوں کی نرسریوں اور اعلیٰ سکولوں کا کام دیتی تھیں کیونکہ یہاں ان کے بچوں کو صحرائی زندگی کے آداب کے ساتھ ساتھ ان کو اصل عربی زبان بھی سکھائی جاتی تھی ان بدوی قبائل میں بعض قبائل بچوں کی پرورش کے لئے خاص طور پر مشہور تھے اور ان قبائل میں سب سے اہم قبیلہ بنی سعد کا تھا اور ہر کوئی چاہتا تھا کہ ان کے بچے بنی سعد میں تعلیم حاصل کریں اور ایک اچھے خطیب بنیں۔ رسول اکرم ﷺ بڑے فخر سے فرمایا کرتے تھے کہ میں تم میں سے سب سے زیادہ عربی بولنے والا ہوں، میں قریشی ہوں اور میں نے بنی سعد میں پرورش پائی ہے۔

چھوٹے بچوں کو بدوی قبائل میں بھیجنے کی اور بھی کئی ایک وجوہات تھیں ایک وجہ تو یہ تھی کہ جب سے ابرہہ نے مکہ پر حملہ کیا تھا تو اس وقت سے مکہ میں خسرہ اور چچک کی بیماری عام ہو گئی تھی اور یہ بیماری صرف مکہ کی حدود تک محدود تھی جبکہ وہی قصبوں میں اس طرح کی کوئی بیماری نہیں تھی اور وہاں کی فضا صاف اور شفاف تھی وہاں کسی قسم کا کوئی لڑائی جھگڑا نہیں ہوتا تھا۔ صحراؤں پر کسی کی حکومت نہیں ہوتی تھی وہاں نہ کوئی حاکم تھا اور نہ کوئی محکوم ہر طرف آزادی کی فضا برقرار تھی اور یہاں کے بچے آزاد معاشرے کے طور طریقے سیکھ جاتے تھے۔ اس کے علاوہ اور بھی بہت سے تدبیراتی ہنران ابھی کی زینت بن جاتے تھے وہ رات کو سفر سے مانوس ہوتے اور رات کی سمت رانی کا گر سیکھ لیتے تھے خیمے کی زندگی اور اس کے اصولوں سے بہرہ ور ہو جاتے تھے اس کے علاوہ ریوڑ کی رکھوالی، اونٹوں کی سواری اور گھڑ سواری جیسے فنون سے بھی وہ واقف ہو جاتے تھے۔

اہل قبائل اس خدمت کی کوئی نقدی وصول نہیں کیا کرتے تھے بلکہ انکے لئے صرف انعام و اکرام ہی کافی ہوتا تھا اور سب سے بڑھ کر اس قبیلے سے ایک تعلق اور رشتہ داری قائم ہو جاتی تھی جو کہ مال و دولت سے بالاتر ہوتی ہے اور اس طرح یہ رشتہ صدیوں تک قائم رہتا تھا۔ رسول اللہ ﷺ کو ثوبیہ نے دودھ پلایا تھا اور رسول اللہ ﷺ نے تمام عمر اس کی قدر کی اور بلکہ اس کے بیٹے کی بھی قدر کی۔ جب آپ ﷺ مکہ میں تھے تو بھی ثوبیہ کے لئے کپڑے اور ضروریات زندگی کی اشیاء ارسال کیا کرتے تھے۔

یہ بدوی خواتین ایک وقت میں کئی ایک بچوں کی پرورش کرتی تھیں اس طرح ان بچوں میں بھی ایک نیا رشتہ قائم ہو جاتا تھا۔ جس کی وہ تمام عمر پاسداری کیا کرتے تھے لہذا اس رائج دستور کی وجہ سے سرور دو عالم ﷺ کو بھی ایک دائیہ کے حوالے کیا گیا۔

نہا محمد ﷺ حضرت حلیمہ کے ہمراہ

پیدائش کے وقت آپ ﷺ سرور پیدا ہوئے، آپ ﷺ کو آپ کی والدہ ماجدہ



نے کئی روز دودھ پلایا پھر ابو لہب کی آزاد کردہ لونڈی ثویبہ نے آپ ﷺ کو اپنا دودھ پلایا۔ قریش میں دستور تھا کہ وہ اپنے ننھے منے بچے کو پیدائش کے چند روز بعد کسی دیہاتی علاقے کی کسی دائی کے حوالے کر دیتے تاکہ وہ بچہ ان کے ہاں رہ کر پروان چڑھے۔ اس سال جب پہلے کی طرح بدو خاندان کی عورتیں مکہ آئیں تو کئی دایاں آپ ﷺ کو یتیم جان کر دور ہو گئیں وہ دور کیوں نہ ہوتیں کیونکہ آپ ﷺ کے لئے اللہ تعالیٰ نے حضرت حلیمہ سعدیہ کو لکھا تھا جب وہ آئی تو حضرت محمد ﷺ کو اس کے حوالے کر دیا گیا اور جب آپ ﷺ حضرت حلیمہ سعدیہ کی گود میں آئے تو آپ ﷺ کی آمد سے ان کی قسمت کا ستارہ بدل گیا اور ان کی بد حالی خوشحالی میں بدل گئی۔

### دائی حلیمہ سعدیہ کا حال

حضرت حلیمہ سعدیہ فرماتی ہیں کہ وہ بڑی غریب تھی اس سال کی قحط سالی نے ان کی حالت کو اور خستہ کر دیا اسی دوران اس کو معلوم ہوا کہ بدوی قبائل کی خواتین مکہ کی طرف جارہی ہیں تو وہ بھی تیار ہو گئیں تاکہ مکہ جا کر کسی قریشی سردار کا کوئی بچہ لے آئیں اب اس کو یہ خطرہ لاحق تھا کہ اس کی اونٹنی بہت زیادہ کمزور ہے وہ چلنے سے عاجز ہے مکہ تک کا سفر کس طرح طے ہوگا اس کی بکریاں بھی لاغر ہیں ان میں دودھ نہیں ہے وہ جو بچہ ملے گا اس کو خوراک کہاں سے دیں گے۔ جبکہ اس کا اپنا بیٹا پیٹ نہ بھرے جانے کی وجہ سے ساری رات روتا رہتا تھا مگر ان کو قسمت مکہ کی طرف لے آئی۔ مختلف سیرت نگار کہتے ہیں کہ وہ تمام خواتین جن کی اونٹنیاں تیز تھیں وہ پہلے مکہ پہنچ گئیں اور انہوں نے امیر قریشی سرداروں کے تمام بچے لے لئے مگر کسی نے رسول اللہ ﷺ کو نہیں لیا دایاں آتی تو تھیں مگر جب ان کو یہ معلوم ہوتا کہ حضرت آمنہ بیوہ ہیں تو وہ رک جاتیں کہ یہاں سے ہمیں کچھ نہیں ملے گا اور اس طرح وہ محمد ﷺ کو چھوڑ کر چلی گئیں۔

حضرت حلیمہ سعدیہ بھی اپنی قسمت آزمانے کے لئے سوئے مکہ روانہ ہوئی اور مکہ کے منسلک میدان میں خیمہ لگایا۔ اس کے خیمے میں کیا تھا بس معمولی سا سفر ذبح اور ناکافی

خوراک مگر پھر بھی وہ بچہ لینے مکہ چلی آئی۔ حضرت حلیمہ سعدیہ کو یہ بات ستارہی تھی کہا اس سے پہلے والی دائیاں تین دن قبل آکر وہاں پر موجود دیوی پر چڑھاوے چڑھا کر اس کو خوش کر کے اپنی قسمت کو سنوار چکی تھیں مگر اس کے پاس دیوی پر چڑھاوے کے لئے کچھ نہیں تھا بلکہ اس کے اپنے بچے بھی بھوک کے مارے بلک رہے تھے دور جبکہ دوسری دائیاں سرداران مکہ کے لخت جگر لے کر خوش ہو رہی تھیں۔ حضرت حلیمہ سعدیہ بھی اپنی قسمت آزمانے کے لئے مکہ کے گھروں میں گئی مگر اس کو بھی کوئی بچہ نہ ملا تو اب اس کو خالی ہاتھ جاتے ہوئے شرم آرہی تھی بھلا وہ خالی ہاتھ جاتی کیسے اللہ تعالیٰ نے اس کی قسمت میں دو جہاں کا سردار ﷺ لکھا ہوا تھا۔

آخر اس نے ارادہ کیا کہ وہ اس یتیم محمد ﷺ کو ہی گود میں لے لے شاید اللہ تعالیٰ اس کی قسمت سے ہمارے قحط کو ٹال دے اور جونہی اس کے ذہن میں یہ خیال آیا تو اس کی باچھیں کھل گئیں، بھوک کی وجہ سے اس کی کمر ٹوٹ رہی تھی مگر اس احساس سے اس کو حوصلہ ملا اور وہ دوڑ کر حضرت عبداللہ کے گھر آگئی اور دروازہ کھٹکھٹایا، ام ایمن نے دروازہ کھولا، کہا گیا کہ دانی آئی ہے اور محمد ﷺ کو گود لینا چاہتی ہے، بات چیت شروع ہوئی، حضرت حلیمہ سعدیہ نے ابتدا میں عام باتیں کر کے اپنی زبان دانی کا سکھ جانے کی کوشش کی اور کہا کہ میرے تمام بچے بڑے فصیح السان ہیں، ان میں سے کبھی کوئی کسی بیماری میں مبتلا نہیں ہوا۔ میری گود قسمت بھری ہے جو بچہ بھی میں لیتی ہوں وہ بڑا ہو کر بڑا آدمی بنتا ہے۔ اور دوسرا ہا میرا قبیلہ تو آپ جانتے ہیں کہ زبان دانی اور صحت و صفائی میں پورے عرب میں ان کا کوئی ثانی نہیں ہے، ابھی رسمی باتوں کو سلسلہ جاری تھا کہ ام ایمن مہمان کی تواضع کا سامان برتن میں سجائے کمرے میں داخل ہوئی۔ ام محمد نے فرمایا کہ آپ کچھ کھائیں پیئیں پھر محمد ﷺ کی بات ہوگی۔ جونہی اس نے چند نوالے لئے اس کے ذہن میں اپنا خیمہ آگیا جس میں عبداللہ، انیسہ اور شیماموجود ہیں جن کا بھوک کی وجہ سے برا حال ہو رہا تھا اور ان کی چیخ و پکار سے تمام اہل خیمہ پریشان تھے۔ یہ خیال کر کے حضرت حلیمہ سعدیہ نے صرف چند نوالے لے کر کھانا ختم چھوڑ کر دیا اور اس نے یہ کہا کہ اس نے بہت رکھ کھایا ہوا ہے اس لئے مزید کھانے کی کوئی



گنجائش نہیں ہے۔

جب حضرت حلیمہ سعدیہ کھانے سے فارغ ہوئی تو ماں نے فرمایا کہ دیکھو تو میرا ننھا کیسا ہے جبکہ ننھا سو رہا ہے اور چہرہ انور کپڑے سے ڈھکا ہوا ہے۔ کپڑا ہٹایا گیا تو گویا یوں محسوس ہوا جیسے بجلی کوند گئی ہو حضرت حلیمہ سعدیہ اس ننھے کو دیکھ کر ششدر رہ گئیں، آنکھیں تھیں کہ کھلی کی کھلی رہ گئیں پلکوں نے جھپکنے کا کام چھوڑ دیا تھا، ارے یہ تو چاند کا ٹکڑا زمین پر اتر آیا، اس ٹکڑے نے تو زمین کے ہر کونے کو روشن کر دیا ہے۔ یہ بڑ بخت والا بیٹا ہے تو حضرت حلیمہ سعدیہ ننھے (رسول ﷺ) پر لٹو ہو گئی تھی۔ اس نے دل میں گھر کر لیا، حضرت حلیمہ سعدیہ نے حضرت آمنہ سے کہا کہ یہ لڑکا مجھے دے دو اور انہوں اس ننھے رسول ﷺ کی تعریفوں کے پل باندھ ڈالے حضرت آمنہ نے ننھا رسول ﷺ حضرت حلیمہ سعدیہ کے حوالے کر دیا۔

جونہی محمد ﷺ حضرت حلیمہ سعدیہ کی گود میں گئے تو ان کی خالی چھاتیوں میں دودھ اٹھ آیا۔ حضرت حلیمہ سعدیہ ننھے رسول ﷺ کے آستانے سے انھیں تو دو خادمائیں اس کے ہمراہ تھیں ایک نے کپڑوں کا ایک تھال اٹھا رکھا اور دوسری نے خوراک والا تھال اٹھا رکھا تھا اور یہ اس نوعیت کا پہلا واقعہ تھا کہ جب کسی دائی کو بیٹے کے ہمراہ کپڑے اور خوراک دی گئی ہو۔ حضرت حلیمہ سعدیہ بڑے فکر سے آگے آگے ہیں اور خادمائیں اس کے پیچھے پیچھے جب یہ منظر دوسری دائیوں نے دیکھا کہ آمنہ کالال جس کو وہ یہ کہہ کر چھوڑ آئیں تھیں کہ یتیم ہے اس سے ان کو انعام و کرام کیا ملے گا اب وہ سوچ رہیں تھیں کہ اس لڑکے کا دادا تو سردار کعبہ ہے اس لڑکے کے چچا بھی نو ہیں اس کی بہت سی پھوپھیاں ہیں اور اس کے نانا کا خاندان بہت بڑا اور مالدار ہے اور حضرت حلیمہ سعدیہ نے جو فیصلہ کیا ہے وہ بہتر ہے اور جبکہ ہم جلد آنے کے باوجود بھی دھوکہ کھا گئیں۔

جونہی در یتیم ننھا رسول ﷺ حضرت حلیمہ سعدیہ کے خیمے میں پہنچا تو اس کی حالت ہی بدل گئی۔ ہر شے جو کہ کچھ دیر پہلے سونی سونی تھی وہ چمکدار دکھائی دے رہی تھی

خادماؤں نے سامان رکھا اور اپنے سردار کو ایک جھلک دیکھ کر خوشی خوشی مکہ کو لوٹ گئیں۔ ادھر حضرت حلیمہ سعدیہ کی قسمت کا ستارہ بلند ہو کر آسمان کی بلندیوں کو چھو رہا تھا۔ حضرت حلیمہ سعدیہ کا شوہر حارث جنگل میں اپنی بکریوں کو لے کر گیا ہوا تھا وہ بھی کچھ دیر میں خیمے میں آ گیا اور آج اس کی بکریوں کی کیفیت کچھ الگ الگ سی دکھائی دے رہی تھی۔ اس کی بکریوں کی کمر جو کہ بھوک کی وجہ سے جھکی ہوئی تھی آج باہر کو نکلی ہوئی محسوس ہو رہی تھی بکریاں بڑی خوش دکھائی دے رہی تھیں حارث خیمے میں پہنچے تو ہر طرف خوشبو ہی خوشبو پھیلی ہوئی تھی۔ بچے محمد (ﷺ) کے ہمراہ آنے والا کھانا کھا کر نہال ہو گئے تھے۔ حضرت حلیمہ سعدیہ نے بکریوں کا دودھ دوہنے کی کوشش کی تو وہ یہ دیکھ کر حیران رہ گئی کہ پہلے اس کی بکریوں کی میں دودھ نہیں ہوتا تھا مگر آج تو بکریوں کا دودھ ہی دودھ ہے دودھ دوہا جا رہا ہے۔ ایک چھاگل۔۔۔۔۔ دو چھاگل۔۔۔۔۔ تین چھاگل۔۔۔۔۔ گھر کے سارے برتن دودھ سے لبالب بھر گئے۔ مگر ابھی تک تھنوں میں دودھ تھا تمام بچوں نے جی بھر کر دودھ پیا مگر دودھ پھر بھی فالتور ہا۔

تھوڑی دیر بعد حارث جنگل میں گیا تاکہ اپنی کمزوری اونٹنی کے لئے چارے کا بندوبست کرے اسے دور ایک بیری کا درخت نظر آیا جس کے پتے خوب ہرے تھے۔ حارث نے خاموشی سے دو چار ٹہنیاں کاٹ لیں اور اونٹنی کے لئے آیا۔ جب اہل خیمہ نے دیکھا کہ حارث کی بکریاں بھی نہال ہیں اور اونٹنی بھی بیری کے ہرے پتے کھا رہی ہے تو وہ بھی ٹہنیاں کاٹنے دوڑے اور تھوڑی دیر میں اس درخت کی تمام ٹہنیاں کٹ گئیں۔ حضرت حلیمہ سعدیہ کے خیمے میں ہمسائی خواتین دائیں آئیں تاکہ اس مہ کامل کو دیکھیں جس کی وجہ سے حضرت حلیمہ سعدیہ کے خیمے میں اتنی روشنی ہے ان تمام خواتین نے ننھے رسول ﷺ کے جلووں کا دیدار کیا اور آپس میں باتیں کر کے افسوس کرتی رہیں کہ محمد ﷺ کو انہوں کیوں نہ گود لیا۔ کچھ دیر کے بعد وہ تمام مایوس خواتین نور محمدی سے شاد کام ہو کر اپنے اپنے خیموں میں لوٹ آئیں۔

تمام دایوں نے بچے حاصل کر لئے تھے اور واپسی کا ارادہ کیا۔ جب حضرت حلیمہ سعدیہ رسول اللہ ﷺ کو لے کر اپنی سواری کی طرف آئیں تو وہ بھی جھٹ چھلانگ لگا کر اٹھ بیٹھی اب اس کی قسمت جاگی اور محمد ﷺ اس کے ہاتھ لگا تو وہی اونٹنی جو چلنے سے عاجز تھی ہوا کی مانند اڑنے لگی۔

حضرت حلیمہ سعدیہ واپس چلیں تو ان کی اونٹنی برق رفتاری سے ان تمام اونٹنیوں سے آگے نکل گئی جو ان سے پہلے روانہ ہوئیں تھیں۔ انہوں نے سوچا کہ حلیمہ کی اونٹنی کو کیا ہو گیا ہے کہ وہ اتنی تیز ہو گئی ہے اور تھوڑی ہی دیر میں حضرت حلیمہ سعدیہ اپنے گھر پہنچ گئیں تو ہر طرف برکت ہی برکت تھی۔ اپنی بستی میں واپس جا کر حضرت حلیمہ سعدیہ کے شوہر حارث نے اونٹنی کو دیکھا تو اس کے تھن دودھ سے بھرے ہوئے تھے بکریاں شاد تھیں بکریوں نے اتنا دودھ دیا کہ حضرت حلیمہ سعدیہ کے خاندان کی ضرورتوں سے بہت زیادہ تھا۔ لوگوں کے مویشی چراگاہ سے بھوکے آتے مگر حضرت حلیمہ سعدیہ کے مویشی خوب سیر ہو کر آتے۔ لوگ اپنے خادموں سے کہتے اپنے ریوڑ کو وہاں لے جاؤ جہاں حضرت حلیمہ سعدیہ کی بکریاں چرتی ہیں مگر پھر بھی ان کی بکریاں بھوکی گھروں کو آئیں مگر حضرت حلیمہ سعدیہ کی بکریاں نہال ہو کر گھر آئیں اور اس طرح آپ ﷺ کی برکت حضرت حلیمہ سعدیہ کے خاندان میں خوشحالی کی لہر دوڑا گئی۔

### برکات محمدی ﷺ

حضرت حلیمہ سعدیہ فرماتی ہیں کہ جب ہم نبی اکرم صلی اللہ علیہ وآلہ وسلم کو لے کر اپنی بے آب و گیاہ اور قحط کی ماری بستی میں آ پہنچے اس سے ہم تنگدستی کا شکار تھے لیکن اب میری بکریاں چر کر واپس آئیں تو وہ دودھ سے بھری ہوئی تھی اور ہم ان بکریوں کا دودھ نکال کر خوب آسودہ ہو کر پیتے۔ حالانکہ اسی بستی کے لوگ اپنے ریوڑ سے ایک قطرہ دودھ بھی نہیں پی سکتے تھے۔ ہمارے ہمسائے اپنے چرواہوں سے کہتے کہ تم لوگ ان بکریوں کو وہاں کیوں نہیں لے جاتے جہاں حلیمہ کی بکریاں جاتی ہیں لیکن اس ہدایت پر عمل کرنے کے بعد

بھی ان کی بکریاں بھوکی رہتی تھیں۔

### غسل محمد ﷺ

حضرت حلیمہ سعدیہ کا مقدس قافلہ بنو سعد کی بستی میں داخل ہوئے چند دن ہوئے تھے گرمی کچھ بڑھ رہی تھی، حضرت حلیمہ سعدیہ نے سوچا کہ کیوں نہ ننھے رسول ﷺ کو غسل دیا جائے چنانچہ حضرت حلیمہ سعدیہ فوراً پانی بھر کر لائی اور اس وقت شیمانے رسول ﷺ کو لوریاں دے رہی تھی۔ حضرت حلیمہ سعدیہ نے شیمانے سے ننھے محمد ﷺ کو لیا اور اپنے پاؤں پر بٹھایا اور پہلے اس نے محمد ﷺ کے چہرہ انور کو دھویا اور پھر آپ ﷺ کو غسل دینے کیلئے جونہی بدن اطہر سے کپڑا ہٹایا تو حضرت حلیمہ سعدیہ کے آنکھوں میں ستاروں کی محفل لوٹ آئی گویا کہ حلیمہ محمد ﷺ کو ستاروں سے غسل دے رہی ہیں یہ بنو سعد میں رسول اللہ ﷺ کا یہ پہلا غسل تھا اور اس غسل سے حارث کو بھی معلوم ہوا کہ محمد ﷺ کوئی عام بچہ نہیں بلکہ ایک خاص بچہ ہے۔

### بنو سعد کی بستی زندگی کی راہ پر

جب ننھا رسول ﷺ بنو سعد کی بستی میں آیا تو چند ہی دنوں میں بستی کی جو بہاریں ایک طویل قحط نے چھین لی تھیں وہ واپس لوٹنے لگیں، ہر طرف ہنسی خوشی نظر آنے لگی، اس طرح حلیمہ کی خوش قسمتی زبان زد عام ہونے لگی، ہر کوئی حضرت حلیمہ سعدیہ کی باتیں کرنے لگا لیکن چند ہی دنوں میں لوگوں کے دلوں میں یہ بات گردش کرنے لگی کہ یہ سب کچھ اس بوڑھی دیوی کی کرامات ہیں جن پر انہوں نے چند دن پہلے چڑھاوا چڑھایا تھا جس سے وہ دیوی خوش ہو گئی تھی، لہذا کیوں نہ ہم سب ایک بار پھر اس دیوی کے مندر پر جا کر اس کا شکر یہ ادا کریں، اس کیلئے انہوں نے دیوی کے کاہن سے بات کی اور ایک مقررہ دن وہ سب اس دیوی پر چڑھاوے چڑھانے کے لئے روانہ ہو گئے۔ اس بار اہل بنو سعد نے ننھے رسول ﷺ کو بھی ساتھ لے جانے کا مصمم ارادہ کر لیا اور حضرت حلیمہ سعدیہ نے اپنے تینوں بچوں



اور اپنے شوہر حارث کے ہمراہ نہے رسول ﷺ کو لے کر سوائے مندر چل دی۔

### کاہن کی تیاری

جب کاہن کو علم ہوا کہ بنو سعد کے زائرین آج آرہے ہیں تو اس نے تیاری کرنی شروع کر دی اس نے مندر کو دھلایا اسے معلوم تھا کہ ان عقیدت مندوں میں سرداران قریش کے بچے بھی ہیں جن کی خوشنودی سے اس کو بہت سامان مل سکتا ہے۔ کاہن نے سچ دھج کر وہ لبادہ اوڑھا جس کے متعلق عام مشہور تھا کہ اگر اس لباوے کو مردے پر ڈالا جائے تو وہ زندہ ہو جاتا ہے اور اگر اس کو کسی بیمار پر ڈالا جائے تو اس کو دیوی صحت سے نوازتی ہے لیکن ان کرامات کا کوئی چشم دید گواہ نہ تھا۔ زائرین بنو سعد جو نہی مندر کے قریب آئے تو کاہن اپنے چہرے پر بناوٹی غصہ سجا کر بیٹھ گیا۔

### مندر پر حاضری

حضرت حلیمہ سعدیہ کی پاس آئے ہوئے نہے رسول ﷺ کو ابھی کچھ ہی عرصہ ہوا تھا کہ بنو سعد کے لوگ اپنی مشہور دیوی کو خوش کرنے کے لئے اس کے مندر پر چل دئے۔ ان کو دیکھ کر حضرت حلیمہ سعدیہ کا دل بھی چاہا کہ وہ بھی اپنے لاڈلے بچے کو لے کر اس مندر پر جائے حضرت حلیمہ سعدیہ نے اپنے تمام کام سمیٹے اور وہ بھی مندر پر اسف دیوی کو سلام کرنے کے لئے چل پڑی اور اس مرتبہ اس کے مندر پر بہت زیادہ بھیڑ تھی۔ مجاور لوگوں سے سیدھے منہ بات نہیں کر رہا تھا وہ بھی زائرین کو دھمکا کر درگاہ سے دور کر رہا تھا اور وہ غریب لوگوں کی نیاز بھی قبول نہیں کر رہا تھا بس امیروں کے قیمتی نذرانے قبول کرتا اور رسمی باتیں کر کے ان کو ٹال دیتا۔ اللہ تعالیٰ نے نہے رسول ﷺ کو اس شرک سے بچانا تھا اس لئے شام تک حضرت حلیمہ سعدیہ کی باری ہی نہ آئی۔ بعض کتب میں لکھا ہوا ہے کہ حضرت حلیمہ سعدیہ نے وہاں دیوی کو وہ انگوٹھی پیش کی جو حضرت آمنہ نے اسے دی تھی۔ کئی مقام پر لکھا ہے کہ بہر حال اللہ تعالیٰ نے اپنے حبیب ﷺ کو بچپن میں بھی شرک سے محفوظ رکھا۔



## رسول اللہ صلی اللہ علیہ وسلم کی دائی سے حسد

حضرت حلیمہ سعدیہ کو اللہ تعالیٰ نے محمد صلی اللہ علیہ وسلم کیا دیا ہر گھر میں حضرت حلیمہ سعدیہ کی باتیں ہونے لگیں۔ کئی ایک تو حسد کے مارے جل گئے اور کئی اس بات پر رشک کرنے لگے کہ ایک خوش بخت اور ہونہار لڑکا ان کی بستی میں آ گیا۔ حضرت حلیمہ سعدیہ کی بکریاں، اونٹنی اور حضرت حلیمہ سعدیہ کے بچے سب ہی موضوعِ سخن بنے ہوئے تھے اور ننھے رسول صلی اللہ علیہ وسلم کی آمد نے اس خاتون کو اتنا مشہور کر دیا کہ ہر گھر میں اس کی باتیں ہونے لگی جبکہ اس سے پہلے اس کو محلے کے لوگ بھی نہیں جانتے تھے مگر اب سب ہی جانتے ہیں اور ہر کسی کی خواہش ہے کہ اس کے ساتھ میل جول رکھے شاید کہ کچھ خوش بختی ان کا ساتھ دیدے۔

## حلیمہ کا ننھے رسول صلی اللہ علیہ وسلم سے پیار

حضرت حلیمہ سعدیہ کو محسوس ہوا کہ کوئی غیر مرئی طاقت اس کو ننھے رسول صلی اللہ علیہ وسلم کی طرف کھینچ رہی ہے اسے اپنے بچوں سے زیادہ ننھے رسول صلی اللہ علیہ وسلم سے محبت ہو چلی ہے اس نے اپنی زندگی میں بہت سے بچوں کو دودھ پلایا، مگر کوئی بھی اس کے دل میں اتنا مقام حاصل نہ کر سکا جتنا کہ اس بار اس ننھے رسول صلی اللہ علیہ وسلم نے حاصل کر لیا تھا۔ اس سے پہلے اس کا کام صرف تجارت تھا، بچوں کی تربیت کی تجارت، ان کی زباندانی کی تجارت اور ان کی صحت کی تجارت، مگر اب تو اس کی تجارت فقط محمد صلی اللہ علیہ وسلم سے محبت تک مقید ہو کر رہ گئی تھی۔ وہ ہر وقت ننھے محمد صلی اللہ علیہ وسلم کو اپنے کندھے سے لگائے رکھتی اور اس کا اپنا بیٹا عبد اللہ دور سے ہی مسکراتا رہتا تھا اس نے کبھی ضد نہیں کی کہ اس کی ماں احمد بھائی کو کیوں کھلا رہی ہے اور مجھے وہ کیوں نہیں اٹھا رہی مگر ادھر تو محمد صلی اللہ علیہ وسلم انصاف کرنے کے معاملے میں سخت تھے کہ وہ کبھی بھی اپنے بھائی کا حق نہ مارتے اور جب ماں دودھ پلاتی تو صرف ایک چھاتی سے دودھ پیتے اور دوسری اپنے بھائی کے لئے چھوڑ دیتے یہ ننھے رسول صلی اللہ علیہ وسلم کا ہی اعجاز تھا کہ وہ دوسروں کا پورا پورا خیال رکھتے تھے۔

## رضائی بہنوں کی کشمکش

حضرت حلیمہ سعدیہ کی دو بیٹیاں تھیں جن کے نام جذامہ یا شیما اور ایسہ تھے۔ حضرت حلیمہ سعدیہ جب کسی کام میں مگن ہوتیں تو وہ ننھے رسول ﷺ کو خیمے میں بٹھا دیتیں اور ننھا رسول ﷺ فوراً مختلف چیزوں سے کھیلنا شروع کر دیتا مگر جب آپ ﷺ کی بہنیں دیکھتیں کہ ہمارا ننھا منا بھائی اکیلا ہے اور وہ خود کھیل رہا ہے تو بھائی کے ساتھ کھیلنے دوڑتیں اور دونوں بہنوں میں کشمکش ہو جاتی۔ ایک کہتی کہ میں بھائی کو کھلاؤ گی تو دوسری کہتی کہ میں بھائی کو کھلاؤں گی، کبھی کبھار ان دونوں میں معمولی نوک جھونک، تو تکار اور کبھی ایک دوسری کے بال نوچنے پر قصہ تمام ہو جاتا تھا اور مگر کبھی کبھار تو دونوں بہنیں آپس میں باقاعدہ گھونسوں مکوں سے مسلح ہو کر گتھم گتھا ہو جاتیں۔ ننھا رسول ﷺ بیٹھا ان کی کشمکش سے محظوظ ہوتا رہتا تھا اور جب کبھی ان دونوں بہنوں میں سے کوئی بہن ننھے رسول ﷺ کو لے کر باہر نکلتی تو کوئی نہ کوئی اہل بستی ان سے محمد ﷺ کو لے لیتا تھا، خود محمد ﷺ سے اپنی زبان میں باتیں کرتا، خوب جی بھر کر محمد ﷺ کے حسن کے نظارے لیتا اور ننھے رسول ﷺ سے پیاری پیاری باتیں کرتا، اس طرح ننھے محمد ﷺ نے پوری بستی میں اپنی محبت کا سکہ جمایا۔ آپ ﷺ نے بہت جلد چلنا سیکھا اور آپ ﷺ اپنی زبان پر بھی بہت جلد عبور حاصل کر لیا۔

## شیما کی لوریاں

جب ننھے رسول ﷺ دو سال کی عمر میں ماں سے مل کر دوبارہ بنو سعد میں واپس آئے تو سب سے زیادہ خوشی شیما کو ہوئی، شیما آپ کو کھانا کھلاتی اور اس طرح کی لوریاں سناتی۔

”اے میرے رب! میرے بھائی محمد ﷺ کو ہمارے لئے سلامت رکھ یہاں تک کہ میں آپ ﷺ کو جواں دیکھوں۔ اور جس آپ ﷺ کو اپنی قوم کا سردار دیکھوں جس کی سب اطاعت کر رہے

ہوں اے میرے رب اس کے دشمنوں اور حاسدوں کو ذلیل و رسوا کر اور ان کے داؤ غلط کر دے۔“

### خود گفتنی

حضرت حلیمہ سعدیہ تو ننھے رسول ﷺ کی دیوانی بن چکی تھی وہ آپ ﷺ کے مستقبل کے بارے میں بڑے بڑے خواب دیکھنے لگی تھی کہ میرا لال بڑا ہو کر کاہن بنے گا پھر خود ہی جواب دیتی کہ کیوں یہ میرا لال کاہن کیوں بنے گا یہ تو مکہ کا بڑا سردار بنے گا ہاں ہاں ہے بھی تو مکہ کے سردار کا پوتا اس کی سرداری کی دھوم ہر سو پھیلے گی۔ ہر کوئی اس سے پیار کرے گا میرا لال بڑا پیارا بچہ ہے کیونکہ ابھی سے لوگ اس سے پیار کرتے ہیں اور جب یہ بڑا ہوگا تو اس کے حسن میں اور نکھار آئے گا۔ حضرت حلیمہ سعدیہ اس طرح کی باتوں میں عموماً الجھی رہتی اور ساتھ ساتھ اپنا کام بھی کرتی رہتی۔ اللہ کے حکم سے حضرت حلیمہ سعدیہ کی تمام باتیں محمد ﷺ نے پوری فرمادیں۔ اور واقعی آپ ﷺ مکہ کے سردار بنے سارے عالم کے امام بنے اور آپ ﷺ کی سچائی اور محبت کا راج ہوا۔

### ننھے رسول ﷺ کے مشکل سوال

ایک دن حضرت حلیمہ سعدیہ کے شوہر حارث نے کہا کہ آج میں اپنے لاڈلے محمد ﷺ کو اپنے ساتھ لے جاؤں گا۔ تمام اہل بستی نے اپنے اپنے ریوڑ نکال لئے آج لگتا تھا کہ موسم بڑا سخت رہے گا مگر جو ننھی ننھے رسول ﷺ نے باہر کھلی ہو میں قدم رکھا تو یکا یک بادل کا ایک ٹکڑا سورج کے سامنے آ گیا اور یہ سورج کا معمول تھا جب کبھی ابن آمنہ سورج کے سامنے آتا تو سورج اپنا چہرہ بادل کی مدد سے چھپا لیتا تھا۔ بکریوں کا یہ وسیع ریوڑ جنگل میں چر رہا تھا ننھے رسول ﷺ نے سوال پوچھا ابو یہ کیا ہے؟ جواب ملا یہ بول کا درخت ہے اور یہ کیا ہے؟ یہ بیری کا درخت ہے ان کو کس نے بنایا ہے؟ جواب ملا یہ تمام جہان اللہ تعالیٰ نے بنایا ہے آپ کو بھی اللہ تعالیٰ نے بنایا ہے اور مجھے بھی اللہ تعالیٰ نے بنایا ہے اللہ

تعالیٰ کہاں رہتا ہے؟ اللہ تک کونسا راستہ جاتا ہے؟ اسی طرح کے ننھے رسول ﷺ نے بہت سے مشکل سوال کر ڈالے جن کے جواب حارث کے پاس نہ تھے مگر اس نے پھر بھی احمد ﷺ کو نہ دھمکایا۔

## رضاعی بہن بھائی سے سلوک

حضرت حلیمہ سعدیہ فرماتی ہیں کہ جس وقت میں سروردو عالم ﷺ کو لے کر اپنے گھر آئی اور آپ ﷺ کو اپنی گود میں لیا تو وہ خشک چھاتیاں جن میں دودھ کا نام و نشان تک نہ تھا مشک کی طرح دودھ سے بھر گئیں۔ اس سے پہلے میرا بیٹا بھوکا رہتا تھا اور ساری رات رو رو کر ہماری نیند حرام کر دیتا تھا وہ بھی دودھ پی کر سو گیا۔ آپ ﷺ نے ہمیشہ اپنے حصے کے ہی پستان سے دودھ پیا۔ جب میں آپ ﷺ کو دوسرے پستان کا دودھ پلاتی تو آپ ﷺ ہرگز وہاں سے دودھ نہ پیتے اور وہ پستان اپنے بھائی کے لئے چھوڑ دیتے۔ آپ ﷺ نے اپنے رضاعی بہن بھائیوں کے حقوق کا بہت خیال رکھا ان کا حصہ ان کو دیا اپنے حصے سے زیادہ کبھی قبول نہ کیا اور ان کے ہمراہ خوش دلی سے ملے کبھی ان سے جھگڑا نہ کیا بلکہ اگر کوئی معاملہ ہو جاتا تھا تو بھی آپ ﷺ درگزر فرماتے تھے اور یہی آپ ﷺ کی عظیم تربیت تھی جس پر آپ ﷺ نے پوری عمر عمل کیا۔

## جدامہ کی لوریاں

سروردو عالم ﷺ حضرت حلیمہ سعدیہ کے ہاں مقیم تھے حضرت حلیمہ سعدیہ کی بیٹی جدامہ جن کا نام شیمامشہور ہوا آپ ﷺ کو کھیل کود کے لئے لے جانے اور آپ ﷺ کو کھانا وغیرہ دینے اور آپ ﷺ کی خدمت کرنے پر مامور تھیں۔ یوں تو حضرت حلیمہ سعدیہ کے اور بھی بچے تھے اور انہوں نے کئی بچوں کی پرورش بھی کی تھی مگر اس وقت صرف آپ ﷺ ہی ان کے ہاں مقیم تھے جدامہ روزانہ آپ ﷺ کو گود میں لے کر لوریاں دیا کرتی تھی۔ ایک دن آپ ﷺ کسی بات پر جدامہ سے روٹھ گئے اور چل کر آپ ﷺ نے جدامہ کے کندھے کو



اس زور سے کاٹا کہ اس کی چیخیں نکل گئیں تو مائی حلیمہ سعدیہ نے آکر ان دونوں کی صلح کروائی اور پھر کبھی آپ ﷺ نہیں روٹھے اور جو آپ ﷺ نے کاٹا تھا اس کا نشان شیمانہ کے کندھے پر ساری عمر باقی رہا وہ کبھی کبھی اس نشان کو دیکھ کر ہنسا کرتی تھیں اور جب وہ رسول اللہ ﷺ سے ملنے آتیں تو رسول اللہ ﷺ کھڑے ہو کر ان کا استقبال فرماتے تھے۔

### بچپن مبارک

رسول اکرم صلی اللہ علیہ وآلہ وسلم کی ابتدائی نشوونما بے مثل تھی دوسرے بچوں کو آپ کی اٹھان سے کوئی نسبت نہ تھی دو سال کی عمر میں آپ ﷺ اچھے صحت مند اور توانا ہو گئے۔ اسی سال رسول اکرم صلی اللہ علیہ وآلہ وسلم اپنی دائی ماں کے ہمراہ اپنی والدہ ماجدہ حضرت آمنہؓ سے ملنے مکہ آئے۔ ماں بچے کو دیکھ کر بہت خوش ہوئی، دائی ماں کی خواہش تھی کہ بچہ مزید ہمارے ہاں رہے تاکہ ہمارا گھریونہی برکتوں سے مالا مال رہے۔ بچپن ہی سے آپ ﷺ کی عادتیں بڑی اچھی تھیں ہر کوئی اس ننھے مولود کی تعریف کرتا تھا یہ بچہ بڑے بخشنے والا تھا اسی لئے ہر کوئی اس کی تعریف کرتا تھا جب آپ ﷺ بڑے ہوئے تو آپ ﷺ اپنے بھائی کے ہمراہ بنی سعد کے بچوں کے ساتھ کھیلنے کے لئے چلے جاتے تھے آپ ﷺ نیلے آسمان کو دیکھ کر ان پر محوسرستاروں کو دیکھتے اور ان کے خالق کے بارے میں خیال فرماتے تھے۔ آپ ﷺ کبھی بکریوں کے ننھے منے بچوں کے پیچھے دوڑتے ان کو پکڑ کر ان بچوں سے کھیلتے اور وہ بچے بھی رسول اللہ ﷺ سے مانوس ہو جاتے تھے اور آپ ﷺ کو دیکھ کر دوڑتے نہیں تھے بلکہ رک جاتے تھے تاکہ آپ ﷺ ان بچوں سے کھیلیں۔

### ننھا رسول ﷺ میلے میں

بنو سعد کی بستی کے نزدیک عکاظ کا مشہور و معروف میلہ لگتا تھا یہ تجارتی میلہ تھا اور اس میں ہر طرح کے مال کی خرید و فروخت ہوا کرتی تھی۔ حضرت حلیمہ سعدیہ بھی اس میلے میں تشریف لے گئیں وہ اپنے ہمراہ اپنے لاڈلے بیٹے محمد ﷺ کو بھی لے گئیں تاکہ آپ ﷺ



بھی اس میلے کو دیکھ لیں۔ وہاں حضرت حلیمہ سعدیہ کو ایک دست شناس نظر آیا تو حضرت حلیمہ سعدیہ آپ ﷺ کو اس کے پاس لے گئیں اور ان کو آپ ﷺ کا ہاتھ دکھایا تا کہ جان سکیں کہ آپ ﷺ کا مستقبل کیسا ہے اس دست شناس نے آپ ﷺ کا ہاتھ دیکھ کر آپ ﷺ کی بہت تعریف کی اور کہا کہ میں نے اس طرح کا بخت بلند کوئی انسان نہیں دیکھا یہ بات حضرت حلیمہ سعدیہ نے جب سنی تو بہت خوش ہوئی کہ میرا بیٹا بہت بلند بخت والا ہے اور یہ بات اس کو پہلے بھی معلوم تھی کیونکہ جب سے آپ ﷺ ان کے ہاں مقیم تھے تو ان کی ہر شے میں اللہ تعالیٰ نے برکت ڈال دی تھی۔

### بادل کا سایہ اور رسول ﷺ

بچپن میں آپ ﷺ پر اللہ تعالیٰ کی خاص کرم نوازی تھی۔ ایک دن آپ ﷺ کی بہن شیماء آپ ﷺ کو عین دوپہر کے وقت باہر دھوپ میں لے کر نکل گئی حضرت حلیمہ سعدیہ کو جب معلوم ہوا کہ ان کا لاڈلا بچہ دھوپ میں پھر رہا ہے تو انہوں نے شیماء سے کہا کہ تم محمد ﷺ کو دھوپ میں لے کر کیوں گھوم رہی ہو انہوں نے کہا! نہیں امی میں دیکھ رہی ہوں کہ بادل کا ایک ٹکڑا میرے بھائی پر سایہ کئے ہوئے ہے اس لئے آپ ﷺ دھوپ کی تمازت سے محفوظ ہیں اور آپ ﷺ جلد بھر جاتے وہ بادل کا ٹکڑا آپ ﷺ کے ساتھ ساتھ رہتا تھا۔

### نتھار رسول ﷺ جب ماں سے ملا

جب رسول اللہ ﷺ کی عمر مبارک دو سال سے تجاوز کر گئی تو حضرت حلیمہ سعدیہ آپ ﷺ کو آپ کی والد ماجدہ سے ملانے کے لئے مکہ لے کر آئیں تو راستے میں انہوں نے دیکھا کہ سخت گرم لو چل رہی ہے مگر محمد ﷺ پالنے میں لیٹے ہوئے مسکرا رہے ہیں اور ان کے چہرے پر کسی قسم کی کوئی گرمی کا اثر نہیں ہے بلکہ ان کا سفر بھی آسانی سے کٹ رہا ہے جو فاصلہ پہلے حضرت حلیمہ سعدیہ کافی وقت میں طے کرتیں تھی وہ فاصلہ آج بہت کم وقت میں طے ہو گیا اور وہ بہت جلد مکہ پہنچ گئیں حضرت حلیمہ سعدیہ اپنے لال کو لے کر حضرت آمنہ کی خدمت میں حاضر ہوئیں ماں اور بیٹے کے درمیان آنکھوں ہی آنکھوں اور پھر زبان سے پیار

بھری باتیں ہوئیں ماں بیٹے کو اتنا نہال دیکھ کر بہت مسرور ہوئی اس مرتبہ رسول اللہ ﷺ کئی مورخین کے نزدیک دو دن اور کئی کے نزدیک تین دن مکہ میں رہے اور تمام مورخین اس بات پر متفق ہیں کہ مکہ میں ننھے رسول ﷺ نے قیام ضرور فرمایا۔ عین اس وقت مکہ میں بچوں کی بیماری پھوٹ چکی تھی ماں کو خدشہ تھا کہیں میرے لال کو بھی کوئی بیماری نہ چھو جائے لہذا انوں نے حضرت حلیمہ سعدیہ کو کہا گیا کہ وہ لال کو لے کر بنو سعد چلی جائے چنانچہ حضرت حلیمہ سعدیہ کچھ انعام و کرام لے کر واپس ہوئی ویسے حضرت حلیمہ سعدیہ کسی انعام و اکرام پر خوش نہیں تھی کیونکہ محمد ﷺ کی وجہ سے اس کے خاندان کو اللہ تعالیٰ نے بہت زیادہ خوشحالی دکھائی تھی۔

### شق صدر اول

حضرت حلیمہ سعدیہ فرماتی ہیں کہ ننھا رسول ﷺ ماں سے مل کر آئے ہوئے ایک سال سے زائد کا عرصہ ہوا تھا اس وقت آپ صلی اللہ علیہ وآلہ وسلم کی عمر مبارک چار سال ہوئی اور آپ ﷺ اس وقت اپنی دانی مکرمہ کے گھر رہے تھے۔ ایک دن آپ ﷺ اپنی رضاعی بھائی عبداللہ کے ساتھ بکریاں چرا رہے تھے کہ عبداللہ کیاد بکھتا ہے کہ دو آدمی آئے جو سفید کپڑے پہنے ہوئے تھے انہوں نے محمد ﷺ کو زمین پر لٹایا اور آپ ﷺ کا پیٹ پھاڑ کر دل کو نکالا اور اس سے کالے خون کی ایک پھٹکی نکال کر کہا کہ یہ تجھ سے شیطان کا حصہ ہے جو ہم نکال رہے ہیں پھر اسے ایمان و حکمت سے بھر دیا اور آپ ﷺ کے پیٹ کو پھر اسی طرح کر دیا۔

آپ ﷺ کا بھائی دوڑ کو اپنے ماں کے پاس گیا اور کہا کہ اور دو آدمی آئے ہمارے بھائی کو مار گئے وہ دوڑ کر وہاں آئے تو دیکھا کہ محمد ﷺ کھڑا مسکرا رہا ہے۔ اس معاملے سے ڈر کر حضرت حلیمہ آپ ﷺ کو لے کر حضرت آمنہ کے پاس آگئیں کہ کہیں محمد ﷺ کو کسی سے نقصان نہ پہنچ جائے۔

احمد زینی دحلان فرماتے ہیں کہ جب حارث اپنے بچوں کی اطلاع پا کر ننھے رسول ﷺ کی خیریت کے لئے گئے تو کیا دیکھتے ہیں کہ ننھا رسول ﷺ کھڑا ہے اور ان کے چہرے کی رنگت زرد ہے انہوں نے آپ ﷺ کو اٹھانا اور گلے سے لگایا اور پوچھا کیا معاملہ تھا تو رسول اللہ ﷺ نے فرمایا کہ دو سفید پوش آئے اور انہوں نے مجھے لٹا کر میرے سینے کو چیرا اور اس میں سے کچھ کالا سا حصہ نکال کر پھینک دیا اور پھر میرے سینے کو اسی طرح سلانی کر دیا یہ بات سن کر ان کو بڑی پریشانی ہوئی اور وہ آپ ﷺ کو لے کر گھر آ گئے۔

شق صدر کا واقعہ آپ ﷺ کی زندگی میں چار مرتبہ ہوا دوسری مرتبہ جب آپ ﷺ کی عمر مبارک دس سال تھی تاکہ آپ کامل ترین انسان بن کر جوان ہوں۔ تیسری مرتبہ غار حرا میں بوقت بعثت تاکہ آپ ﷺ کلام الہی کا بوجھ اٹھا سکیں اور چوتھی بار جب آپ ﷺ معراج شریف پر جا رہے تھے تاکہ آپ ﷺ کا دل مناجات الہی کے لئے تیار ہو جائے۔

### صحرائی بود و باش

آپ ﷺ نے بنی سعد میں زندگی کے ابتدائی سال گزارے ان سالوں نے آپ ﷺ کی طبیعت میں پختگی اور استقلال پھونک دیا تھا بنی سعد کی زبان تمام دنیائے عرب کی فصیح زبان تھی آپ ﷺ نے اس زبان پر چند سالوں میں ملکہ حاصل کر لیا صحرائی ابتدائی زندگی نے تمام بنو سعد کو آپ ﷺ کا گرویدہ بنا دیا تھا۔ اس زندگی نے آپ ﷺ کو ایک مضبوط انسان بنا دیا تاکہ زندگی میں کسی بھی مشکل موڑ پر آپ ﷺ کامران ہو سکیں۔

### خدا حافظ بنو سعد

جب رسول اللہ ﷺ کی عمر مبارک پانچ سال ہو گئی اور آپ ﷺ کا شق صدر اول ہوا تو آپ ﷺ کی محترم دائی ڈرگنی کہ ہمیں اللہ نہ کرے کہ ہمارے لاڈلے کو کچھ ہو جائے اس لئے انہوں نے مشورہ کیا کہ اگر کوئی آسیب ہے تو اس کے ظاہر ہونے میں کچھ وقت لگے گا لہذا اس آسیب کے ظاہر ہونے سے پہلے ہی محمد ﷺ کو اس کی والدہ ماجدہ کے پاس چھوڑ

آئیں چنانچہ حضرت حلیمہ سعدیہ نے ننھے رسول ﷺ کو اپنے ساتھ لیا اونٹنی پر بٹھایا تاکہ آپ ﷺ کو حضرت آمنہ کے سپرد کر دیا جائے۔

سیرت کی کئی کتب میں اس طرح لکھا ہے کہ ننھے رسول ﷺ کو حضرت حلیمہ سعدیہ کے پاس آئے ہوئے پورے پانچ سال ہو چکے تھے ننھا رسول ﷺ خاصا تو انا اور صحت مند تھا اب اس کی زبان تو تلی نہیں تھی بلکہ جو بات بھی کرتے تھے بڑی صاف اور اچھے سلجھے ہوئے انداز میں کرتے تھے ادھر ام احمد ﷺ کا دل بیٹے سے ملنے کے لئے تڑپ رہا تھا اور ادھر حضرت حلیمہ سعدیہ کا دل ہرگز نہیں چاہتا تھا کہ وہ ننھے رسول ﷺ کو اس کی والدہ کے حوالے کرے مگر ننھے رسول کی ماں اپنے لاڈلے کی ایک جھلک دیکھنے کو ترس گئی تھی۔ آج ننھے رسول ﷺ کو اس کے دادا حضور کی خدمت میں چھوڑ کر آنا تھا۔ حضرت حلیمہ سعدیہ، حارث، عبداللہ، امیہ اور شیماسب ہی تو محمد ﷺ کو اپنے پاس رکھنا چاہتے تھے مگر ادھر ماں بھی اپنے بیٹے کے لئے تڑپ رہی تھی۔ کئی دن سے تیاریاں ہو رہی تھیں مگر مکہ جانے کی فرصت نہیں مل رہی تھی، آخر ایک دن قافلہ حلیمہ تیار ہوا تاکہ ننھے رسول ﷺ کو اس کے دادا حضور کی خدمت میں لوٹا دیا جائے اور ننھے رسول ﷺ کی واپسی کی خبر بل بھر میں پوری بستی میں پھیل گئی تو اہل بستی محمد ﷺ کو الوداع کہنے اور ان کی ایک جھلک دیکھنے کے لئے حضرت حلیمہ سعدیہ کے خیمے میں آگئے۔

ادھر حضرت آمنہ کی طبیعت کچھ خراب تھی اور دادا حضور ان کے علاج کے لئے ورقہ بن نوفل کو لے کے ایک کاہن سے ملنے فاران کی چوٹیوں میں گئے، جب دادا حضور اس کاہن کے پاس گئے تو اس نے اپنی کتاب کا ایک باب پڑھنا شروع کر دیا جس سے دادا حضور کو کوئی دلچسپی نہ تھی مگر آخر کار وہ اس جگہ پر آ گیا جب اس نے کہا کہ اس پہاڑی سے اس پر اللہ کی رسالت نازل ہوگی اور میں تو اس کے جوتے کی خاک کے برابر بھی نہیں اتنے میں دادا حضور کی نگاہ دور ایک قافلے پر پڑی تو انہوں نے اپنے پوتے کو پہچان لیا، دادا نے کہا وہ آ گیا اور اس کاہن کے سامنے سے اٹھ کر اس قافلے کی طرف دیوانہ وار دوڑنے لگا



کچھ دیر میں احمد ﷺ کو دادا نے سواری سے اتار لیا اور اپنے پوتے کے بوسے لئے ان کو اپنے گلے سے لگایا، انہوں نے خوب جی بھر کر پیار کیا اور چلتے چلتے کاہن کے پاس آگئے جو نبی کاہن کی نظر ننھے رسول ﷺ پر پڑی تو کاہن ٹھٹک سا گیا اس کی زبان سے کچھ کوئی بات بھی نہیں نکل رہی تھی، دادا نے کہا یہ ہے میرا پوتا محمد ﷺ ہے محمد ﷺ کا نام سن کر کاہن کے رونگٹے کھڑے ہو گئے، اس نے دادا سے پوچھا کہ اس کا نام محمد ﷺ کس نے رکھا ہے، دادا نے کہا کہ میں نے اس کا نام محمد ﷺ رکھا ہے۔ اس نے کہا کہ آپ نے اس کا نام محمد ﷺ کیوں رکھا؟ کیا آپ کے خاندان میں کوئی اس نام کا لڑکا پہلے ہے؟ دادا نے کہا کہ نہیں اس نام کا کوئی فرد ہمارے خاندان کیا عرب میں نہیں، کاہن کو شک ہوا کہ یہ ہی وہ لڑکا ہے جس کا ہماری مقدس کتاب میں تذکرہ ہے مگر اس نے اس بارے میں کچھ نہ کہا اور دادا حضور ننھے رسول ﷺ کو لے کر مکہ آگئے۔

جب یہ نورانی قافلہ دادا کے ہمراہ مکہ سے کچھ فاصلے پر تھا کہ اچانک ایک جگہ آ کر آپ ﷺ گم ہو گئے، حضرت حلیمہ سعدیہ کو بڑی پریشانی لاحق ہوئی، حضرت حلیمہ سعدیہ نے چاروں طرف نظر دوڑائی، اس بیچاری نے آپ ﷺ کو ہر سو تلاش کیا مگر آپ ﷺ نہ ملے۔ آپ ﷺ کے دادا حضرت عبدالمطلب نے بھی ننھے رسول ﷺ کی تلاش کے لئے چاروں طرف اپنے کارندے دوڑائے کہ کہاں گیا سردار کعبہ کا فرزند ارجمند، حضرت عبدالمطلب بڑے پریشان تھے مگر ورقہ بن نوفل آپ ﷺ کو تلاش کر کے لے آئے تو رسول اللہ ﷺ کو دیکھ کر حضرت حلیمہ سعدیہ اور دادا جان کی جان میں جان آئی اور دادا جان نے آپ ﷺ کو پکڑ کر سینے سے لگایا اور خوب جی بھر کر پیار کیا، دادا جان اور امی حضور دونوں رسول اللہ ﷺ کو دیکھ کر جی رہے تھے۔

جونہی محمد ﷺ اپنے گھر گئے تو ادھر شادی کا سماں ہو گیا، ہر کوئی خوشی سے جھوم رہا ہے، ام ایمن کیا۔۔۔۔۔ ام محمد کیا۔۔۔۔۔ دادی اماں کیا۔۔۔۔۔ دادا کیا۔۔۔۔۔ چچا کیا، سب خوشی میں جھوم رہے تھے۔ ادھر حضرت حلیمہ سعدیہ محمد ﷺ کی جدائی میں گھلی



جاری تھی ہاشمی خاندان اس کو دکھائی دے رہا تھا جو جس کے پاس تھا اس کی خدمت میں پیش کیا۔ حضرت حلیمہ سعدیہ خوشی خوشی مکہ سے روانہ ہوئی اور ننھا رسول ﷺ ہنسی خوشی دادا حضور کے ہمراہ گھوم پھر رہا ہے، کبھی کعبہ میں جاتے ہیں اور کبھی اپنے چچا کے گھر جاتے ہیں۔ ننھے رسول ﷺ کی آمد سے ہاشمی خاندان نے اپنے سارے غم بھلا دئے تھے۔ حضرت آمنہ کو اب حضرت عبداللہ کے غم کچھ کم ہوتے دکھائی دے رہے تھے اب اس نے اپنے ننھے رسول ﷺ کی خاطر مدارت کرنے کی ٹھانی، ام ایمن پھولے نہیں سماتی تھی وہ طرح کے کھانے بنا کر ننھے رسول ﷺ کی خدمت لارہی تھی وہ کبھی ننھے رسول ﷺ کو اٹھاتی اور کبھی اس کو چومتی اور کبھی اس کے باتیں کرتی تھی ننھا رسول ﷺ کمال کی باتیں کرتا تھا۔

### رسول اللہ ﷺ کے ماموں اور خالہ کی محبت

آپ ﷺ کے ماموں اسود بن وہب آپ ﷺ کے ہاں اکثر تشریف لاتے وہ آپ ﷺ سے بڑی عقیدت کا اظہار کرتے آپ ﷺ نے اسے چند کلمات سکھائے اور دعا کرنے کی وصیت فرمائی۔ آپ ﷺ کے دوسرے ماموں عبد یغوث تھے جو کہ اسود کے والد تھے وہ بھی آپ ﷺ سے عقیدت رکھتے تھے اس کے علاوہ آپ ﷺ کی خالہ فریجہ بنت وہب تھیں وہ بھی آپ ﷺ سے بڑی محبت کا اظہار کرتی تھی، ننھیال کے تمام افراد ننھے رسول ﷺ پر اپنی جان چھڑکتے تھے۔ جب بھی آپ ﷺ ان کے ہمراہ جاتے تھے تو وہ بڑے اچھے انداز میں اکرام فرماتے تھے۔

### رسول اللہ ﷺ کے چچا

آپ ﷺ کے کئی چچا جن میں حارث، قشم، حضرت زبیر، حضرت حمزہ، اور حضرت عباس تھے ان میں سے کئی نے اسلام قبول کیا وہ تمام آپ ﷺ سے بڑی محبت کرتے تھے اور ابوطالب تو آپ ﷺ پر اپنی جان چھڑکتے تھے البتہ ابولہب آپ ﷺ کا جانی دشمن تھا۔ آپ کا نام مغیرہ بھی تھا ضرار اور غیداق بھی آپ ﷺ کے چچا تھے انہیں بھی

آپ ﷺ سے لگاؤ تھا مگر یہ اسلام سے دور ہی رہے جبکہ آپ ﷺ کے چچا حضرت حمزہ آپ ﷺ کے ہم عمر تھے اور حضرت حمزہ بنو سعد میں بھی آپ ﷺ کے ہمراہ رہے تھے اس لئے آپ ﷺ ان سے بڑی محبت رکھتے تھے اور بچپن میں آپ ﷺ کا زیادہ وقت ان کے ساتھ کھیلنے میں صرف ہو جاتا تھا۔

### پھوپھیوں کی محبت

پھوپھیوں کے نام بیضا، عاتکہ، برہ، امیمہ، اروی، اور صفیہ ہیں، صفیہ کی ماں کا نام فاطمہ بنت عمرو مخزومیہ تھا یعنی آپ ﷺ کی دادی ان کی والدہ تھیں۔ عاتکہ اور اروی کے اسلام کے بارے میں اختلاف ہے، یہ تمام آپ ﷺ کو چاہتیں تھیں۔ حضرت صفیہ آپ ﷺ کی ہم عمر تھیں، وہ آپ ﷺ کو بہت چاہتی تھیں، جب بھی ان کے پاس فالتو وقت ہوتا تھا وہ آپ ﷺ کے پاس کھیلنے کے لئے آجاتی تھیں آپ ﷺ حضرت حمزہ اور حضرت صفیہ کے ہمراہ کھیلا کرتے تھے۔ اس کے علاوہ وہ تمام پھوپھیاں جو بالغ تھیں اور وہ بھی آپ ﷺ کو دل و جان کی حد تک پیار کرتیں تھیں، جب بھی آپ ﷺ ان کے پاس جاتے تو وہ آپ ﷺ کی خوب خدمت کیا کرتیں تھیں۔

### دادا کا نام محمد ﷺ

حضرت عبدالمطلب ایک باوقار شخصیت کے مالک تھے۔ بلاشک و شبہ وہ ایک ایسے آدمی تھے جن کا احترام ہر آدمی کرتا تھا مگر ان کو رسول اللہ صلی اللہ علیہ وآلہ وسلم سے بڑی محبت تھی، آپ صلی اللہ علیہ وآلہ وسلم ان کے دل کا سرور اور آنکھوں کا نور تھے، وہ ہر طرح سے آپ صلی اللہ علیہ وآلہ وسلم کی خاطر داری کرتے تھے۔ کعبہ کے سامنے قریش کے لئے جو فرش لگائے جاتے تھے ان کے کردرمیان میں حضرت عبدالمطلب تشریف فرما ہوتے تھے، اس فرش کے کناروں پر دوسرے احباب اور آپ کے بیٹے بیٹھتے تھے مگر جب آپ ﷺ تشریف لاتے تھے تو حضرت عبدالمطلب شرفاء کے حصار کو توڑ کر آپ ﷺ کو اٹھالیا کرتے

تھے اور آپ ﷺ کو اس جگہ بٹھاتے جہاں کسی کو بیٹھنے کی اجازت نہ ہوتی تھی۔ حضرت عبدالمطلب جب کھانا کھاتے تھے تو آپ صلی اللہ علیہ وآلہ وسلم کو اپنی گود میں بٹھا کر چن چن کر عمدہ کھانا کھلاتے تھے اور یہ بات آپ صلی اللہ علیہ وآلہ وسلم سے دادا کے پیار کو ظاہر کرتی

ہے۔

### محمد ﷺ گم ہو گئے

ایک مرتبہ آپ صلی اللہ علیہ وآلہ وسلم کہیں گم ہو گئے تو آپ ﷺ کے دادا نے آپ ﷺ کی تلاش کا حکم دیا اور خود بھی تلاش کرنے لگے اور جب تک محمد صلی اللہ علیہ وآلہ وسلم اپنے دادا کو مل نہیں گئے اس وقت انہوں نے نہ خود آرام کیا اور نہ ہی کسی کو آرام کرنے دیا اور جب آپ محمد ﷺ ان کو مل گئے تو انہوں نے آپ محمد ﷺ سے بڑا پیار کیا اور دریافت کیا کہ اے میرے لاڈلے تو کہاں گیا تھا؟۔

### حضرت آمنہ کی بیماری

نصفہ رسول ﷺ کو مکے میں آئے ہوئے چند ماہ ہوئے تھے کہ ماں کی طبیعت خراب ہو گئی اور ان دنوں بنو ہوازن سے ٹکراؤ کی باتیں ہو رہی تھیں۔ بنو ہوازن اور اس کے حلیف کچھ ادھار کھائے بیٹھے تھے کہ وہ آئے دن تصادم کی باتیں کرتے تھے کیونکہ حرب بن امیہ بھی ہاشمی خاندان سے ٹکراؤ کے بہانے تلاش کر رہا تھا۔ ان دونوں خاندانوں کی عموماً کسی نہ کسی معاملے پر تلواریں میانوں سے باہر نکلنے لگتی تھیں مگر پھر کسی نہ کسی طرح معاملہ ٹل جاتا تھا اور اس وجہ کو بنو ہوازن ہاشمی خاندان کی کمزوری سمجھتے تھے مگر ایسا تھا نہیں۔ ادھر حضرت عبدالمطلب کا بیٹا فوت ہو گیا اور ادھر اس کی آخری نشانی حضرت آمنہ بیمار ہو گئی اور اس بیماری نے سردار مکہ کو کچھ پریشان کر دیا۔ مگر پھر اللہ تعالیٰ نے حضرت آمنہ پر کرم کیا اور اس کی بیماری دور ہو گئی۔

ماں کی خدمت

جب حضرت آمنہ بیمار تھیں تو ننھا رسول ﷺ ماں کے سر ہانے بیٹھ کر ماں کے سر کو سہلایا کرتا تھا، ماں کہتی بیٹا سو جاؤ مگر ننھا رسول ﷺ کہتا کہ مجھے آپ کے ماتھے کو چھو کر بڑا سکون ملتا ہے۔ ماں کو سخت بخار ہے اس کا درد ننھا رسول ﷺ محسوس کر رہا ہے۔ وہ اپنی تمام قوت لگا کر ماں کا سر دبا رہا ہے کہ ماں کے سر کا درد کم ہو جائے، جو نبی ننھے رسول ﷺ کے ننھے ننھے ہاتھ ماں کی پیشانی کو چومتے ماں کے سر کا درد ختم ہو جاتا تھا، امی کہتی کہ اپنے دادا کے پاس چلے جاؤ مگر ننھا رسول ﷺ کہتا ہے کہ نہیں ماں تم بیمار ہو میں کس طرح دادا کے پاس جاؤں، ماں کہتی ہے بیٹا میں ٹھیک ہو جاؤں گی تو ننھا رسول ﷺ کہتا ہے کہ جب آپ ٹھیک ہو جائیں گی میں بھی دادا کے پاس چلا جاؤں گا۔ حضرت آمنہ نے خیال کیا کہ ننھا بچا ہے خود ہی تھک کر سو جائے گا مگر ننھا رسول ﷺ اس وقت تک نہ سویا جب تک حضرت آمنہ کی طبیعت درست نہ ہوئی۔

ننھا رسول ﷺ شرب میں

حضرت آمنہ قدرتی طور پر بڑی خوش اخلاق اور ملنسار طبیعت کی مالک تھیں۔ مگر جب سے حضرت عبداللہ کا وصال ہوا تھا اس وقت سے آپ کی طبیعت میں ہلچل پیدا ہو گئی مگر محمد ﷺ کے حمل نے ان کے اس غم کو بھلا دیا، پھر جب آپ ﷺ دانی کے گھر چلے گئے تو آپ نے اپنے غم کو بھلانے کے لئے شعر کہنے شروع کر دئے تھے۔ جب رسول اللہ ﷺ دانی اماں کے گھر سے حضرت آمنہ کی گود میں آگئے تو کچھ دن ماں کی طبیعت خوشحال رہی مگر پھر اچانک طبیعت میں ہلچل پیدا ہو گئی اور حضرت آمنہ بیمار پڑ گئیں۔ سردار مکہ اس کی بیمار پرسی کے لئے آئے اور کہا کہ ننھا رسول ﷺ آپ کی بیماری کا اچھا اثر نہیں لے گا۔ اس لئے حوصلہ کرو اور جلدی ٹھیک ہو جاؤ، حضرت آمنہ نے درخواست کی کہ مجھے یثرب جانے کی اجازت دی جائے تو میں ٹھیک ہو جاؤں گی، سردار مکہ نے حضرت آمنہ سے کہا کہ ایک قافلہ یثرب کی طرف جا رہا ہے۔ ایک قافلہ آپ اس قافلے کے ہمراہ چلی جائیں۔ محمد رفیق ڈوگر صاحب اپنی کتاب الامین ﷺ میں صفحہ ۱۹۸ پر فرماتے ہیں اس قافلے میں حضرت



عبدالطلب بھی ساتھ تھے اور آپ ہی حضرت آمنہ کو یثرب کی سیر کرا کر لائے اور اپنے بیٹے کی قبر کی بھی زیارت کی مگر کئی دوسرے سیرت نگار فرماتے ہیں کہ سردار مکہ ساتھ نہیں تھے۔ ام ایمن بھی تیاری کر رہی تھی کہ اس کو بھی اس مکرم قافلے کے ہمراہ بھیجا جائے تاکہ وہ ننھے رسول ﷺ کی خدمت میں کسی قسم کی کمی نہ ہونے دے۔

ننھے رسول ﷺ کا سامان سفر دادا نے خود تیار کروایا پوتے کو تیار کر کے دادا حضور خود الوداع کہنے آئے اور انکے ہمراہ خاندان کے کئی دوسرے افراد بھی خدا حافظ کہنے آئے۔ اس طرح محمد ﷺ کو عمر مبارک پانچ سال اور نو ماہ سے تجاوز کر گئی تھی۔ دادا نے اس وقت اپنے پوتے سے فرمایا کہ اے ننھے رسول ﷺ اپنی ماں کا خیال رکھنا اب تم بڑے ہو گئے ہو ننھے رسول ﷺ نے جی..... جی بابا حضور میں ضرور امی کی حفاظت کروں گا۔ اہل خانہ نے ننھے رسول ﷺ کو پریشان دل کے ہمراہ رخصت کیا۔ جبکہ اہل خانہ کی آنکھیں پر نم تھیں۔

### حضرت آمنہ شوہر کی قبر پر

حضرت آمنہ کو یثرب آئے ہوئے چند دن بیتے تھے کہ آپ کا دل پریشان ہونے لگا۔ اہل یثرب نے ان کا استقبال کھلے دل سے کیا تھا۔ انہوں نے نہ صرف حضرت آمنہ کی خدمت میں کسی قسم کا تکلف برتا بلکہ ام ایمن کو ایک غلام ہونے کے باوجود حضرت آمنہ کے ساتھ بٹھا کر اس کو یہ بھلا دیا کہ وہ خادمہ نہیں ہے بلکہ ایک خاص قریشی خاتون ہے کیونکہ اس نے ان کے لاڈلے محمد ﷺ کو دودھ پلایا تھا۔ صبح سویرے حضرت آمنہ نے اپنے ماموں سے کہا کہ وہ ان کو قبرستان میں لے جائے ماموں تیار ہوئے اور حضرت آمنہ کو اس قبرستان میں لے گئے جہاں حضرت آمنہ کا شوہر اور محمد ﷺ کا باپ محو آرام تھا اس قافلے میں کئی افراد تھے ایک قبر کے پاس آ کر ماموں نے کہا بیٹا یہ قبر عبداللہ کی ہے تو حضرت آمنہ نے حیرت سے پوچھا کیا عبداللہ زندہ..... زندہ نہیں ہیں.....؟ اس سوال نے تمام شرکاء کی آنکھوں کو پر نم کر دیا۔

ماموں چاہتے ہوئے بھی حضرت آمنہ کی آنکھوں میں نہیں جھانک سکتا تھا کیونکہ



حضرت آمنہ کے سوال نے اپنے ننھیال کو ایک لمحے میں الجھا دیا تھا۔ ننھے رسول صلی اللہ علیہ وآلہ وسلم نے بھی اپنے ابا حضور کی قبر شریف کا نظارہ کیا، انہوں نے قبرستان سے فوراً واپسی کا ارادہ کیا کیونکہ حضرت آمنہ کی طبیعت میں کچھ بگاڑ پیدا ہو چلا تھا۔ حضرت آمنہ کے ذہن میں پھر وہ منظر آ گیا جب ان کی شادی عرب کے خوبصورت اور نیک سیرت شہزادے سے ہوئی تھی مگر وہ شہزادہ چند دنوں کی رفاقت کے بعد ان سے روٹھ گیا۔ حضرت آمنہ کی دلجوئی کرنے میں اس کے باپ کی شان شوکت اور سردار مکہ کا دبدبہ بھی بے بس تھا۔ بوجھل دل کے ساتھ حضرت آمنہ بنونجار میں واپس آ گئیں اور رشتہ خواتین نے حضرت آمنہ کے غم کو محسوس کیا اور اس کا غم بھلانے کا ہر حربہ استعمال کیا۔

### ننھا رسول ﷺ جب تیرا اک بنا

رسول اللہ ﷺ اپنے دادا اور اپنی والدہ کے ہمراہ بنونجار سے ملاقات کے لئے جب یثرب آئے تو آپ ﷺ نے ایک ایسی جگہ دیکھی جہاں دیوار بنا کر پانی کو مقید کیا گیا تھا یہ ایک انوکھا منظر تھا کیونکہ آپ ﷺ کی زندگی جن علاقوں میں بسر ہوئی تھی ان میں ایک تو سرے سے کاشتکاری نہیں ہوتی تھی اور نہ ہی اتنا زیادہ پانی کہیں آپ (ﷺ) نے دیکھا تھا۔ یہاں ہر طرف ہری بھری فصلیں اور باغات کی لمبی قطاریں تھیں۔ یہ علاقہ قدرے خوشگوار اور ہرا بھرا تھا اور یہاں کچی منڈیروا لے تالاب آپ ﷺ کے لئے ایک عجوبہ تھے جن کو آپ کو دیکھتے رہتے تھے۔ پھر آپ ﷺ نے دیکھا کہ بنونجار کے بچے اس تالاب میں داخل ہوئے اور نہانے لگے، آپ ﷺ بھی اس تالاب میں نہائے وہ بچے تیر کر چھوٹے پانی سے گہرے پانی کی طرف جاتے تھے اور وہ ننھے بچے محمد ﷺ کو بھی اپنے ساتھ تیرنے کا ڈھنگ سکھانے لگے جو آپ ﷺ نے تھوڑی سے کوشش کے بعد سیکھ لیا۔

تالاب کے کنارے پر درختوں کی ایک لمبی قطار تھی ان درختوں پر پرندے آتے اور خوب خوشی مناتے تھے آپ ﷺ ان کو دیکھ کر خوش ہوتے تھے کئی بچے تو ان پرندوں کو پتھر مار کر اڑاتے جو آپ ﷺ کو پسند نہ تھا، آپ ﷺ بھی ان بچوں کے ساتھ خوب جی بھر کر

کہتے تھے۔ آپ ﷺ کو کھیلا دیکھ کر دادا جان اور امی حضور کا دل باغ باغ ہو جاتا تھا۔ جن بچوں کے ساتھ ننھا رسول ﷺ کھیلتا تھا ان میں سے ایک کا نام ایسہ تھا یہ ایک لڑکی تھی جو بنو نجار کے ایک سردار کی بیٹی تھی بعد از ہجرت آپ ﷺ نے ان کا بڑا خیال رکھا اور اسی لڑکی کی بیٹیوں نے آپ ﷺ کی میٹھ پر آمد پر پھول کی پتیاں آپ ﷺ پر نچھاور کیں تھیں اور آپ ﷺ کی خوشی کے شادیاں گائے تھے۔

### ننھے رسول ﷺ کا مینار

ننھا رسول ﷺ میٹھ میں آکر اپنے ہم عمر بچوں سے ایسا گھل مل گیا تھا جیسے کہ یہ ان کا اپنا پرانا ساتھی ہو اور یوں سارا دن آپ ﷺ ان بچوں کے ساتھ کھیلتے ہوئے گزار دیتے تھے۔ آپ ﷺ اپنے نانا کے تالاب پر چلے جاتے جہاں اس کے ساتھ آپ ﷺ کے پھوپھی زاد عربدہ اور آپ کے چچا حمزہ بھی اس کا ساتھ دیتے تھے۔ تالاب کے کنارے کبوتروں اور بطخوں کے گھونسلے تھے ان سے پرندوں کو نکلتا دیکھ کر محمد ﷺ خوش ہوتے تھے۔ وہاں پر چھوٹی چھوٹی کنکریاں پڑی تھیں، ننھے رسول صلی اللہ علیہ وآلہ وسلم نے اپنے دوستوں سے کہا کہ ان کو اکٹھی کر کے لاؤ، جب وہ اکٹھی کر کے لائے تو آپ ﷺ نے ایک مینار سا بنانا شروع کر دیا، بھائی یہ کیا بن رہا ہے؟ یہ مینار بنا رہا ہوں، اس مینار کا کیا کرو گے؟ اس پر چڑھ کر اپنے اللہ سے بات کروں گا، یہ سن کر سب سکتے میں پڑ گئے۔ یہ وہ سوال تھا جو آپ ﷺ نے اپنے رضاعی باپ سے پوچھا تھا کہ اللہ تعالیٰ کہاں رہتا ہے؟ کئی سال بیت جانے کے بعد بھی آپ ﷺ کو یہ بات یاد تھی۔

یہ محض اللہ تعالیٰ ایک کی قدرت ہی تھی کہ جس جگہ ننھے رسول صلی اللہ علیہ وآلہ وسلم نے اللہ تعالیٰ سے ملنے کے لئے مینار بنانے کی کوشش کی تھی وہاں پر واقعی اللہ تعالیٰ سے ملاقات کا بندوبست ہوا۔ وہاں لوگوں نے محمد صلی اللہ علیہ وآلہ وسلم کی قیادت میں اللہ تعالیٰ سے ملاقات کی اور لاکھوں مسلمان وہاں روزانہ اللہ تعالیٰ سے ملاقات کرتے ہیں اور اسی مینار کا نام آج کل مسجد قبا رکھا گیا۔

## ماں کا داغ مفارقت

نہے رسول ﷺ کی عمر جب چھ سال سے کچھ زائد ہو گئی تو حضرت عبدالمطلب حضرت آمنہ اور آپ ﷺ کو لے کر یثرب چلے آئے اس قافلے میں اور بھی احباب تھے یثرب میں حضرت عبدالمطلب آپ ﷺ کو اپنے ننھال میں لے گئے اور حضرت عبدالمطلب نے اپنا بچپن بھی وہاں گزارا تھا اور آپ ﷺ کے والد ماجد حضرت عبداللہ کا وصال شریف بھی یہاں ہوا تھا ان کی قبر بھی یہاں ہی تھی۔ وہ بھی آپ ﷺ کو دکھائی گئی۔ اس طرح آپ ﷺ کو اپنے والد کی قبر کا علم ہوا۔ اس سفر میں ام ایمن بھی آپ ﷺ کے ساتھ تھیں۔ والدہ ماجدہ حضرت عبدالمطلب کے ہمراہ وہاں ایک ماہ سے زیادہ عرصہ تک مقیم رہیں اور مقررہ مدت تک قیام کرنے کے بعد یہ سعادت بھرا قافلہ مکہ کو لوٹا۔ بنونجار نے اس مبارک قافلے کو بڑے جوش و خروش سے الوداع کیا، ہر کسی کی آنکھیں پر نم تھیں، سب ام محمد، نہے رسول ﷺ اور تمام اہل قافلہ کی خیریت کے لئے دعا گو تھے۔ اس قافلے کا پہلا پڑاؤ یثرب سے بارہ کوس دور لواء کے مقام پر ہوا، جب یہ قافلہ لواء کے مقام سے مکہ کو لوٹ رہا تھا تو آپ ﷺ کو سر راہ ایک یہودی عالم ملا اس نے آپ ﷺ کو بلایا اور آپ ﷺ سے پیار کیا اس نے آپ ﷺ کا نام پوچھا تو آپ ﷺ نے فرمایا کہ میرا نام **احمد** ہے، اس نے آپ ﷺ کی کمر مبارک دیکھی اور کہنے لگا کہ یہ لڑکا اس امت کا نبی ہے اور وہ دوڑ کر اپنے قبیلے میں گیا اور اپنے قبیلے کے پڑھے لکھے لوگوں کو بتایا کہ یہ لڑکا وہ ہے جس کا ہماری کتابوں میں ذکر ہے اور یہ لڑکا نبی ہوگا۔ جب یہ باتیں حضرت آمنہ نے سنیں تو انہوں نے جلدی جلدی وہاں سے نکلنے کا پروگرام بنایا۔

جب یہ مکرم قافلہ مقام ابواء پر پہنچا تو یہاں آکر رک گیا کیونکہ حضرت آمنہ کی طبیعت کچھ زیادہ ہی خراب ہو چکی تھی، آپ کی طبیعت اتنی خراب ہوئی کہ آپ کا وصال ہو گیا اس وقت آپ ﷺ کے ہمراہ صرف ام ایمن تھیں اور ان کے علاوہ آپ ﷺ کے ہمراہ کوئی نہ تھا۔ ابھی آپ ﷺ کی پیدائش بھی نہ ہوئی تھی تو آپ ﷺ کے والد صاحب اس دنیا سے

رخصت ہو گئے، آپ ﷺ نے والد کی شکل تک نہیں دیکھی اور جب ماں کی شکل سمجھ میں آنے لگی تو ماں بھی اس دنیا سے رخصت ہو گئی اور یہاں مقام ابواء پر ہی والدہ ماجدہ کی قبر شریف بنا دی گئی۔ یہ وہ منظر تھا جس کو محسوس کر کے سنگ دل انسان کی بھی آنکھیں چھلک پڑتی ہیں مگر اللہ تعالیٰ اپنے پیاروں کا اسی طرح امتحان لیتے ہیں۔

ہجرت کے وقت جب آپ ﷺ اس مقام پر پہنچے تو آپ ﷺ نے فرمایا کہ یہاں میری ماں مجھے لے کر کچھ دنوں کے لئے قیام کیا تھا اور میں بنونجار کے تالاب میں نہایا کرتا تھا۔ یہ میری زندگی کے خوشگوار دن تھے میں نے بنونجار کے بچوں سے تیرا کی بھی سیکھی تھی۔ میں ان کے ہمراہ خوب کھیلا کرتا اور وہ بھی میرے ساتھ خوب جی بھر کر کھیلا کرتے تھے۔ ﴿مواہب الدنیہ﴾

## اُمّ ایمن

اُمّ ایمن ایک لونڈی تھی جو آپ ﷺ کو والد کی طرف سے چھوڑے ہوئے تر کے میں ملی تھیں۔ جب آپ ﷺ کی والدہ مکرمہ کی وفات ہوئی تو یہ آپ ﷺ کے ہمراہ تھیں۔ انہوں نے آپ ﷺ کا بڑا خیال رکھا، آپ کو رسول اللہ ﷺ سے بڑی محبت تھی، حضرت ام ایمن آپ ﷺ کو نم آلود آنکھوں سے مکہ میں لے کر آئیں، دادا حضور محمد ﷺ کی اس حالت سے بہت زیادہ پریشان تھے، اس منظر سے ان کی آنکھوں میں آنسوؤں کا سمندر اُٹا۔ محمد ﷺ ہی ان کی زندگی کا کل سرمایہ تھے اور اس سرمائے کو یوں بار بار صدموں کا سامنا حضرت عبدالمطلب برداشت نہ کر سکے اور حضرت عبدالمطلب کی دکھتی ہوئی بوڑھی کمر اور جھک گئی، وہ جرأت کا پہاڑ جو کبھی اپنے دشمنوں کی صفوں میں کھلبلی مچا دیا کرتا تھا آج اپنے پوتے کے غم کی وجہ سے آنسوؤں میں ڈوب کر رہ گیا تھا۔ پہلے منتوں و مردودوں والا بیٹا اس دنیا سے رخصت ہو گیا، پھر کعبہ پر حملہ اور پھر بیٹے کی آخری نشانی دیکھنے کو ملی تو بہو بھی اس نشانی کو چھوڑ کر اللہ کی طرف رخت سفر باندھ گئی، ان تمام حادثات نے دادا جان کو دکھی کر دیا تھا۔



## کاتبِ تقدیر کی فراست

بعض مؤرخین کے نزدیک رسول اللہ صلی اللہ علیہ وآلہ وسلم کے سفرِ یشرب میں حضرت عبدالمطلب بھی اپنی لاڈلی بہو کے ہمراہ تھے ان مؤرخین کے نزدیک یہ واقعہ پیش خدمت ہے۔ ماں کی تجہیز و تکفین کے بعد حضرت عبدالمطلب حضرت محمد صلی اللہ علیہ وسلم کو لے کر مکہ کی طرف اس راستے سے جا رہے تھے جس راستے سے ایک مدت پہلے ان کے چچا مطلب اپنے یتیم بھتیجے شیبہ کو مکہ لے گئے تھے۔ وہی شیبہ آج عبدالمطلب بن کر سردار مکہ کی شکل میں موجود تھا۔ ایک بڑا تھا اور ایک چھوٹا تھا..... ایک باپ تھا اور ایک پوتا تھا..... ایک سردار تھا اور ایک یتیم تھا..... بس فرق صرف یہ تھا کہ مطلب کی جگہ پر اس کے ساتھ والا یتیم بچہ جوان ہو کر آج صاحبِ اولاد بن چکا تھا اور اس کے ہمراہ بھی ایک یتیم بچہ تھا جو انہی قدموں پر چل کر مکہ جا رہا تھا جن قدموں پر چل کر شیبہ المعروف حضرت عبدالمطلب آیا تھا۔ اس بچے کا نام محمد صلی اللہ علیہ وسلم تھا پہلا بچہ مکہ کا سردار بنا اور دوسرا بچہ تمام انبیاء کرام علیہ الصلوٰۃ والسلام اور ساری مخلوق کا امام بنا اور یہ محض اتفاق نہ تھا بلکہ یہ تو اللہ وحدہ لا شریک کی قدرت کا ایک پرتو تھا۔

## خاندانِ قریش کا سوگ

جب حضرت عبدالمطلب کا پوتا اور اللہ کا ننھا رسول صلی اللہ علیہ وآلہ وسلم اس دوہری یتیمی کی حالت میں مکہ آیا تو بنی ہاشم کی آنکھیں پر نم ہو گئیں پھوپھیاں آپ صلی اللہ علیہ وآلہ وسلم سے گلے مل کر رونا چاہتیں ہیں مگر وہ رو نہیں پار ہی تھیں کیونکہ اگر وہ روئیں گی تو ننھے محمد صلی اللہ علیہ وآلہ وسلم کا دل پریشان ہو جائے گا ہر کسی کے دل میں آپ صلی اللہ علیہ وآلہ وسلم کے لئے اللہ جل شانہ نے پیار بھر دیا تھا ہر کوئی آپ صلی اللہ علیہ وآلہ وسلم سے ہمدردی کر رہا تھا اور ہر کسی کے دل میں محمد صلی اللہ علیہ وآلہ وسلم سے ایک گہرا لگاؤ پیدا ہو چکا تھا۔





## دادا کا پیار

اللہ تعالیٰ کی کرم نوازی سے حضرت عبدالمطلب کو سب کچھ ملا تھا اگر کمی تھی تو صرف وہ اور محمد فقط محمد صلی اللہ علیہ وآلہ وسلم کے ماں باپ کی اور کسی شے کی کوئی کمی نہ تھی اور اس بات کا حضرت عبدالمطلب کو بڑا دکھ تھا وہ آپ ﷺ کو خوش رکھنے کی ہر ممکن کوشش میں مگن رہتے تھے جب سردار مکہ گھر سے نکلتے تو محمد صلی اللہ علیہ وآلہ وسلم ان کی انگلی پکڑ کر نکلتے تھے جب محمد صلی اللہ علیہ وآلہ وسلم کھیلنا چاہتے تھے تو حضرت عبدالمطلب کی کمر اور سینہ سپورٹس کلب بن جاتے۔ دادا کی انگلیاں محمد صلی اللہ علیہ وآلہ وسلم کے لئے جمنیزیم کا کردار ادا کرتیں اور دادا جان ان کے ساتھ بچہ بن کر کھیلتے تھے۔

## آشوب چشم

دادا پوتے کا پیار تو مثالی ہوتا ہے اور اگر دادا ہو حضرت عبدالمطلب اور پوتا ہو محمد ﷺ تو ان کا پیار اور بھی مسلم ہو جاتا ہے، محمد ﷺ کو جب کبھی کوئی پریشانی ہو جاتی تو دادا جان بہت پریشان ہو جاتے تھے۔ ایک بار ننھے رسول ﷺ کی آنکھیں دکھنا شروع ہو گئیں، دادا جان فوراً معالج کی تلاش میں نکلے تو معلوم ہوا کہ عکاظ کی وادی میں ایک عیسائی معالج ہے، حضرت عبدالمطلب آپ ﷺ کو لے کر اس عیسائی معالج کے پاس گئے، معالج نے دیکھ کر اندازہ لگا لیا کہ یہ تو وہی لڑکا ہے جس کا ذکر ہماری کتابوں میں موجود ہے جب انہیں یہ معلوم ہوا کہ یہ تو سردار مکہ کا پوتا ہے تو ان کو بہت زیادہ خوشی ہوئی کہ اللہ کا رسول ﷺ سردار ان مکہ میں سے ہوگا، اس معالج نے ننھے رسول صلی اللہ علیہ وآلہ وسلم کی خوب علاج کیا اور آپ صلی اللہ علیہ وآلہ وسلم سے خوب جی بھر کا باتیں کیں۔ وہ معالج خود کو بڑا خوش نصیب انسان تصور کر رہا تھا کہ اس نے اس نبی ﷺ کو دیکھ لیا ہے جس کا ذکر ان کی مذہبی کتب میں موجود ہے۔

## دادا کی وفات

والدہ ماجدہ کی وفات کے بعد آپ ﷺ کی نگہداشت کی ذمہ داری دادا جان پر آگئی انہوں نے اپنی ماہ داری بطریق احسن نبھائی مگر جب ان کی عمر شریف 8 سال دو مہینے اور دس دن ہوئی تو حضرت عبدالمطلب کی زندگی کا پیمانہ لبریز ہو گیا۔ وہ وفات پا گئے اس وقت تھی آپ ﷺ انتہائی سمجھ بوجھ رکھتے تھے۔ دادا جان مکہ کی انتہائی بااثر شخصیت تھی بنو ہاشم کی شان و شوکت آپ کے دم قدم سے تھی اور جونہی آپ کی آنکھ بند ہوئی تو یہ شان و شوکت دوسری خاندان کی طرف جھک گئی۔ جس دن سردار مکہ حضرت عبدالمطلب کا وصال ہوا مکہ کے تمام بازار بند ہو گئے محمد ﷺ سب سے زیادہ غمگین ہوئے آپ ﷺ نے دادا جان کو نمناک آنکھوں سے قبر میں اترتے دیکھا۔

نہار رسول ﷺ دادا کے جنازے میں شامل تھا دادا کی وفات سے آپ صلی اللہ علیہ وآلہ وسلم کو بڑا دکھ ہوا۔ وصال سے کچھ دن پہلے دادا نے اپنے تمام بیٹوں کو طلب فرمایا اور اپنے لاڈلے پوتے کی خبر گیری اور کفالت کا حکم دیا، آپ ﷺ کے ایک چچا جن کا نام ابوطالب تھا اس نے کثرت العیال ہونے کے باوجود آپ ﷺ کی کفالت کا ذمہ لیا اور اور اپنی وفات تک رسول اللہ صلی اللہ علیہ وآلہ وسلم کی دل و جان سے حفاظت کی۔

## ابوطالب کا انس

دنیا کے تمام سہارے آپ ﷺ کا ساتھ چھوڑ گئے تو اللہ تعالیٰ کا سہارا مضبوط سے مضبوط تر ہوتا گیا اللہ کا سایہ ہر وقت آپ ﷺ کے ہمراہ رہا اس طرح اللہ تعالیٰ نے والدین کا سایہ چھین کر لوگوں کے دلوں میں آپ ﷺ کے لئے دکھ ڈال دیا ہر کوئی آپ ﷺ سے پیار کرنے میں فخر محسوس کیا کرتا تھا۔ ماں کی وفات کے بعد دادا آپ ﷺ پر اپنی جان چھڑکنے لگے دادا جان کی وفات کے بعد آپ ﷺ کا سہارا حضرت ابوطالب کے روپ میں ملا اور جب دادا جان کا وصال نزدیک تھا تو دادا نے اپنے بیٹے حضرت ابوطالب کو بلا کر

آپ ﷺ کے بارے میں خصوصی وصیت کی کہ وہ رسول اللہ ﷺ کو اپنی کفالت میں لے لے۔ دادا نے حضرت ابوطالب کو کیوں آپ ﷺ کی کفالت کا ذمہ دار ٹھہرایا جبکہ وہ امیر بھی نہ تھے مگر آپ ﷺ کا وارث حضرت ابوطالب کو اس لئے بنایا کہ مالدار آدمی کے دل میں انسان کی محبت کم ہوتی ہے اور ایک کم مالدار آدمی میں ایک انسان کی قدر کچھ زیادہ ہوتی ہے اس لئے حضرت ابوطالب میں انسان کو سمجھنے اور اس کے ساتھ سلوک کرنے کا کچھ زیادہ ہی جذبہ تھا اس لئے اللہ تعالیٰ نے اپنی جناب سے حضرت ابوطالب کو رسول اللہ ﷺ کا نگہبان لگوایا۔

حضرت ابوطالب بڑے فراخ دل نکلے انہوں نے اپنے بھتیجے کی دل کھول کر مدد کی اور انہوں نے اپنے اولاد سے بھی بڑھ کر آپ ﷺ کی خدمت کی۔ جب حضرت ابو طالب کھانا کھاتے تو اس وقت تک کھانا شروع نہ کرتے جب تک محمد ﷺ آپ کے ہمراہ شریک نہ ہو جاتے۔ ننھا رسول ﷺ ایک اعلیٰ عادت والے بچے تھے۔ حضرت ابوطالب بھی ان کو ہر وقت اپنے ساتھ رکھتے اور ہر محفل میں ان کو اپنے ساتھ لے کر جاتے تھے۔ رات کو وہ اپنے ساتھ سلاتے اور کھانا پیش کیا جاتا تو آپ اپنے لاڈلے کو اچھا کھانا کھلاتے تھے۔

### چچی کی محبت

حضرت ابوطالب کی زوجہ محترمہ حضرت فاطمہ بنت اسد بن ہاشم تھیں جو کہ حضرت ابوطالب کی بنت عم تھیں اس طرح حضرت علی ماں اور باپ کی طرف سے ہاشمی تھے۔ یہ نسبت بڑی عالیشان تھی۔ حضرت فاطمہ بھی ابوطالب کی طرح بڑی ملنسار اور خوش اخلاق عورت تھی اس نے رسول اللہ صلی اللہ علیہ وآلہ وسلم کو ماں کا پیار دیا اور خدمت، سرپرستی و حمایت کی وہ تاریخ رقم کی جس کو کی مثال پیش کرنے سے زمانہ قاصر ہے۔ چچی جان نے آپ صلی اللہ علیہ وآلہ وسلم کو یہ احساس نہیں ہونے دیا کہ اس کی ماں فوت ہو چکی ہے وہ ہمیشہ آپ ﷺ سے مادرانہ شفقت کے ساتھ پیش آتی تھی ان کی نسبت آپ صلی اللہ علیہ وآلہ وسلم کا فرمان ہے کہ وہ میری حقیقی ماں کے بعد سچی ممتا کا اظہار کرتی تھیں۔ انہوں نے ننھے

رسول ﷺ کی ہر طرح سے خدمت کی انہوں نے ننھے رسول ﷺ کی تمام ضروریات کا خیال رکھا اور اپنے بچوں سے بڑھ کر آپ ﷺ کی خاطر مدارت کی۔

ننھے رسول ﷺ جب جوان ہوئے تو بھی آپ ﷺ نے انہیں بڑی عزت سے نوازا اور جب حضرت فاطمہ کا وصال ہوا تو رسول اللہ ﷺ نے اس کو اپنی قمیض کا کفن دیا اور ان کی میت کے سر ہانے کھڑے ہو کر فرمایا ”اے میری ماں اللہ آپ پر رحم کرے“ آپ میری ماں کے بعد ماں تھیں آپ خود بھوکی رہتی تھیں مگر مجھے کھلاتی تھیں آپ کو خود لباس کی ضرورت ہوتی تو تھی لیکن آپ مجھے پہناتی تھیں“ گویا حضرت ابوطالب اور حضرت فاطمہ ننھے رسول ﷺ کے بڑے ہی مخلص مربی و محسن تھے۔

### جوتشی کی پیشین گوئی

ایک مرتبہ مکہ میں بنی لہب ازده شنوہ قبیلے کا ایک جوتشی آیا اس سے مکہ کے لوگ اپنے لڑکوں کے فال نکلاتے تھے ایک بار حضرت ابوطالب سرور عالم صلی اللہ علیہ وآلہ وسلم کو اس کے پاس لے آئے اس نے ایک نظر آپ ﷺ کو دیکھا اور کسی کام میں لگ گیا دوسرے امور سے فارغ ہو کر اس نے کہا کہ وہ لڑکا کدھر ہے جو ابھی ادھر کھڑا تھا۔ ذرا اس کو میرے پاس تو لاؤ ابوطالب اس کی خاش خواہش دیکھ کر ڈر گئے اور آپ ﷺ کو چھپا دیا۔ آخر کار وہ فال گو خود ہی کہنے لگا کہ وہ لڑکا ایک عظیم شان والا ہے اللہ تمہارا بھلا کرے اس سے مجھ کو ملا دو۔ حضرت ابوطالب اس کی یہ بات سن کر اور ڈر گئے اور حضرت ابوطالب محمد ﷺ کو لے کر ادھر ادھر ہو گئے۔

### محمد ﷺ کی دعا اور بارش کا نزول

ایک دفعہ جب آپ ﷺ اپنے چچا کے پاس مقیم تھے اس وقت مکہ میں قحط پڑ گیا، ہر آدمی بارش کے نزول کے لئے چہ مگوئیاں کرنے لگا، کوئی کہہ رہا تھا کہ لات سے مدد حاصل کرو کوئی کہہ رہا تھا کہ عزئی سے منت مانگو مگر اسی گھڑی ایک معتبر بزرگ نے کہا کہ کدھر



جا رہے ہو جب ہمارے درمیان ابوطالب ہے تو اس سے دعا کا کہو! چنانچہ تمام آدمی اٹھے اور حضرت ابوطالب کے گھر گئے اور ان کو کہا کہ ہمارے مردوزن قحط سے تباہ حال ہیں چلو بارش کے لئے دعا کریں اس وقت ابوطالب کے ہمراہ سید الرسل، سردار الانبیاء ﷺ تھے حضرت ابوطالب نے اس ننھے رسول ﷺ کو کعبہ کی دیوار کے ساتھ کمر لگا کر کھڑا کر دیا آپ ﷺ نے اللہ کی حمد و ثنایان کی اور التجا کرنے والے کی طرح اپنی شہادت کی انگلی اٹھائی اور انگلی آسمان کی طرف لہرائی، آسمان پر اس وقت بادل نام کا کوئی نشان نہ تھا۔ انگلی اٹھنے کی دیر تھی کہ ہر طرف سے بادل آنا شروع ہو گئے، ابھی دعا مانگنے والے کعبہ کی حدود میں ہی تھی کہ اللہ تعالیٰ نے اپنی رحمت کی بارش بھیج کر اپنے محبوب کی دعا کو پورا فرمایا۔ اس طرح آپ ﷺ کی دعا سے اللہ تعالیٰ نے گھٹا بھیجی اور وہ اتنا خوب برسی کہ جس سے ہر سو ہریالی کا دور دورہ ہو گیا اور مکہ کا قحط ٹوٹ گیا۔ ﴿مواہب و زرقلانی﴾

### شرم و حیا کا منبع

رسول اکرم صلی اللہ علیہ وآلہ وسلم اللہ کے برگزیدہ بندے تھے اللہ تعالیٰ آپ کی حفاظت خود فرما رہے تھے آپ ﷺ پردے کی احتیاط کرتے تھے آپ شرم و حیا کے شاہکار تھے اور پردہ پوشی کا خاص اہتمام فرماتے تھے ایک بار بچپن میں قریش کے چند لڑکے آپس میں کھیل رہے تھے اور کھیل کے لئے پتھروں کی ضرورت تھی پتھر لانے کے لئے سب لڑکوں نے اپنے تہبند کھول لئے اور تہبند کھول کر وہ تمام لڑکے برہنہ حالت میں پتھر لا رہے تھے تاکہ دوز دھوپ میں الجھن نہ ہو لیکن رسول اکرم صلی اللہ علیہ وآلہ وسلم نے ایسا نہ کیا اور اپنی سنگی گردن پر ہی پتھر اٹھا کر لاتے رہے۔

جب قریش نے بیت اللہ کی نئے سرے سے تعمیر کی تو پتھر لانے والوں کو دود کی ٹولیوں میں تقسیم کیا گیا، حضرت عباس اور آپ ﷺ کی جوڑی بنائی گئی، آپ ﷺ پتھر اٹھاتے اور حضرت عباس اس پتھر کو سنبھالتے تھے پتھر آپ ﷺ کی کمر پر ہوتا تھا اور پتھر آپ ﷺ آگے ہوتے اور حضرت عباس پیچھے سے پتھر کو پکڑتے تھے اور پتھر نیچے کھسک جاتا تھا تو



حضرت عباس نے کہا کہ آپ ﷺ اپنے تہبند کو دوہرا کر کے پتھر کے نیچے رکھیں اور اس طرح جسم پر پتھر کی گرمی بھی نہیں اثر کرے گی اور پتھر میں نہیں سر کے گا جب آپ ﷺ نے نہ چاہتے ہوئے ایسا کیا تو آپ ﷺ بے ہوش ہو کر گر پڑے، کپڑا فوراً آپ ﷺ کے ستر پر آ گیا اور اللہ تعالیٰ نے آپ ﷺ کا ستر محفوظ رکھا۔ حضرت عباس نے جب آپ ﷺ کو اٹھایا تو آپ ﷺ نے سب سے پہلے اپنے دونوں ہاتھوں سے تہبند کو درست کیا۔ (السیرۃ النبویہ، ابن ہشام۔ ج، ق، ص، ۱۹۷)

### نہار رسول ﷺ یوانہ کے میلے میں

مکہ کے قریب ایک یوانہ نامی بستی تھی اس بستی میں ایک بت خانہ تھا اور اس بت خانے کے آس پاس کھجور کے باغات تھے اور وہ تمام باغات بہت زیادہ ثمر آور تھے۔ لوگ ان درختوں کو بہت زیادہ مقدس خیال کیا کرتے تھے کیونکہ ان کو پھل بہت زیادہ لگتا تھا۔ مکہ کی آبادی اس گاؤں میں اپنے تمام اہل خانہ کے ہمراہ اس باغ میں آتے اور یہاں آ کر قربانی کرتے خیرات تقسیم کرتے اور اس کے بت خانے کا طواف کرتے تھے، گویا یہ اس علاقے کا ایک تہوار تھا۔

حضرت ابوطالب بھی اپنی فیملی کے ہمراہ اس میلے میں گئے اور آپ ﷺ وہاں جانا نہیں چاہتے تھے مگر حضرت ابوطالب نے ناراضگی کا اظہار کیا تو آپ ﷺ کی پھوپھیوں نے آپ ﷺ کو سمجھایا اور آپ ﷺ کو زبردستی اپنے ساتھ لے گئے۔ تمام اہل خانہ نے وہاں نے خوب جی بھر کر وہاں تہوار اور منایا جب تمام خاندان کھانے پر بیٹھ گیا تو انہوں نے دیکھا کہ رسول اللہ ﷺ وہاں پر نہیں ہیں، تو انہوں نے آپ ﷺ کو تلاش کیا مگر آپ ﷺ نہ ملے تو کافی دیر کے بعد انتظار کے بعد آپ ﷺ آگئے اور آپ ﷺ کا رنگ فق تھا۔ پھوپھیوں کو آپ ﷺ نے فرمایا کہ مجھے یہاں سے ایک لمبا ترنگا آدمی پکڑ کر لے گیا اور مجھے اپنے ساتھ ادھر لے گیا اور کہا کہ دوبارہ یہاں نہیں آنا چنانچہ اس کے بعد آپ ﷺ اس میلے میں نہیں گئے۔

## ایک عظیم چرواہا

جس طرح رسول اکرم صلی اللہ علیہ وآلہ وسلم نے حضرت حلیمہ سعدیہ کے گھر بکریاں چرائیں اسی طرح جوانی میں بھی آپ ﷺ نے بکریاں چرائیں۔ جابر بن عبد اللہ سے مروی ہے کہ کہ مقام الظہر ان میں ہم نبی کریم صلی اللہ علیہ وآلہ وسلم کے ساتھ تھے کہ وہاں پیلو یا بیری کے پھل لگے ہوئے تھے ہم وہ چننے لگے تو آپ ﷺ نے فرمایا کہ سیاہ سیاہ دیکھ کر اکٹھے کرو کیوں کہ وہ زیادہ مزیدار ہیں ہم نے کہا کہ یا رسول اللہ ﷺ کیا آپ نے بکریاں چرائی ہیں تو آپ ﷺ نے فرمایا کہ ہاں میں نے بچپن میں بکریاں چرائی تھیں اور مزید فرمایا کہ کوئی نبی ایسا نہیں کہ جس نے بکریاں نہ چرائی ہوں۔ بکریوں کا چرانا بہت مشکل ہے کیونکہ یہ بکھر کر چلتی اور چرتی ہیں اور یہ کبھی ادھر دوڑتی ہیں اور کبھی دوسری طرف، بالکل ایسا ہی جیسے انسان کی طبیعت کسی کام پر راضی نہیں ہوتی اور کبھی جنون کی حد تک کسی کام کو کرنے خواہش پیدا ہوتی ہے۔ جبکہ گائے بھینس کا چرانا آسان ہے۔ اللہ تعالیٰ نے نبی کو بکریوں کا چرواہا اس لئے بنایا کہ وہ انسانوں کے رموز جاننے کے اہل ہو جائیں ﴿بخاری کتاب الاطعمہ﴾

جب بکریوں کے ریوڑ زیادہ ہوں تو ان کو سنبھالنا مشکل ہوتا ہے اور جب چراگاہ بھی گھروں سے دور ہوں تو یہ اور زیادہ مشکلات کھڑی کرتی ہیں۔ اس لئے دوری کی وجہ سے اہل مکہ رات کو اپنے تمام ریوڑوں کو ایک جگہ جمع کر لیتے تھے اور وہاں ہی رات کو قیام کیا جاتا تھا۔ رات کو ان بکریوں کی حفاظت بھی تمام چرواہے ملکر ہی کیا کرتے تھے۔ کیونکہ صحراؤں میں جنگلی جانوروں کی بہتات سے بکریوں کو خطرہ بھی لاحق ہو سکتا تھا۔ آپ ﷺ اس زندگی سے ہرگز پریشان نہ ہوئے کیونکہ آپ ﷺ کی تربیت ہی اللہ تعالیٰ نے ایسے ماحول میں کروائی تھی۔

ایک دن رسول اکرم صلی اللہ علیہ وآلہ وسلم اپنی بکریاں چرارہے تھے کہ ایک بکری گم ہو گئی، آپ ﷺ اس بکری کو تلاش کرتے رہے یہاں تک کہ شام ہو گئی، آپ ﷺ کے

ساتھ چرواہے اپنی بکریاں جب مکہ کے طرف لے جانے لگے تو انہوں نے آپ ﷺ کو اپنے ساتھ چلنے کا کہا اور کہا کہ کہہ دینا بکری کو بھیریا کھا گیا ہے سب مان جائیں گے کیونکہ یہاں پر ایسا ہوتا رہتا ہے آپ ﷺ نے فرمایا کہ میں جھوٹ کیوں بولوں اور آپ ﷺ اپنی بکری کو اس وقت تک تلاش کرتے رہے جب تک وہ نہ ملی لہذا اس بات سے ظاہر ہوتا ہے کہ آپ ﷺ ایک اعلیٰ پائے کے چرواہے تھے اور جھوٹ سے نفرت کرتے تھے۔

آپ ﷺ نے اپنے چچا کے ہمراہ اونٹ بھی چرائے وہاں کی زمین کاشتکاری کے لائق نہ تھی اور تمام آبادی زیادہ تر تجارت سے وابستہ تھی اس لئے ان کے بچے بھی وہی کام کرتے تھے جو ان کے والدین کرتے تھے اور آپ ﷺ نے بھی وہی کیا جو آپ ﷺ کے ورثانے کیا۔ رسول اکرم جسمانی اور ذہنی طور پر دوسرے عرب لڑکوں سے بہتر تھے اس لئے جو بھی کام آپ ﷺ کو سونپا جاتا تھا وہ بہت جلدی پایہ تکمیل کو پہنچ جاتا تھا۔ ایک مرتبہ حضرت ابوطالب کے اونٹ گم ہو گئے، حضرت ابوطالب آپ کے بیٹے اور غلام تمام اونٹ تلاش کرنے کے لئے پہاڑوں میں نکل گئے، آپ ﷺ بھی نکل گئے اور کافی دیر کے بعد مگر سب سے پہلے آپ ﷺ اونٹ تلاش کر کے لے آئے۔

### موسیقی سے نفرت

ایک دفعہ مکہ کے کسی گھر میں شادی تھی، آپ ﷺ کے ساتھیوں نے مشورہ دیا کہ وہاں جایا جائے، وہ آپ ﷺ کو اپنے ساتھ لے گئے، انہوں نے کہا کہ وہاں ناچ گانا ہوگا خوب ڈھول ڈھمکا ہوگا بڑا مزہ آئے۔ ان کے اصرار کرنے پر آپ ﷺ نے اپنی بکریاں بھی کسی کے حوالے کر دیں اور اپنے ساتھیوں کے ہمراہ شادی والے گھر چلے گئے ابھی وہ تمام لڑکے اندر جا کر بیٹھے ہی تھے کہ آپ ﷺ کو نیند آگئی یہاں تک کہ صبح ہوگئی اور جب آپ ﷺ کی آنکھ کھلی تو ناچ گانے کی محفل ختم ہو چکی تھی پھر اس کے بعد آپ ﷺ اپنے گھر تشریف لے آئے اور اگلے دن آپ ﷺ کے ساتھی پھر آپ ﷺ کو لے گئے، پھر بھی آپ ﷺ سو گئے اور موسیقی کا وہ پروگرام ختم ہو گیا تو یہ سب اللہ تعالیٰ کا کرم تھا کہ اس نے اپنے

رسول ﷺ کو ہر طرح کی برائی سے محفوظ رکھا۔

## درس زندگی

رسول اللہ ﷺ کی ابتدائی زندگی اللہ تعالیٰ کے حکم سے انتہائی سخت گذری آپ ﷺ کی ولادت سے قبل باپ کا انتقال ہوا، ابھی آپ ﷺ بچے ہی تھے کہ ماں بھی داغ مفارقت دے گئی، پھر دادا بھی اس دنیا میں آپ ﷺ کو دکھوں کے حوالے کر گیا ان صدموں کے علاوہ ایک اور سخت ترین صدمہ جس کا آپ ﷺ کو سامنا کرنا پڑا وہ یہ تھا کہ آپ ﷺ کو غریبی کا شروع دن سے ہی سامنا رہا۔ ایسے میں کسی بھی بچے کی کفالت ٹھیک نہیں ہو سکتی اس کے اخلاق و کردار ٹھیک نہیں ہوتے مگر اللہ تعالیٰ نے محمد ﷺ کو ایسے میں اعلیٰ کردار کا حامل بنایا۔ کہ جہاں زندگی کو یہ درس ملتا ہے کہ کہ اچھی عادتیں اپنانے اور زندگی کو پاک صاف رکھنے کے لئے مال و دولت اور پریشانیوں سے پاک معاشرے کی ضرورت نہیں بلکہ اپنا اخلاق و کردار اچھا بنانے کے لئے ایک مضبوط ارادے کی ضرورت ہے اور ارادے تب ہی مکمل ہو سکتے ہیں جب ان پر بلا دروغ عمل کیا جائے اور ننھے رسول (ﷺ) نے بچپن ہی سے ان اصولوں پر سختی سے کار بند ہونے کی کامیاب مثال قائم کی۔

اگر کوئی بچہ اس حالت میں پیدا ہو کہ اس کا باپ فوت ہو چکا ہو تو اس کو منحوس کہا جاتا تھا آپ ﷺ کی زندگی سے اس غلط سوچ کا بھی سدباب ہوتا ہے اور یہ بات زبان زد عام ہے کہ آپ ﷺ کی ذات برکات سے بڑھ کر اس دنیا میں کوئی خوش قسمت نہیں۔

## نہا رسول ﷺ اور تعلیم

جس زمانے میں ننھے رسول ﷺ پیدا ہوئے اس زمانے میں تعلیم کا کوئی باقاعدہ نظام نہ تھا۔ چند مورخین لکھتے ہیں کہ آپ ﷺ چونکہ یتیم تھے اس لئے آپ ﷺ کی تعلیم کی طرف کسی نے توجہ نہ دی درحقیقت اس وقت تعلیم کو کوئی اتنا پسند نہیں کرتا تھا اور اس لئے آپ ﷺ کو اُمی کہا جاتا تھا لیکن جو نبی حضرت جبرائیل علیہ السلام نے آپ ﷺ کو چھوا تو



آپ ﷺ کے سینے میں علم حکمت کے سمندر سما گئے اور یہ اللہ تعالیٰ کی قدرت ہے کہ وہ جس کو اپنا بناتا ہے تو اس کو خود اپنے راستے پر لے آتا ہے۔

### نہی رسول ﷺ میدان معاش میں

عرب کی زمین غیر مزروعہ تھی یہاں کے لوگوں کا کسب معاش گلہ بانی اور تجارت تھی، چھوٹے بچوں کو عموماً بھیڑ بکریوں کی نگہداشت کرنا پڑتی تھی اور یہی بھیڑ بکریاں ان کا کل سرمایہ ہوا کرتی تھیں۔ اسی لئے اس پیشہ سے شرفاء کے لڑکے بھی منسلک ہوا کرتے تھے۔ آپ ﷺ نے بھی ان لڑکوں کے ساتھ بکریوں کو چرایا اور قدرت الہی کا مطالعہ کیا۔ اللہ نے کسی بھی نبی کو اس وقت تک نبوت سے سرفراز نہیں فرمایا۔ جب تک کہ اس نے بکریوں کو نہ چرایا ہو۔ اس خدمت کے صلے میں آپ ﷺ کا دودھ دیا جاتا تھا جو آپ ﷺ اور آپ کا خاندان استعمال کرتا تھا۔ دوسرا اس لئے بھی آپ ﷺ نے اس کام کو کیا کیونکہ آپ ﷺ کے چچا ابوطالب کی معاشی حالت کچھ بہتر نہ تھی اور ان کو سہارے کی ضرورت تھی، سو آپ ﷺ نے بکریاں چرا کر اپنے چچا کی مدد فرمائی، اس طرح آپ ﷺ نے میدان معاش میں کامیاب قدم رکھا۔ زمانہ نبوت میں رسول اللہ ﷺ اپنے صحابہ کرام رضوان اللہ علیہم کے ہمراہ ایک جنگل میں گئے تو وہاں ایک جھاڑی پر موجود بیر دیکھ کر صحابہ کرام نے ان کو کھانا شروع کر دیا تو رسول اللہ ﷺ نے فرمایا کہ سیاہ سیاہ بیر توڑ کر کھائیں وہ زیادہ مزیدار ہیں کیونکہ یہ میرا اس زمانے کا تجربہ ہے جس زمانے میں میں بکریاں چرایا کرتا تھا۔ یہاں اہل دنیا کے لیے آپ ﷺ کی سیرت سے ایک پیغام یہ بھی ملتا ہے کہ حالات خواہ کیسے بھی ہوں انسان کو خودداری سے کام لینا چاہئے اور دوسروں پر بوجھ بننے کی بجائے اپنا کام خود کرنا چاہئے۔

### شام کا پہلا سفر

حضرت ابوطالب کی معاشی حالت کوئی اچھی نہ تھی، حضرت ابوطالب کا خاندان



وسیع تھا مگر ان میں کوئی قابل ذکر کام کرنے والا نہیں تھا اس لئے حضرت ابوطالب پر تنگ دستی کا دور غالب رہا لہذا انہوں نے بھی شام کی تجارت کا ارادہ فرمایا۔ اس وقت عموماً شام کی طرف تجارتی قافلے نکلا کرتے تھے۔ ایک قافلہ اہل یان مکہ کا شام کی طرف تجارت کے لئے جا رہا تھا، حضرت ابوطالب نے بھی اپنا سامان تجارت مرتب کیا تو آپ ﷺ نے بھی ساتھ جانے کا ارادہ کیا اور حضرت ابوطالب آپ ﷺ کو ساتھ لے جانے کے حق میں نہ تھے لیکن آپ ﷺ نے آگے بڑھ کر چچا کے اونٹ کی مہارت تمام لی اور سوئے شام چل پڑے اس طرح چچا جان آپ ﷺ کو نہ ٹال سکے۔

### بادل کا سایہ

مکہ کے تاجروں کو قافلہ شام کی طرف نکلا اور اس قافلے میں ایک ننھا رسول ﷺ بھی تاجر بن کر جا رہا تھا یہ مکہ کے تاجروں کا پہلا تجربہ تھا کہ ایک ننھا بچہ تجارت کی غرض سے اپنے گھر سے نکلا ہے۔ صحرا میں موسم کی شدت مثالی ہوتی ہے مگر اہل قافلہ بڑے سکون میں ہیں ان کو گرمی کی شدت کا احساس نہیں ہے کیونکہ جس راستے سے یہ قافلہ جاتا تو اس راستے پر بادل کی ایک ٹکڑی سایہ کرنے پر مامور ہوتی اور ہلکی ہلکی ٹھنڈی ہوا بھی ان کا استقبال کر رہی تھی وہ تمام تاجر اس بات سے کچھ حیران سے تھے کہ یہ بادل کی ٹکڑی کیوں ان کیساتھ نیکی کر رہی ہے دراصل اس قافلے میں ان تمام تاجروں کے ہمراہ ایک ننھا رسول ﷺ ہے اور اللہ تعالیٰ اپنے حبیب ﷺ کے صدقے تمام کو سکون دے رہے تھے۔

### درختوں کی سلامی

جب مکہ کے تاجروں کا یہ مقدس قافلہ کہیں درختوں کے درمیان یا پاس سے گزرتا تو تمام درخت جھک کر ننھے رسول ﷺ کو سلام کرتے تھے اور ساتھ ہی اپنی ٹہنیوں کو آپ ﷺ کی طرف جھکا دیتے تاکہ آپ ﷺ ان کے سائے میں بیٹھیں اور ان کے سائے سے فائدہ مند ہوں اور دور سے دیکھنے والوں کو درختوں کے اس ایکشن سے یہ معلوم ہوتا کہ وہ اہل قافلہ کے کسی فرد کو سلام عقیدت پیش کر رہے ہیں۔

## پہاڑوں کا سلام

حضرت ابوطالب کا نور بھرا یہ قافلہ جب پہاڑوں سے گزرتا تو وہ تمام پہاڑ ننھے رسول ﷺ کے قدموں کو چومتے اور اپنی طولانیوں کو سمیٹ کر ننھے رسول ﷺ کو گارڈ آف آنر پیش کرتے، اس عمل کو صرف دیدہ بینا کے حامل افراد محسوس کر سکتے تھے۔ پہاڑ اپنی مخصوص آواز میں رسول اللہ ﷺ کو سلام بھی پیش کر رہے تھے جس کا جواب آپ ﷺ ہا قاعدہ اچھے انداز میں دیتے تھے۔

## شان محمد ﷺ بحیرہ راہب کی نظر میں

جب یہ مکرم قافلہ شہر بصریٰ میں پہنچا تو سر راہ ایک راہب کھڑا تھا جہاں اہل قافلہ نے قیام کیا تو اس نے دیکھا کہ درخت ایک طرف کو جھکا ہوا ہے اور ایک ننھے لڑکے کی طرف اپنا سایہ بڑھا رہا ہے فوراً اس کو اپنی الہامی کتاب کا وہ باب یاد آ گیا جس میں رسول اللہ ﷺ کی بشارت کا تذکرہ تھا اور اس نے محسوس کیا کہ یہی وہ لڑکا ہے جو سارے جہان کا سردار ہوگا، جو امام الرسل ہوگا، جو سلسلہ نبوت کو ختم کرے گا اور رب کعبہ کا رسول ہوگا اور اللہ تعالیٰ نے اس کو تمام جہانوں کے لئے رحمت بنا کر بھیجا ہے۔

راہب نے اونچی آواز میں کہنا شروع کر دیا کہ یہی وہ لڑکا ہے جس کو اس دنیا کا نجات دہندہ کہا جاتا ہے۔ اس نے آپ ﷺ سے بہت سی باتیں کی اور وہ باتوں کے دوران ادب و احترام کا پیکر بنا ہوا تھا لوگوں نے کہا کہ تم کو کیسے معلوم ہے کہ یہ لڑکا سارے جہان کا سردار ہے۔ بحیرہ راہب نے کہا کہ جب تم لوگ اس گھائی سے آرہے تھے تو تمام درخت اور پتھر اس کے آگے سجدے میں گر پڑے تھے اور درخت اور پتھر پیغمبر کے سوا کسی کو سلام نہیں کرتے اور میں ان کو مہر نبوت سے پہچانتا ہوں اور یہ مہر آپ ﷺ کے شانے کی ہڈی کے نیچے کبوترے کے انڈے کی طرح ہے۔

اس کے بعد اس راہب نے کھانا تیار کروایا تا کہ آپ ﷺ اور اہل قافلہ کی تواضع

کی جاسکے اور بوقت کھانا آپ ﷺ اونٹوں کی نگرانی کر رہے تھے۔ جب اس بھیرہ راہب نے دیکھا کہ وہ لڑکا نہیں ہے تو اس نے کہا کہ اس لڑکے کو لایا جائے اور جب آپ ﷺ تشریف لائے تو بادل کا ٹکڑا آپ ﷺ پر سایہ کئے ہوئے تھا۔ پھر جب ننھا رسول ﷺ کھانے کے لئے بیٹھے تو درخت کا سایہ اس طرف کو سمٹ گیا۔ تو بھیرہ راہب اہل قافلہ سے مخاطب ہو کر کہا کہ اس لڑکے کا ولی کون ہے؟ لوگوں نے کہا کہ اس لڑکے کا ولی حضرت ابو طالب ہے بھیرہ راہب نے حضرت ابو طالب سے کہا کہ اس لڑکے کو لے کر مکہ واپس پلٹ جاؤ کیونکہ شام کے یہودی آپ ﷺ کو نقصان پہنچا سکتے ہیں یہ سن کر حضرت ابو طالب نے تجارت کا مال ادھر ہی فروخت کر دیا اور تجارت کا ارادہ ترک کر کے واپسی کا ارادہ کیا اور واپسی پر بھیرہ راہب نے زادراہ کے طور پر آپ ﷺ کو خشک روٹی اور زیتون کا تیل کھانے کے لئے تھوڑے پیش کیا جس کو آپ ﷺ نے قبول فرمایا۔

### بے داغ بچپن

پاکیزہ عادتوں والے حضرت محمد صلی اللہ علیہ وآلہ وسلم جوں جوں بڑے ہوتے گئے سچائی، راست بازی اور دیانت داری آپ کا شیوہ بنتا گیا۔ آپ ﷺ ہمیشہ سچ بولتے، جھوٹ سے سخت نفرت کرتے جس سے وعدہ کرتے اس کو پورا کرتے خواہ آپ ﷺ کو کتنی ہی تکلیف کیوں نہ برداشت کرنی پڑے۔ ایک دفعہ ایک عبداللہ نامی شخص نے بازار میں حضرت محمد صلی اللہ علیہ وآلہ وسلم سے وعدہ کیا کہ آپ ﷺ یہاں ٹھہریں میں ابھی آتا ہوں عبداللہ گھر میں جا کر اپنے کاموں میں مشغول ہو گیا اور وہ اپنے وعدے کو بھول گیا۔ تین دن بعد کسی کام کی غرض سے عبداللہ کا اسی بازار سے گزر ہوا اور، اس نے دیکھا کہ حضرت محمد صلی اللہ علیہ وآلہ وسلم اسی جگہ کھڑے ہیں تو وہ بڑا شرمندہ ہوا اور آپ ﷺ نے صرف یہ کہا کہ میں تین دن سے یہاں تمہارا انتظار کر رہا ہوں۔ اگر آپ ﷺ اس جگہ سے ہٹ جاتے تو عبداللہ کو بڑی پریشانی ہوتی آپ ﷺ نے خود تو تکلیف برداشت کی مگر کسی اور کو تکلیف سے بچا لیا۔ آپ ﷺ ہمیشہ دوسروں کی امانت کی پوری پوری حفاظت کرتے تھے اس لئے

دوست تو دوست آپ ﷺ کے جانی دشمن بھی اپنی امانتیں آپ ﷺ کے پاس رکھ جاتے تھے۔

اس کے علاوہ چوری ڈاکہ، شراب، زنا اور بت پرستی جیسی لعنت سے آپ ﷺ کا دامن پاک رہا۔ تکبر نام کی کوئی چیز آپ ﷺ کے قریب سے بھی نہ پھٹکتی تھی، آپ ﷺ اپنا کام خود کرتے تھے اور یتیموں بے کسوں کی خدمت آپ ﷺ کا طرہ امتیاز تھا۔

### نہار رسول ﷺ لڑائی کے میدان میں

آغاز اسلام سے قبل سارا عالم جہالت میں ڈوبا ہوا تھا، غریب کا کوئی پرسان حال نہ تھا، اگر کسی کا کسی کے ساتھ کوئی جھگڑا ہو جاتا تو یہ سلسلہ کئی سالوں تک چلتا رہتا، اس وقت ایک رواج تھا کہ چار مقدس مہینوں میں لڑائی وغیرہ نہیں ہوگی اور اگر کوئی لڑائی ہوتی بھی تھی تو اس کا نام حرب فجار رکھا جاتا تھا۔ آخری حرب فجار میں نبی صلی اللہ علیہ وآلہ وسلم نے اس لئے حصہ لیا تھا کہ اس لڑائی میں قریش حق پر تھے۔ اس لڑائی کا سبب یہ تھا کہ نعمان بن منذر شاہ حیرہ ہر سال اپنا تجارتی مال بازار عکاظ میں کسی کی پناہ میں بھیجا کرتا تھا، اس دفعہ جو مال آیا تو اس کے پناہ دینے والے عروہ کو ایک آدمی براص نے ماہ حرام میں قتل کر ڈالا، عروہ کا تعلق قریش سے تھا، لہذا ایک لڑائیوں کا سلسلہ جاری ہو گیا۔ اہل قریش اس لڑائی میں صلی اللہ علیہ وآلہ وسلم کے چچا حضرت ابوطالب کو اپنے ساتھ لے گئے۔ اس وقت صلی اللہ علیہ وآلہ وسلم کی عمر مبارک ۱۲ سال تھی مگر آپ ﷺ نے اس لڑائی میں کوئی باقاعدہ حصہ نہ لیا بلکہ اپنے چچا کو صرف تیراٹھا اٹھا کر دیتے تھے، بالآخر مخالفین میں صلح ہو گئی۔ (ابن ہشام۔ ج۔ ۱ ص ۱۳۶)

### دھرتی کا چاند

ایک مرتبہ لڑکپن میں سرور عالم ﷺ کو سفر ہیں۔ ایک عورت نے کہا کہ اے لوگو! ٹھہرو، میں اس آدمی کا چہرہ دیکھ کر بتاتی ہوں، اس نے جب آپ ﷺ کے چہرہ انور کو دیکھا تو



کہا کہ مطمئن رہو اس آدمی کا چہرہ چودھویں کے چاند کی مانند روشن ہے اور یہ دھوکہ باز نہیں ہو سکتا۔ حضرت جابر بن سمرہ فرماتے ہیں کہ ایک دن میں جوانی میں رسول اللہ ﷺ کے چہرہ انور کو دیکھ رہا تھا میں کبھی آپ ﷺ کو دیکھتا اور کبھی چاند کو آخر کار میں اس نتیجے پر پہنچا کہ محمد ﷺ کا چہرہ مبارک چاند کے چہرے سے زیادہ خوبصورت ہے۔

حضرت کعب بن مالک فرماتے ہیں کہ خوشی میں رسول اللہ ﷺ کا چہرہ انور چاند کے ٹکڑے کی مانند چمکتا تھا اور اس چمکتے چاند کو دیکھ کر ہم اندازہ لگا لیا کرتے تھے کہ محمد ﷺ اس وقت خوش ہیں۔

### شمال مبارک بلوغت کی وہلیر پر

جیسے جیسے رسول اکرم صلی اللہ علیہ وآلہ وسلم کی عمر بڑھ رہی تھی اسی طرح آپ ﷺ کی طبیعت میں ہلچل مچنے لگی، آپ ﷺ کا دل دنیاوی کاموں سے مسلسل دور ہو رہا تھا اور الہی کاموں میں آپ صلی اللہ علیہ وآلہ وسلم کا دل مصروف رہنے لگا۔ آپ ﷺ گھر سے کچھ کھانے کا سامان لے کر غار حرا میں چلے جاتے تھے اور جب وہ مال ختم ہو جاتا تو پھر دوبارہ گھر آجاتے، اس طرح آپ ﷺ کی طبیعت میں خلوت گزینی اور گوشہ نشینی کے باعث ذوق عبادت مزید بڑھ رہا تھا۔ آپ ﷺ کا دل صحبتوں اور جمعوں سے گھبرانے لگا، آپ ﷺ تنہا بیٹھ کر کسی سوچ میں مصروف نظر آنے لگے۔ آہستہ آہستہ غار حرا منور ہونے لگی غار کی حالت تبدیل ہونے لگی کیونکہ اس میں اللہ جل شانہ کا قاصد آنے والا تھا اس لئے اس غار کا ذرہ ذرہ منور ہو رہا تھا اور پھر وہ دن بھی آ گیا جس دن اسی غار میں اللہ تعالیٰ کے حبیب کو نبوت کے شرف کا اعزاز ملا۔ ﴿پیر کرم شاہ الازہری۔ ضیاء النبی جلد سوم۔ ص ۱۲۱ سے ۱۲۵۔ ضیاء القرآن پبلیکیشنز اردو بازار لاہور﴾

### لباس:

رسول اکرم صلی اللہ علیہ وآلہ وسلم کا لباس سادہ اور صاف ستھرا تھا، آپ ﷺ کا



لباس عموماً پیوند زدہ ہوتا تھا، آپ ﷺ چادر کرتے، قمیض، تہبند اور عمامہ پہنتے تھے، یمن کی سبز یا سرخ دھاری دار چادریں اور تہبند زیادہ پسند فرماتے تھے۔ آپ ﷺ کا پسندیدہ لباس کرتے یا قمیض مرغوب تھی۔ آپ ﷺ کی چادر مبارک چار گز لمبی اور سواد گز چوڑی تھی آپ ﷺ تین گز لمبا اور ڈیڑھ گز چوڑا تہبند پہنتے تھے، آپ ﷺ کا عمامہ پانچ گز لمبا تھا اس کا رنگ عموماً سیاہ ہوتا تھا اور عمامہ کے نیچے ٹوپی پہنتے تھے، عمامہ کا کبھی شملہ چھوڑتے تھے اور کبھی نہیں، شملہ اکثر دونوں شانوں کے درمیان ہوا کرتا تھا اور شملے کی لمبائی عموماً بالشت بھر ہوا کرتی تھی۔ بعض اوقات آپ ﷺ نے اونی جبہ شامیہ، کسروانی اور اونی یمنی چادر کو بھی استعمال فرمایا۔ آپ ﷺ کو سفید رنگ کا لباس پسند اور سرخ رنگ کا لباس ناپسند تھا۔ اکثر سیاہ رنگ کا کبیل کاندھے پر پسند فرماتے نبی اکرم صلی اللہ علیہ وآلہ وسلم کے نعلین مبارک چیل کھڑاؤں جیسی استعمال فرماتے، ہر ایک کے دو، دو تسمے ہوتے تھے اور نعلین مبارک کی لمبائی ایک بالشت اور دو انگل ہوا کرتی تھی، رسول اکرم صلی اللہ علیہ وآلہ وسلم بے حد صفائی پسند تھے اور آپ ﷺ لوگوں کو بھی صفائی کا حکم دیا کرتے تھے۔ آپ ﷺ بالوں کو سنوارنے کے روزانہ صفائی کرتے اور کنگھے کی مدد سے مانگ بھی نکالتے تھے، ہر روز وضو کے وقت مسواک فرماتے اور آٹھویں روز غسل مسنون فرماتے تھے۔

### خوردنوش:

رسول اکرم صلی اللہ علیہ وآلہ وسلم عام غذا جس میں چند چھوہارے، بغیر چھنے جو کے آٹے کی روٹی، ستو، دودھ، گوشت، سرکہ، شہد، کدو، روغن اور زیتون شامل تھا اور، بس پیاز اور بدبو والی اشیاء ناپسند تھیں۔ آپ ﷺ کم سے کم دو انگلیوں سے کھاتے اور کھانا ختم کرنے کے بعد ان کو چائتے تھے۔ نبی اکرم صلی اللہ علیہ وآلہ وسلم کھانا بسم اللہ الرحمن الرحیم سے شروع فرماتے تھے، دائیں ہاتھ سے کھانا کھاتے اور کھانے سے پہلے ہاتھ ضرور صاف فرماتے پانی تین سانس میں پیتے، آپ ﷺ دوزانوں یا اکڑوں بیٹھتے تھے اور کھانے کے اختتام پر الحمد للہ کے الفاظ ادا فرماتے تھے۔ آپ ﷺ جو کھانا سامنے آجاتا، اسی کو تناول

فرماتے 'کھانے میں نقص نہ نکالتے اور پلیٹ یا برتن میں اپنی طرف سے کھاتے تھے مل کر کھانا پسند فرماتے اور بسیار خوری سے پرہیز بلکہ بھوکا رہنا زیادہ مرغوب تھا۔

### استراحت:

رسول اکرم صلی اللہ علیہ وآلہ وسلم کے آرام کرنے کا انداز بچپن میں بھی بڑا شان دار تھا، آپ ﷺ شام کو جلد ہی آرام کے لئے بستر پر دراز ہو جاتے تھے، آپ ﷺ با وضو اور پاک صاف ہو کر سوتے اور بستر پر جانے سے پہلے اسے جھاڑ لیتے تھے۔ آپ ﷺ کا بستر انتہائی سادہ تھا جو کہ ٹاٹ پر مشتمل تھا، کبھی کپڑے اور کبھی چمڑے کا بھی استعمال فرمایا۔ بعض اوقات اللہ تعالیٰ کی دھرتی (زمین) بچھونا آپ ﷺ کا بستر ہوتا تھا۔ سونے سے پہلے آپ ﷺ اللہ تعالیٰ کی حمد و ثنا فرماتے آپ ﷺ انہیں کروٹ لیتے تھے دایاں ہاتھ رخسار مبارک کے نیچے رکھتے تھے اور پھر اپنے اللہ کی حمد و ثنا خاموشی سے کرتے 'نیند سے بیدار ہونے کے بعد سب سے پہلے آپ ﷺ طہارت کا اہتمام فرماتے، مسواک کرتے اور تمام کام اللہ تعالیٰ کے نام سے شروع فرماتے اور ساتھ ہی اللہ کی حمد بھی کرتے رہتے۔

### چال اور رفتار:

جیسے جیسے ننھے رسول ﷺ کی عمر میں اضافہ رہا تھا اس طرح آپ ﷺ کی چال ڈھال میں نکھار پیدا ہو رہا تھا، آپ ﷺ لوگوں کے ہمراہ چلتے تو سب سے تیز محسوس ہوتے گویا کہ زمین سمٹی چلی جا رہی ہے، ساتھ چلنے والے تھک جاتے تھے مگر باوجود کوشش کے وہ آپ ﷺ کے ساتھ نہ چل سکتے تھے اور جب آپ ﷺ چلتے تھے تو سامنے کی طرف تھوڑا سا جھک جاتے تھے گویا آپ ﷺ اترائی سے اتر رہے ہوں۔ (یعنی اکڑ کر نہیں چلتے تھے)۔

### نعلین مبارک:

ابتدا میں ننھے رسول ﷺ نے مکہ کے رواج کے مطابق اونٹوں کے بالوں سے

بنے ہوئے جوتے استعمال فرمائے اس کے بعد چڑے کے بنائے ہوئے جوتے بھی آپ ﷺ نے استعمال فرمائے اور کبھی کبھی آپ ﷺ نے دوہرے تھے والے جوتے بھی استعمال کئے۔

### رخ انور:

آپ ﷺ کا رخ انور روز بروز نکھر رہا تھا جیسے چودھویں کا چاند اور روز اول سے ہی آپ ﷺ کا چہرہ انور، رنگت اور حلیہ مبارک انتہائی خوبصورت تھا۔ آپ ﷺ کا قد درمیانہ تھا، پیشانی چوڑی اور کشادہ تھی، چہرہ ہلکا بہت زیادہ پر گوشت نہ تھا، آنکھیں سیاہ اور سرگیں تھیں، پلکیں دراز اور گھنی تھیں، موئے شریف بڑے خوبصورت انداز میں ڈھلے ہوئے تھے جیسے ابھی ان کو سنوارا ہو، چہرہ انور پر پسینہ موتیوں کی مانند نظر آتا تھا اور ان موتیوں سے خوشبو آتی تھی، آپ ﷺ کی جلد مبارک نرم نازک اور ملائم تھی۔

### دندان مبارک:

رسول اللہ ﷺ کے دندان شریف سفید اور چمکدار تھے اور جب آپ ﷺ گفتگو فرماتے تو دانتوں کی سفیدی عیاں ہو جاتی اور دانتوں سے اولوں جیسی روشنی محسوس ہوتی تھی۔ جب آپ ﷺ مسکراتے تو دانت موتیوں کی لڑی کی مانند دکھائی دیتے تھے اور حضرت عباسؓ کے مطابق آپ ﷺ کے سامنے کے دانت کچھ کھلے ہوئے تھے۔

### جبین مبارک اور آنکھیں:

آپ ﷺ کی آنکھیں سیاہ اور پلکیں دراز تھیں، آنکھوں کی سفیدی میں سرخ ڈورے تھے، آپ ﷺ کی مبارک آنکھیں ہر وقت اس طرح ہوتی تھیں جس طرح ابھی آپ ﷺ نے سرمہ ڈالا ہو اور آنکھوں میں جو سفیدی تھی وہ بھی کمال کی صاف ستھری اور چمکدار تھی۔

موئے مبارک:

آپ ﷺ کے بال مبارک گھنگریالے تھے، آپ ﷺ کے بال عجیوں کے طرح سیدھے اور عربیوں کی مانند گھنگریالے تھے آپ ﷺ کے بال ریشمی تھے، آپ ﷺ درمیان میں مانگ نکالتے تھے۔

انداز تکلم:

آپ ﷺ کا انداز تکلم بہت ہی شاندار انداز میں ڈھل چکا تھا، جب آپ ﷺ حضرت حلیمہ کی گود میں تھے تو آپ ﷺ کی آواز انتہائی صاف اور ہر کسی کو سنائی دیتی تھی بلکہ اس کے دل میں اتر جاتی تھی، آپ ﷺ کا انداز تکلم سلجھا ہوا تھا اور روز بروز اس میں نکھار آ رہا تھا۔

عادات:

آپ ﷺ کی عادات مبارکہ بچپن میں ہی انتہائی اعلیٰ پاکیزہ تھی تاکہ رہتی دنیا تک آپ ﷺ کی تمام عادات مبارکہ لوگوں کے لئے مشعل راہ رہیں۔ رسول اللہ ﷺ کے اطوار بچپن میں ہی نکھر گئے تھے، آپ ﷺ ہر قسم کے افراد سے بڑی خوش دلی سے ملاقات فرماتے تھے۔ آپ ﷺ کی ذات مطہرہ میں نفرت نام کی کوئی شے نہ تھی، محنت کرنا آپ ﷺ کو بہت زیادہ پسند تھا، اسی عادت نے آپ ﷺ کو تمام انسانوں میں ممتاز کر دیا۔ آپ ﷺ اپنے دوستوں کو تحفے تحائف دیتے تھے۔ سواک آپ ﷺ بچپن ہی سے کیا کرتے تھے۔ آپ ﷺ کی عادت تھی کہ کوئی بھی لڑکا آپ ﷺ کے ساتھ زیادتی کر لیتا تھا تو آپ ﷺ فوراً اس کو معاف فرمادیتے تھے۔ ننھے رسول ﷺ گھر آنے والے مہمانوں سے ملتے اور ان سے سلام دعا کرتے۔ جب آپ ﷺ کے دادا جان کھانا شروع کرتے تو تمام حاضرین کو کھانے کی دعوت دیتے اور ان کو شامل فرماتے اور یہی عادت آپ ﷺ میں بھی راسخ تھی۔ جب کبھی آپ ﷺ پر کوئی غم شدت سے محسوس ہوتا تو آپ ﷺ بیٹھ جاتے اگر بیٹھے ہوتے تو

لیٹ جاتے تھے اور اس طرح غم کی کیفیت کم ہو جاتی تھی۔ جب کبھی بارش ہوتی تھی تو آپ ﷺ بارش میں نہاتے تھے۔ آپ ﷺ کو تنہائی بہت زیادہ پسند تھی۔ جب کبھی کسی آدمی کو کوئی چیز دیتے تو سیدھے ہاتھ سے دیتے اور جب لیتے تو بھی سیدھے ہاتھ سے لیتے تھے۔

### گھڑسواری:

جب آپ ﷺ صحراؤں میں بکریوں کو لے کر جاتے تھے تو وہاں کے سکون کو بڑے غور سے دیکھتے اور انہی دنوں میں آپ ﷺ نے گھڑسواری سیکھ لی تھی یہ گھڑسواری کی تربیت ہی کا اثر تھا کہ آپ ﷺ معرکہ آرائی کے دوران گھوڑے پر اس طرح بیٹھ جاتے تھے کہ ہر کسی کو محسوس ہوتا تھا کہ آپ ﷺ بہت ہی پکے سوار ہیں۔ گھوڑا آپ ﷺ کو بہت زیادہ پسند تھا اس کے بالوں کو انگلیوں سے بٹتے اور فرماتے کہ بھلائی اس کی پیشانی سے قیامت تک بندھی ہوئی ہے۔

### خوشبو کا استعمال:

آپ ﷺ کے جسم اطہر سے بڑی سہانی خوشبو آتی تھی، آپ ﷺ جس راستے سے گزر جاتے تھے تو وہ راستہ معطر ہو کر رہ جاتا تھا۔ آپ ﷺ کا پسینہ شریف بھی لوگ خوشبو کے طور پر لگاتے تھے۔ خوشبوؤں میں آپ ﷺ کو مہندی کی خوشبو بہت زیادہ پسند تھی۔ آپ ﷺ کو کوئی خوشبو تحفہ میں پیش کرتا تو آپ ﷺ اس کو پسند فرماتے تھے۔ ایک خاص عطر جس کو سکھ کہا جاتا تھا وہ آپ ﷺ کو بہت زیادہ پسند تھا۔ کبھی کبھی آپ ﷺ کا نور کو بھی سونگھ لیا کرتے تھے۔

### عمدہ اخلاق:

نہے رسول ﷺ کا اخلاق بہت ہی عمدہ تھا، آپ ﷺ جس سے بھی ملتے بڑے اچھے اخلاق سے بات کرتے، اللہ تعالیٰ نے آپ ﷺ کی زبان میں بہت مٹھاس بھردی



تھی۔ آپ ﷺ نے بعد از نبوت فرمایا کہا چھی بات کرنا صدقہ ہے۔ آپ ﷺ کی زبان سے ہمیشہ خیر کا کلمہ ہی نکلتا تھا۔ آپ ﷺ ہمیشہ اپنے ساتھ تلخ کلامی کرنے والے کے ساتھ بھی خوش اخلاقی سے پیش آتے تھے۔

### عفو و درگزر:

معاف کرنا اللہ تعالیٰ کی صفت ہے اور یہ صفت اللہ جل شانہ نے اپنے نیک بندوں میں ڈال دی۔ آپ ﷺ بچپن ہی سے عفو و درگزر کے عادی بن گئے تھے۔ چونکہ اللہ تعالیٰ نے آپ ﷺ کی تربیت کروا کر آپ ﷺ کو دنیا کی امامت سونپنا تھی اس لئے آپ ﷺ میں عفو و درگزر کا عنصر ڈال دیا۔

### عاجزی:

آپ ﷺ سے بڑھ کر کوئی انسان عاجز نہیں۔ جب بھی آپ ﷺ کے دوستوں نے آپ ﷺ سے بے رخی کا مظاہرہ کیا تو آپ ﷺ نے عاجزی کو اپنایا اور یہی آپ ﷺ کی عاجزی اور انکساری تھی کہ ہر ملنے والا آدمی آپ ﷺ کا دل سے مداح بن جاتا تھا۔

### سچائی:

کسی بھی رسول میں اللہ تعالیٰ نے جو چیز سب سے زیادہ ودیعت فرمائی تھی وہ اس نبی کی سچائی تھی، سچائی ایک ایسی صفت ہے جو انسان کے دل و دماغ، زبان، اور کردار کو ہر طرح کی بیماری سے پاک کر دیتی ہے۔ سچا آدمی ایماندار، راست باز اور وعدے کا پابند ہوتا ہے۔ سچائی دل کو پاکیزگی عطا کرتی ہے۔ آپ ﷺ میں سچائی کا عنصر سب سے زیادہ موجود تھا، اسی لئے آپ ﷺ کو لوگ بچپن ہی میں صادق اور امین کہتے تھے۔

امانتداری:

رسول اللہ ﷺ سچے تھے اور لوگوں کو آپ ﷺ کی ذات بابرکات پر اعتماد تھا، وہ آپ ﷺ کے پاس اپنی امانتیں رکھ دیا کرتے تھے اور دشمن بھی آپ ﷺ کی ذات پر اعتماد کیا کرتے تھے۔ کوئی بھی انسان اس وقت تک مومن نہیں ہو سکتا جب تک اس میں امانت داری، سچائی اور وعدہ کی پاسداری کے سنہری اصول نہ پیدا ہو جائیں۔

مہمان نوازی:

عربوں کی سب سے بڑی خوبی ان کی مہمان نوازی تھی۔ جب آپ ﷺ نے اپنی نبوت کا اعلان فرمایا تو آپ کی خدمت میں جو بھی مہمان بن کر آتا تو آپ کے ہاں جو کچھ ہوتا وہ اس کی خدمت میں پیش کر دیتے تھے۔ آپ ﷺ سے بڑا کوئی مہمان نواز نہیں تھا آپ ﷺ خود تو بھوکا رہ سکتے تھے مگر مہمان کو مناسب کھانا دیتے تھے۔

صابر:

رسول اللہ ﷺ جب سے پیدا ہوئے تھے مصائب زمانہ نے آپ ﷺ ہر طرح کی خوشی کے دروازے بند کر دیئے، آنکھ کھولی تو والد کا سایہ نہ تھا، جب ہوش سنبھالا تو ماں بھی رخصت ہو گئی، جب کچھ آنکھیں کھلیں تو دادا جان بھی رخصت ہو گئے۔ ان تمام غم و آلام نے آپ ﷺ ایک صابر اور شا کر انسان بنا دیا۔ آپ ﷺ نے ہر حال میں اللہ تعالیٰ کا شکر ادا کیا اور جو اللہ تعالیٰ نے عطا کیا اس پر صبر کیا، صبر کرنا انبیاء کرام کی خصوصیت ہے اور یہ خاص خصوصیت آپ ﷺ کی حیات مبارکہ میں کوٹ کوٹ کر بھری ہوئی تھی۔

استقامت:

جس دور میں آپ ﷺ نے آنکھ کھولی تو آپ ﷺ نے ہر طرف مسائل کے پہاڑ دیکھے، کبھی ماں کا دکھ جھیلنا پڑ رہا ہے تو کبھی دادا کی جدائی کا زخم سینے میں ٹیسیں دے رہا

ہے مگر آپ ﷺ نے ان تمام آلام کا بڑی جرأت مندی اور بہادری سے مقابلہ فرمایا اور بڑی سے بڑی مصیبت بھی آپ ﷺ کے پائے استقامت کو لرزاں نہ کر سکی۔

### خودداری:

یہ وہ خوبی ہے جس سے انسان اپنی عزت کی حفاظت کرتا اور شان کو بلند کرتا ہے۔ خودی داری انسان کی شرافت کے عین مطابق ہے۔ خوددار انسان کی چال، ڈھال، گفتار و کردار اور اس انسان کے اظہار گفتگو سے اس کی شان ٹپکتی ہے۔ آپ فرماتے ہیں کہ اگر کسی آدمی میں خودداری نہ ہو تو وہ آدمی کسی کی عزت نہیں کرتا جب وہ کسی کی عزت نہیں کرتا تو کوئی اور بھی اس کی قدر نہیں کرتا۔

### شرم و حیا:

شرم و حیا ایک ایسی شے ہے جو انسان کو بے حیائی اور برے کاموں سے روکتی ہے۔ بچپن ہی میں آپ ﷺ جب چلتے تو نیچی نگاہیں کر کے راستے سے گزرتے تھے آپ پردہ نشین کنواری لڑکی سے زیادہ شرم و حیا رکھتے تھے۔ آپ ﷺ کبھی بھی فحش باتیں نہیں کرتے تھے۔ جبکہ ہمارے ہاں بچے چھوٹی عمر میں گھٹیا باتیں کرتے ہیں مگر آپ ﷺ کبھی بھی کسی کے ساتھ مذاق نہیں کرتے تھے۔

### بزرگوں کا احترام:

آپ ﷺ اپنے بزرگوں کا بے حد احترام کرتے تھے۔ جب آپ ﷺ کے اجداد میں سے کوئی آجاتا تو آپ ﷺ اس کا کھڑے ہو کر استقبال کرتے تھے جب حضرت ابو بکر صدیق کے والد محترم اسلام قبول کرنے کے لئے آئے تو آپ ﷺ نے فرمایا تھا کہ آپ بزرگ کو کیوں لے آئے میں ان کی خدمت میں خود حاضر ہو جاتا۔ جب آپ ﷺ دادا حضور اور چچا جان سے ملتے تو آپ ﷺ ان کا خوب احترام کرتے تھے۔

صفائی:

آپ ﷺ کو صفائی سب سے زیادہ عزیز تھی، آپ ﷺ کی یہ مشہور حدیث ہے کہ صفائی نصف ایمان ہے۔ آپ ﷺ اپنی ہر شے کو صاف رکھتے تھے۔ آپ ﷺ کا لباس، جسم اطہر اور رہنے کی جگہ کی صفائی کا اہتمام فرماتے تھے آپ ﷺ اپنے بالوں میں کنگھی باقاعدگی سے کرتے تھے۔

.....☆☆.....

## حسی علی الفلاح

محمد ﷺ کا نام بڑا عظیم تر ہے۔ یہ وہ نام ہے جس کی منادی مسلمان اللہ تعالیٰ کے بابرکت نام کے ساتھ دن میں پانچ بار کرتے ہیں اور یہ منادی کسی نہ کسی جگہ پر ہر پل میں دہرائی جا رہی ہے۔ محمد فقط ایک نام نہیں ہے بلکہ یہ ایک کامیاب زندگی گزارنے کا لائحہ عمل ہے۔ جو زندگی میں کامیابی حاصل کرنے کا ایک زینہ ہے اور جس پر چل کر انسان زندگی کی معراج تک آسانی سے پہنچ سکتا ہے۔ یہ نام ہر صورت میں ہر جگہ موجود ہے یہ نام اس وقت بھی موجود تھا جب حضرت آدمؑ مٹی اور روح کے درمیان تھے اور یہ نام اس وقت تک قائم رہے گا جب تک یہ دنیا، یہ کائنات اور اللہ تعالیٰ کی واحدانیت قائم رہے گی اور اسی نام کی برکت سے یہ جہاں اپنی اصل حالت میں موجود ہے۔ اس دنیا کے ہر فرد کی زبان الگ ہے، انداز زندگی الگ، طریقہ واردات مختلف، شادی بیاہ کے انداز نرالے، فرقے الگ ہے، خطے الگ ہے مگر ایک چیز جو ہر مکتبہء فکر میں قدرے مشترک ہے وہ یہی اسم محمد ہے۔ محمد وہ نام ہے جس کو اللہ تعالیٰ کی رسی کہا گیا ہے۔ جب تک اس نام کے ماننے والوں نے اس رسی کو مضبوطی سے تھامے رکھا تو ان کا پرچم اوج ثریا پر لہرایا اور جب انہوں نے اس رسی کو چھوڑ دیا تو اللہ تعالیٰ نے ان کا گھر جس کو انہوں نے بڑے لاڈ پیار اور امنگوں، آرزوؤں سے بنایا تھا ان پر تنگ کر جاتا ہے، یہی اسم محمد ﷺ جس میں اللہ



تعالیٰ نے وقت رکھی ہے، اپنی رحمت رکھی ہے، یہی نام لازمہء حیات ہے اور اسی نام محمد میں اللہ تعالیٰ کی فرمانبرداری رکھی ہے محمد وہ نام ہے کہ جو لوح محفوظ میں ہے محمد ﷺ وہ نام ہے جو عرش الہی پر لکھا ہوا ہے محمد ﷺ وہ نام ہے کہ جس سے فرشتوں کا نور برقرار ہے محمد ﷺ وہ نام ہے کہ جو جنت کے ہر درخت کے ہر پتے پر لکھا ہوا ہے محمد ﷺ وہ نام ہے کہ جو جنت کی ہر حور کی آنکھ میں کندہ ہے اور محمد ﷺ وہ نام ہے کہ جو ہر فرشتے کی پیشانی میں اللہ تعالیٰ نے کندہ کیا ہے۔

اللہ تعالیٰ کو جو نام سب سے زیادہ پسند ہے وہ یہی نام محمد ہے اور اللہ تعالیٰ نے محمد ﷺ کی زندگی سب کے لئے مشعل راہ بنا دی۔ آپ ﷺ ایک ہی وقت میں صفہ یونیورسٹی کے پرنسپل، انسلامی فوج کے کمانڈر، عرب کی مملکت خداداد کے شہنشاہ، ایک گھرانے کے سردار، لڑکیوں کے باپ، لڑکوں کے والد، شوہر، تاجر، چرواہا، منصف، دستور ساز، عظیم ریفارمر، بانی انقلاب، قائد اعظم لیڈر، راہبر، ہمسائے، نانا، اور اللہ جل شانہ کے ایک رسول ﷺ تھے یہ تمام کردار کسی بھی انسان کی زندگی سنوارنے کے لئے کافی ہیں۔ آپ ﷺ کا بچپن کلی طور پر مسائل میں گھرا ہوا تھا۔ آپ ﷺ نے باپ کا چہرہ نہیں دیکھا، ماں کی گود کی گرمی کا مزہ نہیں چکھا، جی بھر کر ماں کا مکھڑا نہیں چوما، دادا کا پیار کھل کر نہیں ملا، سگے بہن بھائیوں کی نوک جھوک سے بالکل نا آشنا تھے مگر پھر بھی آپ ﷺ نے بچپن کی لوریوں سے لے کر جوانی کی دہلیزوں تک کبھی ہار نہیں مانی بلکہ اللہ تعالیٰ کی ذات پر بھروسہ کر کے یہی کہا کہ وہی میرے لئے کافی ہے اور آپ ﷺ نے کبھی بھی کسی غم و حزن کا شکوہ نہیں کیا۔

آپ ﷺ کا پیارا بچپن ہمیں اس بات کا پیغام دیتا ہے کہ زندگی کی راہ میں جتنی

بھی رکاوٹیں آئیں ان سب کے مقابلے میں اللہ تعالیٰ ہی سے مدد مانگیں، صبر کے دامن کو مضبوطی سے تھام لیں ہر کسی کے حق کا خیال رکھیں اور سب سے بڑھ کر اپنی ذات کے ساتھ انصاف کریں کیونکہ اسی میں ہماری بقا ہے اور اسی میں اسلام کی ترویج ہے۔

اے دنیائے اسلام میں بسنے والے مسلمانو! حکمرانو! وزیرو! مشیرو! لیڈرو!  
کمانڈرو! جاگیردارو! امیرو! پیورو کریٹو! چوہدریو! ناظمو! کونسلرو! کمشنرو! مجسٹریٹو! ججوا!  
سردارو! غریبو! ادیبو! خطیبو! شاعرو! منصفو! کسانو! تاجرو! فاقہ مست غریبو! طالب علمو!  
مولو بوملاؤ پیرو اور مرشدو اگر دنیا میں عزت سے جینا چاہتے ہو اور کامیابی چاہتے ہو تو  
اس ﷺ کی سیرت کو دیکھو کہ جس نے باپ کا پیار نہیں دیکھا اپنے ارمانوں کی تعبیر چاہتے ہو  
تو اس کو دیکھو کہ جس نے ماں کی گرم آغوش میں جی بھر کر نہیں کھیلا دنیا کو تباہی سے بچانا  
چاہتے ہو تو اس ﷺ کا کردار دیکھو کہ جس نے طاقت ہونے کے باوجود دشمن کو بھی معاف  
کیا۔ ملکوں کو امن و امان کا گوارہ بنانا چاہتے ہو تو اس ﷺ کے قانون کو پڑھو کہ جس ﷺ کی  
تعلیمات نے دریائے فرات کے کنارے بکری کے بچے کا بھوکوں مرجانے پر باز پرس کا  
احساس پیدا کیا۔ اپنے اقتدار کو طول دینا چاہتے ہو تو اس ﷺ کی سیرت کا مطالعہ کرو کہ جس  
نے کبھی وعدہ خلافی نہیں کی۔ عزت و شہرت حاصل کرنا چاہتے ہو تو اس ﷺ کی سیرت کو اپناؤ  
کہ جس نے اللہ کے حکم کو عام کرنے کے لئے سب کچھ قربان کیا۔

تو آؤ..... ہمارے پاس سب کچھ ہے.....

رسول اللہ ﷺ کے بے لاگ عدل و انصاف کے کٹہرے..... شان صحابہ کرام کی  
زندگیوں کے درخشاں پہلو..... عملی سرگرمیوں کے مراکز..... علمی گہما گہمیوں کے  
مدارس..... دین ابراہیمی کی فکر گاہیں..... نظم کی جلسہ گاہیں..... اشاعت حکم الہی کے محور.....

عبادتوں کے مقام..... تربیت کے میدان..... سپہ سالار کی قیادت..... صلح جوئی کے اسلحہ خانے..... سلطنت کے قانون..... حکومت کے انداز..... فقیری کی روش..... جوصلے اور صبر کو آزمانے کے جمیزیم..... خانقاہیں..... زہد و تقویٰ کی کلبیں..... اور سب کچھ.....

آؤ اور مل کر نبی اکرم صلی اللہ علیہ وآلہ وسلم کے نقش قدم پر چلنا شروع کر دیں۔ اور لا الہ الا اللہ محمد رسول اللہ کے علم کے سائے میں ایک ہو جائیں۔ اسی میں ہماری بقاء ہے..... یہی اللہ تعالیٰ کا فرمان ہے..... ورنہ افغانستان..... عراق..... فلسطین..... لبنان..... سوڈان..... کشمیر..... قبرص..... چیچنیا..... اور..... اور..... کے وسیع و عریض کھنڈرات..... لاکھوں اجتماعی قبریں..... بے گور و کفن مسلمانوں کی بارود سے جلی ہوئی نعشیں..... بہنوں کے تار تار آنچل..... اور تو اور سردار عالم علیہ السلام کے توہین آمیز کارٹون (معاذ اللہ)..... گوانتانامو جزیرے میں قرآن پاک پر پیشاب (نعوذ باللہ)..... عقل والوں کے لئے نشانیاں ہیں.....؟

فی امان اللہ

محتاج شفقت و دعا محمد یسین سروہی

.....☆☆☆.....

## کتابیات

		☆ قرآن مجید
		☆ زبور
		☆ تورات
پاکستان بائبل سوسائٹی		☆ انجیل
	ابو عبد اللہ محمد بن اسماعیل بخاری	صحیح بخاری
	ابو الحسن مسلم بن حجاج قشیری	صحیح مسلم
منطج العامرہ مصر	امام فخر الدین رازی	تفسیر کبیر
دار السلام، لاہور	حافظ صلاح الدین	تفسیر احسن البیان
ضیاء القرآن پبلیکیشنز	پیر کرم شاہ الازہری	ضیاء النبی (پانچ جلدیں)
پروگریسو بکس، ۴۰ بی اردو بازار لاہور	ڈاکٹر ماجد علی خاں	☆ سیرۃ خاتم النبیین
مکتبہ عثمانیہ لاہور	حضرت مولانا محمد ادریس کاندھوی	☆ سیرۃ المصطفیٰ ﷺ

☆	عکس سیرت سیارہ ڈائجسٹ	امجد رؤف	۶ اپی ساندہ روڈ لاہور
☆	السیرۃ النبویہ	عبدالماکک بن ہشام	قاہرہ 1955
☆	خاتم الامیین	امام محمد ابو زہرہ	دار الفکر العربی قاہرہ
☆	التاریخ	عبدالرحمان بن خلدون	بیروت، 1966
☆	مقالات سرسید احمد خان، الخطبات الاحمدیہ فی العرب والسیرۃ محمدی ﷺ	سرسید احمد خان	لاہور، کراچی۔ 1887
☆	روح المعانی	علامہ محمود آلوسی	مصر
☆	روح البیان	شیخ اسماعیل حقی	استنبول پریس ترکی
☆	اسد الغابہ فی معرفۃ الصحابہ	علامہ جزری	مکتبہ اسلامیہ تہران
☆	طبقات ابن سعد	محمد بن سعد	دار البیروت 1965
☆	فتح الباری	علامہ ابن حجر	المبیینہ پریس مصر
☆	عمدۃ القاری	علامہ عینی	مصر
☆	بلوغ الارب فی معرفۃ احوال العرب	سید محمود البغدادی	دار الکتب العلمیہ، بیروت
☆	تاریخ طبری، تاریخ الرسل الملوک	محمد بن جریر ابو جعفر الطبری	مصر 1965
☆	سبل الہدی	محمد یوسف الثامی	الاہرام تجاریہ قاہرہ



☆	اعلام النبویہ	الماوردی	دارالکتب العلمیہ مصر
☆	حیات محمدؐ	محمد حسین بیگل	اردو بازار لاہور
☆	حکایات صحابہ	مولانا محمد زکریا کاندھلوی	دہلی
☆	تفسیر حقانی (تمام جلدیں)	مولانا عبدالحق حقانی	دیوبند انڈیا
☆	تاریخ اسلام	مولانا عاشق الہی میرٹھی	دیوبند انڈیا
☆	اصح السیر	ابوالبرکات عبدالرؤف داتا پوری	میر محمد کتب خانہ کراچی 1957
☆	الجهاد فی الاسلام	سید ابوالاعلیٰ مودودی	ادارہ ترجمان القربان لاہور۔ 1967
☆	تاریخ اسلام	اکبر شاہ خان نجیب آبادی	نفس اکیڈمی کراچی۔ 1970
☆	مقالات سیرۃ لکھنؤ	ڈاکٹر محمد آصف قدوائی	لکھنؤ۔ 1967
☆	سیرۃ النبی	سید سلیمان ندوی	دارالمصنفین اعظم گڑھ۔ انڈیا 1955
☆	رحمت العالمینؐ	قاضی محمد سلیمان سلمان منصوری	شیخ عکدم علی اردو بازار لاہور 1953
☆	زاد المعاد	شمس الدین محمد بن عبدالمالک بن اقیم الجوزی	مصر
☆	شرح المواہب اللدنیہ	محمد بن عبدالباقی الزرقانی	مصر 1956

☆	شان مصطفیٰ ﷺ کے درخشان پہلو	محمد یسین سروہی	مشاق بک کارزرا لکرم مارکیٹ اردو بازار لاہور
☆	نبی کریم ﷺ کے عدالتی فیصلے	محمد یسین سروہی	مشاق بک کارزرا لکرم مارکیٹ اردو بازار لاہور
	روح المعانی	سید محمود آلوسی بغدادی	مصر

.....☆☆☆.....